

«جوڭگو سەرخىل ژۇرناللار سېپى»دىكى نەشرىي ئەپكار  
 入选《中国期刊方阵》的刊物  
 «شىنجاڭ ژۇرنال مۇكاپاتى»غا ئېرىشكەن نەشرىي ئەپكار  
 荣获《新疆期刊奖》的刊物



5

2009

新疆文化

# شىنجاڭ مەدەنىيىتى







شائىر، ژۇرنالىست تۇرسۇن نىياز ئەپەندى  
— ئادىل ئىسمائىل فوتوسى



● شوئارىمىز: خەلقچىللىق، ئىلمىيلىك، ئاممىبايلىق، ئوقۇشچانلىق ●

# بۇ سانددا

مۇبارەك جۇمھۇرىيەت 60 يېشىغا

جۇمھۇرىيەت تارىخىدىكى ئۆچمەس ئابىدە ..... 2

ئەجداد ئىزى

بىر پارچە خىشنىڭ سىرى ..... يالقۇن روزى 3

«ئۆزۈم ھەرجايدىمەن، كۆڭلۈم سەندىدۇر»

قەشقەر، ئەي تەۋەررۈك شەھەر ..... ئابدۇقادىر جالالىدىن 17

تەبىئەت ۋە ئادەم

تېرەك، كۆل ۋە مەنئىيەت ..... ئەنۋەر مەتسەيدى 30

تەپەككۈر كۆزى

تەپەككۈر مېۋىلىرى ..... ئەيسىراجىم مۇختار قاتارلىقلار 43

ئەلنىڭ كۆزى ئەللىك ..... دەلىللىگۈچى: ئابدۇغەنى توختى توغرىل 59

جۇدالىق زارى

ئاپىڭىز تۈگەپ كەتكەندىن كېيىن ..... مۇھەممەت ھۈسەن 60

تەرجىمە كۆزىنىكى

«تىلماچىلار چايخانىسى»دىكى پاراڭلار .... قاسىمجان ئابلىمىت قاتارلىقلار تەرجىمىسى 61

دېھقان ئوغلنىڭ دەيدىغانلىرى

كۆڭۈلدىن كۆڭۈلگە يول بولسۇن ..... ئابدۇرەھمان ئەزىز ئوغلى، گۈلمېھرى تۇرسۇن 71

مۇقاۋىدا: دېھقان شادلىقى، رەسسام: ئابدۇشۈكۈر كېرەم كۆك

بۇ ساننىڭ ئىجرائىيە مەسئۇل مۇھەررىرى ۋە تېخنىكاكتورى: قۇربان مامۇت

## شىنجاڭ مەدەنىيىتى

( 58- يىل نەشرى )

قوش ئايلىق ئۈنۈپرسال  
ئەدەبىي ژۇرنال  
2009- يىل 5- سان  
( ئومۇمىي 299- سان )

باش مۇھەررىر:  
زۇنۇن باقى ( قوشۇمچە )  
( ش ئۇ ئار مەدەنىيەت نازارىتى ئىشخانىسىنىڭ باشقارما دەرىجىلىك مەمۇرى )

دائىمىي ئىشلارغا مەسئۇل  
ئىجرائىيە مۇئاۋىن باش مۇھەررىر:  
قۇربان مامۇت  
( ئالىي مۇھەررىر )

مۇئاۋىن باش مۇھەررىر:  
رسالەت مۇھەممەت  
( كاندىدات ئالىي مۇھەررىر )

تەكلىپلىك مۇھەررىر ۋە گۈزەل  
سەنئەت لايىھىلىگۈچى:  
نۇرىمۇھەممەت ئۆمەر ئۇچقۇن  
( ئەدەبىيات ماگىستىرى )





# جۇمھۇرىيەت تارىخىدىكى ئۆچمەس ئابىدە

— يېڭى جۇڭگو قۇرۇلغانلىقىنىڭ 60 يىللىقىنى تەبرىكلەيمىز

«خەلق گېزىتى» ئوبزورچىسى

زامانىۋىلىشىشقا قاراپ يۈزلىنىشىنى ئىلگىرى سۈرۈپ، جۇڭخۇا مىللەتلەرنىڭ ئۇلۇغ گۈللىنىشىدىن ئىبارەت پارلاق ئىستىقبالىنى كۈتۈۋالدى. ئەجدادلارنىڭ جاپالىق كۈرەش مۇساپىسىنى ئەتراپلىق چۈشەنگەندىلا يېڭى جۇڭگونىڭ قۇرۇلۇشى، سوتسىيالىستىك قۇرۇلۇش ئىشلىرىنىڭ مۇۋەپپەقىيەتلىرى، ئىسلاھات، ئېچىۋېتىش ۋە زامانىۋىلاشتۇرۇش جەريانىدىكى مۇۋەپپەقىيەتلەرنىڭ ئاسان قولغا كەلمىگەنلىكىنى چوڭقۇر ھېس قىلالايمىز؛ جۇمھۇرىيىتىمىزنىڭ ئۈزلۈكسىز ئىزدىنىش، ئالغا ئىلگىرىلەش تارىخىنى چوڭقۇر ئىگىلىگەندىلا جۇڭگو كوممۇنىستىك پارتىيىسى بولمىسا يېڭى جۇڭگونىڭ بولمايدىغانلىقىنى، يېڭى جۇڭگونى پەقەت سوتسىيالىزىمغا قۇتۇلدۇرالايدىغانلىقىنى، ئىسلاھات، ئېچىۋېتىشنى يولغا قويۇش ئارقىلىقلا جۇڭگونى، سوتسىيالىزىمنى ۋە ماركسىزمنى تەرەققىي قىلدۇرغىلى بولىدىغانلىقىنى چوڭقۇر چۈشىنىپ يېتەلەيمىز.

تارىخ ھەر بىر ئەۋلاد كىشىلەرنىڭ باسقان ئىزىنى ئادىل خاتىرىلەپ ماڭدى، شۇنداقلا تارىخ يەنە تەرەققىيات تېمىسىنى كېيىنكىلەرگە سادىقلىق بىلەن قالدۇردى. بىز پۈتكۈل مەملىكەت خەلقى بايرام شادلىقىغا چۆمگەن مۇشۇ پەيتتە، ئۇلۇغ ئىسلاھات دەۋرىدە ئەجدادلىرىمىزنىڭ غايە - ئېتىقادىغا ۋارىسلىق قىلىپ، 1 مىليارد 300 مىليون خەلقنىڭ كۈچ - قۇدرىتىنى مۇجەسسەملەشتۈرۈپ، مىللىي گۈللىنىش بۈيۈك ئىشىنى ئۈزلۈكسىز ئالغا سىلجىتايلى.

نەچچە يۈز يىللىق ئىسسىق - سوغۇقنى باشتىن كەچۈرگەن «تيەنئەنمېن» يېڭى جۇڭگو قۇرۇلغانلىقىنىڭ 60 يىللىقىنى كۈتۈۋالدى. «تيەنئەنمېن» 1 مىليارد 300 مىليون جۇڭگولۇق ئىپتىخارلىققا چۆمگەن شانلىق يىللارنىڭ شاھىتى.


ئۆتۈپ كەتكەن 100 يىلنى ئەسلىسەك، جۇڭگو كوممۇنىستىك پارتىيىسى جۇڭگو خەلقىنى يېتەكلەپ، مىسلىسىز مۇشەققەتلىك كۈرەشلەرنى باشتىن كەچۈرۈپ، يېڭى جۇڭگونى بارلىققا كەلتۈرۈپ، جۇڭخۇا مىللەتلەرنى تارىخدا يېڭى ئەسىر ياراتتى.

قەدىمكى رۇسلاپ، ئازادلىققا ئېرىشىشتىن تارتىپ شانلىق ئۆزگىرىشلەرگىچە، يېڭى جۇڭگونى ۋۇجۇدقا كەلتۈرۈشتىن يېڭى جۇڭگونى قۇرۇشقىچە سانسىزلىغان جۇڭخۇا ئوغۇل - قىزلىرى جۇڭگو كوممۇنىستىك پارتىيىسىنىڭ رەھبەرلىكىدە مىللىي گۈللىنىشنى ئۆز ۋەزىپىسى قىلىپ، تىللاردا داستان قىلىشقا ئەرزىيدىغان تارىخ كارتىنىسىنى يارىتىپ، جۇمھۇرىيەت تارىخىدا ئۆچمەس ئابىدە تىكلدى.

60 يىلدىن بۇيان مىليونلىغان جۇڭگولۇق ئوخشىمىغان دەۋر، ئوخشىمىغان مۇھىت، ئوخشىمىغان ئىش ئورنىدا ۋە تەنگە سادىق بولۇپ، غايە - ئېتىقادتا چىڭ تۇرۇپ، جاپاغا چىداپ كۈرەش قىلىپ، يول ئېچىپ يېڭىلىق يارىتىپ، قەدىمىي جۇڭگونىڭ







## بىر پارچە خىشنىڭ سىرى

### يالقۇن روزى

ماڭا ئەۋەتىلگەن بۇ بىر پارچە ئاق خىش ئاجايىپ زور تارىخىي كەچۈرمىشلەرنىڭ شاھىتى بولۇپ، مەن ئۈچۈن ئېيتقاندا ئاز ئۇچرايدىغان بىباھا مىراس. چۈنكى بۇ، سۆزلىيەلەيدىغان ھەم يىغىيالايدىغان بىر پارچە خىش! ئۇ گويا بېشىدىن تالاي قىسمەت ئۆتكەن، كۆپىنى كۆرگەن زېرەك بوۋايدەك سۆزلەيتتى. ئۈرۈمچىنىڭ كۈندۈزدىكى قۇلاق -

بۇ يىل ئاپرىلدا غۇلجا شەھىرىدىن ئەۋەتىلگەن بىر پارچە ئاق رەڭلىك خىشنى تاپشۇرۇۋالدىم. ئادەتتىكى ئەھۋالدا بىر پارچە خىش تىلغا ئالغۇچىلىكى يوق تولىمۇ ئاددىي نەرسە. ئەمما،

ئەجداد ئىزى



دېمەك، قىممەت قارىشىدىكى ئوخشىماسلىق تۈپەيلى، ھەركىم ھەربىر نەرسىگە ئوخشىمىغان دەرىجىدە مەپتۇن بولىدۇ ھەم ئوخشىمىغان دەرىجىدە ئۆزىنى بېغىشلايدۇ. مەن باشقىلارنىڭ دىققىتىنى قوزغىيالمىغان بۇ بىر پارچە ئاق خىشقا بۆلەكچىلا مەپتۇن ئىدىم. ھاۋارەڭ دۇخاۋا پارچىسىغا يۆگەپ قويۇلغان ئۇ ئاددىي خىش كۈرەش، تەۋەككۈلچىلىك، باتۇرلۇق، ئەقىل-پاراسەت، ھاياجان، سىقىلىش، خورلۇق، شان-شەرەپ ۋە ھەسرەت-نادامەتنىڭ يۇغۇرۇلمىسى ئىدى. ئېنىقراق ئېيتقاندا ئۇ، قەدىمىي ئانا ماكانلىرىمىزنىڭ بىرى بولغان ئىلى ۋادىسىنىڭ 20-ئەسىردىكى ئەگرى-توقاي مۇساپىسىنىڭ شاھىتى ئىدى! ئىلى ۋادىسى، ئاممىبايلاشتۇرۇپ ئېيتقاندا غۇلجا يېقىنقى ئىككى ئەسىر مابەينىدە ئۇيغۇر خەلقىنىڭ تارىخىدا ئاجايىپ زور ۋەقەلەرگە سەھنە بولغان خىسلەتكە باي زېمىن! بۇ تەڭدىشى يوق گۈزەل تۇپراققا ئىلى پەرزەنتلىرى يۈرەكنى لەرزىگە سالغۇدەك قىممەت بېغىشلىغان. گەرچە ئىلى ۋادىسىدىكى ئۇيغۇرلارنىڭ نوپۇسى ئۈنچىۋالا كۆپ بولمىسىمۇ، ئەمما، ئۇلارنىڭ رويلىقى چىقارغان نەتىجە-ئۇتۇقلىرى ھەيران قالدۇرغۇچى دەرىجىدە كۆپ. ھازىرنىڭ ئۆزىدە ئىلى ۋادىسىدا 600 مىڭدىن ئارتۇق ئۇيغۇر بار. سېلىشتۇرۇپ باقساق، بۇنچىلىك نوپۇس جەنۇبىي شىنجاڭدىكى بىر قىسىم ناھىيىدىمۇ بار. ئەمما، مەشھۇر شەخسلەرنىڭ كۆپلۈكى، تۆھپىكار ئەزىمەتلىرىنىڭ جىقلىقى بىلەن ئىلى ھەممىنى بېسىپ چۈشىدۇ. ئىلى ئۇيغۇرلىرى ئارىسىدىن ئوخشىمىغان ساھەلەر بويىچە يېتىشىپ چىققان خاس ئىجتىمائىي توپلار بۇ نۇقتىنى سۆزسىز ئىسپاتلايدۇ. بىز پۈتكۈل ئانا دىيارىمىزنى كۆزدە تۇتۇپ ئېيتىدىغان بولساق، ئىلى باتۇرلىرى، ئىلى ئىنقىلابچىلىرى، ئىلى ھايارىچىلىرى، ئىلى ئۆلىمالىرى، ئىلى بايلىرى، ئىلى ئەدىبلىرى، ئىلى سەنئەتكارلىرى، ئىلى چاقچاقچىلىرى، قىسقىسى، ئىلى ئۇيغۇرلىرى ياراتقان ئىلى روھى ھەر تەرەپكە يورۇق سېپىپ، يىلىنچاپ تۇرغان بىر گۈلخان!

ئىلى ۋادىسى ئۆز نۆۋىتىدە يەنە ئىككى

مېڭىنى زىڭلىدىتىۋېتىدىغان شاۋقۇن-سۈرەنلىرى جىمىقىپ، پۈتكۈل شەھەر تۈن جىملىقىغا چۆمگەندە بۇ ئالاھىدە خىش بىلەن ئىككىمىز كۈسۈرلىشىپ، تۈگىمەس سۆھبەتلەرنى قۇراتتۇق. بۇ چاغدا ۋۇجۇدۇم ھاياجان ئىلكىدە تىترەپ، ئوي-پىكرىم مەغرىبىتىن مەش-رىقىچە كېزەتتى. ھېلى قەۋەتمۇقەۋەت سىر-ھېكمەتلەرگە تولغان ئۆتمۈش ھەققىدە ئويلىنسام، ھېلى ئېزىتقۇدەك ئۆزگىرىشچان بۈگۈن ھەققىدە ئويلىناتتىم. ئۇ ئالاھىدە خىشنى ئۆيىگە كەلگەن مېھمانلارغا بىر-ئىككى قېتىم كۆرسىتىپ، ئۇنىڭغا ئائىت ھېكايىلەرنى ئانچە-مۇنچە سۆزلەپ بەرگەندىم، ئۇلار ئېرەنشىپ كەتمىدى. مەن بۇ يەردىكى ئاچقۇچلۇق مەسىلە قىممەت ئۆلچىمىدىكى پەرقىتە بولسا كېرەك دەپ ئويلىدىم. ئەلۋەتتە، كىشىلەرنىڭ مەدەنىيەت ساپاسى، ئادەت-ئېھتىياجلىرى، ئارزۇ-ھەۋەسلىرى، غايە-ئەقىدىلىرىگە ئاساسەن قىممەت ئۆلچەملىرىمۇ پەرقلىنىدۇ. بۇنداق پەرقلىق ھالەتنى بىز جىبران خەلىل جىبراننىڭ تۆۋەندىكى نەسىرىدىن كۆرۈۋالالايمىز:

«كۈنلەرنىڭ بىرىدە ئېتىزلىققا ئىشلەۋاتقان دېھقان ناھايىتى ئېسىل بىر مەرمەر ھەيكىلىنى قېزىۋالدى. دە، ئۇنى ئايرىپ-ئىتۈرۈش سەنئەت بۇيۇملىرىنى يىغىپ ساقلىغۇچىغا سېتىۋ. يىغىپ ساقلىغۇچى بۇ ئېسىل ھەيكىلىنى يۇقىرى باھادا سېتىۋالدى. دېھقان قايتىپ كېتىۋېتىپ قولىدىكى يۇلغا قاراپ ئويلانغىنىچە ئۆز-ئۆزىگە يېغىرلايتۇ: بۇ يۇل ئىنساننىڭ ھاياتىنى ئويلاپ باقمىغان ھۇزۇر-ھالاۋەتكە مۇيەسسەر قىلىدۇ. ھەيكىل ئۆلۈك نەرسە، ئۇ توپا ئاستىدا مەك يىللاپ ياتقان، ئۇنى ھېچكىم خىيالىغا كەلتۈرۈپمۇ باقمىغان. نېمە ئۈچۈن بىراۋلار ئاشۇنداق سوغۇق تاشنى شۇنچە جىم يۇلغا سېتىۋالدىغاندۇ؟»

شۇ چاغدا يىغىپ ساقلىغۇچى ئالدىدىكى مەرمەر ھەيكىلگە زوقلانغىنىچە قاراپ، ئۆز-ئۆزىگە يېغىرلايتۇ: نېمەدېگەن گۈزەل، نېمەدېگەن جانلىق، نېمەدېگەن ئۇلۇغ ھەم ئېسىل بۇيۇم-ھە. شەيئە ئۇ، ئۇزاق يىللىق شېرىن ئۇيغۇسىدىن ئىمىدلا ئويغاندى! نېمە ئۈچۈن خەق مۇشۇنداق ئېسىل نەرسىدىن ۋاز كېچىپ، ئۆزىنى ئۆلۈك، ھېس-تۇيغۇسىز يۇلغا ئاتىدىغاندۇ؟»



ئەسىردىن بۇيان جەنۇبىي شىنجاڭدىكى بېشىغا خىلمۇ خىل ئېغىر كۈن كېلىپ، چىقىش يولى ئىزدىگەن ئۆلىما، زىيالىي، باي، ھۈنەرۋەن، سەنئەتكار، ئىنقىلابچى، ئاشىق، ئىشلەمچىلەرنىڭ پاناھگاھى بولغان. ئاچ-زېرىن خەلقنىڭ ھاياتلىق ئۈمىدى بولغان. بۇنى دەلىل بىلەن ئىسپاتلايدىغان بولساق، 1858-يىلى قەشقەرگە خۇپپىيانە تەكشۈرۈشكە كەلگەن رۇسىيىلىك مەشھۇر قازاق ئالىم چۇقان ۋەلىخانوف «ئالتە شەھەر خاتىرىلىرى» دە: «ئالتە شەھەردە سودىگەرلەر ۋە ھۈنەرۋەنلەردىن ئېلىنىدىغان باج - سېلىق ۋە ئۆشەر - زاكاتلار ئېغىر بولغاچقا، ئۇلارنىڭ كۆپ قىسمى ئۆز يۇرتىنى تەرك ئېتىپ غۇلجا، ئۈرۈمچىلەرگە چىقىپ كېتىدۇ» دەپ يازغان. چۇقان ۋەلىخانوفتىن يېرىم ئەسىر كېيىن، يەنى 1915-يىلى ئۇفالىق تاتار زىيالىي، «ۋاقىت» گېزىتى مۇخبىرى نۇشېرۋان يائۇشىپ «ئالتە شەھەرگە ساياھەت» دېگەن ماقالىسىدە ئۈرۈمچى تەرەپتىن كېلىۋېتىپ ئاقسۇدا ئۇچراتقان بىر ئەھۋالنى مۇنداق يازغان:

«جام يېزىسىغا كېلىپ ئىشلەمچىلەر چۈشىدىغان سارايفى جۈشتۈم. بۇ سارايفى يالاڭ ئاياغ ۋە جۈلجۈل كىيىملىك ئادەملەر بىلەن تولغانىدى.

ئەمدىگىنە جاي ئىچىشكە باشلىغانىدىم، ھەرگە ئۇلاشقان جىۋىنىدەك ئولتۇرۇۋالدى. بۇ بىچارىلەر ئاچ-يالڭاچ، ئارىسىدا قېرىلەر مۇ بار ئىدى.

- نەمگە بارىسىزلىرىمۇ؟
- ئىلىغا چىقىمىز.
- نېمە ئۈچۈن؟
- ئاتى ئىزدەپ، يول تېپىش ئۈچۈن.
- قىرلىرىڭىزنىمۇ؟
- قەشقەرلىك، ئارىمىزدا ياركەنت، خوتەنلىكلەرمۇ بار.

ئەتىسى سەرھەردە قەشقەرگە قاراپ يولغا چىقىم. يولدا تۈپ-تۈپ كىشى ئۇچرىدى. ئۇلار جامغا قاراپ كېتىۋاتاتتى. ئېشىكلەرگە خۇرجۈن، ئوزۇن-تۆلۈك ئارتىشقان بولۇپ، ئۆزلىرى بىيادە يۈرەتتى. ئارىلىرىدا ئەمچىرىكىكى بالىلىرىنى كۆتۈرگەن ياش خوتۇن - قىزلارمۇ بار ئىدى. ئاياغ ساقاللىق قېرىلارمۇ بار ئىدى. ئاياغلىرى

يالاڭ، ئۈچىسىنى ئىللىتىۋىدەك كىيىمىمۇ يوق ئىدى. كۆزلىرى كۆكرىگەن، يۈزلىرى سارغايغان، ئېغىزلىرى ئېچىلغان، يۈتكۈل ۋۇجۇدىنى ئۈمىدىسىزلىك باسقانىدى. بۇ بىچارىلەرمۇ ئاجىزلىقتىن قۇتۇلۇش چارىسىنى ئىزدەپ ئىلىغا سېرىق قىلغانىدى.»

نۇشېرۋان يائۇشىپتىن كېيىن يەنە يېرىم ئەسىر ئۆتكەندە، يەنى 1968-يىلى داڭلىق مىللىي شائىر قۇربان بارات ئۆزىنىڭ «شىمال يۇلتۇزلىرىغا تەلپۈرۈپ...» دېگەن نادىر شېئىرىدا مۇنداق چىن مەسرالارنى يازغان:

«يول بېسىپ ئۇزاق كۈنلەر چارچىغان يولۇچىلار،  
بېكەتنىڭ تېمى بويلاپ ياتىدۇ قاتارلىشىپ.  
تۈپ بولۇپ كەلگەن ئۇلار نان ئىزدەپ، بىر خەت ئىزدەپ،  
قەدىمىي كۆچمەنلەردەك سۇ كېچىپ، تاغلار ئېشىپ.  
ھىج كىشى ئۇخلىمايدۇ، سۈكۈتتە ياتار تىنچ،  
ناخىسىدىن خالىي ياشلار، قېرىلار سالماق ياراڭ.  
ئوت يانغان سانسىز كۆزلەر شىمالغا تەلپۈرىدۇ،  
ئۇلاردىن سوغۇق ياشلار تۆكۈلەر تارام-تارام.»

دېمەك، ئىلى ۋادىسى ئۈمىد ۋادىسى! ئىلى تۇپرىقى سېخىي تۇپراق! ئىلى خەلقى مەردانە خەلق! ئىلى پەرزەنتلىرى كۈرەشچان ئەۋلاد! ئالىقىنىمىدىكى بۇ بىر پارچە ئاق خىش ئىلى ئاسمىنىدا 100 يىل چاقناپ، كىشىنى سۆيۈندۈرىدىغان ۋە ئۆكۈندۈرىدىغان تالاي ۋەقە - ھادىسىنى كۆرگەن ئالاھىدە خىش! ئۇ خىش مىللىي سانائەت تارىخىمىزنىڭ يادىكارى بولغان بىباھا سانائەت مەراسى!

مىللىي سانائەت مىللەتنى گۈللەندۈرۈش، دۆلەتنى قۇدرەت تاپقۇزۇشتىكى تۈپ يول! ئەينى يىللىرى ئامېرىكا ئەنگلىيىنىڭ مۇستەملىكىسى بولغان. شۇ چاغلاردا ئەنگلىيە ئۆز مەنپەئىتىنى چىقىش قىلىپ شىمالىي ئامېرىكىنىڭ ھېچقانداق سانائەت بىلەن شۇغۇللىنىشىغا يول قويمىغان. لېكىن ئامېرىكىنىڭ قۇرغۇچىسى ۋاشىنگتون ئامېرىكىنىڭ سانائىتىنى تەرەققىي قىلدۇرۇشنى تەكىتلىگەن. ۋاشىنگتون ۋەزىپىگە ئولتۇرغان كۈنى ئامېرىكىدا تىكىلگەن كىيىمنى كىيىپ ئامېرىكىلىقلارغا: ئامېرىكا ئۆزىنىڭ سانائىتىنى تەرەققىي قىلدۇرۇشى كېرەك،



دەپ جاكارلىغان. ئۇ ھەتتا دۆلەت خىراجىتى ئارقىلىق ياساش كەسپىنى تەرەققىي قىلدۇرۇشنى ئوتتۇرىغا قويغان. دېمەك، ۋاشىنگتون مىللىي سانائەتنىڭ دۆلەتنى قۇدرەت تاپقۇزۇشتىكى مۇھىملىقىنى ھەققىي تونۇغان. 19 - ئەسىرنىڭ باشلىرى گېرمانىيە مىللىي سانائەتنى بەرپا قىلىشقا سەل قاراپ، دۆلەتنى ئىقتىسادنى ئەركىنلەشتۈرۈش ئارقىلىق تەرەققىي قىلدۇرۇشنى ئويلىغان بولسىمۇ، كۈتكەن مەقسەتكە يېتەلمىگەن. ئاخىر ئەركىن سودا ئەندىزىسىنىڭ ناچار تەرەپلىرىنى تونۇپ يېتىپ، سىرتقا قارىتا يۇقىرى تاموژنا بېجى سىياسىتىنى يولغا

قويۇپ، ئىچكى قىسىمدا مىللىي سانائەتنى قوغدىغان. 1900 - يىلىغا كەلگەندە گېرمانىيە پولات - تۆمۈر، تۆمۈريول قاتارلىق ساھەلەردە دۇنيادىكى سانائەت ئاساسى ئەڭ كۈچلۈك دۆلەت ئەنگلىيىگە ئاساسەن يېتىشىۋالغان.

ھەرىكىتى» نى قوزغاش ئارقىلىق ناھايىتى تېز گۈللىنىش يولىغا ماڭغان. ئارىدىن 26 يىل ئۆتۈپ 1894 - يىلىغا كەلگەندە جياۋۇ ئۇرۇشى ئارقىلىق جۇڭگونى تولىمۇ ئوسال ئەھۋالغا چۈشۈرۈپ قويغان. شۇنىڭدىن كېيىنكى بىر نەچچە يىللىق ئاھانەت ئىچىدە جۇڭگولۇقلار دۆلەتنى قۇدرەت تاپقۇزۇش ھەققىدىكى شوئارلارنى ھۆكۈمەت ئىرادىسى ۋە ئەمەلىي ھەرىكەتكە ئايلاندۇرۇشنى قاتتىق تەلەپ قىلغان. ئىچكى - تاشقى ۋەزىيەتنى نەزەردە تۇتقان خانئانىسى، پەردە ئارقىسىدا تۇرۇپ خانلىقنىڭ ئەمەلىي ھوقۇقىنى تۇتۇۋاتقان جاھىل سىستېمىخۇ (يېخىنارا)

1901 - يىلى نائىلاج «يېڭى سىياسەت» نى يولغا قويۇشقا مەجبۇر بولغان. بۇ يېڭى سىياسەت ئالتە تۈرلۈك مەزمۇننى ئۆز ئىچىگە ئالغان بولۇپ، ئۇلارنىڭ ئىچىدە «سودا - سانائەتنى رىغبەتلەندۈرۈش»



بىلەن «يېڭىچە مەكتەپلەرنى تەسىس قىلىش» بار ئىدى. بۇ «يېڭى سىياسەت» تە مىللىي سودا - سانائەتنىڭ قانۇنىي ئورنى تۇنجى قېتىم ئېتىراپ قىلىنغان. تېخىمۇ ئىلگىرىلەپ سودا - سانائەتچىلەرگە ھۆكۈمەتتىن مەبلەغ ياردىمى بېرىلىدىغانلىقى تەكىتلەنگەن. كۈنچىلىق ئىدىيىسىنىڭ تەسىرى تۈپەيلى سودىگەرلەرنى ۋە سودا - تىجارەتنى كەمسىتىدىغان جۇڭگو مەدەنىيىتى ئۈچۈن ئېيتقاندا، بۇ، ئىنقىلاب خاراكتېرلىك يېڭىلىق ھېسابلىناتتى. لېكىن ھۆكۈمەت ياردىمى ئېغىزغا ئېلىنغان بىلەن، ئەمەلىيلەشمىكى تەس ئىدى. 1907 - يىلى ئۈرۈمچىدىن ئۆتۈپ كېتىۋاتقان فىن مىللىتىدىن بولغان رۇسىيىلىك ئوفتسىر ماننېرھېيم ئۆزىنىڭ تەكشۈرۈش خاتىرىسىدە: «چىڭ سۇلالىسى ھۆكۈمىتى شىنجاڭ ئۆلكىسىدە 30 يېڭىچە مەكتەپ تەسىس قىلىشنى تەلەپ قىلىپ پەرمان چۈشۈرگەن

1850 - يىلىنىڭ ئالدى - كەينىدە غەرب جاھانگىر دۆلەتلىرىنىڭ دېڭىز ئارقىلىق كېلىپ قىلغان ھۇجۇمىغا بەرداشلىق بېرەلمەي، ئاھانەتلىك شەرتلىرىگە غىڭ قىلماي كۆنۈشكە مەجبۇر بولغان چىڭ سۇلالىسى بۇ جاھانگىرلارنىڭ قۇدرەتلىكلىكىنىڭ سىرىنى بىلەلمەي، تېڭىرقاپ كەتكەن. كېيىن ئوقۇمۇشلۇقلار قاتلىمىدىكىلەر دۆلەتنى قۇدرەت تاپقۇزۇشنىڭ ئىككى تۈرلۈك تەرەققىيات پىكىر يولىنى تېپىپ چىققان. ئۇلار «سودا - سانائەت ئارقىلىق دۆلەتنى قۇتقۇزۇش» تەرەپدارلىرى بىلەن «مائارىپ ئارقىلىق دۆلەتنى قۇتقۇزۇش» تەرەپدارلىرى ئىدى. ئەپسۇسلىنارلىقى، 1900 - يىلىغىچە بۇ تەشەببۇس ھۆكۈمەتنىڭ قوللىشىغا ئېرىشەلمىگەن. ئەينى چاغدا گەرچە ياپونىيە جۇڭگوغا ئوخشاشلا قالاق دۆلەت بولسىمۇ، 1868 - يىلى «مىچى يېڭىلىققا كۆچۈش



ياۋروپالىق تەكشۈرگۈچى ۋە ئېكسپىدىتسىيىچىلەر بىرىنىڭ كەينىدىن بىرى «تارىم قوۋۇقى» نى چەككەن. مۇساباي ھاجىم 1866 - يىلىدىن كېيىن غۇلجىنى بازا قىلىپ تىجارەت بىلەن شۇغۇللانغان. 1881 - يىلى «جۇڭگو - رۇسىيە - ئىلى شەرتنامىسى» ئىمزالىنىپ، رۇسىيە تەرىپىدىن 11 يىل ئىگىلىنىۋېلىنغان ئىلى قايتۇرۇۋېلىنىدۇ. چىڭ سۇلالىسى رۇسىيەگە تۆلەم بېرىشكە مەجبۇر بولىدۇ. تۆلەم پۇلى يېتىشمىگەندە، مۇساباي ھاجىم شەرتلىك ياردەم قىلىدۇ. شۇ سەۋەبتىن بۇ زات سودا ئىشلىرىدا ئىمتىيازغا ئېرىشىدۇ. 1885 - يىلى كۈرە شەھىرىدە 200 ئىشچى ئىشلەيدىغان تېرە پىششىقلاپ ئىشلەش كارخانىسىنى قۇرىدۇ. بۇ، جۇڭگو بويىچە تۇنجى تېرە پىششىقلاپ ئىشلەش كارخانىسى ئىدى. 1898 - يىلى تىەنجىلىك ۋۇ ماۋرېن قۇرغان «بېيىڭ تېرە ئىشلەش شىركىتى» بىرنەچچە يىلدىن كېيىنلا ۋەيران بولغان. مۇساباي ھاجىم قۇرغان تېرە پىششىقلاپ ئىشلەش كارخانىسى بارغانسېرى گۈللەنگەن. مۇساباي ھاجىمنىڭ ئوغۇللىرى ھۈسەنباي بىلەن باھاۋۇدۇنباي يەرلىك ئۇسۇلدا قول ھۈنەرى ئارقىلىق ئىشلەپچىقىرىلغان مەھسۇلاتلارنى رۇسىيە، گېرمانىيە، تۈركىيە، مىسىر قاتارلىق دۆلەتلەرگە ساتقان. بۇ ئىككى ئوغۇل رۇسلار بىلەن كۆپ سودا قىلىش جەريانىدا داڭق چىقارغان ھەمدە «مۇسابايىقلار» دەپ مەشھۇر بولغان. 1895 - يىلى مۇساباي ھاجىم قازا قىلغاندىن كېيىن، ئوغۇللىرى «مۇسابايىق بۇرادەرلەر شىركىتى» نى قۇرغان. بىر - بىرىدىن قابىلىيەتلىك بۇ ئوغۇللار بۇ چاغدا ئوتتۇرا ياشلىق، پىشقان، ئۆزىنى توختاتقان خەلقئارالىق سودىگەرلەردىن بوپقالغان. ئۇلار شىنجاڭدا باج تۆلىمەي سودا قىلغاننىڭ ئۈستىگە، زومىگەرلىك بىلەن خام ئەشيا مەنبەسىنى مونوپول قىلىۋالغان رۇسىيە سودىگەرلىرى بىلەن تىغمۇ تىغ تۇرۇپ سودا چېڭى قىلغان. بۇ توغرىلۇق «غۇلجىنىڭ سودا تارىخىدىن قىسقىچە بايان» دېگەن ماقالىدە مۇنداق يېزىلغان: «1851 - يىلىدىن كېيىن چاررۇسىيە

بولسىمۇ، لېكىن مالىيە قىيىنچىلىقى سەۋەبىدىن پىلان تولۇق ئەمەلىيلەشمىگەن»<sup>[1]</sup> دەپ يازغان. سودا - تىجارەت ساھەسىدە ئىلىنىڭ «يېڭى سىياسەت» نى يولغا قويۇش قىزغىنلىقى يۇقىرى گېنېرالى چاڭ گېڭ 1906 - يىلى غۇلجىدا يۈك - تېرە سودىسى قىلىدىغان بىر شىركەت قۇرغان بولسىمۇ، ئەمما، روناق تاپقۇزالمىغان. چىڭ سۇلالىسىنىڭ چىرىك سىياسىتى ۋە رۇسىيە ئىمپېرىيىسىنىڭ سودا ئىشلىرىدىكى زومىگەرلىكى سەۋەبىدىن مەۋجۇدلۇقىنى مىڭ تەستە ساقلاپ، ئاران - ئاران راۋاجلىنىپ كېلىۋاتقان ئۇيغۇر سودىگەرلىرى ئىچىدە ئىدىيىسى ئىلغار، تىجارەتكە ماھىر، يىراقنى كۆرەر ئاكا - ئۇكا مۇسابايىقلار يۇقىرىقىدەك تارىخىي پۇرسەتتە سودا كاپىتالىنى سانائەت كاپىتالىغا ئايلاندۇرۇشنى نىيەت قىلىپ، دادىسى مۇسابايدىن قالغان ئىلى كۈرەدىكى تېرە پىششىقلاپ ئىشلەش كارخانىسىنى زامانىۋى تېرە زاۋۇتىغا ئايلاندۇرۇش يولىدا ئىزدەنگەن. ئاكا - ئۇكا مۇسابايىقلارنىڭ دادىسى مۇساباي ھاجىم بىلىمى مول، كۆپىنى كۆرگەن، زېھنى ئۆتكۈر، ئىرادىسى مۇستەھكەم، سودا - تىجارەتتە پىشقان كىشى ئىدى. ئۇ، 1858 - يىلى چۇقان ۋەلىخانوفنىڭ قەشقەرگە يوشۇرۇن كېلىپ بېرىم يىلچە تۇرۇپ، ئەتراپلىق تەكشۈرۈشتە بولۇشىغا زور ياردەم قىلغان. مۇساباي ھاجىمنىڭ پاراستى ۋە جاسارىتىگە ھەيران قالغان چۇقان ۋەلىخانوف: «مۇسا ئاغا، چارچاپ كەتتىم، ئۆزۈمنى ھەمىشە قىلىنىڭ ئۈستىدە قالغاندەك سېزىمەن. مەن سىزنىڭ تەمكىن مەجەزىڭىزگە، قالتىس تۈزلىكىڭىزگە، قىلنى قىرىق يارىدىغان چارە - تەدبىرلىكىڭىزگە ھەيران قىلىپ، زەن سالىمەن. مۇنداقچە ئېيتقاندا، سىز كارامەت دىپلوماتسىز»<sup>[2]</sup> دېگەن. ئەنە شۇ قىلىنىڭ ئۈستىدە تۇرغاندەك كەچۈرمىشىنى باشتىن كەچۈرگەن چۇقان ۋەلىخانوف «ئالتە شەھەر خاتىرىلىرى» نى يېزىپ چىقىپ، ماركوپولودىن كېيىن ھېچقانداق مەلۇماتقا ئېرىشمەي كېلىۋاتقان ياۋروپالىقلارنى قەشقەرىيە ھەققىدە تۇنجى قېتىم چۈشەنچە ھاسىل قىلىش ئىمكانىيىتىگە ئىگە قىلغان. شۇنىڭدىن كېيىن



جاھانگىرلىكى بىر قاتار تەڭ ھوقۇقسىز شەرتنامىلەرنى تۈزۈش ئارقىلىق ئىلى رايونىدا سودا ئىشلىرى بىلەن خالىغانچە شۇغۇللانغان. رۇسىيە سودىگەرلىرى جۇڭگونىڭ قانۇنلىرىغا بويسۇنمايتتى. ئۇلار ئىلىنىڭ سودىسىنى مونوپول قىلىۋېلىپ، رۇسىيە ماللىرىنى تۈركۈملەپ ئېلىپ كىرگەن. يەرلىك مەھسۇلاتلار ۋە خام ئەشيانىلارنى ئەرزان باھادا تالان-تاراج قىلغان. 1890-يىلىنىڭ ئالدى-كەينىدە ئىلىنىڭ مىللىي سودىسى رۇسىيە سودىگەرلىرى ۋە رۇسىيە مەھسۇلاتلىرى بىلەن بولغان رىقابەتتە تەرەققىي قىلىشقا باشلىغان. ھەرمىللەت خەلقى ئىمپورت-ئېكسپورت شىركەتلىرى ۋە ۋاستىچىلەر ئارقىلىق ئۆزىگە خوجا ھالدا چېگرا سودىسى يولىنى ئېچىپ رۇسىيە سودىگەرلىرى بىلەن تىرىكەشكەن. بۇنىڭدا ھۈسەنباي باشلامچى بولغان. ئۇ، تۈرلۈك تېرە، خۇرۇم، يۇڭ، پاختا قاتارلىق يەرلىك مەھسۇلاتلارنى ئېكسپورت قىلىپ باش كۆتۈرگەن. رۇسىيە ئىمپېرىيىسى بىلەن ئىمپورت-ئېكسپورت سودىسىنى يولغا قويغان.»<sup>[3]</sup>

ئاكا-ئۇكا مۇسابايىقلار سودا ئىشلىرىدىلا باشلامچى بوپقالماستىن، يېڭى مائارىپنى يولغا قويۇش جەھەتتىمۇ باشلامچى بولغان. ئۇلار قىرىم تاتارلىرىدىن چىققان مەرىپەتپەرۋەر مۇتەپەككۇر ئىسمائىل غاسپىرالىي (1851-1914) نىڭ جەدەتتىزىملىق تەشەببۇسلىرىغا، بۇ تەشەببۇسلارنىڭ تۈركىيە، قازان، ئۇفا، ئۇرنبۇرگلاردا ۋە سەمەرقەنت، تاشكەنت قاتارلىق ئوتتۇرا ئاسىيا شەھەرلىرىدە پەيدا قىلغان يېڭى مائارىپ، يېڭى مەدەنىيەت دولقۇنىغا يېقىندىن دىققەت قىلغان. ئۇلار ئىسمائىل غاسپىرالىي يۇرتى باغچا ساراي شەھىرىدە تۇنجى «ئۇسۇلى جەدەت» مەكتىپىنى ئېچىپ 16 يىل ئۆتكەندىن كېيىن ئانا يۇرتى ئۈستۈنئائۇشتا دىنىي دەرسلەرگە پەننىي دەرسلەرنى بىرلەشتۈرۈپ ئوقۇتىدىغان باشلانغۇچ مەكتەپ ئاچقان. بۇ يېڭىلىق ئەينى يىلى قىرىمدا چىقىدىغان «تەرجۇمەن» گېزىتىدە خەۋەر قىلىنغان.

1905-يىلى چىڭ ھۆكۈمىتىنىڭ سودا ئىشلىرى ۋازارىتى «چەت ئەللەرگە چىقىپ رىقابەتكە

قاتنىشىش نىزامنامىسى» نى ئېلان قىلىپ، جۇڭگولۇق سودىگەرلەرنى خەلقئارالىق تاۋار يەرمەنكىلىرىگە قاتنىشىشقا رىغبەتلەندۈرگەن ۋە كۆرسەتمە بەرگەن. بۇ ئارقىلىق تاشقى سودىنى كېڭەيتىپ، ئىلغار دۆلەتلەرنىڭ مەھسۇلاتلىرىنى كۆرۈپ، جۇڭگونىڭ سودا-سانائەت ئىشلىرىنىڭ تەرەققىياتىنى ئىلگىرى سۈرمەكچى بولغان»<sup>[4]</sup> بولسا، ئاكا-ئۇكا مۇسابايىقلار ئۇنىڭدىن نەچچە يىل ئىلگىرىلا تاشقى سودىنى يولغا قويۇپ، موسكۋا قاتارلىق شەھەرلەردە ئۆتكۈزۈلگەن يەرمەنكىلەرگە قاتنىشىپ، خەلقئارالىق رىقابەتكە چۈشۈپ، سودىدا مول تەجرىبە ۋە خەلقئارالىق نەزەرگە ئىگە بولغان. ئۇلار بۇ چاغدا، ئاللىبۇرۇن رۇسىيىنىڭ ھەر قايسى جايىدىكى تىجارەتخانىلىرىنى تالونلۇق ھېسابات ئىشلىتىش ئارقىلىق سودا قىلىدىغان يولغا كىرگۈزۈپ بولغان. رۇسىيىنىڭ بانكىلىرىدا ھېسابات نومۇرى ئاچقان. ۋۇشاۋلىنىڭ «شىنجاڭغا نەزەر» دېگەن ئەسىرىدە ئاكا-ئۇكا مۇسابايىقلارنىڭ تىەنجىن ۋە شاڭخەيدىكى بانكىلار بىلەنمۇ ئالاقىسى بارلىقى ئېيتىلغان. ئۇلارنىڭ سودا-تىجارەتتىكى تەسىرىنى 1905-يىلى چار پادىشاھقا يازغان مۇنۇ مەكتۇبىدىنمۇ چوڭقۇر ھېس قىلىۋالغىلى بولىدۇ.

جانابى ئالىيلىرىغا مەلۇم بولغاي

كىمىلىرى ھۈسرىن ھەم باھاۋۇدۇن مۇسابايىقلار بۇ ۋاقىتقىچە ھۈسرىن مۇسابايىقى نامىدە بولۇپ كېلىنمىگەن سودىمىزنى 1323-يىلى ھىجرىيە تومۇز ئېيىدىن باشلاپ ھەر ئىككىمىز شېرىك بولۇشۇپ، ئەھدە ۋە شىرتلار باغلاپ تىجارەت ۋە سانائەت كارخانا ئىشلىرىنى كامىل ئازادلىك ئىلە يۈرگۈزۈمەك بولۇپ، سودىمىزنىڭ نامىنى «تىجارەتخانا ھۈسرىن مۇسابايىقى ۋە بۇرادىرى» قويۇپ، ئەھدە ۋە شارائىت كاغىزلىرىمىزنى يادىشاھلىقنى كۆۋاھلاندىرۇپ، ئىشىمىزنى بىر داۋام قىلدۇق.

ھەر ئىشنىڭ بېشىدا مۇدىر ھۈسرىن مۇسابايىقى بولۇپ، ھەم ئۇنىڭ ئورنىدا بۇرادىرى ھەم شېرىكى باھاۋۇدۇن مۇسابايىقى قول قويغانلىرىمىز (ئىمزالىرىمىز) ئىلتىپات قىلماقلىرىمىزنى رەجا قىلىپ، تەۋەججۇھاتىمىزنىڭ داۋامىنى تەمىنى قىلىمىز.

بۇنداق يۈكسەك پاراسەت ۋە دادىللىق



ماقالىدە: «1913-يىلى جۇڭگو ئىچكىرى ئۆلكىلەردە قۇرغان 11 ئورۇندىكى تېرە زاۋۇتىنىڭ ئومۇمىي كاپىتالى تۆت مىليون 600 مىڭ يۈەن بولۇپ، مۇسابايىفلار تېرە زاۋۇتىنىڭ مەبلەغىدىن ئاران بىر مىليون يۈەن ئارتۇق ئىدى»<sup>[5]</sup> دەپ يازغان. ئاكا-ئۇكا مۇسابايىفلار بىر تالاي ئۈسكۈنىنى رۇسىيە تەرەپنىڭ قاتتىق شەرتلەرنى قويۇشى ۋە تۈرلۈك توسالغۇ پەيدا قىلىشىغا ئۈنۈملۈك تاقابىل تۇرۇپ، مېڭىر مۇشەققەتتە غۇلجا شەھىرىگە ئېلىپ كېلىپ «زاۋۇت قورۇ» غا جايلاشتۇرغان. رۇسىيىدىن ئوتقا چىداملىق خىشلارنى سېتىۋېلىپ، زور غەيرەت بىلەن زاۋۇت قۇرۇلۇشىنى پۈتكۈزگەن. 25 مېتىر ئېگىزلىكتىكى تۇرخۇنى قويۇرۇپ، يۇقىرى قىسمىغا 1909 دېگەن ساننى ئاق خىش بىلەن نەقىشلەپ چىقارغان. چىڭگىزخاننىڭ قوشۇنلىرى كەڭساي ئارقىلىق غۇلجىغا يېتىپ بېرىش ئۈچۈن 48 ئورۇنغا كۆۋرۈك سالغان بولسا، ئاكا-ئۇكا مۇسابايىفلار «ياركەنت - قورغاس - غۇلجا ئارىلىقىدا 200 دىن ئارتۇق چوڭ-كىچىك كۆۋرۈك ياساپ»<sup>[6]</sup>، زاۋۇت ئۈسكۈنىلىرىنى غۇلجا شەھىرىگە ئېلىپ كەلگەن. شۇنداق قىلىپ 1909-يىلى دېكابىردا زاۋۇتنىڭ «ۋۇت! ۋۇت!...» قىلىپ ياڭرىغان گۈدۈك ئاۋازى ئىلى ئاسمىنى لەرزىگە سېلىپ، شىنجاڭ مىللىي سانائىتىنىڭ پەردىسىنى ئاچقان. بۇ زاۋۇت شىنجاڭنىڭ سانائەتلىشىشىگە تاشلىغان تۇنجى زور قەدىمى بولۇش سۈپىتى بىلەن 20-ئەسىر شىنجاڭ تارىخىدىكى ئەھمىيىتى ئەڭ زور ۋەقەلەرنىڭ بىرى ھېسابلىنىدۇ. ئەينى ۋاقىتتا بۇ زاۋۇتنىڭ قۇرۇلۇشى ئانا دىيارىمىز شىنجاڭغا ئەمەس، بەلكى پۈتكۈل ئوتتۇرا ئاسىياغا نىسبەتەن ئېيتقاندىمۇ ھەيران قالارلىق بىر زور يېڭىلىق ئىدى. بۇ يېڭىلىقنى ئاكا-ئۇكا مۇسابايىفلار ئېيتىپ تۈگەتكۈسىز جاسارەت ۋە مېڭىلارچە ئاپىرىن ئوقۇغۇدەك پاراسەت بىلەن تالاي مۇشەققەتنى يېڭىپ، تۈرلۈك دۆلەتتىكى نۇرغۇن سودا، دىپلوماتىيە ئورنىغا قاتراپ، يەتتە يىل ۋاقىت سەرپ قىلىپ قۇرۇپ چىققاندى. بۇ زاۋۇتنىڭ قۇرۇلۇشى

ئەۋلادلارنى سۆيۈندۈرمەي، ئىپتىخارلاندىرماي قالمايدۇ. شۈبھىسىزكى، ئەجدادلارنىڭ ئەجرى-ئەۋلادلارنىڭ غۇرۇر بايلىقى. مەيلى سودا-سانائەتنى گۈللەندۈرۈش، مەيلى يېڭى مائارىپنى يولغا قويۇش، مەيلى چەت ئەللەرگە ئوقۇغۇچى چىقىرىش جەھەتتە 1900-يىلىدىن ئىلگىرىلا باشلامچىلىق رول ئوينىغان ئاكا-ئۇكا مۇسابايىفلار 1901-يىلى چىڭ ھۆكۈمىتى «يېڭى سىياسەت» نى ئېلان قىلىش بىلەن تەڭ قەدەمنى تېخىمۇ چوڭ ئېلىپ، نەزىرىنى ياۋروپانىڭ ئىلغار سانائىتىگە تىككەن. 1906-يىلى ياپونىيە بىلەن جۇڭگو شىرىكلىشىپ، ياپونىيە مەبلەغ چىقىرىپ، جۇڭگو تارىخىدىكى تۇنجى زامانىۋى «جياڭنەن كۆن-خۇرۇم زاۋۇتى» نى قۇرۇۋاتقاندا، ئاكا-ئۇكا مۇسابايىفلار گېرمانىيە ۋە فرانسىيىدە زاۋۇت ئۈسكۈنىلىرىنى سېتىۋېلىش ئۈچۈن توختام تۈزۈشۈپ بولغان.

ئەكسىيەتچى ھۆكۈمەتنىڭ ھاكىمىيەتلىكى ۋە زوراۋانلىقى خەلقنى قورقۇنچاق، ئېھتىياتچان، چۈشكۈن، نادان، گۇمانخور ۋە قۇلچىلىق خاراكتېرىگە گىرىپتار قىلىۋەتكەن شارائىتتا، ئاكا-ئۇكا مۇسابايىفلارنىڭ قەدىمى تىك تۇتۇپ، ئۆز كۈچىگە تايىنىپ مەغرۇر ھەم قاقۋاش ياۋروپا كاپىتالىستلىرى بىلەن تەڭ ئولتۇرۇپ سۆھبەت قۇرۇپ توختاملىشىشى ھەرقانداق كىشىنى ھاياجانغا سالماي قالمايدۇ. ئۇششاق بۇرژۇئازىيىدىن مىللىي بۇرژۇئازىيىگە ئۆتۈش يولىغا قەدەم قويغان ئاكا-ئۇكا مۇسابايىفلار گېرمانىيىنىڭ رېين دەرياسى بويىغا جايلاشقان فرانكفورت شەھىرىدىكى MOENUS توقۇمىچىلىق، كۆن-خۇرۇم زاۋۇتى، A. E. G. ئېلېكتر ھەسسدارلىق شىركىتى ۋە فرانسىيىنىڭ Tournee ئىستانوك شىركىتى بىلەن توختاملىشىپ، كېرەكلىك بولغان ماشىنا، ئىستانوك، پار قازان، گېنېراتور، ئېلېكتر ماتور، مېتال قىرىش، رەندىلەش، دەزماللاش، چاقلاش، كەپشەرلەش ئۈسكۈنىلىرىنى زور مەبلەغ چىقىرىپ سېتىۋالغان. جيا ئىنخې بىلەن جياڭ جىياڭ بىرلىكتە يازغان «مۇسابايىفلار تېرە زاۋۇتى ھەققىدە سۆز» دېگەن



ئانا دىيارىمىزدا مىللىي كاپىتالىنىڭ شەكىللىنىشىگە باشلىغانلىقىدىن، تۇنجى ئەۋلاد مىللىي كاپىتالىستلارنىڭ بارلىققا كەلگەنلىكىدىن دېرەك بەرگەن. كارل ماركس «تۈگمەننىڭ بېشىدا پومپىشچىك ئولتۇرىدۇ، زاۋۇتنىڭ بېشىدا كاپىتالىست ئولتۇرىدۇ» دېگەندى. پۇشۇلداپ ئولتۇرۇپ پولۇ يېيىشنى چوڭ بىلىدىغان غايىسى نامرات پومپىشچىك بىلەن خام ئەشيا، رىقابەت، پۇرسەت، مەۋجۇدلۇق، تەرەققىيات، يېڭىلىق، ئۇچۇر، تېخنىكا، سان-سۈپەت، كاپىتال ھەققىدە تىنىمىز تەپەككۈر قىلىپ ئىزدىنىدىغان كاپىتالىستنىڭ ئاسمان-زېمىن پەرقى بارلىقى ئۆز-ئۆزىدىن ئايان. بىر مىللىي كاپىتالىست ئەڭ ئاز بولغاندا بىر مىللىي كارخانىدىن دېرەك بېرىدۇ. مىللىي كارخانىلار كۆپلەپ قۇرۇلغانىسى تەبىئىي ھالدا ھازىرقى زامان مىللىتى بولۇش ئۈچۈن ئەڭ زۆرۈر بولغان مىللىي بۇرژۇئازىيە قاتلىمىنى شەكىللەندۈرىدۇ. شۈبھىسىزكى، مىللىي بۇرژۇئازىيە قاتلىمى بىر مىللەتنىڭ ئىجتىمائىي قاتلاملىرى ئىچىدە ئىقتىسادنىڭ، جەمئىيەتنىڭ ئايلىنىش قانۇنىيىتىنى چۈشىنىدىغان ھەم ئۇنىڭ تەرەققىياتىغا ئەڭ كۈچلۈك تەسىر كۆرسىتىدىغان قاتلام. مىللىي بۇرژۇئازىيە قاتلىمى شەكىللەنمىگەن مىللەتنىڭ سىياسىي تەپەككۈرى ھەرگىز يېتىلمەيدۇ، ئىقتىسادىي ئېڭى ھەقىقىي مەنىدە ئويغانمايدۇ. شۇڭا كارخانىنىڭ قىممىتى، كارخانىچىلارنىڭ رولى ھەققىدە چوڭقۇر تەسىراتقا ئىگە ياپونلار «100 پروفېسسور تەربىيىلىگەندىن بىر كارخانىچى يېتىشتۈرگەن ئەلا» دەپ قارايدۇ. ھەقىقەتەنمۇ مىللىي كارخانىچىلار مىللەتنىڭ زور بايلىقى ھېسابلىنىدۇ. بىر جەمئىيەتتە بىر كارخانا قۇرۇلدىكەن، تەبىئىي ھالدا مىللىي كاپىتالىنىڭ جۇغلىنىشىغا ئىمكانىيەت ھازىرلىنىدۇ، ئۇ كارخانىدا ئىشلەيدىغان مەخسۇسلاشقان مەلىكىلىك ئىشچىلار قوشۇنى بارلىققا كېلىدۇ. ئەۋلادىمۇ ئەۋلاد ناتۇرال ئىگىلىك ۋە ئىپتىدائىي ئىشلەپچىقىرىش شەكلى ئارقىلىق ئۆزىنى قامداپ كېلىۋاتقان، قالاق، نامرات، چېچىلاڭغۇ بىر جەمئىيەتكە نىسبەتەن ئېيتقاندا قائىدە-تۈزۈم

قارىشىغا ئىگە، ۋاقىت، ئۈنۈم بىلەن ھېسابلىشىدىغان مەلىكىلىك ئىشچىلارنىڭ بارلىققا كېلىشى سەل چاغلاندىغان يېڭىلىق ئەمەس، ئەلۋەتتە. پاراسەتلىك ئاكا-ئۇكا مۇسابايىقلار زاۋۇتنىڭ تەرەققىياتىنى، ئىشلەپچىقىرىشنىڭ كاپالەتكە ئىگە قىلىنىشىنى نەزەردە تۇتۇپ، زاۋۇتتا گۈدۈك ياڭرىتىشتىن ئاۋۋال گېرمانىيىلىك تېخنىكلارنى، رۇسىيىلىك تاتار ئوقۇتقۇچىلارنى، بۇخارادا ئوقۇپ كەلگەن داموللىلارنى تەكلىپ قىلىپ، ھازىرقى ئىلى پىداگوگىكا ئىنىستىتۇتىنىڭ ئورنىدا «تېخنىك ئىشچىلار مەكتىپى» نى قۇرۇپ، تەربىيىلەشنى باشلىغان. ئادەتتە «مەكتەپ قورۇ» دەپ ئاتالغان بۇ ئورۇندا بىر نەچچە قاراردا 400-500 دەك ئىشچى تەربىيىلەنگەن. ئۇلارنىڭ كۆپىنچىسى جەنۇبىي شىنجاڭدىن ئىلىغا ئىش ئىزدەپ چىققان مۇساپىر، يېتىم-يېسىرلار ئىدى. ئۇلارنىڭ ئارىسىدىن بوغالتىر، ھېسابچى، ستاتىستىكىچى، كاسسىر، مېخانىك، پارقازان باشقۇرغۇچى، شورنىك، تېخنىك، ماستېر، توكار، سىلسار، كەپشەرچى، پىرىيومچىك، تېلېفونىست قاتارلىقلار يېتىشىپ چىققان. ئاكا-ئۇكا مۇسابايىقلار يەنە زاۋۇت ئىشلەپچىقىرىشقا كىرىشىپ 3-يىلى رۇسىيىنىڭ قازان شەھىرىدىن خەلىجە ئابىستەي قاتارلىق ئۈچ-تۆت تاتار ئايال ئوقۇتقۇچىنى تەكلىپ قىلىپ، ئاياللار ئۈچۈن مەخسۇس «ئاياللار ھۈنەر مەكتىپى» نى ئېچىپ، ئۇلارغا ساۋات چىقىرىش تەربىيىسى بەرگەندىن سىرت، كىيىم تىكىش، يۇڭدىن شارپا، پوپايىكا، پەلەي، پايپاق قاتارلىقلارنى توقۇشنى، رېشىلىيە، گىلادىيە، شىتتە، كانۇئا قاتارلىقلارنى ئىشلەشنى ئۆگەتكەن. 1907 - 1909 - يىللىرى ئەتراپىدا يېتىم-يېسىر بالىلار ئۈچۈن قۇرۇلغان «دارىلشەپقەت» مەكتىپىدە «تۈركىيىدە ئوقۇغان ئوقۇتقۇچىلار ئىستانبۇلدىكى مەكتەپلەرنىڭ پروگراممىلىرى بويىچە ئوقۇتۇشنى يولغا قويغان ھەم رۇس تىلى بىلەن خەنزۇ تىلى ئۆگەتكەن. ئۇلار ئوقۇتىدىغان دەرسلەرنىڭ دائىرىسى تار، تىجارەت ۋە زاۋۇتقا كېرەكلىك



بىلىملەر كۆپرەك ئىدى. بۇنىڭدىن مۇساباي جەمەتنىڭ سودا-سانائەت بىلەن شۇغۇللىنىدىغان مۇنەۋۋەر ئەمگەكچىلەرنى تەربىيەلەشنى مەقسەت قىلغانلىقىنى كۆرۈۋالغىلى بولىدۇ.»<sup>[7]</sup> بۇ مەزگىلدە يەنە غۇلجا بايلىرى بىرلىشىپ ئۇيغۇر مائارىپ تارىخىدىكى تۇنجى تولۇقسىز ئوتتۇرا مەكتەپ «رۇشتىيە مەكتەپ»نى قۇرغان. ئاكا-ئۇكا مۇسابايىفلار تېخىمۇ مەردانىلىك كۆرسىتىپ «چەت ئەللەردە ئوقۇشنى خالايدىغانلار ئۆزىنى مەلۇم قىلسا، ئوقۇش خىراجىتىنى ئۆزلىرى ئۈستىگە ئېلىپ، ئوقۇتۇشقا كاپالەتلىك قىلىدىغانلىقى ھەققىدە ئوقۇتۇش تارقاتقان.»<sup>[8]</sup>

زاۋۇت قۇرۇلغاندىن كېيىن تەسىرى ناھايىتى زور بولغان. ئەينى چاغدا ياپونىيىدە پاناھلىنىپ تۇرۇۋاتقان داڭلىق مۇتەپەككۈر كاڭ يۇۋېي 1910-يىلى 28-ئاپرېل خانغا سۇنغان شىكايەتنامىسىدە «ئىلىدا قۇرۇلغان كۆن-خۇرۇم زاۋۇتى ئەسلىدە رۇسىيە ماللىرىغا تاقابىل تۇرۇشنى نەزەردە تۇتۇپ قۇرۇلغانىدى. ھالبۇكى، شىنجاڭدىكى سودىدا جۇڭگو سودىگەرلىرى باج تۆلەيدۇ، رۇسىيە سودىگەرلىرى باج تۆلمەيدۇ، بۇنداق بولسا تاقابىل تۇرۇش دېگەن بىر قۇرۇق گەپ بولۇپ قالمىدىمۇ. بۇ ھال ھۆكۈمەت بىلەن سودىگەرلەرنى مۇشكۈل ئورۇنغا چۈشۈرۈپ قويدى. سودىگەرلىرىمىزنىڭ ئارزۇ-تەلەپلىرىنى ئېتىبارغا ئېلىپ، ئۇلار سېتىۋالغان ۋە ساتقان تېرىلەردىن باج ئېلىپ، ئىشلەپچىقارغان پىششىق مەھسۇلاتلىرىدىن باج ئېلىشنى كەچۈرۈم قىلىش ئارقىلىق، ئۇلارنىڭ داۋاملىق تىجارەت قىلىشىغا مەدەت بېرىلسە بولاتتى» دەپ ئوتتۇرىغا قويغان.

بۇنىڭدىن، بۇ ئوتتۇرا تىپتىكى زاۋۇتنىڭ ئەينى چاغدا داغدۇغىسىنىڭ نەلەرگىچە بېرىپ يەتكەنلىكىنى كۆرۈۋالغىلى بولىدۇ.

زاۋۇت ئىشلەپچىقىرىشقا كىرىشتۈرۈلگەندىن كېيىن چارۋىچىلاردىن كۆپلەپ تېرە-يۈك سېتىۋالغان. ئىلى خەلقى خېلى ئوبدانلا مەنپەئەتلەنگەن. جۈملىدىن، ئەينى ۋاقىتتا ئىلى تاغلىرىدا ياشاۋاتقان 50 مىڭ قازاق خەلقىمۇ

مەنپەئەتلەنگەن. خام ئەشيا سېتىۋېلىش، مەھسۇلاتلارنى سېتىپ چىقىرىش جەريانىدا ئىلىدا سودا-تىجارەت ئاجايىپ جانلانغان. ئاكا-ئۇكا مۇسابايىفلارنىڭ «كانتور قورۇ» دەپ ئاتىلىدىغان، ھازىرقى غۇلجا شەھىرىنىڭ مەركىزىدىكى خەلق مەيدانىغا توغرا كېلىدىغان ھەشەمەتلىك باش تىجارەتخانىسى باس-باس بوپكەتكەن. زاۋۇتتا تۈركۈملەپ ئىشلەپچىقىرىلغان مەھسۇلاتلارنىڭ 60 پىرسەنتى رۇسىيەگە، 40 پىرسەنتى شىنجاڭنىڭ ھەرقايسى جايلىرىغا سېتىلغان. سىلىق، سېپتا ھەم پۇختا بولغان بۇ سۈپەتلىك مەھسۇلاتلار ئەينى ۋاقىتتا ئىلى، چۆچەك، ئالتاي، ئۈرۈمچى، شىخو، ماناس قاتارلىق جايلاردا كەڭ كۆلەمدە سېتىلغان. كۆن، خۇرۇم، شاۋرۇن، چەم، رەڭلىك كاۋۇل، چىگرىن، بۇلغارى، پالۋال، مەسكاپ، مەيسە، ئۆتۈك، كەمەر، باجىنگىر، نوختا، ئېگەر قاتارلىق مەھسۇلاتلار كىشىلەرنىڭ ئېھتىياجىنى زور دەرىجىدە قامدىغان. كىشىلەرنىڭ تۇرمۇش سۈپىتى مەلۇم دەرىجىدە ئۆسكەن. 1912-يىلى يانۋاردا ئىلىدىكى ھەربىي قوشۇن ئىچىدىكى شىنخەي ئىنقىلابىنى ھىمايە قىلىپ، چىڭ ھۆكۈمىتىنىڭ مەۋجۇد بولۇشى خاتىمە بېرىشنى ئارزۇ قىلىدىغان ياكى زەنشۇ، فېڭ تېمىن قاتارلىقلار قوزغىلاڭ كۆتۈرگەندە، «ھۈسەنباي تېرە زاۋۇتى»نىڭ زور ماددىي ياردىمىگە ئېرىشكەن. 1914-يىلى پارتلىغان 1-دۇنيا ئۇرۇشى «ھۈسەنباي تېرە زاۋۇتى»نىڭ سودىسىنى تېخىمۇ جانلاندۇرۇۋەتكەن. ئۇرۇشقا قاتناشقانلىقى سەۋەبىدىن ئېگەر، ئۆتۈك، چىگرىن، نوختا ۋە كۆن-خۇرۇمغا بولغان ئېھتىياجى جىددىي ئاشقان چاررۇسىيە ھۆكۈمىتى كەينى-كەينىدىن مال زاكاز قىلغان.

ئاكا-ئۇكا مۇسابايىفلارنىڭ بۇ زاۋۇتى قۇرۇلۇپ ئۇزاق ئۆتمەي غۇلجا شەھىرى شىنجاڭدىكى ئەڭ ئاۋات، مەدەنىي، ھەرخىل يېڭىچە مەكتەپ ئېچىلغان، سودا-تىجارەت جانلانغان جەلپكار شەھەرگە ئايلانغان. نۇشېرۋان يائۇشىڧ 1915-يىلى جەنۇبىي شىنجاڭنى ساياھەت قىلىپ كېتىۋېتىپ «ۋاقىت» گېزىتىگە ئەۋەتكەن ماقالىسىدە:



«ئالتە شەھەر مۇسۇلمانلىرى تېخى تەرەققىي قىلغىنى يوق. ئىلىم ۋە مائارىپ، زىرائەت، تىجارەت ۋە سانائەت ئىشلىرى بىر ياقتا تۇرسۇن، بۇ يەردە تېخى ئىپتىدائىي مەكتەپلەرمۇ يوق. خەلق بەك نامرات.» بۇلار «غۇلجا مۇسۇلمانلىرىدىنلا ئىبرەت ئالسىمۇ ياخشى بولاتتى» دەپ يازغان. غۇلجىنىڭ مەدەنىيەت مۇھىتى قويۇقلاشقانلىقى رۇسىيەلىك بىر قىسىم تاتار زىيالىيلار، تاشكەنت، ئەنجانلىق بىر قىسىم ئۆزبېك سودىگەرلەر، ئوقۇمۇشلۇق زاتلار كەينى كەينىدىن غۇلجىغا كېلىپ ماكانلاشقان. ئۇلارنىڭ ئارىسىدا ئورتاق مىللىي گۈللىنىش غايىسىنى كۆڭلىگە پۈككەن زاتلارمۇ، چاررۇسىيە ھۆكۈمىتىنىڭ زىيانكەشلىك قىلىش ئوبيېكتىغا ئايلانغانلىقى ئۈچۈن پاناھلىق ئىزدەپ كەلگەن ئابدۇللا بوبىدەك داڭلىق مائارىپچىلارمۇ، رۇسىيەدىكى ئۇرۇش مالىمانچىلىقىدىن خەۋپ ھېس قىلىپ قېچىپ كەلگەن باي سودىگەرلەرمۇ بار ئىدى. ئۇلار غۇلجىنىڭ مەدەنىيەت، مائارىپ ھاۋاسىنى تېخىمۇ قويۇقلاشتۇرۇشقا كۆرۈنەرلىك تۆھپە قوشقان. ئاشۇ يىللاردا يەنە قەشقەر، ئاتۇش تەۋەسىدىكى بىر قىسىم بايلار ۋە ئۆلىمالار، شۇنداقلا، تىرىكچىلىك يوللىرىنى ئىزدىگەن نامرات ئاۋام غۇلجىغا زور قىزغىنلىق بىلەن كۆچۈپ چىقىپ يېڭى - يېڭى مەھەللىلەرنى شەكىللەندۈرگەن.

قىسقىسى، غۇلجا شەھىرى مەزكۇر زاۋۇتنىڭ شارائىتى بىلەن زەنجىرسىمان ھالدا بارلىققا كەلگەن يېڭىچە تەرەققىيات مەنزىرىسىنى نامايان قىلىپ، شىنجاڭدىكى غەپلەت ئۇيقۇسىدا ئۇخلاۋاتقان باشقا شەھەرلەردىن پەرقلىق ھالدا زامانىۋى دۇنياغا دادىللىق بىلەن يۈزلەنگەن مەدەنىي شەھەر بولغان. 1916-يىلى مەركىزىي ھۆكۈمەت تەرىپىدىن شىنجاڭغا ئەۋەتىلگەن ئىقتىسادشۇناس شىي بىن «شىنجاڭدىكى ساياھەت خاتىرىسى» دېگەن ئەسىرىدە غۇلجىنى تەرەققىي قىلدۇرسا شياڭگاڭ ھەم شاڭخەيدەك قىلغىلى بولىدۇ، دەپ يازغان. مەشھۇر شەرقشۇناس ۋ. ۋ. بارتولد «غۇلجا» ناملىق ئەسىرىدە 1910-يىللاردىكى غۇلجىنى «شىنجاڭنىڭ مائارىپ ساھەسىدىكى ئورنى

يۇقىرى كۆتۈرۈلۈپ، يېڭى بىر ئىدىيەۋى ئېقىم مەركىزىگە ئايلانغانىدى»<sup>[9]</sup> دەپ يازغان. كۆرۈۋېلىشقا بولىدۇكى، «ھۈسەنباي تېرە زاۋۇتى» نىڭ قۇرۇلۇشى شىنجاڭنىڭ مىللىي سانائىتىنىڭ پەردىسىنى ئېچىپلا قالماستىن، بەلكى ئۇيغۇرلارنىڭ 20-ئەسىردىكى مىللىي ئويغىنىش ھەرىكىتىنىڭ پەردىسىنىمۇ ئاچقان. شۇنىڭدىن كېيىن، نەچچە ئەسىردىن بېرى قالاق، تۇرغۇن، ئاڭقاۋ ھالەتتە داۋام قىلىپ كېلىۋاتقان مىللىي ھاياتىمىزدا يېڭى بۇرۇلۇش ھاسىل بولغان. ئاكا - ئۇكا مۇسابايىفلارنىڭ چاررۇسىيەنى ئاساسىي ئوبيېكت قىلغان ئېكسپورت - ئىمپورت سودىسى 1917-يىلى رۇسىيەدە يۈز بەرگەن «ئۆكتەبىر ئىنقىلابى» نىڭ تەسىرى بىلەن بىر نەچچە يىل پەسكويغا چۈشۈپ قالغان. «مۇسابايىف بۇرادەرلەر شىركىتى» نىڭ رۇسىيەنىڭ ياركەنت، ئالما - ئاتا، بېشكەك، سەمپىلاننىسكىي، نىژنىي، تاشكەنت، ئورنىبۇرگ، ئەنجان، ئوش، جالالئاباد، موسكۋا قاتارلىق شەھەرلىرىدىكى تىجارەتخانىلىرى پالەچ ھالەتكە چۈشۈپ قالغان. چوڭ - چوڭ مۇئامىلىدارلىرى تىرىپىرەن بوپكەتكەن. نەتىجىدە، ئاكا - ئۇكا مۇسابايىفلارنىڭ ئىلكىدىكى نەچچە مىليون سوم چاررۇسىيە پۇلى قۇرۇق قەغەزگە ئايلانغان. سودا - تىجارەت تارىخىدا مىسلىسىز كىرىسقا دۇچ كەلگەن ئاكا - ئۇكا مۇسابايىفلار بۇ چاغدا سەۋرچانلىق بىلەن كۈتۈپ، پاراسەت بىلەن ئىش كۆرۈپ، خەلقئارا ۋەزىيەتنى ئىنچىكە كۆزىتىپ، ياش سوۋېتلەر ھۆكۈمىتىنىڭ غەرب دۆلەتلىرىنىڭ ئىمبارگوسى تۈپەيلى ئىقتىسادىي جەھەتتە ئىنتايىن مۇشكۈل ئەھۋالغا چۈشۈپ قالغانلىقىنى تونۇپ يەتكەن.

1923-يىلى ھۈسەنبايىنىڭ 72 ياشقا كىرگەن ئىنىسى باھاۋۇدۇنباي موسكۋاغا بېرىپ، ئەينى ۋاقىتتىكى سوۋېتلەر ئىتتىپاقى مەركىزىي ئىجرائىيە كومىتېتىنىڭ رەئىسى كالىنىن (1875-1946) بىلەن كۆرۈشۈپ، سودا ئالاقىسىنى يولغا قويۇش ھەققىدە پۈتۈشكەن. شۇنىڭ بىلەن ئاكا - ئۇكا مۇسابايىفلارنىڭ تاشقى سودىسى قايتىدىن



گۈللەنگەن. بۇ زاۋۇتنىڭ مەھسۇلاتلىرى 1924- يىلى گېرمانىيىنىڭ لېپزىگ شەھىرىدىكى خەلقئارالىق تاۋار يەرمەنكىسىگە قاتناشتۇرۇلغان.

ھۈسەنباي 1926- يىلى، باھاۋۇدۇنباي 1928- يىلى قازا قىلغان بولسىمۇ، ئەمما «ھۈسەنباي تېرە زاۋۇتى» ھەر كۈنى نەچچە قېتىم گۈدۈك ياڭرىتىپ، ئىشلەپچىقىرىشنى نورمال داۋاملاشتۇرغان. يىراق- يىراقلاردىن كۆزگە چېلىقىدىغان، غۇلجا شەھىرىدىكى بىردىنبىر بەلگە خاراكتېرلىك قۇرۇلۇش بولغان زاۋۇت تۇرخۇنى ئىلى ئاسمىنىدا مەزمۇت قەد كۆتۈرۈپ تۇرغان. تارىخى تۆھپىسى ئۈزلۈكسىز ئېشىپ بارغان. 1944- يىلى كۈزدە مىللىي ئارمىيە قۇرۇلغاندا، بۇ زاۋۇت مىللىي ئارمىيىنى ئېھتىياجلىق مەھسۇلاتلار بىلەن تەمىنلىگەن. 1949- يىلى يېڭى جۇڭگو قۇرۇلغاندا، ئىقتىسادىي جەھەتتە ئېغىر قىيىنچىلىققا دۇچ كەلگەن. چۈنكى، دۆلەت خەزىنىسىنى گومېنداڭ ھۆكۈمىتى تەيۋەنگە ئېلىپ كەتكەن. 1949- يىلى 2- دېكابىر گوۋۇيۈەننىڭ مۇئاۋىن زۇڭلىسى يولداش چىن يۈن مەركىزىي خەلق ھۆكۈمىتىنىڭ 4- سانلىق يىغىنىدا «زايوم تارقىتىپ، مالىيىدىكى قىزىل رەقەمنىڭ ئورنىنى تولدۇرايلى»<sup>[10]</sup> دېگەن تېمىدا دوكلات بەرگەن. شۇنداق قىلىپ يېڭى ھۆكۈمەت مالىيىدىكى قىيىنچىلىقنى يېڭىش ئۈچۈن 1950- يىلى تۇنجى قېتىم مەملىكەت بويىچە زايوم تارقاتقان. «شۇ چاغدا ئىلى ۋىلايىتىگە 20 مىليون يۈەن زايوم تەقسىم قىلىنغان. «مۇسابايىپ بۇرادەرلەر شىركىتى» تەشەببۇسكارلىق بىلەن 344 سەر نەق ئالتۇن تاپشۇرۇپ، 27 مىليون يۈەنلىك زايوم سېتىۋالغان. شۇنىڭ بىلەن ئىلى ۋىلايىتى زايوم سېتىۋېلىشتا مەملىكەت بويىچە بىرىنچى بولۇپ تەقدىرلەنگەن.»<sup>[11]</sup> 1954- يىلى بۇ زاۋۇتنىڭ مال- مۈلكى باھالىنىپ، ھۆكۈمەت بىلەن خۇسۇسىيىلەر شىركىچىلىكىدىكى زاۋۇتقا ئۆزگەرتىلگەن. 1958- يىلى 10- سېنتەبىر جۇدى ۋېييۈەنجاڭ شىنجاڭنى كۆزدىن كەچۈرگەندە بۇ زاۋۇتنى ئېكسكۇرسىيە قىلىپ، «مىللىي سانائەتنى زور كۈچ بىلەن تەرەققىي قىلدۇرۇش كېرەك» دەپ كۆرسەتمە

بەرگەن. بىر ئەسىر مابەينىدە خەلق ئۈچۈن توختىماي خىزمەت قىلىپ، مىڭلىغان، ئونمىڭلىغان كىشىنىڭ ماددىي ۋە مەنىۋى تۇرمۇشى بىلەن زىچ باغلىنىپ كەتكەن بۇ زاۋۇت 21- ئەسىرنىڭ يېتىپ كېلىشى بىلەن كونىراپ، ئىشلەپچىقىرىشتىن توختىغان. 2004- يىلى 9- مايدا ۋەيران بولغانلىقىنى رەسمىي جاكارلىغان. ئۇقتۇرۇشنى شىنجاڭ ئۇيغۇر ئاپتونوم رايونلۇق يۇقىرى خەلق سوت مەھكىمىسىنىڭ ئىلى قازاق ئاپتونوم ئوبلاستلىق شۆبىسى شۇ كۈنى زاۋۇت رەھبەرلىكىگە يەتكۈزگەن. ئارقىدىنلا 130 مو كۆلەمدىكى زاۋۇت ئورنى «كىمئاشتى» قىلىش ئۇسۇلىدا «يىڭجىيەن» ئۆي- مۈلۈك شىركىتىگە 30 مىليون يۈەنگە سېتىلغان. زاۋۇت ئورنى سېتىلغاندىن كېيىن «ئىلى ئوبلاستى ھۈسەنباي تېرە زاۋۇتىنىڭ ۋەيران بولۇش ئىشلىرىنى بىر تەرەپ قىلىش، ھېساب ئېنىقلاش خىزمەت گۇرۇپپىسى» زاۋۇتنىڭ ئۈسكۈنە- ئەسلىھەلىرىنى بىرلىك مال يىغىۋالغۇچىلارغ- سېتىۋەتكەن. سېتىۋالغۇچىلار ئۈسكۈنىلەرنى ئۇرۇپ چىقىپ، پارچىلاپ ئېلىپ كەتكەن. پەقەت تۆت تۈرلۈك ئەسلىھە ئىلى قازاق ئاپتونوم ئوبلاستلىق مۇزېيىنىڭ ئارقا ھويلىسىغا ئېلىپ بېرىلىپ قويۇپ قويۇلغان. زاۋۇت ئورنىدىكى قۇرۇلۇشلار 2004- يىلى ئىيۇندىن باشلاپ چىقىلغان. «شىنجاڭدا ئەڭ بۇرۇن قۇرۇلغان مىللىي سانائەت كارخانىسى»<sup>[12]</sup> بولغان بۇ زور مىراسنى، ھېچبولمىغاندا خاتىرە ئەھمىيەتكە ئىگە مەلۇم قىسمىنى قوغداپ قېلىپ ساياھەت بايلىقى قىلىش ھېچكىمنىڭ خىيالىغا كەلمىگەن.

بۇ زاۋۇت ۋەيران قىلىنىشتىن بىر يىل ئىلگىرى، يەنى 2003- يىلى خەلقئارا قەدىمكى يادىكارلىقلار مۇدىرىيىتى سانائەت مىراسلىرىغا بولغان تونۇشنى بىرلىككە كەلتۈرۈش ئۈچۈن رۇسىيىنىڭ سۋېردىلوۋسكىي ئوبلاستىدىكى نىژنى تاغىل شەھىرىدە «نىژنى تاغىل نىزامنامىسى» نى ماقۇللىغانىدى. بۇ، سانائەت مىراسلىرى توغرىسىدىكى تۇنجى خەلقئارالىق نىزامنامە ئىدى، شۇنداقلا سانائەت مىراسلىرى ئوقۇمىنىڭ پىشىپ



خەلقئارالىق نىزامنامىنىڭ روھىغا خىلاپ ھالدا، شىنجاڭدىكى تىپىك سانائەت مەراسىمى بولغان «ھۈسەنباي تېرە زاۋۇتى» يوق قىلىنغان. زاۋۇتىدىن ئايرىلىپ قالغان ئىشچىلارغا تەسەللى ئورنىدا پەقەت ئىككىلا قۇرۇلۇش قالغان. ئۇنىڭ بىرى، زاۋۇتنىڭ مەسچىتى، يەنە بىرى، ئېگىز تۇرخۇندۇر. 2005 - يىلى 22 - يانۋار - قۇربان

ھېيتىنىڭ ئىككىنچى كۈنى مەسچىت جامائىتى پېشىن نامىزىدىن قايتىشىدا زىمىستان قىشنىڭ كۆكىنى قاپلاپ لەپىلدەپ يىغۋاتقان قار ئۇچقۇنلىرى ئىچىدە ھەيۋەت بىلەن قەد كۆتۈرۈپ تۇرغان تۇرخۇننىڭ ئالدىدا «1909» دېگەن سان بار يۆنىلىشتە تۇرۇپ خاتىرە ئۈچۈن سۈرەتكە چۈشكەن.

چىقۇپتلىگەندىن كېيىنكى زاۋۇت خارابىسىگە قاراپ ئوقۇمۇشلۇق كىشىلەر ھەسرەتلىك ئۇھ تارتىشقان. ئىلى قازاق

ئاپتونوم ئوبلاستلىق مەدەنىيەت يادىكارلىقلىرى ئىدارىسىنىڭ كاندىدات تەتقىقاتچىسى ئەن يىڭشىن ئەپەندى مۇنداق دېگەن: «ھۈسەنباي تېرە زاۋۇتى ئىسمى - جىسىمغا لايىق سانائەت مەراسىمى بولۇپ، ئۇنىڭ چىقۇپتلىشى ناھايىتى ئەپسۇسلىنارلىق ئىش بولدى.» ئىلى قازاق ئاپتونوم ئوبلاستلىق ئېلېكتر ئېنېرگىيىسى ئىدارىسىنىڭ بىر مەسئۇلى مۇنداق دېگەن: «سانائەت مەراسىمى دېگەن بۇ ئوقۇمنى قويۇپ تۇرۇپ، ئېلېكتر ئېنېرگىيىسى تارىمىقى بولۇش سۈپىتىدە ھۈسەنباي تېرە زاۋۇتىنىڭ شىنجاڭغا تۇنجى توك ئېقىمى ئېلىپ كېلىشىدەك مۇشۇ نۇقتىنى كۆزدە تۇتقاندىمۇ، بۇ كونا ئورۇننى

يېتىلگەنلىكىنىڭ بەلگىسى ئىدى. ئۆز نۆۋىتىدە بۇ، سانائەت مەراسىملىرىنى قوغداش ئىدىيىسىنىڭ غەلبىسى ئىدى! سانائەت مەراسىملىرى ئوقۇمى مەدەنىيەت مەراسىملىرى ئوقۇمى دائىرىسىگە كېڭەيتىلگەنلىكىنىڭ ئىپادىلىرىنىڭ بىرى ئىدى. بۇ ئوقۇم 20 - ئەسىرنىڭ 50 - يىللىرىدا ئەنگلىيىدە بارلىققا كەلگەن. بىرلەشكەن دۆلەتلەر تەشكىلاتى

مائارىپ، ئىلىم - پەن،

مەدەنىيەت ئورگىنى (

UNESCO) نىڭ

تىرىشچانلىقى بىلەن

1973 - يىلى ئەنگلىيىدە

«خەلقئارا سانائەت

مەراسىملىرىنى قوغداش

كومىتېتى» (TICCIH)

قۇرۇلغان. بۇ كومىتېتنىڭ

2003 - يىلى ئىيۇلدا

رۇسىيىدە ئېچىلغان 12 -

قېتىملىق چوڭ يىغىنىدا

ماقۇللانغان يۇقىرىقى

نىزامنامىسىنىڭ 1 -

بۆلىكىدە سانائەت

مەراسىملىرى ئوقۇمىغا

مۇنداق ئېنىقلىما

بېرىلگەن: «سانائەت

مەراسىملىرى تارىخ،

تېخنىكا، ئالاقىلىشىش، بىناكارلىق ياكى ئىلىم - پەن

جەھەتتىكى قىممىتى بولغان سانائەت مەدەنىيىتى

يادىكارلىقلىرى، خارابىلىرىنى كۆرسىتىدۇ. ئۇ،

قۇرۇلۇش، ئۆسكۈنە، سېخ، تۈگمەن، زاۋۇت، كان،

پېچ، ئامبار، دۇكان، ئېنېرگىيىنى يىغىش ۋە

يەتكۈزۈش مۇئەسسەسەلىرى، قاتناش

مۇئەسسەسەلىرى ھەم سانائەتكە ئالاقىدار بولغان

ئىجتىمائىي پائالىيەتلەرگە ئىشلىتىلىدىغان (مىسالەن،

زاۋۇت تەمىنلىگەن ياكى ياخشىلاپ بەرگەن

تۇرالغۇلار، ئىبادەتخانىلار، تەلىم - تەربىيە

ئورۇنلىرى) سورۇنلاردۇر.»

سانائەت مەراسىملىرىنى قوغداش ھەققىدىكى






ساقلاپ قېلىشىمىز كېرەك ئىدى»<sup>[18]</sup> تېخىمۇ ئەپسۇسلىنارلىقى، بىر يىل ئۆتكەندىن كېيىن، يەنى 2005-يىلى 20-نويابىر زاۋۇت ئورنىغا ئولتۇراق رايون سېلىش ھوقۇقىنى سېتىۋالغان ئۆي-مۈلۈك شىركىتى «قۇرۇلۇش پىلانىغا تەسىر يەتكۈزدى»، «خەتەرلىك قۇرۇلۇش» دېگەننى باھانە قىلىپ، مىللىي سانائەت تارىخىمىزنىڭ بىردىنبىر يادىكارى سۈپىتىدە قەد كۆتۈرۈپ تۇرغان تۇرخۇننى چىقىۋېتىشكە تۇتۇش قىلغان. بۇنى ئۇققان زاۋۇتنىڭ پېشقەدەم ئىشچىلىرى ۋە ئۇلارنىڭ خوتۇن-بالىلىرى پەرىشان ھالدا ئالدىراپ نەق مەيدانغا يېتىپ كېلىپ

تۇرخۇننى چاقماسلىقىنى ئۆتۈنگەن. پۇلدىن باشقا ھېچنېمىنى چوڭ بىلمەيدىغان يېڭى خوجاين توختىماي چىقىشقا بۇيرىغان. زاۋۇتتا بىر ئۆمۈر ئىشچى بولۇپ، پېنسىيىگە چىققان مۇھەممەت سەلەي ئىسىملىك كېسەلچان بوۋاي چاقلىق ئورۇندۇقىدا ئولتۇرۇپ، يۇقىرىدىن تۆۋەنگە بىر-بىرلەپ قومۇرۇپ تاشلىنىۋاتقان تۇرخۇن خىشلىرىغا قاراپ مۇزدەك كۆز ياشلىرىنى تۇتالماي يىغلاپ كەتكەن. گەرچە بۇ بوۋاي سانائەت مىراسلىرىنى قوغداش ئۇقۇمى توغرىلىق ھېچنېمە بىلمىسىمۇ، ئەمما ئالىيجاناب

ئەخلاق، يۇرتنى سۆيۈش ھېسسىياتى، تۆھپىكار ئەجدادلارغا ھۆرمەت بىلدۈرۈش يۈزىسىدىن قاتتىق نادامەت چەككەن. شۇ چاغدا ئىلى پېداگوگىكا ئىنستىتۇتىنىڭ داڭلىق ئوقۇتقۇچىسى ئاسىم مەسۇم (1926-2007) ئەپەندى 1984-يىلىدىن بېرى مەزكۇر زاۋۇتتا تەرجىمان ۋە ئىشخانا مۇدىرى بولۇپ ئىشلەپ كەلگەن ئوغلى ئىمىنجاننى چاقىرىپ:

«ئوغلۇم، بۇ بىر چوڭ يوقىتىش! ئەجدادلارغا قىلىنغان قارا يۈزلۈك! مەدەنىيەتكە قىلىنغان بۇزغۇنچىلىق! تارىخقا قىلىنغان ئېغىر ھۆرمەتسىزلىك! 1989-يىلى بېرلىن تېمى ئورۇۋېتىلگەندە، بېرلىن شەھىرىنىڭ پۇقرالىرى 40 يىللىق مىللىي ئازابىنى ئەسلىتىدىغان بۇ تامنىڭ خىشلىرىنى خاتىرە ئۈچۈن بىر-ئىككىدىن ئېلىپ كېتىشكەن. سەن چىقىلىۋاتقان تۇرخۇن خىشلىرىدىن بىر نەچچىنى ساقلاپ قويغىن. نادان كىشىلەر ئەينەككە قاراپ كۆرەلمىگەننى، دانا كىشىلەر كېسەككە قاراپ كۆرەلەيدۇ، دېگەن گەپ بار، ئۇ دېگەن مىللىي سانائەت تارىخىمىزنىڭ گۇۋاھچىسى» دېگەن.



ئىمىنجان ئاسىم تۇرخۇنىدىكى «1909» دېگەن سان ئۈچۈن ئىشلىتىلگەن ئاق خىشتىن بىر نەچچىنى ئېلىۋالغان. باشقا كىشىلەر مۇ ئىلھاملىنىپ بىر-ئىككىدىن خىشنى ئېلىپ كېتىشكەن. شۇنداق قىلىپ، يول ئېچىش جاسارىتىگە ئىگە مەشھۇر كارخانىچى، مەرىپەتپەرۋەر ئوغلانلار ئاكا-ئۇكا مۇسابايىفلارنىڭ يېڭىدە قۇدۇق قازغاندەك مۇشەققەت ئىچىدە قۇرۇپ چىققان «ھۈسەنباي تېرە زاۋۇتى» غۇلجا خەلقىنىڭ كۆز ئالدىدىن تەلتۆكۈس غايىب بولغان.

بۇ يىل ئاكا-ئۇكا مۇسابايىفلارنىڭ غۇلجىدا زاۋۇت قۇرغىنىغا توپتوغرا 100 يىل بولدى. مىللىي سانائەتنىڭ بايرىقىنى ئانا ۋەتەن ئاسمىنىدا تۇنجى بولۇپ لەپىلدەتكەن بۇ ئىككى ئەزىمەتنىڭ تارىخىي تۆھپىسىنى قانداق ئۇسۇلدا خاتىرىلەش بىز ئەۋلادلارنىڭ ئەقەللىي ئەخلاقىي بۇرچى! 1985-يىلىدىن ئېتىبارەن ھەر ئون يىلدا بىر قېتىم ئاتۇش



ئىكساقتا بۇ ئىككى ئەزىمەتنىڭ يېڭى مائارىپ مەشئىلىنى تۇنجى بولۇپ ياندۇرغانلىقىنى خاتىرىلەش پائالىيىتى ئۆتكۈزۈلۈپ كېلىۋاتىدۇ. بىر مۇتەپەككۈر : «خاتىرىلەشكە ئەرزىيدىغان تارىخىي پائالىيەتلىرى، ئەسلىشكە ئەرزىگۈدەك مەشھۇر شەخسلەر يوق خەلق بىچارە خەلقئۇر، خاتىرىلەشكە ئەرزىگۈدەك شانلىق پائالىيەتلىرى، تىللاردا داستان بولغۇدەك مەشھۇر شەخسلەر تۇرۇپ، خاتىرىلەشنى، ئەسلىشنى بىلمىگەن خەلق ھاماقەت خەلقئۇر!» دېگەنكەن. مۇشۇ مەنىدىن ئېيتقاندا، بىر قولىدا مىللىي سانائەتنىڭ بايرىقىنى، يەنە بىر قولىدا يېڭى مائارىپنىڭ مەشئىلىنى كۆتۈرگەن بۇ بۈيۈك ئەزىمەتلەرنى ياد ئېتىپ خاتىرىلەش تامامەن زۆرۈر.

مەن بۇ يىل «شىنجاڭ ياشلىرى» ژۇرنىلىنىڭ 1-سانىدا «ئاكا-ئۇكا مۇسابايىفلارنىڭ سەككىز تۆھپىسى» دېگەن بىر ماقالىنى ئېلان قىلىپ،

ئۇنىڭدا ئاكا-ئۇكا مۇسابايىفلارنىڭ زاۋۇت قۇرغانلىقىنىڭ 100 يىللىقىنى خاتىرىلەش زۆرۈرىيىتىنى تەكىتلىگەندىم. ماقالەم ئېلان قىلىنغاندىن كېيىن ئىمىنجان ئاسىم غۇلجا شەھىرى 2-ئوتتۇرا مەكتەپنىڭ تىل-ئەدەبىيات ئوقۇتقۇچىسى دوستۇم غەيرەت ئەركىن ئارقىلىق ماڭا يادىكار بولسۇن ئۈچۈن ئۆزى ساقلاپ كېلىۋاتقان مەخسۇس «1909» دېگەن سانغا ئىشلىتىلگەن ئاق خىشتىن بىرنى ئەۋەتتى. مەن ئاپرىلدا بۇ خىشنى تاپشۇرۇۋېلىپ، بىر ئەسەردىن بۇيان ئىلى ئاسمىنىدا چاقناپ، غۇلجا خەلقىنىڭ غۇرۇر ۋە ئىپتىخار نەزىرىدە قارىشىغا مۇيەسسەر بوپكەلگەن بۇ بىر پارچە خىش بىلەن تەكرار سۆزلىشىپ، سىردىشىپ، بۇ ماقالەمنى يېزىپ چىقتىم. مانا بۇ مېنى ھاياجانغا سالغان بىر پارچە خىشنىڭ سىرى!

2009-يىل 21-ئىيۇن، شەھىرى ئۈرۈمچى

### نەقىل مەنبەلىرى

[1] (ياپونىيە)، «شىنجاڭ تەزكىرىچىلىكى» ژۇرنىلى 2000-يىل 2-سان.  
 [8] بۇ مەلۇماتنى ياپونىيىلىك ئوتتۇرى شىنچىرو 1973-يىلى بىرىتانيە يېڭى نەشرىياتى نەشر قىلغان «جۇڭگولۇقلار ۋە رۇسىيىلىكلەرنىڭ شىنجاڭدىكى پائالىيىتى» دېگەن كىتابتىن ئالغانلىقىنى ئەسكەرتكەن.  
 [9] «شىنجاڭ تەزكىرىچىلىكى» ژۇرنىلى 1995-يىل 3-سان.  
 [10] «چىن يۈن ماقالىلىرىدىن تاللانما»، مىللەتلەر نەشرىياتى 1983-يىل ئىيۇن نەشرى 63-بەت.  
 [11] ئابدۇقەييۇم مۇسابايىپ: «مۇسابايىپ ئائىلىسى توغرىسىدا»، «شىنجاڭ تارىخ - مەدەنىيىتى» 2008-يىللىق سان 105-بەت.  
 [12] «شىنجاڭ ئېنسىكلوپېدىيىسى»، شىنجاڭ خەلق نەشرىياتى 2005-يىل نەشرى، 1-توم 171-بەت.  
 [13] «سانائەت مىراسلىرىنىڭ يوقىلىپ كېتىشىگە سەل قارىمايلى»، مۇخبىر لى جىڭگاڭ. «ئىلى كەچلىك گېزىتى» نىڭ 2007-يىل 7-ئىيۇندىكى سانى.

[1] «مانئېرھېيىمنىڭ غەربىي يۇرتنى تەكشۈرۈش خاتىرىسى»، جۇڭگو مىللىي فوتوگرافىيە سەنئىتى نەشرىياتى 2004-يىل نەشرى، خەنزۇچە، 262-بەت.  
 [2] «ئالتە شەھەرگە ساياھەت»، نوغمان باياندىن (قازاقىستان)، «مىراس» ژۇرنىلى 2006-يىل 1-سان 67-بەت.  
 [3] «غۇلجىنىڭ سودا تارىخىدىن قىسقىچە بايان»، «غۇلجا شەھەر تارىخىي ماتېرىياللىرى (2)»، 1994-يىل نەشرى.  
 [4] «جۇڭگو يېقىنقى زامان ئومۇمىي تارىخى» 5-توم، (يېڭى سىياسەت، ئاساسىي قانۇن تۈزۈلۈش ۋە شىنخەي ئىنقىلابى)، «سۇمۇرغ» نەشرىياتى ئاخبارات يەتكۈزۈش گۇرۇھى بىلەن جياڭسۇ خەلق نەشرىياتى بىرلىكتە نەشر قىلغان، 2007-يىل ئۆكتەبىر نەشرى.  
 [5] «مۇسابايىفلار تېرە زاۋۇتى ھەققىدە سۆز»، «ئىلى تارىخ ماتېرىياللىرى (6)»، 1992-يىل نەشرى 236-بەت.  
 [6] ئەزىزىق ئابدۇللا: «مۇسابايىفلار كارخانىسىنىڭ قىسقىچە تارىخى»، «شىنجاڭ تارىخ ماتېرىياللىرى (28)»، 1990-يىل، شىنجاڭ خەلق نەشرىياتى نەشرى 206-بەت.  
 [7] «مۇسابايى جەمەتى ۋە يېڭىچە مائارىپ»، ئوتتۇرى شىنچىرو مۇھەررىر

ئاپتور: ئەدەبىيات ئوبزورچىسى، شىنجاڭ مائارىپ نەشرىياتىدا مۇھەررىر







# قەشقەر، ئەي تەۋەرىۋك شەھەر

(چاتما تەسۋىرى)

ئاقبۇق قادىر جالالىدىن

قەشقەر شەھىرىنىڭ تارىخى مەدەنىيەتلىرى دۆلىتىمىزنىڭ قازىغىچە ساقلىنىپ قالغان ئىسلام ئىتىقادىدىكى بىر دىنىي مەركەز بولۇپ، ئۇلار قەدىمكى غەربىي يۇرت شەھەرلىرىنى تەتقىق قىلىشتىكى جانلىق نائىقاتىدۇر.

— دۆلەت قۇرۇلۇش مىنىستىرلىكىنىڭ باش ئىنتىزىمى جىن دېچۇن قەشقەر ئۇيغۇرلارنىڭ جەنۇبىي شىنجاڭدىكى ئىتىزىمى يۇرتلىرىنىڭ بىرى. شەھەر مەركىزىدە ساقلىنىپ تۇرغان ئۆستەنچىيى، جاسا قاتارلىق كونا شەھەر رايونلىرى ئەڭ ئاخىرقى مۇكەممەل ئۇيغۇر ئىتىزىمىدىكى بىناكارلىق، تۇرمۇش رايونلىرىدۇر. تارىخىنىڭ بۇ مەخپىي ئىسپاتلىرى يىللار سېرى يوقىلىپ تۇرماقتا، بەزى كونا رەستورانلارنىڭ ئىزى ئۆچۈپ، ئېگىز - ئېگىز بىنالارغا ئورۇن بېرىمەكتە. كىشىلەر ئۇيغۇرلار دۇنياسىنىڭ بەزى مەزمۇنلىرىنىڭ سىزنى ئاجىق تەس بولىدىغان بولدى دەپ ئىسسىمەكتە.

— جويۇ (مۇخبىر) —  
ئىتىقادى تۇرمۇشلاشتۇرۇش ۋە تۇرمۇشنى ئىتىقادلاشتۇرۇش ئۇيغۇرلارنىڭ تۇرمۇش بىرلىشىدۇر.

— شەن ۋېي (خەنزۇ شائىرى)

## قەشقەرنى سېغىنىش

ئۈرۈمچى ماڭا تونۇش دىدارىنى ئۆزگەرتكەنسىمۇ، قەشقەرنى يادىغا ئالمەن - دە، تەسەللى تاپمەن. مەن ئۈرۈمچىدە ياشىغان يىگىرمە نەچچە يىل مابەينىدە، ئۈرۈمچى تىنىمىز ئۆزگىرىپ باردى. ئېگىز بىنالار بىلەن قورشالغان، ماشىنىلار قايناق كوچىلاردا بۇ شەھەرنىڭ ئەڭ يەرلىك كىشىلىرىمۇ تېنەيدىغان بولدى. ئۈرۈمچى ئۆز

ئادەملىرىنى تاشلاپ كەتتى، مەن باشقا بىر قىياپەتكە قاراپ چېپىپ كېتىۋاتقان ئۈرۈمچىنى قوغلاپ يۈرمەن. ئۆزۈمگە تونۇش ئۈرۈمچىنىڭ نامىنى توۋلاپ يۈرمەن، ئاۋازىم يۈزۈم ئاۋازلارغا غەرق بۈپكەتتى. ئۈرۈمچى مەن بالىسىنىڭ چاقىرىقىنى ئاڭلىمىدى... شۇنداق چاغدا قەشقەرنىڭ، قەشقەر بەشكېرەمنىڭ شەبنەملىك باغلىرىنى، شۇاق پۇراپ تۇرغان سايلىرىنى ئەسلەيمەن - دە، ئۈرۈمچىدە دادىل ياشاۋېرىمەن.

ئۈرۈمچىنىڭ قىشى شۇنچە ئۇزاق، تۇمانلىق ھاۋادا ئاسمانپەلەك بىنالارنىڭ خىرە ئەلپازى لەيلەپ





سغمايدىغان بۇ شەھەرنىڭ ئەڭ ساددا، ئەڭ ئىخچام تەسۋىرى بوپقالار. قەشقەر!!!...

### قەشقەرگە كىرىش

«ۋەتەنگە قايتساملا، ئارامىنى قەشقەرگە بېرىپ ئالمەن» دېگەندىم ياۋروپادىكى مۇساپىرەتتە. كەلدىم، ئۇنداق بولمىدى. ۋۇجۇدى ۋە روھىنى گۆرۈگە قويۇپ ياشايدىغان مەندەك بىر بىلگە (زىيالىي) چاقنىڭ بوسۇغا داۋاندىن ئاتلىمىقى ئاسان ئەمەسكەن.

قانچە قېتىم نىيەت قىلىپ، مانا ئاخىرى قەشقەرگە كېتىۋاتمەن. پويىز ئاتۇشتىن ئۆتۈش بىلەن بەشكېرەم باغلىرى كۆرۈنۈشكە باشلىدى. «بولدى، پاراڭ قىلماڭلار» دېدىم بالىلىرىمغا. رېلىسنىڭ ئىككى قاسنىقىدىكى يۇرتۇم ۋادىسىنى ئېرەنسز ئۆتكۈزۈۋەتكۈم كەلمىدى. شۇ چاغدىكى ھېسلىرىم بەلكىم مۇشۇنداق بولغىدى:

باغرىنى يېرىپ ئۆتكەن رېلىس بويلاپ،  
پويىزدا ئۆتۈم مانا بەشكېرەمدىن.  
يىيادە يۇرت كېزىشنى شۇنچە ئويلاپ،  
تېپىلىپ كەتەتتىم ئىرادەمدىن.

يېقىرلار يالاڭ ئاياغ كېچىپ ئۆتكەن  
تويىغا تەڭمە مېنىڭ تايانلىرىم.

بىر دۇنيا يۇرتىم بەلكىم ئۆزۈم كۈتكەن،  
توساتتىن تېشىپ ئىلھام تويانلىرىم.

پويىز سۈرئىتىنى ئاستىلىتىپ، تاراقلاپ كېتىپ باردۇ. سىنچى كۆزلىرىم قويۇق ياپراقلار ئارىسىدىن مارىلاپ، ئالتۇندەك ئەنجۈرلەرنى كۆرۈشكە ئۈلگۈردى. ئەنجۈر ئاق كۆڭۈللىكىدىن ئادەمئاتىغا دالدا بولۇپ، جازالانغان مېۋە ئىدى. شۇڭا، چېچىكىنى كۆرسەتمەيلا، غۇجمەكلەپ پىششۋالاتتى. مەنمۇ ھەمىشە بۇ ئادەمزات ئالىمىدە ئاق كۆڭۈللىكىم تۈپەيلى جازالانغانمەن.

تەقدىردىشىم ئەنجۈرگە خوش دېدىم ئىچىمدە.  
پويىز تاراقلاپ كېتىپ باردۇ، دۆڭلۈكلەر تاقىر باشلىرىنى زېمىننىڭ باغرىغا ياققىنچە كۆز ئالدىمىدىن ئۆتۈپ تۇرىدۇ. تۇتاش دۆڭلەر گويا خيال بېسىپ

تۇرىدۇ. قاينغا قارىماي ئاپئاق قار بىلەن چۇلغانغان بوغدا چوققىسىنى كۆرەلمەيمەن. ئاشۇنداق چاغدا ئىچىم سىقىلىدۇ - دە، تاپتاقىر قۇمال تاغلىرىنىڭ ئېتىكىدىكى غىلاڭ سايدا قەدەملىرىمنى ئېلىپ ماڭغۇم كېلىدۇ.

لوندوننىڭ يامغۇردىن خالىي بولالمايدىغان پەسىللىرىدە كۈتۈپخانلار ۋە مۇزېيلارنى ئارىلىدىم. چىلىق - چىلىق يامغۇردا يامغۇرلۇق كۆتۈرۈپ يۈرگەنلىرىمدە قەشقەرنىڭ يارقىن ئاپتاپلىرىنى سېغىندىم. ئەنقەرە، كونيانىڭ ماي ئېيىدىكى قىزىق ئاپتاپلىرىدا كەزگىنىدە دەرھال ئېسىمگە كەلگىنى قەشقەر بولدى. كونييا شەھىرى كوچىلىرىنىڭ ئىككى قاسنىقىغا جالالىدىن رۇمىنىڭ ھېكمەتلىك سۆزلىرى چۈشۈرۈلگەن لەۋھەلەر ئېسىلىپ كېتىپتۇ. بۇنى كۆرگىنىدە، «قۇتادغۇبىلىك» تىكى دۇردانە سۆزلەر بىلەن قەشقەرنىڭ رەستىلىرىنى زىننەتلىگۈم كەلدى.

دۇنيادىكى قايسىبىر چوڭ شەھەرگە بارماي،  
ئاۋۋال ئېسىمگە كېلىدىغىنى قەشقەر...

توكيودىكى دوستلار «نەدىن كەلدىڭ؟» دەپ سورىغاندا، «قەشقەردىن كەلدىم» دېدىم، ئۇلار چۈشەندى.

لوندوندىكى دوستلار «نەدىن كەلدىڭ؟» دەپ سورىغاندا، «قەشقەردىن كەلدىم» دېدىم، ئۇلار چۈشەندى.

ئىستانبۇلدىكى دوستلار «نەدىن كەلدىڭ؟» دەپ سورىغاندا، «قەشقەردىن كەلدىم» دېدىم، ئۇلار چۈشەندى.

كىم قەشقەرنى چۈشەنمەسە، مېنى، مېنى، مېنى... باشقا بىرسىگە ئوخشايدىغان مىليون - مىليونلاپ مېنى چۈشەنمەيدۇ.

قانچە سەيياھ قەشقەر ھەققىدە يېزىشىمىدى؟! يەنە ئاز، قەشقەر ئۆزىنىڭ مۆجىزىسىنى ئالماشتۇرۇپ تۇرۇۋاتقان بىر شەھەر، شۇڭا، قانچە يازسا ئاز...

قەلىمىمنى بۈيۈك قەلەم ساھىبلىرى قالدۇرۇپ كەتكەن بىلەيلەرگە بىلەپ، ساپ ئىنسانىي ۋىجدانمىنىڭ سىياھىنى ئىچكۈزدۈم. قەشقەرنى يازماقچى بولمەن - دە، تۇرۇپ قالغىمەن. سۆزلەرنى قۇراشتۇرۇپ بولغىچە قەشقەر كېتىپ قالدۇ. بەلكىم «قەشقەر!» دەپ تولدۇرۇپ بىر توۋلاش، سۈپەتكە



ئۆرلەۋېتىپ، بىر مەزگىل توختاپ قالغان ۋەسىيەت. قەشقەر ئىمارەتلىرىدىكى ھەربىر خىش بىر يۈرەكتۈركى، بىر - بىرى بىلەن جىپسىلىشىپ زور بىر قەسىرنى بەرپا قىلىشقۇندا، تۇتاش ھالدا سوقۇپ تۇرىدۇ.

پەخەس بول ئەي نادان! قەشقەرنىڭ ھەربىر خىش تىرىك ئادەم، ئۇنى ئاۋايلاپ تۇت، شۇندىلا ئۇ ساڭا ئادەمىلىكنىڭ نېمىلىكىنى ئۆگىتىپ قويدۇ.

قەشقەر ئاسمىنىدىكى ئاقۇش توزانلار گويا پىراق دەشتىدىكى بۇ شەھەرنىڭ تىنىقلىرى. ئۇلار دەرەخلەرنىڭ ئالقانلىرىغا يۈرەك سۆزلىرىنى قالدۇرۇپ قويۇشۇپ، ئەرش پوختىخانىسىغا يۈكسىلىدۇ.

ئۇلۇغ شەھەرنىڭ ئۇلۇغلىرى شېھىتلىك مەقامدا ئەۋلادلىرىنىڭ قۇلاقلىرىغا پىچىرلاپ تۇرىدۇ، گويا تۇپراق تىلىدا، توزان تىلىدا، شامال تىلىدا، بوران تىلىدا، كەپتەر تىلىدا ياكى جىمجىت قەبرىستان تىلىدا...

— نەگە بارسىلەر ئەي توزانلار؟

— ساماغا، يۈكسەككە، يۇلتۇزلارغا ئايلانغان يۈرەككە!

گىلرەڭ تۇپراق، ئاقۇش توزان، زەڭگەر ئاسمان... ئاپتاپ گويا بىر خىتابتەك ھېتىگاھ مەيدانىدا ماكان تۇتقان.

ھېتىگاھ مەيدانىدىكى قىزىق ئاپتاپ باشقا يەرنىڭ ئاپتاپلىرىغا ئوخشىمايدۇ. ئوتتەك ھارارىتى تاپاندىن ۋە باشتىن ئۆتۈپ، يۈرەكتە ئۇچرىشىدۇ. كىشى بۇ يەردە ئەرش بىلەن پەرىشنىڭ تەپتىنى بىرلا ۋاقىتتا ھېس قىلالايدۇ.

غىلاڭ سېمونت مەيدانىدىكى چىڭقى چۈش ئاپتېپى گويا ساما سالىدۇ. ئۇنىڭ ئارىسىغا كىرىگەن كىشىنىڭ جېنىمۇ ساما سالىدۇ. قىيامەتنى تەجرىبە قىلىمەن دېسەڭ تومۇزدىكى ھېتىگاھنىڭ ئاپتېپىغا كەل!

بۇ يەردىكى سائەت مۇنارى، بۇ يەردىكى ئانار ھەيكىلى، بۇ يەردىكى گۈلىستانلار ئاپتاپتا ئېرىپ، ئۆتمۈش دېڭىزىغا قۇيۇلۇپ كەتكەن.

### قەشقەر كوچىلىرى

ھېچكىم كاشىلا قىلمىسا، ئۆستەڭبويى، نوپىشى، جانقورغان، بۇلاقپىشى مەھەللىلىرىنى تەنھا ھالدا

قېتىپ كەتكەن دېڭىز دولقۇنلىرى ئىدىكى، شاۋقۇنلىرىنى زېمىننىڭ ئۈستىگە ئەمەس، زېمىننىڭ قەرىگە تاراتماقتا ئىدى. بۇنداق شاۋقۇننى پەقەت شېھىتلەرلا ئاڭلىيالىسا كېرەك. توساتتىن قايسدۇر بىر شائىر ئېيتقان مۇنۇ مىسرالار ئېسىمدىن كەچتى:

ئەجىب مۇڭلۇق مۇشۇ قەشقەر دىيارى،  
كۆرۈنگەن ھەربىر دۆڭ شېھىت مازارى.

كەچۈر قەشقەرىم، كەچۈر مېنى شېھىتلىرىم، ئاراڭلارغا پويىز بىلەن كىرىپ بەھۆرمەتلىك قىلدىم. لېكىن، جىسىم پويىزدا بولغىنى بىلەن روھىم سىلەرنىڭ خاكىڭلار بىلەن قوشۇلۇپ كېتىپ بولدى.

### چىڭقى چۈشتىكى قەشقەر

قەشقەر كوچىلىرىدا ئۆز پۈتۈم بىلەن مېڭىۋاتمەن. بۇ، رېئاللىقتىكى قەشقەر، مەنمۇ رېئاللىقتىكى مەن. لېكىن مەن شۇنداق دېيىشىم كېرەك: مەن قەشقەرنى چۈشەۋاتمەن، ئويغاق بىر ھالدا قەشقەرنى چۈشەۋاتمەن. بۇ چۈشتە خىيالىي روماننىڭ ئورنىنى رېئال شېرىنلىك ئىگىلىگەن بولۇپ، تېلىققان سېغىنىشتىن كېيىنكى ۋىسال ھەرقانچە راست بولسىمۇ، ئۆزى ياراتقان روھىي زىلزىلە ئىچىدە خىيالىي بوياقلاردىن جۇلا تاپىدۇ.

قەشقەرنىڭ ئاسمىنى زىيادە كۆكمۇ ئەمەس، قەشقەر ئۆزىنىڭ ھاۋاسىدىكى ئاقۇش سۇس تومانلار ئاستىدا قاقلىنىپ ياتىدۇ. ئەسلىدىكى سېغىزىرەڭ ئۆيلەر كۈچلۈك كۈن نۇرىنىڭ تەپتىدە تاۋلىنىپ، ئاچ گىلرەڭ تۈسكە كىرگەندى.

ئاچ گىلرەڭ تۇپراق، گىلرەڭ ئۆيلەر گويا بىزنىڭ ۋۇجۇدىمىزنىڭ كېلەچىكى ئىدى. جىسىمىمىز ئەسىرلەپ يانغان قۇياش يالقۇنىدا پىشىپ ئىمارەت تاملارغا ئايلانغاندا، سۈكۈنات تىللىرىمىز بىلەن ئەۋلادلىرىمىزغا سۆزلەيمىز. ئاھ، شۇ ئەۋلادلار كەلگۈسىدىكى تىلىمىزنى چۈشىنەرەمۇ؟ ئۆتمۈش بىلەن يۇغۇرۇلۇپ كەتكەن شۇ تىلىمىزنى...

قەشقەر ئىمارەتلىرىدىكى ھەربىر خىش ئۆتمۈش قىسمەتلىرى قاقچىلانغان تۆت چاسا پلاستىنكا، ئۇنى ئىماندىن پۈتكەن قۇلاق بولمىسا، ھېچكىم ئاڭلاشقا مۇيەسسەر بولالمايدۇ.

قەشقەر ئىمارەتلىرىدىكى ھەربىر خىش پەلەككە



قېنى ، بۇ كوچىلار مېنى نەلەرگە باشلايدىكىن دېدىم ئىچىمدە . بىردىنلا نەۋائىينىڭ مۇنۇ مىسرالىرى ئېسىمدىن كەچتى :

ماڭا نە مىنىزىلۇ - مەنۇ ئايلىن ، نە خانۇمان يەيدى ،

نە جانىمدىن ئىسىر زاھىر ، نە كۆڭلۈمدىن نىشان يەيدى .  
ماڭا نەگە بېرىش مۇھىم ئەمەس ، شۇ تاپتا بىرەر مەقسەتتىن خالىمەن . پەقەت بۇ تار كوچىلارنىڭ چېكىگە يەتسەم دەيمەن . بەلكىم ، بۇ تار كوچىلاردا نام - شەرىپى تېخى يېتىپ كەلمىگەن شائىر ياكى ئەللامىنىڭ قولىزمىلىرى ياتقاندۇ . سارغىيىپ كەتكەن قولىزمىلاردىكى قۇرلارنىڭ ئارىسىغا غايىبانە سىڭىپ كېتىۋاتقاندەك لەززەت تۇيغۇسىغا ئەسىر بولۇشقا باشلىدىم .

تار كوچىنىڭ ئىككى تەرىپىنى بويلاپ جايلاشقان ئىككى - ئۈچ قەۋەتلىك ئۆيلەر بىر - بىرىگە تۇتىشىپ كەتكەن بولۇپ ، كوچىنىڭ ئىچىدە كوچا ، ھويلىنىڭ ئىچىدە ھويلا ئىدى . ئەپچىل ھويلىدا تەشتەكتە ئۆستۈرۈلگەن ھەرخىل گۈل بەئەينى گۈللۈك پېشايۋان بىلەن گۈللەر تىلى ئارقىلىق پاراڭلىشىۋاتقاندەك تۇيغۇ بېرەتتى . يەردىمۇ گۈل ، تاملاردىمۇ گۈل . تېشىدىن قارىماققا قاقسەنەمدەك كۆرۈنىدىغان بۇ شەھەرنىڭ ئىچ - ئىچى گۈل بىلەن تولغانىدى . شۇڭا ، ئايۋانلاردا گۈل ، پېشايۋانلاردا گۈل ، ھويلا دەرۋازىسىدا گۈل ، ھويلىلاردا مېڭىپ يۈرۈۋاتقىنىمۇ گۈل ، چۈمبەللەردە گۈل ، تەكچىلەردىكى كونا كىتابلاردا گۈل ، ئىچىلىۋاتقان چايلاردىمۇ گۈل ... بەزى ئۆيلەر كوچا تاملىرىغا مىنگەشتۈرۈپ سېلىنغان بولۇپ ، بۇنداق ئۆيلەرنىڭ تۇتاشمىسىدىن ئۇزۇن كارىدور ھاسىل بولغانىدى . چىرايلىق پەردىلەنگەن دېرىزە تەكچىسىگە قويۇلغان گۈل ياكى ساماۋار دېگەندەك نەرسىلەرنى ئېنىق كۆرگىلى بولاتتى . تار كوچىلار بىر - بىرى بىلەن ئۇچراشقان دوقمۇشمۇ تار ئىدى . دوقمۇشتا بىر قانچە ھويلا ئىشىكلىرى بىر - بىرىگە قارىشىپ تۇراتتى . ئۈستىگە قارىسىڭىز بىر پارچە زەڭگەر ئاسمان خۇددى مۇشۇ كىچىككىنە يېپىق دوقمۇشنىڭ ساماۋى تورۇسىدەك كۆرۈنىدۇ .  
ئەنە ، بوسۇغىدا ئولتۇرغان ئىككى ئايال نېمىلەرنىدۇر دېيىشىۋاتىدۇ . بىر - بىرىگە مۇرىدىشىپ

قانغۇچە ئايلىنىۋالسام دەيمەن . قەشقەرنى راسا سېغىنغان چاغلىرىمدا ، لوندوندا شۇنداق دېدىم ، ئۈرۈمچىدىمۇ شۇنداق دېدىم .

پۇرسەتلەر ئاخىرى كەلدى . ساھىبخانلارنىڭ قىزغىن خېرىدارلىقلىرى ۋاقتىنى قىس قىلىۋەتسىمۇ ، بىر ئەتىگىنى بۇ تەۋەرىۋك شەھەرنىڭ قەدىمىي رەستىلىرىنى كۆزلەپ ئىشىكتىن تەنھا چىقتىم .

جانقورغان مەھەللىسى  
مەھەللىلە بالىلىرى تولىمۇ سۆيۈملۈك . ئۇلار ئۆز مەھەللىسىگە يولۇققان يات كىشىلەرنى ئاسانلا بايقىۋالالايتتى . قاپقارا سەبىي كۆزلەر ماڭا قىزىقىنىپ تىكىلدى . راستىنى دېسەم ، ئاشۇنداق خالىس قارا كۆزلەر ماڭا تىكىلسە يايىراپ كېتىمەن . مەن بىر قانچە دەققە بولسىمۇ ئۇلارنىڭ مەنئۇيىتىنىڭ بىر نۇقتىسىغا ئايلىنالمىغانىدىم . مەن ئۇلارنى ھودۇقتۇرۇپ قويماسلىق ئۈچۈن گويى ئۇلارغا سەپ سالماق قىياپەتتە مېڭىپ ، ماڭا قاراپ تۇرغان پاك ، مەسۇم كۆزلىرىنى تاماشا قىلاتتىم . شۇ ئارقىلىق دەرمەھەل پەيدا بولغان بالىلىققا قايتىش ئىستەكلىرىمنى غايىبانە بىر تەقلىد بىلەن قاندۇراتتىم .  
ئۇلار چۇرۇقلىشىپ بىر - بىرىنى قوغلايتتى . بۇ ، دۇنيادىكى غەرەزسىز قوغلاشلاردىن ئىدى . بۇ يەردىكى بارچە خۇشھاللىق پەقەت قوغلاشنىڭ ئۆزىگىلا مۇجەسسەم ئىدى .  
رەستىدىكى كىشىلەر قايسىدۇر بىر تار كوچىنىڭ ئالدىدا غايىب بولاتتى . كىملىرىدۇر قايسىدۇر بىر تار كوچىدىن چىقىپ ، رەستىدىكى پىيادىلەر ئېقىمىغا قوشۇلۇپ كېتەتتى . ئاپئاق ساقاللىق مويىسىپىتلەر ، پەرەنجىلىك ئاياللار ، ئۇلارغا ئەگەشكەن بالىلار ، كېلىشتۈرۈپ بۇرۇت قويۇۋېلىشقان سۆلەتلىك يىگىتلەر ... ۋاھ ، بۇ شەھەرنىڭ ئادەملىرى خويمۇ قاملاشقان . قويۇق سۇمبۇل چاچلىرىنى نېپىز سۆسۈن ياغلىق بىلەن باستۇرۇپ چېگىۋالغان زىلۋا بىر چوكان ئالدى - كەينىگە ئىككى بالىسىنى مىنگەشتۈرۈپ ، توك موتوسكىلىتىنى ھەيدىگىنىچە بىر تار كوچىدىن چىقىپ كەلدى - دە ، ئادەملەر ئېقىمىغا قوشۇلۇپ كەتتى . ئۇنى كۆرۈپ غۇجمەك مېۋىلىگەن يۇمران ئەنجۈر شېخنى ئەسلەپ قالدىم .  
مەن ھەربىر تار كوچىغا ئېرىنمەي كىرىپ باقتىم .



قەشقەرنىڭ تار كوچىلىرى مۇھەببەتكە باي ئىدى. بۇ كوچىلاردا ماڭا يولۇققانلىكى كىشىلەر ماڭا ئىللىق سالام بېرىپ ئۆتەتتى. «ئەسسالامۇ ئەلەيكۇم» دەيتتىم مەنمۇ تۇرغانلارنى كۆرسەم. ئۇلار سالمىمنى مەندىن ئارتۇق تەۋەززۇ بىلەن ئىلىك ئالاتتى. بەزى مومايلار «ئۆيگە چىسلە، مېھمان» دەپ ئىلتىپات كۆرسىتىشتى. قېرىنداشلىقنىڭ كۆۋرۈكىدىن دېرەك بېرىدىغان بۇنداق يېقىملىق سالاملار تاۋار، پۇل ئەقىدىسىگە گىرىپتار بولۇپ، كۆڭلى پۈچەكلىشىپ كېتىۋاتقان تاۋار ئادەملەردىن بارغانسېرى يىراقلىشىپ بارماقتا ئىدى.

خالتا كوچىلارنىڭ ئاخىرى بىرەر گۈللۈك دەرۋازا بىلەن تۈگەيتتى. دەرۋازا بىر ئائىلە ئىپتىتىنىڭ بەلگىسى ئىدى. ئەڭ ياخشىسى، ئەمدى كەينىمگە ياناي. ئىشىكلەرنىڭ ئۆزى خالىغاندا ئىچىدىن ئىچىلغىنى ئەۋزەل.

### تار كوچىنىڭ بالىلىرى

كوچىنىڭ ئېغىزىدىلا بىر قانچە ئايال گەپلىشىپ تۇرۇپتۇ. ئۈستى يېپىق تار كوچا؛ ئىككى تەرىپىدە ئۆي، ئۈستۈمدىمۇ ئۆي. تار كوچا مېنى سۈمۈرمەكتە. بۇ تار كوچىلارنىڭ نېمىسى مېنى شۇنچە تارتىدۇ؟ بىلمەيمەن. بۇ، تار كوچىلار بىلەن ۋىساللىشىشۇمۇ ياكى ۋىداللىشىشۇمۇ؟

ئىچكىرىلەپ كىرىۋىدىم، كوچا بارغانسېرى خىلۋەتلىشىپ كەتتى. ئەتىگەنلىك قۇياش بالىخانلارنىڭ ئۆگزىسىگە ئۆزىنىڭ زەررەڭ لەۋھەسىنى ئاسقان، لېكىن كارىدورسىمان تار كوچىدىن سەھەرنىڭ گۈگۈملىرى ئەمدىلا خوشلاشماقتا ئىدى.

ئايلىنىپ - ئايلىنىپ، تار كوچىنىڭ ئاخىرىغا بېرىپ قالدىم. دېمەك، بۇ بىر خالتا كوچا ئىكەن. كەينىمگە ياندىم - دە، يەنە بىر تار كوچىغا بۇرالدىم. ئازراق ئۆتكەندىن كېيىن يەنە ئۈچ ئاچچىلىق بىر دوقمۇشقا كەلدىم. دوقمۇشتا چاققانغىنە بىر مەسچىت بولۇپ، مەسچىتنىڭ ئىشىك تېمى، سۈپىسى ۋە مۇنارلىرى سېغىزىرەڭ پىششىق خىشتىن قوپۇرۇلغان. مەسچىتنىڭ قۇلۇپلانغان ئىشىكىگە «تىنچ مەسچىت» دېگەن خەت چۈشۈرۈلگەن قەلەي تاختا مىخلانغان.

ئولتۇرغان ئۆيلەرمۇ بىر نېمىلەرنى دېيىشىۋاتىدۇ. ئۆيلەر ۋە ئادەملەر قايسى قىسمەت ھەققىدە پاراڭلىشىۋاتقاندۇ - ھە؟ ئۇلار مۇشۇنداق دىلكەشلىك بىلەن مىڭلاپ ئەسىرنى يولغا سېلىپ قويۇپ، يېڭى بىر ئەسىرنىڭ بوسۇغىسىدا تىرىك مۇزىغا ئايلىنىپ تۇرۇپتۇ.

تومۇر - تومۇردەك سوزۇلغان تار كوچىلار تومۇر - تومۇردەك خالتا كوچىلارنى قوينغا ئالغانىدى. ئەگرى - بۈگرى، ئوڭغۇل - دوڭغۇل بۇ تار كوچىلار دۇنياغا داڭلىق ئۈنۈپرسىتت شەھىرى كامبېرىجنىڭ كوچىلىرى بىلەن ئوخشاش ئىدى. ئىنگىلىزلار كامبېرىجنىڭ ئاشۇ تار كوچىلىرى بىلەن ئىنتايىن پەخىرلىنىدۇ، چۈنكى، ئاشۇ تار كوچىلاردا مېڭىپ يۈرۈپ ئىلىم تەھسىل قىلغان نۇرغۇن ئالىم نوپۇل مۇكاپاتىغا ئېرىشىپ، ئۇلارنىڭ شۆھرىتىنى يايغان. ئەنگىلىيىدىكى يەنە بىر قەدىمىي شەھەر دارھامنىڭ كوچىلىرىنى ئايلىغانغىنىدا، ئوردىئالدى كوچىسى ۋە ئەشمىكا كوچىسىنى ئەسلەپ قالغانىدىم. دۇنيادىكى كۆپلىگەن قەدىمىي شەھەرنىڭ كوچىلىرى قەشقەرنىڭكىدەك تار بولدىكەن. ۋەھالەنكى، بۇ تار كوچىلاردا تالاي كاتتا ئالىم ماڭغانىدى. مەن كېتىپ بارغان بۇ تار كوچىلاردا ئەينى دەۋرلەردە بۇخارا، سەمەرقەند، نىشاپۇر، بەلىخ، باغداد، دەمەشق، شىراز، ئۇفا، ئىستانبۇللاردا ئىلىم مەشئىلىنى ياندۇرغان قايسى دانىشمەن ماڭمىغان!

ئانجىان قەشقەر كوچىسىدا غىچىلا ئالىملار ئىزى، سەندە شۆھرەت، سەندە ۋەجدان، سەندە تەۋىپىق يىلتىزى. ئەھلى مەردانلار مازارى، ئەھلى كامىلار ئېلى، تۇزغان ئاچچىق تويماڭدىن يورغاي ئىقبال كۆزى.

قەشقەرنىڭ تار كوچىلىرى مىڭ يىللاپ ئىلمىي ھاياتنىڭ شاھىتى بولغان ئەينى زامان ئۈنۈپرسىتتلىرى بىلەن گىرەلىشىپ كەتكەن. خانلىق مەدرىسەسى، ساقىيە مەدرىسەسى، ساچ مەدرىسەسى... دېمەككى، قەشقەر ئۆز دەۋرىنىڭ ئۈنۈپرسىتت شەھىرى. مەدرىسەلەر، ئەي مۇقەددەس چوغدان! ئېڭىز مۇنارلىرىڭ قېنى؟ يوقاپ كەتكەن قايسىدۇر بىر كىتابنى غايىب ھويلاڭدىكى ئۈجمە سايىسىدا بىر سائەت ۋاراقلىۋالسام ۋۇجۇدۇم ئىللىپ قالار ئىدى!



بىر ئەر كىشىنىڭ بىر خىلۋەت تار كوچىدا چۆرگىلەپ يۈرۈشىنى ئايال نەدىن بىلسۇن؟

بۇ تاسادىپىي مەنزىرە كۆڭلۈمنى لەرزىگە سالدى. ئايال ئالمان - تالمان يۈرۈپ كەتتى. تەسىراتىمنىڭ چىنىسى ئاستا - ئاستا توشۇپ، تېشىشقا باشلىدى. كوچىلاردا ئۈدۈل كەلگىنىچە، دولىسىنى ئۇچلاپ سوقۇپ ئۆتۈپ كەتكەن تايىتاڭ قىزلارنى كۆپ كۆرگەنمەن. شۇنداق چاغلاردا ئەرلىك زوراۋانلىقىم بىر كۆبجۈپ يەنە تىنىپ قالاتتى. مانا ھازىر ئاشۇ روماللىق چوكانغا جاھاندىكى داغدام يوللارنىڭ ھەممىسىنى ئىككى قوللاپ سۇنغۇم كەلدى.

ئايال ئۆزىگە بۇيرۇلغان ئەرنىڭ ئاماننىدۇر. پاكىز، گۈزەل ئاياللار، ئاياللىرىنىڭ ئۆزلىرىدىكى ھەقىقىي تونۇپ، بىجاندىل ئۆتىيەلگەن ئەرلەرنىڭ ھاردۇق ئېشى. ئاياللار ئەرلىك غۇرۇرى ۋە شىجائىتىنىڭ مۇستەھكەم قورغىنىدا تۇرغاندىلا ھەقىقىي گۈزەل. ھەقىقىي ئەر بار يەردە ئاياللىق غۇنچىلىرى قات - قېتىدىن تەبىئىي ئېچىلىدۇ.

پىتنە - پاساتقا تولغان بىر دۇنيادا بىرنى بىر دەيدىغان ئەرلەرگە زىيادە كۆپ مالاللىق يېتىدۇ. ئەگەر ئاشۇ ئەرنىڭ لاتاپەتلىك، چېچەن بىر ئايالى بولسا، ئەرلىك سۆلىتىنى دات باستۇرماي ساقلىيالايدۇ.

قايسىدۇر بىر سۆھبەتتە شۇنداق ئىشتىكەنمەن: ئىنگىلىز ئىمپىراتورلىرى مېسىرغا قەست قىلىپ مەقسەتلىرىگە دېگەندەك يېتەلمىگەندە، مېسىر ئاياللىرىنى شاراب سورۇنلىرى، بەزمە تۈنەكلىرىگە ئېلىپ كىرەلمىگەندە مېسىر بىزنىڭ بولىدۇ، دېيىشكەنمەن. چۈنكى، يىگىتلەرنىڭ جاسارتى ناپاك ئاياللارنىڭ ئارىسىدا ئاسان سۇنىدۇ. ئەرلىرى سۇنغان ئەلنىڭ ئاياللىرى بەربىر ئولجا.

پارس شائىرى ھافىز شىرازىي ئاياللارنىڭ گۈزەللىكىنى مۇنداق مۇبالىغە قىلغانىكەن:

ئىگىز كۆڭلۈمنى شاد ئىتسە ئۇ شۇل شىراز جانانى،  
قارا خالىغا بەخش ئىتسەم سەمىرىقەندۇ - بۇخارانى.  
ئۇنىڭ قاپىسىگە مۇنداق سوڭداشقىم كەلدى:

مىگىز ئىيىتتە ساقى كاشىفرنىڭ ھۆرۈ - غىلمانى،  
تۇغار مىليون تۇمارسىنى، تالاي ئالىينى، دانانى.

لېكىن مەسچىتنىڭ ئالدىدىكى كىچىككىنە دوقمۇش سەيناسى تىنچ ئەمەس ئىدى. بەش - ئالتە بالىنىڭ ۋاڭ - چۇڭلىرى بۇ يەرنى بىر ئالغانىدى، ئوغۇللار كالتە ئىشتان بىلەنلا چىققان بولۇپ، پۇتلىرىدا ساپما كەش، ئىككى قىز ئەتلەس تامبالنىڭ ئۈستىگە ئۈزۈن كۆڭلەك كىيىۋالغانىدى. قارىغاندا، ئۇلار ئۇيقۇسىدىن بايىلا ئويغىنىپ، ناشتا تەييار بولغىچە ئوينىۋالايلى دېگەن بولسا كېرەك.

دوقمۇشقا كېلىپ تۇرۇشۇمغىلا، ھاۋادىن ئايروپىلاننىڭ ئاۋازى كەلدى. بالىلار بىردەكلا ئاسمانغا قاراشتى. مەنمۇ قارىماي تۇرالمىدىم. مەسچىتنىڭ ئالدىدىكى سەيناچىلىك كېلىدىغان زەڭگەر ئاسماندىن ئويۇنچۇقتەك بىر ئايروپىلان غىل - پال كۆرۈنۈپلا ئۆتۈپ كەتتى. بالىلاردىن بىرى بىر قولىنى ئېگىز كۆتۈرۈپ، بارماقلىرىنى ئۇچلاپ ئايروپىلاندىك قىلىپ، ئايروپىلاننىڭ ئاۋازىنى دوراپ تۆت - بەش قەدەم ماڭدى، باشقا بالىلارمۇ ئەگەشتى. ئۇلار ئايروپىلاندىك توۋلاشقىنىچە زەڭگەر ئاسمانغا ئۇزاققىچە قاراشتى.

بۇ مەھەللىنى تار دەپ كىم دەيدۇ. بۇ مەھەللىنىڭ بالىلىرى ئۆزىنىڭ تار كوچىلىرىنى بىپايان ئاسمان دەپ بىلىدى. ئۇلار ئۆزلىرىگە تونۇش بۇ مەھەللىدە بەئەينى ئەزىم دەريادىكى بېلىجانلارنىڭ ئۆزى. ئۇلار ئۆزىنىڭ مەھەللىسىدىكى چوڭ - كىچىكلەرنىڭ ھەممىسىنى تونۇيدۇ، خالىغان بىر ھويلىغا قورۇنماي كىرەلەيدۇ.

تار كوچا بالىلىرىنىڭ كۆڭلىدىكى مەھەللىلەر ناھايىتى كەڭ. ئۇلار كۆپ ھالدا ئاسمانلاردا، رىۋايەتلەردە، تاملاردىن ھالقىپ كەتكەن چۈشلىرىدە ئەرگىن قىيغىتىپ ئوينىيدۇ. ئاسماندىكى خالىغان بىر يۇلتۇزنى ئۈزۈپ، ئانىلىرىغا ئۈزۈك سوقتۇرۇپ بېرىدۇ. تار كوچىدىكى ئاشۇ بالىلارنى ئاسماندىن يىراق دەپ ئېيتىشقا كىم يېتىنالايدۇ!؟

### تار كوچىدىكى ئايال

بىر دوقمۇشتىن قايرىلىشىمغا، ياش بىر چوكان بىلەن دوقۇرۇشۇپ قالدىم. چوكان ئەندىككەندەك بولۇپ، ئۆزىنى چەتكە ئالدى، رومىلىنىڭ بۇرجىكىنى يۈزىگە دالدا قىلدى. بۇنداق ئەتىگەندە ناتونۇش



تار كوچىدىكى ھويلا

قەشقەردىكى تار كوچىلارنىڭ ئىشىكلىرى قوش قاناتلىق بولىدۇ. ئىشىكنىڭ قاناتلىرى يېپىلغاندا، ئىشىكنىڭ تۆۋىنىدىن بىر نەچچە بارماق ئېگىزلىكتە ئېشىپ تۇرغان بوسۇغا بىلەن شۇنداق ھىملىشىپ كېتىدۇكى، ھېچقانداق يوقۇق قالمايدۇ. ئىشىكنىڭ ئىككى قانتى ھىملەشكەندە، بىر قانتىغا ئورنىتىلغان تۆت بارماق كەڭلىكتىكى قېلىن مېنا ھېچقانداق يوقۇققا ئورۇن قالدۇرمايدۇ. ئىشىكنىڭ قاناتلىرىدىكى نەقىشلەر ئىشىكلەرگە باشقىچە سۆلەت كىرگۈزىدۇ.

ئۇيغۇرلارنىڭ بوسۇغىسى غۇرۇر ۋە ئىپپەتنىڭ سىمۋولى. ئۆي ئىگىسىنىڭ ئۆزىگە مەنسۇپ ھەرقانداق نەرسىسى ئۇنىڭ رۇخسىتىدىن مۇستەسنا ھالدا يات كۆزلەرنىڭ نەزىرىگە چۈشمەسلىكى كېرەك. ئۇيغۇرلاردا بوسۇغا ئىچىدىكى ئىشلار بىلەن بوسۇغا سىرتىدىكى ئىشلارنىڭ چەك - چېگرىسى كەسكىن ئايرىلىدۇ. بوسۇغا ئۆينىڭ خوجايىنى بولغان ئەركەكنىڭ قەدىر - قىممىتىدىن دېرەك بېرىدىغان نىشان. ئەركەكلەر سىرتقا چىقىپ كەتكەن ھامان بوسۇغا يات ئادەملەرنىڭ قەدىمىگە نىسبەتەن بىر ئېھتىيات سىزىقىدۇر. ئىچىدىن زەنجىرلەنگەن ئىشىكنىڭ كەينىدىكى گۈللۈك ھويلا ۋە خىلۋەت خانىلەر، خىلۋەت خانىلەردىكى خانىملار ۋە قىزلار ئەزەلدىن غۇرۇرنىڭ بىغۇبار سەلتەنتى سۈپىتىدە ئاۋايلاپ ساقلىنىدۇ. باكىرە قىزلارغا جۈپتى ھالال بولۇشنى ئىستىگەن يىگىت ئاتا - ئانىسىنىڭ قولى بىلەن بۇ جەزىبىلىك گۈلدار ئىشىكنىڭ تۆمۈر ھالقىسىنى شاراقلاپ بولىدۇ.

قوش قاناتلىق ئىشىك ئېچىلغاندىمۇ، ئىشىكنىڭ ئىچى تەرىپىگە تارتىلغان پەردە ھويلىنىڭ خاسلىقىنى توسۇپ تۇرىدۇ. ئىشىكنى چەككۈچى پەقەت ئىشىكنى رازىمەنلىك بىلەن ئاچقۇچى ساھىبخانا بىلەن دىدارلاشسا بولىدۇ، ئۆينىڭ ئىپتىتى پەردە ئارقىسىدا تۇرۇۋېرىدۇ.

مېھمان - ساھىبخاننىڭ غۇرۇرى ئەرزىتىكەن بۇ ئاشۇ زاتلار ئۆينىڭ قەدىر - قىممەت ئەقىدىسىنىڭ تۆرىدە مۇھەببەتنىڭ مۇناسىپ پەزىلەتلىرى ۋە نېمەتلىرىدىن نېسىۋە ئالىدۇ.

پەردىلەنگەن قوش قاناتلىق ئىشىك، پەردىلەنگەن دېرىزە، پەردىلەنگەن رۇخسار... قارىماققا، بۇلار كىشىلىك جەمئىيەتتىن ئۆزىنى ئايرىۋېتىشنىڭ بەلگىسىدەك كۆرىنىدۇ. لېكىن، بۇ ئۆيلەردە ئالاھىدە تەقلىپ قويۇلغان ئاپتۇۋا بىلەن چىلاپچىنىڭ نازۇك سەنئەتلىرىنى، مېھمانغا سۇ بېرىشتىكى ئادەمىي مەزمۇنغا باي تەرتىپلەرنى ئويلىشىڭىز، بۇ خىلۋەت خانىدانىنىڭ سېخىلىقتا تولىمۇ ئوچۇق ئىكەنلىكىنى جەزملەشتۈرىسىز. ئۆزى خالاپ ئېچىلغان ئىشىكلەر ھەققىدەن سېخىيدۇر.

تۇڭگانلارنىڭ كاتتا يازغۇچىسى جاك چىڭجىز ئەپەندى بىز تەسۋىرلەۋاتقان ئاشۇنداق بىر ھويلا ھەققىدە مۇنداق يازغانىكەن: «بۇ ھويلا مەن ئۈچۈن ناھايىتى قىممەتلىك. بۇ ھويلىدا بەلكىم ھېچقانچە مال - مۈلۈك يوقتۇ، ئەمما ئۇنىڭدا ئىتىقاد، غۇرۇر، كۈي ۋە ھۆسن بار. مۇشۇ بىر قانچە خىل بايلىقتىن كېلىپ چىققان قەشقەر سېھرى مۇشۇ ئاددىي ھويلىدا نامايان ئىدى.» (1995) ئۇ، ئۆزىنىڭ جامالىنى ئېرىنىڭ ئامانلىقى دەپ چۈشەنگەن چۈمبەللىك بىر ئايالنىڭ ئىچكى دۇنياسىدىكى جەلپكارلىقتىن تەسىرلەنگەن ھالدا شۇنداق يازماي تۇرالمىغان: «مەن ئۇنىڭ چىرايىنى كۆرۈشكە مۇۋەپپەقىيەت بولالمىدىم، لېكىن، ئۇ ماڭا قەشقەرنىڭ قىياپىتىنىڭ بىر بۇرجىكىنى كۆرسەتتى.»

ئىنسانىيەتنىڭ بىر بۈيۈك ئەپەندىسى ئىشىكنىڭ يوقۇقىدىن مارىلىغانلارنىڭ كۆزىگە چىچنى تارىغان تاغقىنىڭ چىشىنى تىقشۇۋەتكىدەك دەرىجىدە غەزەپلەنگەنىكەن. ئۆي ۋە ئائىلە دەل كېڭەيگەن ئۆزىمىز ئەھەسمۇ؟ ئۆزىنىڭ قوۋمىنى ئائىلە دەپ، بارلىق ئار - نومۇسنى زىممىسىگە ئالىدىغان ئەزىمەتلەرنىڭ يۈكىنى كۆتۈرۈشۈپ بېرىش نەقەدەر شەرەپ - ھە؟! ھە!؟

تار كوچىدىكى ئاقساقال

بۇ بوۋاي دىققىتىمنى نېمە ئۈچۈن تارتتىكىن؟ ئۇنى يىراقتىن كۆردۈم - دە، بىر شەيدالىقنى سەزدىم. ئۇ، قېرى بولسىمۇ، خۇش سۈرەتتۈركى، مەسچىتنىڭ سۈپىسىدا مۇلايىمغىنە ئاپتاپسىنىپ



ئولتۇرۇپتۇ. ئاپتاپ ئۇنىڭ دۈمبىسىنى سىلىغىنىچە، ئىچىدىكى سۈكۈناتلىرىنى ئەرگىن قويۇپ بېرىشكە ئۈندىگەندەك ئىدى. ئاپتاپ خەسە ئىشتان، ئۈزۈن خەسە كۆڭلەك ئەتىگەننىڭ ياغدەك ئاپتېپىدا بۆلەكچە جۇلغا كىرىپتۇ. ئاپتاپ ساقالار مەيىن شامالنىڭ قولى بىلەن تارانماقتا. چىمەندوپپا ساپ ھاۋالىق باغنىڭ ئەندازى بولۇپ، خۇشناۋالار گويا ئاپتاپلارنىڭ بەھرىدە جىلۋە - نامايىش قىلار.

ئىبادەتتىكى پاكىزلىكنى مەھەللىلەرگە باشلاپ چىققان ئەي چال، سۈكۈتلىرىڭدە بۇ دۇنيانىڭ يەنە قايسى غەۋغالىرىنى ھەزىم قىلىۋاتىسەن؟ شۇ تاپتا سەن شۈكۈرلەرنىڭ زىياپىتىدە ئولتۇرۇۋاتامسەن ياكى ئىجتىھاتنىڭ قىيامىتىدىمۇ؟

ئاقلىقنىڭ تىمىتاس دولقۇنلىرىدا تەمكىن ئۈزۈۋاتقان ئەي يولۇچى، قىلچىنىڭ بىسىغا دەل چۈشكەن تامچە ئىككىگە بۆلۈنۈپ كەتكەندەك، ۋۇجۇدۇڭ بۇيەردە، روھىڭ ئۇ يەردىمۇ؟

بوۋاينىڭ سۈكۈتگە جۆر بولۇپ تۆت - بەش قەدەم نېرىدا تۇراتتىم. كىيىملىرى ۋەيرانە بىر يىگىت ئۆز - ئۆزىگە بىر نېمىلەرنى دەپ ياندىكى بىر كوچىدىن چىقىپ كەلدى. ئۇ، ھېلى كەينىگە، ھېلى ئالدىغا بۇرۇلۇپ قاراپ ئۆز - ئۆزىگە سۆزلەيتتى. ئۇنىڭ كىرىلىشىپ كەتكەن چېھرىدىكى تەبەسسۇم گويا قېتىپ قالغاندەك بىرخىل رەۋىشتە تۇرۇۋېرەتتى. ئۇنىڭ بىر قولىدا نان بولۇپ، يەنە بىر قولىدا «بۇ يەردە جىق گەپ بار» دەپ يۈرىكىنى كۆرسەتتەتتى. «بۇ يەردە جىق گەپ بار»...

بۇ شۇنداق بىر نەق مەيدان ئىدىكى، ئىككى ئادەم دۇنيا بىلەن سۆزلىشىۋاتاتتى، بىرى ئاۋازسىز، بىرى ئاۋازلىق.

ئەي سۈكۈناتنى ئۆزىنىڭ تىلىغا ئايلاندۇرۇۋالغان يەرلىك پەيلاسوپ، دېڭىزىڭدىن ماڭمۇ بىر ئارال بەر. زەيتۇن شېخى چىشلىگەن كەپتىرىمنى مەنمۇ ساڭا ئوخشاش پاكىز ئولتۇرۇپ كۈتۈشنى ئۆگىنىۋالاي.

بۇنىڭدىن ئاۋۋال نامازدىن قايتىپ ھېيتگاھ جامەسىنىڭ يان دەرىۋازىسىنىڭ ئالدىدا بەھۇزۇر پاراڭلاشقان ئىككى ئاقساقالنى كۆرگەندىم. ئۇلار سوقرات بىلەن ئەپلاتۇندەك ۋەزىمىن ۋە سۆلەتلىك

ئىدى. ئۇلار سەنمىدىكى ئەي ساھىبى فېكرەت، زاھىرىڭدا كۆپ، باتىنىڭدا بىر بولغان؟

دۇنيادا ئەلى ھەرىپى يېزىلغان دەپتەرلەر تالاي، لېكىن، ئەلنىڭ ئۆزى بىر بولغاندەك، قەشقەرنىڭ ئاپتاپ ساقال مويىسىپىتلىرى ھايات مەناسىنىڭ قىيامىدا گويا بىردەك ئىدى. ئۇلار دۇنيانىڭ ۋاپاسىزلىقىغا قانائەت ۋە سەۋرنىڭ ئاددىي كەپسىنى قۇرۇپ، جىمجىت ياشىماقتا ئىدى.

سېنى كۆرمىسەم ئەي ھېكمەتلىك ئاقساقال، قەشقەرنى كۆرگىنىم ھېسابقا ئۆتمىگەن بولاتتى! سەن بەئەينى قەشقەرنىڭ داۋراڭسىز ئارخىپى.

### قېنى، ئۇ تۈۋرۈكلەر

توپىلار توشۇلۇپ بوپتۇ، تاملار غايىپ بوپتۇ. قايمۇقۇپ ئۈچۈپ كەلگەن شامال قالدۇق ئاچچىق توپىلارنى توزۇتۇپ، دىمىقىغا ئۇردى. مىڭ يىللىق ئىسسىق - سوغۇقنى باشتىن كەچۈرگەن خانلىق مەدرىسە بىلەن ئەنە شۇنداق كۆرۈشتۈم.

قېنى، ئۇ ھەيۋەت دەرىۋازىلار، مۇسانىڭ ھاسسىدىن باشلانغان زۇمرەت بۇلاقلارنى ۋادىمىزغا باشلىغان؟

قېنى ئۇ پەشتاقلار، ئاينىڭ زىياپىتىدە لېۋىمىزنى زەمەمگە چىلىغان؟

قېنى، ئۇ ئىۋىرىقلار، ئەگىزلىرى بىلەن تەكلىرىمىزنى كۆكلىتىپ، بىدىشلىرىمىزنى ئۈزۈملەر بىلەن تولدۇرغان؟

قېنى، ئۇ تۈۋرۈكلەر، كۆزلىرىمىزنى پەلەكنىڭ سەييارىلىرى بىلەن ئۇلاپ، نەزەرلىرىمىزنى كائىناتنىڭ نۇرلىرى بىلەن سۇغۇرغان؟

قېنى، ئۇ پېشايۋانلار، كەپتەرلەرنى ئۆگىتىپ، ئىلىم شەيداللىرىنىڭ مۇڭلۇق قىرائەتلىرىگە تەشكىش بۇقۇلداقتان؟

قېنى، ئۇ ھاسا تايماقلار، پەسىللەرنىڭ يۆنىلىشىگە يول كۆرسەتكەن؟

قېنى، ئۇ ھويلىلارغا باغلانغان ئاتلار، تۇياقلىرىدىن بۇخارا ۋە ھىندىستاننىڭ توپىسى پۇراپ تۇرىدىغان؟

قېنى، ئۇ تىلەكلەر، باشاقلارغا ئايلىنىپ كۈن نۇرىدا چايقالغان؟

قېنى، ئۇ مەپىلەر، سۈبھى چولپىنىنى كولدۇرما



كېچە، تالاي كۈندۈز پەپىلەشلىرىدە تەييار بولىدۇ. ئۇنىڭغا تالاي يۇلتۇز پەرۋانە بولىدۇ، ئاي بىلەن قۇياش تالاي قېتىم سالام بېرىدۇ، شامالار تىنماي ئەركىلىتىدۇ. ئۇلار خاماندا قوشۇلۇش مۇراسىمى ئۆتكۈزۈپ، چەشكە ئايلانغۇچە، چەش ئۆگۈتكە ئايلانغۇچە، ئۆگۈت ئاپئاق ئۇنغا ئايلانغۇچە قانچىلىك ئەجر كېتىدۇ؟! جىمى ھالاللىق سەۋرچان مېھنەتتىن كېلىدۇ. ئاھ، بۇ ھالاللىقنىڭ تەرىپىگە لۇغەتلەر توشماس!

لېكىن، نە ھېكمەتكى، شۇ قەدەر ھالال ناننىڭ تۈزكۈرلىرى بار. بۇ ھەقتە شائىر تۇردى سامساق شۇنداق يېزىپتۇ:

ھارەت تىرىتىدىن تومۇز ئايىمى

توك بولۇپ تۇيۇلار جانۇ - تومۇرغا.

سۈت سۈركەپ توقاچنى تاۋلىغان ئانا،

دەممۇ دەم جۈكەتتى جوغلۇق تونۇرغا.

بويۇنچىدىن ئۆرگىلى ئاق چاچ مېھرىبان،

تىلىكىڭ بار بولسۇن، مۇرادقا يەتكىن.

نېنىڭ يەپ، غېمىڭنى يېمىگەنلىرىنى،

ئادەملىك تىزىمىدىن ئۆچۈرۈپ تەتكىن.

ئانىلارنىڭ قولىدىن چىققان نانلارغا ئۇلارنىڭ قوشۇۋەتكەن مېھرىنى قانداق ئۆلچەش مۇمكىن؟ بىر بۇردا ناننى ئېتىزدىن تونۇرغىچە بولغان ئۇزاق مۇساپىدىن ئۆز قولى بىلەن تەييار قىلغان ئانىنى بازاردىكى ناننىڭ كۆزى بىلەن كۆرەلمەسەن؟

قارا، ئانىلارنىڭ قولىدىكى گەزىدىمۇ ئادەمىلىككە ياتىدىغان بىر ھېكمەت بار. گەزىنىڭ ئىككى يۈزى بار، لېكىن بىر يۈزى بىلەن كۈن ئۆتكۈزىدۇ. ئادەملەرنىڭ بىر يۈزى بار، لېكىن ئىككى - ئۈچ يۈزى بىلەن كۈن ئۆتكۈزىدۇ.

تونۇر بىر مەھەللىنى ئۆزىگە جەم قىلىدۇ. بىر مەھەللىنىڭ قەلبى تونۇردا ۋايىغا يەتكەن تۈزنىڭ تەمىدىن كامالەت تاپىدۇ. تونۇردىن چىققان نان سان - ساناقسىز ئادەمنىڭ رىشتىسىنى ئۇلاپ، بىر ۋۇجۇدقا ئايلاندۇرىدۇ.

تونۇر يوق مەھەللىلەرگە قاراپ بېقىڭلار، ئۇلار قۇياشنىڭ نۇرى ئاستىدىمۇ سوغۇق بولىدۇ.

قىلىپ چالغان؟ ھويلاڭدىكى تۆت تۈپ دەرىخىڭلا قايتۇ، ئەي مەڭ يىللىق يېشىل سۇلالەم. ئەمدى مەن ئۇلارنى بىر - بىرلەپ قۇچاقلاپ چىقاي. قېنى، مەن ئۇلارنى بىر ئىرغىتىپ باقاي، يۇلتۇزلار ئۈجمە بولۇپ تۆكۈلمەيدىكەن؟ سايسىدا ئولتۇرۇپ كىتاب ئوقۇپ باقاي، ئەي خادىم، قولۇمغا كىتاب بەر! زاتىمىز ھەققىدە سوئال سوراپ باقاي، بۇ دەرەخلەرگە يۆلىنىپ كېتىپ قالغان ئەي مۇددەرس، ئىجازەت بەر!

※ ※ ※

مەدرىسە ھويلىسىدىكى دەرەخلەرنىڭ يوپۇرماقلىرى ئاجىز ئىسسىق شامالدا ئېرىنچەكلىك بىلەن قىمىرلايتتى. توپىلار دېمىقىمىنى ئېچىشتۈرۈپ، بارا - بارا ھەممە يىرىم ئاچچىق بولدى. ھويلىنىڭ بىر چېتىدىكى بىر تامدا مېھراب ۋە تەكچىلەر ئاخىرقى يادىكار بوپقايتۇ. ئاشۇ تەكچىلەرگە كىتاب تىزىپ قويغۇم كەلدى.

توختاڭلار ئەي بازار ئەھلى! بىر پەس سۈكۈت قىلىۋالاي، ماڭا سۈكۈت قىلىش ھوقۇقى بېرىلگەن ئەمەسمىدى.

### تونۇر

قەشقەر كوچىلىرىنىڭ بىرىدە كېتىۋېتىپ، بىر ھويلىدىكى تونۇرنى كۆرۈپ قالدىم. ئىشىكى ئوچۇق بىر ھويلا، تونۇر بېشىدا ئاياللار. بىلىكىگە قېلىن يەڭلىك كىيىپ، گەزىنە تۇتۇۋالغان ئوتتۇرا ياش بىر ئايال ھەدەپ تونۇرغا ئېڭىشەتتى. خېمىرلار ياش چوكانلارنىڭ قولىدا زوۋۇلغا ئايلىناتتى، تولۇن ئايغا ئايلىناتتى، تۈكۈچلەردىن يۇلتۇزلار تۆكۈلەتتى. ئانىلارنىڭ قولى بىلەن ئايالار تونۇرغا پېتىپ، يەنە شۇ ئانىلارنىڭ قولىدا قۇياش بولۇپ تونۇردىن تۇغۇلاتتى. ئانىلار ئايدىڭ ئاخشامنى ئۈزىتىپ قويۇپ، يەنە شۇ قوللىرىدا ئاتەش قۇياشنى كۈتۈۋالاتتى.

تونۇر بەجايىكى كائىناتنىڭ ئۆزى، ئۇ گويا ئانىلارنىڭ ئايىغى ئاستىدا ئايلىنىۋاتىدۇ.

شۇ تاپتا ناندىكى ھالاللىقنىڭ پايانىغا ئەقلىم يەتمىدى. بىر تال دان باشقا ئايلانغۇچە تالاي مېھنەت كېتىدۇ. باشاقلار تۇپراق بىلەن سۇنىڭ تالاي



## ئوسمانقارنى كۈتۈپخانىسى

ئوسمانقارنى تامچى ئادەم ئىكەن. قەشقەر كوچىلىرىدىكى تالاي ئۆيدە بارماقلىرىمنىڭ ئىزى بار دېدى ئۇ.

ئۆيلەر ئىنسان ئىپتىتىنىڭ قورغىنى. ئۆيلەر شەخسىيىتىمىزنىڭ دەخلىسىزلىكى ئۈچۈندۇر. پەقەت بوسۇغىنىڭ ئىچىگە ئۆتكىنىمىزدە بىز ئۆزىمىزگە قايتىمىز. ھەقىقىي ئۆزىمىزگە ئايلانغان ھالدا بىر پىيالە چېيىمىزنى ئارامخۇدا ئىچىمىز. تۆشەكلىرىمىز دېڭىزدەك كۆبجۈپ، تەشنا بەدەنلىرىمىزنى دولقۇنلىرىنىڭ قوينىغا ئالىدۇ، قوشلىرىمىز شاخلىرىمىزغا قونۇپ، ئەركىن ناۋا قىلىشىدۇ. تالادىكى رەنج - ئاھانەتلىرىمىز ئاشۇ تام قېتىدىكى خاس ئارامىمىزدا ئاچچىق مەلھەمگە ئايلىنىدۇ.

ئوسمانقارنى تىترىگەن بەدەنلەرگە گويا تۇپراقتىن لىباس توقۇپ، پەم بىلەن يىپىپ قويماقتا، ھەر بىر ئۆينىڭ دېرىزىسىگە ھىلال ئايىنى باشلاپ قويۇپ، بۇنارلاردا سۈبھى بىلەن پىچىرلاشماقتا.

ئوسمانقارنى پۈتكەن ئۆيلەرنىڭ كىلىتىنى ئۆي ئىگىلىرىگە ئىخلاس بىلەن تاپشۇرۇپ، «بۇنى باشقىلارغا بەرمەڭ، ئەۋلادلارنىڭ بۆشۈكىنى ھېكمەت بىلەن تەۋرىتىڭ» دەيتتى.

قەشقەر ھۈنەرۋەنلىرىنىڭ كىتابخۇمار كېلىدىغانلىقى ماڭا ئايان. قەشقەر رەستىلىرىدىكى دۇكانلارنىڭ كىتاب تېپىلمايدىغانلىرى ناھايىتى ئاز. ھېيتىگاھ ئەتراپىدىكى رەستىلەردە ھەممە ئىقلىمنىڭ كىتابلىرى تېپىلاتتى بىر چاغلاردا. قەشقەر كىشىلىرىدە تەبىئىي بالقىپ تۇرغان شائىرانە خىسلەت بار. ئەقىل بىلەن سەمە بولۇشنى بىلسەڭ، قەشقەرنىڭ پىشقان ئادەملىرى مۇتەپەككۈر كېلىدۇ. بىرلا يېرى، ئۇلاردا ھەشەمەت يوق.

ئوسمانقارنى كىتابخۇمار كىشى ئىكەن. ئۇ ھېنى ئۆزىنىڭ شەخسىي كۈتۈپخانىسىغا باشلىدى. ئەپچىل ھويلا گۈللەر بىلەن ياساندۇرۇلغان. ئۇنىڭغا ئەگىشىپ پەشتاقتىن ئىككىنچى قەۋەتتىكى بىر خانىگە كىردىم. ئۆينىڭ ئىچ تېمىغا يانداپ قويۇلغان ئىشكاپ پۈتۈنلەي كىتاب بىلەن توشۇپتۇ. ئۇ يەنە ھەرقايسى دەۋردىن قالغان تام رەسىملىرى، تەشۋىقاتلار، ئاسما كالپىندار، ئىزناك ۋە

بروشورلارنىمۇ كۆڭۈل قويۇپ توپلاپتۇ. ئۆينىڭ ئوتتۇرىسىغا دىۋان ۋە شىرە قويۇلغان. ئۇ ھېنى دېرىزىنىڭ يېنىغا قويۇلغان بىر دىۋانغا باشلىدى. مەن ئۇنىڭ كىتابلىرىنى قانغۇچە كۆزدىن كەچۈردۈم. ئۇ ئۇيغۇر تىلىدا چىققان كىتابلارنىڭ ھەممىسىنى ئاساسەن دېگۈدەك سېتىۋاپتۇ. ئىزدىگەنلىكى كىتابنى بۇ يەردىن قىينالمايلا تاپقىلى بولاتتى.

ئۇ ماڭا ئالبوملىرىنى كۆرسەتتى. ئالبوم قەشقەر ئەدىبلىرى ۋە قەشقەرگە قەدەم تەشرىپ قىلغان باشقا شەھەر ئەدىبلىرىنىڭ سۈرەتلىرى بىلەن توشۇپتۇ. قارىسام، ئەھمەد زىيائى، ئۆتكۈر ئەپەندىم قاتارلىق پېشىۋالارنىڭ دەل مەن ئولتۇرغان دىۋاندا ئولتۇرۇپ چۈشكەن سۈرەتلىرىمۇ تۇرۇپتۇ. ئالبوملار ۋە خاتىرىلەر ئەدىبلەرنىڭ يالدا ما سۆزلىرى بىلەن تېخىمۇ قىممەتلىك بويىچە تەكەن.

شۇ پەيتتە شۇنداق ئويلىغىنىم ئېسىمدە: ئادەملىرىمىز ئۆزىنىڭ ئىلىم ئادەملىرىنى ئوسمانقارىدەك بايقىيالىغان بولسا، بىزنىڭ قەدىر - قىممەت سۈپىسىدىكى ئورنىمىز قانداق بولار بولغىدى؟

ئوسمانقارنى يالدا ما دەپتىرىنى ماڭا سۇنۇپ:

— ئەپەندىم، ئىككى كەلىمە ئىلتىپات قىلسىلا، دېدى.

— يوقسۇ، تەقسىر! مەندە ئۇنداق سالاھىيەت يوق، — دېدىم مەن.

— مالال كەلمەسە، كەمىنلىرى ئىنشالىرىنى ئىستىدىم.

تەشقىسلىقتا دەپتەرنى قولۇمغا ئالدىم. بىر ئاز ئويلىنىۋېلىپ، شۇنداق مەزمۇندا بىر نەچچە قۇر يازدىم: كېلەچەكنىڭ خېمىر تۇرۇچى بەزىدە مۇشۇنداق خىلۋەت ماكانلاردا ئۆزىنى ساقلايدۇ. بۇ بىر ئۆي ئەمەس، بەلكى گۈزەللىك ۋە ھەققانىيەتكە بولغان تەلپۈنۈشنى ئۆزىگە ئالغان قىممەتلىك قەلب. قايتقۇچە بۇلاقىشى مەھەللىسىدىكى گىرە - گىرە ئۆيلەرگە نەزەر تاشلاپ، قەشقەردە ئەقىل دۇردانلىرى بىلەن زىننەت تاپقان ئاشۇنداق خانىلەرمۇ ئاز ئەمەستۇ دەپ يېنىك تىندىم.

كىتابىمىز ئۆي دېرىزىسىز ئۆيگە ئوخشايدۇ دەپتەن بىراۋ. شۇ تاپتا ماڭا كىتابىمىز ئۆي



قويغاندەك تۇرىدۇ. بۇرۇنقىدەك ئىسسىق چىراي چايخانلار ئەۋلادلىرىنىڭ ئاز قېلىۋاتقىنىدىن خۇرسىنىۋاتقاندەك كۆرۈنىدۇ.

ھازىرمۇ ئەپلەپ كۈن ئۆتكۈزۈۋاتقان قەشقەر چايخانلىرى ئۆزىنىڭ دەۋرىدىكى خىسلىتىدىن تامامەن قېپقالمىغانىدى.

ئۆزۈمگە ئۆزۈم ئېشىپ قالغان بىر چۈشتىن كېيىن بىر چايخانغا كىردىم. دە، كوچا تەرەپكە قارايدىغان لەمپىنىڭ ئاستىدىكى كىرلىشىپ كەتكەن ئەدىيالىدىن ئورۇن ئالدىم. مۇلازىمغا بىر چەينەك چاي، بىر نان بۇيرۇتتۇم. چاي كەلگىچە قېشىمدا ئولتۇرغان ئۈچ سۆھبەتداشقا نەزەر تاشلاشقا ئۈلگۈردۈم. ئۇلار ياشانغانلار بولۇپ، گىردىنى ئالدىدىكى پىيالىلىرىگە چىلاپ قويۇپ، پىنەك قىلىپ يۆگەلگەن موخۇركىنى نۆۋەت بىلەن شورايىتى. ئۇلارنىڭ بىرى شاپ بۇرۇت قويۇۋالغان، بادامدوپپىلىق ئورۇق، ئېگىز كىشى بولۇپ، سۆزمەن ئىدى. يەنە بىرى، مۈكچەيگەن گەۋدىسىنى پات-پات تىكلەپ كوچىغا قاراپ قويايتتى ۋە بېشىدىكى شاپاق دوپپىسىنى ئېلىپ، قورۇق بېسىپ كەتكەن يۈزىدىكى تەرلەرنى سۈرتەتتى. ئۈچىنچى بىرى بولسا، پىيالىلەرگە چاي لىقلىغاچ، پاراڭغا قوشۇق سېلىپ، سۆزلەۋاتقان شاپ بۇرۇتلۇقنىڭ ھەپسىلىسىنى ئۆرلىتەتتى. ئۇنىڭ يەرلىك ئۇسۇلدا تىكىلگەن كۆڭلىكى چاچراپ كەتكەن تاماكا چوغىدا كۆيۈپ، تۆشۈك بوپكەتكەنىدى، كۆڭلەك يېڭى يۇيۇلغان بولسا كېرەك، ئاپئاق ئىدى.

مۇلازىم مەن بۇيرۇتقان چاي ۋە نانلارنى پەتنۇسقا سېلىپ ئەكردى. چايىنى پىيالىگە قۇيۇپ بىر ئوتلىدىم، دورىلىق چاي ئاغزىمنى ئازراق قورۇپ، ھۇزۇر بىلەن ئۆتۈپ كەتتى. گويا ئاشۇ بىر پىيالى چاي بىلەن چايخاننىڭ كەيپىياتىغا بىراقلا سىڭىپ كەتكەندەك بولدۇم. بىر تەرىپىمدىكى ئۇزۇن ئورۇندۇققا ئۈچ چەت ئەللىك كېلىپ ئورۇنلاشتى، ئۇلارنىڭ بىرى فوتو ئاپپاراتنى كوچىنىڭ مەنزىرىسىگە توغرىلىغىلى تۇردى.

يېنىمدا خىيالىمنى بۆلىدىغان ھېچكىم يوق، ئۆزۈم خالىغان نۇقتىغا بولۇشىغا قارىيالايمەن، قەلبىمدىكى ھادىسىلەرنى بىمالال تىڭشىيالايمەن.

— غوجام، ئۆزلىرى بۇ يەردىن ئەمەستەك

پالاقسىز كېمىدەك بىلىندى. بۇنداق كېمە ئۆزىنىڭ نىشانىغا قاراپ ئەمەس، ئېقىننىڭ مەيلىگە قاراپ ئۆزىدۇ.

### قەشقەر چايخانلىرى

ياۋروپانىڭ مەدەنىيەت تارىخىغا دائىر كىتابلىرىدا پارىژنىڭ سالونلىرى تىلغا ئېلىنىدۇ. سالونلار گويا ئىسلاھات پىكىرلىرىنىڭ بۆشۈكى ئىدى. بىراق، قەشقەر چايخانلىرى تۈزۈك ۋاراقلاماي، قەغەزلىرى چىرىپ كېتەي دەۋاتقان بىر كىتاب.

دۇنيا قەشقەر چايخانلىرىنى بىلمەيدۇ، بىراق، دۇنيادىكى بۈيۈك شەھەرلەرنىڭ نامى قەشقەر چايخانلىرىدا تىلغا ئېلىنىپ تۇرىدۇ. قەشقەرنى بىلمەيدىغان ھۆكۈمەت ئەربابلىرىنىڭ سۆزلىرى قەشقەر چايخانلىرىدا يادلىنىپ تۇرىدۇ. قەشقەر چايخانلىرىدا ئولتۇرغان بىرەر تۆمۈرچىمۇ نەۋائىي بېيىتىلىرىنى ئوقۇيالايدۇ. كىمدۇر بىرى فۇزۇلىي قاپىيسىگە كەلتۈرۈپ مۇشائىرە ئوقۇيالايدۇ. قەشقەر چايخانلىرىدا شەيخ سەئىدى دۇردانىلىرى، جالالىدىن رۇمىي تەلىقىلىرى، ھۈۋەيدا مۇناجاتلىرى، شاھ مەشرەپ ھېكايەتلىرى تۆكۈلۈپ تۇرىدۇ. ئابدۇللا قادىرىنىڭ قەلىمىدىكى رەنا، مىرزا ئەنۋەر، ئاتابېك ۋە كۈمۈش بىبىلەر قەشقەر چايخانلىرىنىڭ خېرىدارلىرىغا پىششىق تونۇش. بۇ يەردە پۇشكىن ئوقۇلۇپ تۇرغان، چۈستى پاراڭ تېمىسى بولغان.

دۇنيانىڭ ئېسىگىمۇ كەلمەيدىغان قەشقەر چايخانلىرىدا دۇنيانىڭ گېيى.

قەشقەر چايخانلىرىغا كىرىدىغانلار ئومۇمەن ئاددىي كىشىلەر بولۇپ، بۇ يەردىن ھېچقانچە ھەشەمەتنى تاپالمايسىز. بۇ يەردىن تېپىلىدىغىنى باشقا يەردىن تاپقىلى بولمايدىغان قىزغىنلىق، خالىسلىق ۋە دىلكەشلىك. بۇ يەرنىڭ كىشىلىرى بىر چەينەك چاي، بىر پارچە ناۋات، بىر قانچە گىردە بىلەن مەست بولالايدۇ، مەسخىرىلىك لەتىپىلەر، شېرىن زەبان ناخشىلار ھاياتنىڭ ئاچچىق-چۈچۈكلىرىنى سەھىڭىزگە سېلىپ، ئىبرەت ئېلىشقا ئۈندەيدۇ.

ھەسرەتلىكى، رېستوران مەدەنىيىتى بۇ شەھەرنىڭ ساپ مىللىي روھتىكى چايخانلىرىنى يەكلەپ



ئابدۇكېرىمئاخۇن لەتىپىسىنى تۈگىتىپ بولۇپ، چايدىن بىر ئوتلىدى - دە، گويىا ھېچنېمە بولمىغاندەك تۈرگۈن تەلەتى بىلەن چايخورلارغا قاراپ قويدى. قالغان ئىككىسى «توۋا، ھەجەپ ئىشكىنا» دەپ سىڭايان كۈلۈپ قويۇشتى.

- بىر كۈنى ئا.جالائىر ئەپەندى بىلەن ھەمداستىخان بولالغانىم، - دەپ گەپ باشلىدى چاي قويۇپ ئولتۇرغان ئادەم، - ئۇ قىزىق بىز گەپ قىلدى.

- ھە، نېمە دېدى؟ - دېدى شاپ بۇرۇت.  
- ئۇنىڭ بىر دوستىنىڭ بالىسى بىرەر سازنى چېلىشنى ئۆگىنىپ قويماي دېگەننىم، قايسى سازنى ئۆگەنسەم بولا، - دەپ سوراپتا. جالائىر ئەپەندى: چاۋاك چېلىشنى ئۆگەن دەپتۇ. چاۋاك دېگەنمۇ ساز بولامدا؟ - دەپ سوراپتۇ ھەيران قالغان بالا. بۇنىڭغا جالائىر ئەپەندى: مەرىكىمىزدە ئەڭ كۆپ چېلىۋاتقنى چاۋاك ئەمەسمۇ دەپتۇ.

- توۋا، بۇ جالائىر ئەپەندىگە چاۋاكنىڭ جىنى چاپلاشقانمۇ، ئۇنىڭ چاۋاك ھەققىدە ئوقۇپ بەرگەن بىز بېيتى ھازىرمۇ ئېسىمدە، - دېدى شاپ بۇرۇت.  
- قېنى، ئوقۇسلا، - دېيىشتى ئىككىيلەن.  
شاپ بۇرۇت ئازراق تۇرۇۋالغاندىن كېيىن ئوقۇدى:

ئاتام كىتى بۇ دۇنيادىن «خوش - خوش» بىلەن چاۋاك چېلىپ،  
ئاتام ئۆتتى بۇ دۇنيادىن ئۇمۇ شۇنداق چاۋاك چېلىپ.  
مەنمۇ ئەمدى ئۆتەر بولدۇم، بۇ دۇنيادىن كېتىر بولدۇم،  
چاۋاك چېلىپ، چاۋاك چېلىپ، چاۋاك چېلىپ، چاۋاك چېلىپ.  
...

ئۈچ قېرى ئۆزلىرىنى قويۇپ بېرىپ كۈلۈشتى.  
قەشقەر چايخانلىرى ئەدەبىياتىنىڭ مەكتىپى ئىدى، لېكىن بۇ يەردە ئوقۇتقۇچى بىلەن ئوقۇغۇچى ئارىلىشىپ كېتەتتى. مەن بۇ مەكتەپتىن تاپقان تەپەككۈر تەرەپچىلىرىنى ئېلىپ، خىيال بىلەن قايتىپ چىقتىم. ئىچىمدە مۇشۇنداق چايخانلارغا ئاۋاتلىق تىلەيتتىم.

### پەرۇق ۋە دۇنيا

(خاتىمە ئورنىدا)

جانقورغان مەھەللىسىنى ئايلىنىۋاتقىنىدا، بالىلار

تۇرىلا، - دېدى شاپ بۇرۇت كاداڭ كىشى.  
- شۇنداق، ئۈرۈمچىدىن كېلىشىم. لېكىن، زوۋۇلام قەشقەردىن.

- مۇنداق دېسىلە. كۆڭەللىرى پىقىرلانىڭ چېيىنى تاتىپتۇ - دە؟  
- شۇنداق. بۇ مەن ئىچىپ تۇرىدىغان چايلار ئەمەسمۇ.

- مالال قىپقويدۇق، قېنى، چايغا باقسىلا.  
ئۇلار پىيالىدە تۇرۇپ، يۇمشاق قالغان گىردىنى مەززە بىلەن يېيىشتى.

- ئابدۇكېرىمئاخۇن، بايىدىن گەپ قىلىمىدىلا، نېمە بولدىلا؟

شاپاق دوپپىلىق چال قولىدىكى پىيالىنى قويۇپ ئاستا گەپ باشلىدى:

- بىز ئاخۇنۇم ئېتىغا مىنىپ بىز مەھەللىدىن ئۆتەپتۇ. بۇ مەھەللىدە كىچىك بىز كۆل بولاپ، كۆلنىڭ بويىدا تۆت - بەش ئۇششاق بالا ئويناۋاتقانكەن، شۇ ۋاقىتتا ئاخۇنۇم كېلىپ كۆلدە ئېتىنى سۇغۇرۇپتا. بالىلاردىن كەپسىزەك بىرى ئاتقا قاراپ «تەرت!» دەپ توۋلاپ قويغانكەن، ھۈركۈپ كەتكەن ئات ئاخۇنۇمنىڭ قولىدىكى چۈلۈۋۇردىن بەش - ئالتە قەدەم سۆرەپ كېتىپتا. بۇنىڭدىن ھەپسىلىسى پىر بولغان ئاخۇنۇم كېلىپ، ھاسا تايىقى بىلەن بالىلارنى ئۇرۇپ كېتىپتا.

- ئاخۇنۇم، نېمىدەپ ھەممىزنى ئۇرىلا، - دەپتۇ بالىلار.

ئاخۇنۇم بۇ گەپكە پەرۋامۇ قىلماي كېتىپ قاپتا. ئەتىسى ئاخۇنۇم يەنە شۇ كۆلدە ئېتىنى سۇغۇرۇپتا. ھېلىقى بالىلار ئويناۋاتقانكەن. ئۇلار يەنە تايىق يېيىشتىن قوققانمۇ ياكى ئويۇن بىلەن بوپكەتكەنمۇ، بۇ قېتىم ئاخۇنۇمنىڭ ئېتىغا «تەرت!» دېمەپتۇ. ئاخۇنۇم ئېتىنى سۇغۇرۇپ بوپ، بالىلارنى ھاسسى بىلەن ئۇرۇپتا.

- ئاخۇنۇم، ئاتلىرىغا «تەرت!» دېمىگەن تۇرساق، يەنە نېمىشقا ئۇرىلا؟ - دەپتۇ بالىلار تېرىكىپ.

- ھەقايسىڭنىڭ تېشىڭدا «تەرت» بومىغان بىلەن، ئىچىڭدە «تەرت» با، - دەپتۇ ئاخۇنۇم يولغا راۋان بولاپ.



بايدىن بېرى جىق ئارمىنى سۆزلەپ بەرگەن پەرق تۇرۇپلا قالدى.  
— بىز يەنە كۆرۈشۈپ تۇرايلى، — دېدى ئۇ بىردىنلا.

— خوپ، — دېدىمەن ئۇنىڭغا قول بېرىپ،  
— قانداق كۆرۈشمىز؟  
— تورا كۆرۈشمىز.  
— ئېلخەت ئادرېسنىڭ بارمۇ؟  
— يوق.  
— QQ نومۇرۇڭ بارمۇ؟  
— يوق.  
— ئەمەسە...؟  
— ئاكامنىڭ با. ئاكام بىلەن تورغا چىقىپ تۇرىمەن.

— مەن سەن ھەققىدە يازمەن، پەرق، خالساڭ مېنى ھامان تاپالايسىن.  
ئۇلار قاراپ قېلىشتى.  
شۇ تاپتا، پۈتكۈل قەشقەر تورغا چىقىپ، ئۆزىنى دۇنياغا جاكارلاۋاتقاندەك بىلىندى. پەرق قولدىكى مائۇسنى بىر قىمىرلىتىۋىدى، دۇنيانىڭ چېتىدىكى قەشقەر بىردىنلا دۇنيانىڭ يۈرىكىگە ئايلاندى.

ئاپتور: شىنجاڭ مائارىپ ئىنستىتۇتىدا ئەدەبىيات پروفېسسورى

كوچا - كوچىلاردا چۈرۈقلىشىپ ئويناۋاتقانمىكەن. بالىلارنىڭ خىرامان، سەبىي چېھرى دۇنيانىڭ ۋەھىملىرىنى قەلبىدىن سۈپۈرۈۋەتكەندەك بىلىندى، ئۇلارغا يېقىنلىشىش ئىستىكى جۇش ئوردى.  
— ئىسمىڭ نېمە؟ — سورىدىم بىردىن.

— پەرق  
— نەچچە ياشقا كىردىڭ؟  
— 13 ياشقا  
— ئىسمىڭ نېمە؟ — دەپ سورىدىم پەرق  
يېتىلۋالغان ئوكسىدىن.  
— نىزامدىن  
— سەنچۇ؟ نەچچە ياشقا كىردىڭ؟  
— بەش ياشقا

— ماڭا مەھەللەڭلەرنى كۆرسەتسەڭلار بولامدۇ؟  
ئۇلار بىر - بىرىگە قارىشىۋالغاندىن كېيىن، تەلپىمگە قوشۇلدى. ئۇلار ئۆزلىرى بىلىدىغان كوچا - كويىلارغا، ھويلا - ئاراملارغا باشلىدى. مەن كىرگەنلىكى ھويلىنىڭ ئىكلىرى ئىززەت بىلەن كۈتۈۋالدى.  
بۇ قەدىمكى مەھەللەدە مېڭىۋېتىپ، ئايغىم ئاستىدىن تالاي ئەسىرلىك ئۆتمۈشنىڭ شەپسىنى ئاڭلىغاندەك بولدۇم.

— خوش، — دېدىم بالىلارغا قايتار چىغمدا.

## زۇرنىلىمىزنىڭ 2010 - يىللىق سانلىرىغا مۇشتەرى بولۇشقا ئالدراڭ

مۇھتەرەم ئوقۇرمەنلەر:

زۇرنىلىمىزنىڭ 2010 - يىللىق سانلىرىغا مۇشتەرى قوبۇل قىلىش بۇ يىل 9 - ئاينىڭ 20 - كۈنى باشلىنىپ، 11 - ئاينىڭ 20 - كۈنى ئاياغلىشىدۇ. زۇرنىلىمىزنىڭ باھاسى ئۆزگەرمەيدۇ — بۇرۇنقىدەكلا يەككە باھاسى 6 يۈەن، يىرىم يىللىقى 18 يۈەن، پۈتۈن يىللىقى 36 يۈەن. ئوقۇرمەنلىرىمىزنىڭ بۇ ئىككى ئايلىق پۇرسەتنى غەنىيمەت بىلىپ ئۆزلىرى تۇرۇشلۇق جايدىكى پوچتىخانىلار ئارقىلىق زۇرنىلىمىزنىڭ 2010 - يىللىق سانلىرىغا مۇشتەرى بولۇشنى قىزغىن قارشى ئالىمىز. زۇرنىلىمىزغا مۇشتەرى بولۇشتا پوچتا ۋاكالىت نومۇرى 22 - 58 نى ئېيتىپ بەرسىڭىزلا مەملىكىتىمىزنىڭ ھەرقانداق جايدىكى پوچتىخانىلاردا ئىنتايىن ئاسان مۇشتەرى بولالايسىز. شۇنىمۇ ئالاھىدە ئەسكەرتىمەكچىمىزكى، زۇرنىلىمىز بىۋاسىتە تەھرىر بۆلۈمى ئارقىلىق مۇشتەرى قوبۇل قىلمايدۇ. شۇڭا ئوقۇرمەنلىرىمىزنىڭ ياخشى پوچتىخانا ئارقىلىق مۇشتەرى بولۇشنى سورايمىز.

— كامالىي ئېھتىرام بىلەن: «شىنجاڭ مەدەنىيىتى» زۇرنىلى تەھرىراتى



# تېرەك، كۆل ۋە مەنزىرىت

ئەنئەنە مەتسەيدى

تېرەك بوستان، تېرەك بوستان،  
تېرەك بوستانغا مەن ھەيران.  
سېنىڭ كۆڭلۈڭ ئارام تاپتى،  
مېنىڭ كۆڭلۈم تېخى ۋەيران.  
— ئۇيغۇر خەلق قوشىقى

يولى تۈگەپ، مازارنىڭ ئالدى دەروازىسىغا بۇرۇلدىغان دوقمۇشقا كەلگەندە ئەتراپى ئېگىز تېرەكلەر بىلەن تەبىئىي قاشالانغان «چوڭ كۆل»نى كۆرۈپ، كۆڭلۈم باشقىچە كۆتۈرۈلۈپ قالدى. كۆلدە رەڭگى سارغۇچ تۈسكە كىرگەن سۈزۈك سۇ يېنىك شامالدا بىلىنەر- بىلىنمەس ئۇششاق دولقۇن ھاسىل قىلىپ، تېرەكلەرنىڭ ئاراچلىرىدىن چۈشكەن كۈن نۇرىدا جىلۋىلىنىپ تۇراتتى. تېرەكلەر سايە تاشلاپ تۇرغان كۆل بويىنىڭ سالقىن ھاۋاسى ئادەمگە ھۇزۇر بېغىشلايتتى. مەن بۇ يەردىكى مەنزىرىنى بىردەم تاماشا قىلغاندىن كېيىن، مۆھتەرەم شائىر، ژۇرنالىست ھاجى ئەھمەد كولىتېكىن ئاكىنىڭ قىزى، يازغۇچى زۇلفىيە كولىتېكىن خانىم بىلەن كۆرۈشۈپ ئۆتەي دېگەن ئوي بىلەن مازارنىڭ ئىشىكى تەرەپكە قاراپ ماڭدىم. زۇلفىيە خانىم يېقىنقى يىللاردىن بۇيان «قارانچۇق»، «نامسىز بارماق»، «ئايىتولۇن» قاتارلىق ھېكايە، پوۋېستلار توپلاملىرى بىلەن

نەۋرۇز كېلىپ ئەتراپ يېشىللىققا پۈركەنگەندىن كېيىن، شەھەردە مۇزلىغان، سىقىلغان روھىمنى ئىللىتىش، ئارام تاپقۇزۇش ئۈچۈن ھەپتە ئاخىرىدىكى دەم ئېلىش كۈنلىرىدە ئەتراپتىكى يېزىلارنى ئاز-تولا ئايلىنىپ كېلىدىغان ئادىتىم بار. ھەر قېتىم سەيلە قىلىپ چىققىنىمدا، تېرەكلىك يېزا يوللىرىدا، باغۋارانلىق، ھويلا- ئاراملىق مەھەللە- كويلاردا، مائىسىزارلىق ئېتىز قىرلىرىدا پىيادە كېتىۋېتىپ ئۆزۈمنى بەكمۇ ئەركىن سېزىمەن. خىزمەت بېسىمىنى ئۇنتۇپ، سەل- پەل يەڭگىلەپ قالغاندەك بولىمەن. ئاشۇ ئادىتىم بويىچە بۇ يىل ماي ئېيىنىڭ مەلۇم بىر شەنبە كۈنى ھەزرەت تەرەپكە كۆڭلۈم تارتىپ، بىر بېسىپ، ئىككى بېسىپ ئافاق خوجا مازىرى ئالدىغا بېرىپ قالدۇم. يېزا

تەبىئەت ۋە ئادەم



جامائەتكە تونۇلغان، بولۇپمۇ يېقىندا نەشردىن چىققان «جانان كوچىسىدىكى ئىشلار» ناملىق ھېكايىلەر توپلىمى بىلەن يۇقىرى باھاغا مۇشەرىپ بولغان، ئۇتۇق قازانغان ئەدبىيلىرىمىزدىن بىرى ئىدى. ئۇنىڭ ئۈستىگە مەجەزى بەكمۇ ئوڭلۇق، خۇش چاقچاق بولغاچقا، بۇرۇندىلا ئۇنىڭغا ھۆرمەتتىم بار ئىدى. ئۇ، مازارغا كەلگەن زىيارەتچىلەرگە بېلەت سېتىش ئورنىدا ئىشلەيتتى. مەن بەش يىل مۇقەددەم بىر مېھماننى باشلاپ چىققاندا، دەل مازارنىڭ ئالدىدىكى ئۆرۈلۈپ چۈشۈش خەۋپى بار دەپ قارالغان يوغان بىر تۈپ تېرەك كېسىلىۋاتقان چاغدا كۆرۈشكەندىم. ئۇنىڭ بۇ يەرنىڭ ھەم ھاۋالىق، ھەم تىنچ، مۇھىمى تېرەك، كۆل ۋە مازار بىر گەۋدىلەشكەن تەۋەرىۋك مۇھىتىنى ياققۇرۇپ، شەھەردىكى ئىدارىسىغىمۇ ئالماشماي، ئىشلەپ كېلىۋاتقانلىقىنى بىلەتتىم.

زۇلفىيە خانىم مەن بىلەن قىزغىن سالاملاشقاندىن كېيىن، ئولتۇرۇشقا تەكلىپ قىلدى ۋە «نېمە ئىچىلا؟» دەپ سورىدى. مەن چاقچاق قىلىپ: «شەربەت كۆل» نىڭ مۇزدەك سۈيىدىن كەلتۈرسىڭىز؟» دېدىم. كۆلنىڭ سۈيىنى ئىچكىلى بولمايتتى. ئۇ، بۇنىڭ چاقچاق تەرزىدە ئېيتىلغان تېگى بار گەپ ئىكەنلىكىنى بىلدى. شۇنىڭ بىلەن پارىڭمىز قىزغىن كەيپىياتتا ئۆتتى. ئۇ، بۇ يەرنى بارغانسېرى ياخشى كۆرۈپ قالغانلىقىنى، كۈندە دۇنيانىڭ جاي-جايىدىن كېلىدىغان خىلمۇ خىل تىل ۋە قىياپەتتىكى ئادەملەرنى كۆرۈپ، دۇنيا بىلەن ئۇچرىشىپ تۇرىدىغانلىقىنى، بولۇپمۇ يېنىدىكى «شەربەت كۆل» بىلەن ئەسرارلىشىپ، كىچىكىدىن ئاڭلاپ چوڭ بولغان ئەزان ئاۋازىنى دائىم ئاڭلاپ تۇرۇۋاتقانلىقىنى، تېخى قىش كۈنلىرى بولسا ئۆزى ئوتۇن يېرىپ، ئۆزى سۇ توشۇپ، ئۆزى مەشكە ئوت قالاپ، شەھەردىكى ئەرلەرگىمۇ تېتىش پۇرسىتى بولمىغان ئاددىي ئەمما ھەقىقىي تۇرمۇشنىڭ تەمىنى تېتىپ كېلىۋاتقانلىقىنى زوق-شوق بىلەن سۆزلەپ بەردى ۋە ئۆزىنىڭ ئوچۇق خاراكتېرىنى ئىپادىلەپ: «مەن بۇ يەردە ئۇيغۇرلاردىن چىققان تۇنجى ئايال «شەيخ» بويقالدىم» دېيىشىمۇ ئۇنتۇپ قالمىدى. پاراڭ ئارىلىقىدا، مەن

شەھەرلىرىمىزدە بارغانسېرى ئازلاپ كېتىۋاتقان تېرەكلىرىمىزنىڭ بۇ يەردە يەنىلا كۆككە بوي سوزغان، ئەتراپقا سايە تاشلاپ تۇرغانلىقىنى، بۇنداق مەنزىرىنى كۆرسەم كۆڭلۈم باشقىچە ئېچىلىپ قالىدىغانلىقىمنى ئېيتتىم ۋە بىر نەچچە ئېغىز شېئىرىي ئىبارە بىلەن تېرەككە بولغان ئالاھىدە ھېسسىياتىمنى ئىزھار قىلدىم. ئۇ: «قاراڭ، بۇ يەردە تېخى «شەربەت كۆل» بار، ئاۋۇ يەردىكىسى «چوڭ كۆل»، بۇ ياققا يەنە مەسچىت...» دەپ، بۇ يەرگە ئۆزىنى باغلاپ تۇرغان بىر مۇنچە تەرەپنى سۆيۈنۈش ئىچىدە ماڭا تونۇشتۇردى. مەن ئۇنىڭ گېپىنى تەستىقلاپ: «توغرا، ئەتراپىمىزدا بۇنىڭغا ئوخشاش قەدىمىي ھەم مىللىي مەنزىرە بارغانسېرى ئازلاپ كېتىۋاتىدۇ. بۇ، سىزدەك بىر يازغۇچى، تەپەككۈر ئىگىسى ئۈچۈن ھەقىقەتەن «ئىستىقامەت» قىلغۇدەك بىر جاي ئىكەن» دېدىم. كۆڭلۈمدە «ئەگەر بۇ جاي بۇ يەرگە مەبلەغ سالغان ساياھەت شىركىتى ئۈچۈن «تىللا تۆكۈلىدىغان دەرەخ» بولمىغان بولسا (ئۇ بىر تەرەپتىن پاراڭلاشقاچ، يەنە بىر تەرەپتىن ئايىقى ئۈزۈلمەي كېلىپ تۇرغان ساياھەتچىلەرگە بېلەت سېتىۋاتاتتى)، بۇ كۆل ۋە تېرەكلەر قايسى ھالدا تۇرار ئىدى-ھە؟» دېگەنلەرنى ئويلىدىم. ئۇ، ئىجادىيىتى ئۈستىدە توختىلىپ: يېقىندىن بېرى پىسخولوگىيە، پەلسەپە، روھىيەت ساھەسىدىكى كىتابلارنى ئوقۇپ، بۇ جەھەتتىكى بىلىملىرىنى تولۇقلىغانلىقىنى، كەسىپ ۋە خىزمەت مۇھىتىنىڭ تۈرتكىسىدە تارىخ ۋە مەدەنىيەت تېمىسىدا ئىزدىنىپ، قەشقەردىكى قەدىمىي كوچىلارنىڭ نامى بىلەن ماۋزۇلانغان بىر يۈرۈش ھېكايىلەرنى يازغانلىقىنى، ئۇلارنىڭ «جانان كوچىسىدىكى ئىشلار» ناملىق توپلام بولۇپ چىققانلىقىنى، يەنە «كۆيۈككە داۋا يوق» ناملىق بىر روماننى نەشرگە تاپشۇرغانلىقىنى ئېيتتى. مەن: ئۇنداقلا ئۇنىڭ ئىجادىيەتتە چوقۇم بىر بۇرۇلۇش ياسىغانلىقىنى، بۇنىڭ بىر مەزگىل زۆرۈر بىلىملەرنى تولۇقلاپ، مۇشۇنداق بىر جايدا «ئىستىقامەت» قىلغانلىقىنىڭ، ئۆزىنى ۋە روھىنى چۈشىنىشكە ئىنتىلگەنلىكىنىڭ مەھسۇلى ئىكەنلىكىنى، ئەدەبىيات ئوبزورچىلىقى ساھەسىدە



ساقلايدۇ، تومۇزدا كۈن چۈشكەن باشلارغا سايە تاشلايدۇ. كىشىلەرنى قىشتا جۇدۇندىن، يازدا ئىسسىقتىن قوغدايدۇ. ھاۋادىكى چاڭ - توزاڭلارنى، زىيانلىق تەركىبلەرنى ئۆزىگە سۈمۈرۈپ، ھاۋانى پاكلايدۇ. ئوكسىگىن تارقىتىپ ۋە ھاۋانىڭ نەملىكىنى ئاشۇرۇپ، كىلىماتنى ياخشىلايدۇ. غازاڭلىرى مال - چارۋىلارنىڭ ئېسىل يېمى بولسا، غول ۋە شاخ - بادىرلىرى زۆرۈر قۇرۇلۇش ۋە تۇرمۇش بۇيۇملىرى ماتېرىيالى بولىدۇ. ئۆي - ئىمارەتلىرىمىز تېرەكسىز پۈتمەيدۇ. ئېڭىز ئۆگزىلەرنى كۆتۈرۈپ تۇرغان تۈۋرۈك ۋە خالار تېرەكتىن بولىدۇ. ئۇنىڭ يول بويلىرىدا، باغ ۋە ھويلا ئەتراپلىرىدا، مەھەللىنىڭ چەت - ياقلىرىدا قەدىدىنى تىك تۇتۇپ، تەپتەكشى، رەت - رەت تۇرۇشمۇ خۇددى ئانا زېمىننى قوغداۋاتقان جەڭگىۋار قوشۇنغا ئوخشايدۇ. ئۇ، يېشىللىقى بىلەن زېمىنغا گۈزەللىك ئاتا قىلىپلا قالماي، يەنە ئۆزىگە خاس رەڭگى ھەم يالتىراقلىقى بىلەن يۇرت ھۆسنىگە ھۆسن قوشىدۇ. شۇڭا ئۇنى ھەر بىر ئۇيغۇر ھاياتلىقتىكى يۆلەنچۈكى، ياشاشتىكى تايانچى، تۇرمۇش مەئىشتى، ئىقتىسادىي بايلىقى، روھىي قۇۋۋىتى ۋە ھۈزۈرى بىلىپ ياخشى كۆرىدۇ، قەدىرلەيدۇ.

ئىشىك ئالدى تېرەكلىك،  
 ئىمارەتكە كېرەكلىك.  
 مەن بېغىمدا ئوينىسام،  
 كىرەلمىسىز يۈرەكلىك؟<sup>[3]</sup>

ئىشىك ئالدى تال تېرەك،  
 يىرىم سايە تاشلىدى.  
 يارنىڭ مېلى بولغاچقا،  
 مېنى باغقا باشلىدى.<sup>[4]</sup>

ئىشىك ئالدى بىر ۋەتەن. بارلىق كىرىش - چىقىش ئەنە شۇ يەردىن باشلىنىدۇ. خەلقىمىزنىڭ تېرەككە بولغان ئالاھىدە ھېسسىياتى ئېتىقاد تۈسىنى ئالغان. بۇنىڭ مەنبۇئىيەتتىكى يىلتىزى ئەجدادلىرىمىزنىڭ دەرەخ توتېمى بىلەن مۇناسىۋەتلىك بولۇشى مۇمكىن. بۇنى دەرەخكە، جۈملىدىن تېرەككە مۇناسىۋەتلىك ئەپسانە - رىۋايەتلەردىن، پەرھىزلىك قاراشلاردىن، ئۆرپ -

بولغان بولسام، چوقۇم ئۇ ھەقتە تەتقىقات ماقالىسى يازىدىغانلىقىمنى ئېيتتىم. زۇلفىيە خانىم بىلەن قىلىشقان قىسقىچە پارىڭمىز تۈگىدى. بىراق مېنىڭ تېرەك ۋە كۆل ھەققىدىكى پىكىر - خىياللىرىم تۈگىمىدى.

تېرەك - جۇڭگونىڭ غەربىي شىمال رايونلىرىدا كۆپ ئۆستۈرۈلىدىغان، شىنجاڭنىڭ، بولۇپمۇ تەكلىماكان بويلىرىدىكى ئۇيغۇر يۇرتلىرىنىڭ تەبىئىي مۇھىتىغا ئىنتايىن ماس كېلىدىغان خىسلەتلىك ۋە قىممەتلىك دەرەخلىرىمىزنىڭ بىرى. ماۋدۇننىڭ «سۇۋادان تېرەككە مەدھىيە» ناملىق داڭلىق بىر نەسىرى بار. ئۇنىڭدا سۇۋادان تېرەك ياپونغا قارشى ئورۇش مەزگىلىدىكى شىمالىي جۇڭگو دېھقانلىرىنىڭ تىز پۈكمەس خاراكىتىگە سىمۋول قىلىنغان. بۇ ئەسەر ئۇزاقتىن بېرى ئوتتۇرا مەكتەپ دەرسلىكىدىن ئورۇن ئېلىپ، ياشلىرىمىزنى قەيسەر ئىرادە ۋە ۋەتەنپەرۋەرلىك روھ بىلەن تەربىيەلەپ كەلدى. مەنمۇ تېرەكنى سۆيۈملۈك خەلقىمگە ئوخشىتمەن، ۋەتەننىڭ غەربىي شىمالىدىكى بۇ قەدىمىي، تەۋەرىرۈك زېمىننى بوستان قىلغان ۋە قوغداپ، ئامان - ئېسەن ساقلىغان ئۇيغۇر خەلقىنىڭ مىللىي روھىغا سىمۋول قىلىمەن.

ئىشىك ئالدى بۈك تېرەكلىك،  
 بۆلبۈل ئۆتەلمەس.  
 يېشىل - يېشىل يوپۇرماقتىن  
 يامغۇر ئۆتەلمەس.<sup>[1]</sup>

ئىشىك ئالدى سىرگۈ تېرەك،  
 شېخنى يۇتاي.  
 ئاغزىڭىزدا سۇ بىرسىڭىز،  
 ھەرل دەپ يۇتاي.<sup>[2]</sup>

بۇنىڭغا ئوخشاش تېرەكنى ۋاستە قىلىپ، چوڭقۇر پىكىر ۋە نازۇك ھېس - تۇيغۇلارنى ئوبرازلىق ئىپادىلەيدىغان ناخشا - قوشاقلار خەلقىمىز ئارىسىدا ناھايىتى كۆپ. تېرەك ھەقىقەتەن خىسلەتلىك دەرەخ. ئۇ ھەم تۈز ھەم ئېڭىز ئۆسىدۇ، يىلتىزى چوڭقۇر بولىدۇ، ئەتىيازدا زىرائەت ۋە باغۋارانلىرىمىزنى بوران زەربىسىدىن



ئادەتلەردىن، تېرەك ئۇلۇغلانغان ۋە تەسۋىرلەنگەن شېئىر - قوشاقلارمىزدىن ئېنىق كۆرگىلى بولىدۇ. ئۇيغۇر قاغانى بۆكۈخان دەرەخ كاۋىكىدىن چىققانلىقىغا ئائىت ئەپسانە، خەلق ئىچىدە ئېقىپ يۈرگەن بىراۋنىڭ قانداقتۇر بىر مازارغا يېقىن چوڭ دەرەخنى كەسكەندە ئۇنىڭدىن قان چىققانلىقى، شۇ سەۋەبلىك ئۇ كىشىنىڭ يامان ئاقىۋەتكە قالغانلىقى توغرىسىدىكى گەپ - سۆزلەر، تېرەككە مۇناسىۋەتلىك پەرھىزلەر، «جاي تېرەك»، «جامال تېرەك»، «بوستان تېرەك»، «قوش تېرەك»، «چىقتى تېرەك»... دېگەندەك تېرەك سۆزىدىن ياسالغان يەر - جاي ناملىرى بۇنىڭ قىسمىدىن ئىپادىلىرىدۇر. ئۇيغۇرلار ئىسلام دىنىغا كىرگەندىن كېيىن، دەرەخلەرنى ئۇلۇغلاش ئىسلام ئەقىدىسى بىلەن بىرلىشىپ كەتكەن. بولۇپمۇ ئۇلۇغلار مازىرىغا تىكىلگەن تېرەكنى ئۇلۇغلاش ئەنئەنىسى شەكىللەنگەن. مىسالەن، قىرمىش ئاتام مازىرىدىكى «كۆسەي تېرەك» ۋە مەھمۇد كاشغەرىي مەقبەرىسى يېنىدىكى «ھاي - ھاي تېرەك»، بەشكېرەمنىڭ بەشتوغراق كەنتىگە جايلاشقان بۈۋەيمەريەم خېنىم مازىرىدىكى (كېسۋېتىلگەن) قېرى تېرەك مۇسۇلمانلار تەرىپىدىن ئەنە شۇ مازارلار قاتارىدا ئۇلۇغلىنىپ كەلگەن. خەلق ئارىسىدا بۇنداق تېرەكلەرنىڭ كامىرىدىن چىققان جانلىق نەرسىلەر تۇغماس ئاياللارغا داۋا بولىدۇ، قوۋزاقلىرى چىش ئاغرىقىنى ساقايتىدۇ دەيدىغان خۇراپىي قاراشلارمۇ بار. ئەمما تېرەكنىڭ ئۇيغۇرلار ياشىغان تەبىئىي مۇھىتقا ماسلىشىپ، ئۇيغۇر خاراكتېرى ۋە ئېتىقادى بىلەن ئىچكى بىردەكلىك ھاسىل قىلىشى، ئۇيغۇرلارنىڭ ماددىي تۇرمۇشىنى قامداش، ئۆزىگە خاس ياشاش ئېكولوگىيىسىنى ھاسىل قىلىش ۋە قوغداشتا ئوينىغان رولى ئۇنى مىللىي ئاڭدا ئەنە شۇنداق مۇقەددەس ئورۇنغا ئىگە قىلغان ئاساسىي ئامىل. ئۇنى مىللىيەتتىكى كۆككە تېۋىنىش ئەقىدىسىنىڭ، يۈكسەكلىككە، كەڭلىككە ئىنتىلىش خاھىشىنىڭ، ساددىلىقنى، ساپلىقنى ۋە چىنلىقنى ئۇلۇغلاش ئېڭىنىڭ، تەبىئىيلىكنى، تۈزلۈكنى، توغرىلىقنى ئەلا بىلىش پىسخىكىسىنىڭ مۇجەسسەمىيى دېيىشكىمۇ بولىدۇ.

ئىشك ئالدىدا قوش تېرەك،  
شامال چىقسا ئىگىدۇ.  
ساڭا كۆيگەن بۇ يۈرەك  
قانداق قىلسا ئىگىدۇ؟<sup>[5]</sup>

ئىشك ئالدى قوش تېرەك،  
ئېگىلىمۇ دېمىدۇ.  
باغرى قاتتىق تاش يۈرەك،  
بىر كېلىمۇ دېمىدۇ.<sup>[6]</sup>

توپ تېرەكنىڭ تۈۋىدە  
توپ ئوينىغان قارا كۆز.  
مۇرادىغا يەتتىم دەپ،  
جۈپ ئوينىغان قارا كۆز.<sup>[7]</sup>

يۇقىرىقى قوشاقلاردا تېرەك ھەتتا ئىنسان قەلبىنىڭ ۋەسىل تەقەززاسىنىڭ بەلگىسى سۈپىتىدە تەسۋىرلەنگەن. بۇنىڭدىكى «قوش تېرەك» ۋە «جۈپ ئويناش» دېگەنلەر قوشۇلۇش - ۋىسالىغا ئىشارە قىلىنغان. تېرەكلەر تال باراڭلىق ھويلىلار، مېۋىلىك باغلار ۋە ئۆزى سايە تاشلاپ تۇرغان ئېرىق - ئۆستەڭلەر، كۆللەر، يول - كوچىلار، ئۆي - ئىمارەتلەر بىلەن قوشۇلۇپ ئۇيغۇرغا خاس مەھەللە مۇھىتى، ئادەمىيەت ئېكولوگىيىسىنى ھاسىل قىلىدۇ. ئۇ، توغراق، يۇلغۇنلار بىلەن بىرگە ئۇيغۇرنىڭ تارىخى ۋە ھازىرىغا ۋە كىلىك قىلىدۇ. ئۇلار يۇرتىمىز ۋە مىللىتىمىزنىڭ تەبىئىيەتكە شۇنچىلىك ماس كەلگەنكى، شىنجاڭ ۋە ئۇيغۇرنىڭ ئوبرازىنى نامايان قىلماقچى بولغان ھەرقانداق بىر سەنئەت ئەسىرىدە بۇلار بىر بەلگە سۈپىتىدە تەسۋىرلەنمەي قالمايدۇ. ئۇ، ئۇيغۇرلارنىڭ ئېستېتىك تۇيغۇسى، بەدىئىي تەسەۋۋۇرىغا چوڭقۇر سىڭىپ كەتكەن، دەرد - ئەلمى، ئارزۇ - ئارمانلىرىغا ھەمئەپەس بولغان. شامال چىقسا لىڭشىدۇ  
سەمەن يولىدا تېرەك.  
ئانچە - مۇنچە كىي تۇرسىلا،  
چىدىمايدىكەن يۈرەك.



ئۇنىڭ يېنىدىن ئۆتكىنىدە، ئۇنىڭ قۇرۇپ كەتكەن گەۋدىسىگە قاراپ بىر قېتىم ئۆرتىنىمەن. ھەممىدىن بەك ئېچىنىدىغىنىم، بۇ يەردە بۇرۇن بىر مەسچىتنىڭ بولغانلىقىنى، مەسچىت ھويلىسىدا ئېگىز تېرەكلەر بىلەن قورشالغان بىر كۆلىنىمۇ بارلىقىنى كىشىلەر ئاستا-ئاستا ئۇنتۇپ كېتىشتى.

قاپاق تېرەك كېسىلدى،  
جۈپ سېدىگە ھەمراھ يوق.  
مېنى سىزدىن ئايرىدى،  
داداڭ دېگەن ئەقلى يوق.<sup>[11]</sup>

تېرەكسىز ھويلىغا كىرىم،  
بېشىمدىن ئايىتاي ئۆتتى.  
بويۇڭدىن ئۆرگىلى يارىم،  
سېنىڭ قەدىرىڭ ماڭا يەتتى.<sup>[12]</sup>

مەن ئۆمەر جان ئىمەن يازغان «تارىمنىڭ يۈرىكىدىكى ئوت» ناملىق كىتابتىن مۇنۇ قۇرلارنى ئوقۇۋېتىپ، كۆز يېشىمنى زادىلا توختىتالمىدىم: «... ئۇدا ئۈچ يىل داۋاملاشقان بۇ (ئۆزگىرىش) دولقۇنىدا ھويلا - ئىرام شىركىتىدىكى ئورمانلارغا مېتىر چېكى قويۇلۇپ، چىرىكتىن ئېشىپ كەتكەنلىرى مەجبۇرىي چېتىپ تاتىلاندى. جاي يېزىسىدىكى ئورمان كېسىشكە مەسئۇل بولغان بىر رەھبەرنىڭ ئىسپات بېرىشىچە، شۇ يېزىدا تۇنجى يىمىلا كېسىۋېتىلگەن چوڭ - كىچىك ئورمان بىر مىليون تۈپكە يەتكەن. شۇ بويىچە ھېسابلىغاندا، كېرىيە ناھىيىسىدىكى 15 يېزا - بازار، ئىككى مىرداندا كىم دېگەندىمۇ بىر يىمىلا 15 مىليون تۈپ ئورمان كېسىۋېتىلگەن بولدى. كېيىنكى ئىككى يىلدا قانچىلىك ئورماننىڭ كېسىۋېتىلگەنلىكىنى تەسۋۋۇر قىلىش قىيىن... شۇ قېتىمقى ئورمان كېسىشكە قاتناشقان بەزىلەرنىڭ سۆزلەپ بېرىشىچە، ھويلا - ئىرام شىركىتىدىكى دەل - دەرەخلىرى مەجبۇرىي كېسىلىشكە باشلىغاندا، مەھەللە - كەنتلىرىنى ئېچىنىشلىق يىغا - زار قايلاپ، ئۆي - ئۆيدە ئۆلۈم ھازىسى قايناپ كەتكەن. بەزى ئۆيلەردىكى چوڭ - كىچىك ئىر - ئاياللار يېڭىلا ئۆرۈلگەن تېرەكنى قۇچاقلاپ يېتىپ: (ۋاي دادام! بۇرۇن سىزنىڭ كەتكىنىڭىزنى تۇيمايتتۇق. بۈگۈن سىزنىڭ روھىڭىز ئۆلدى، دادام! سىز تىككەن تېرەك قېنى، دادام! مانا شۇندى سىزدىن ئايرىلىدۇ دادام!) دەپ ھازا ئاجىسا، يەنە بەزى ئۆيلەرنىڭ

دەريانىڭ ئۇ قاتىدا  
كۆرۈنگەن تېرەك بىزنىڭ،  
سىزنىڭ كۆيىمگەن بىلەن،  
كۆيىدۇ يۈرەك بىزنىڭ.<sup>[8]</sup>

كېچە بولسا ياتمايدۇ  
تېرەك باشىدا قاغا.  
بىزگە سالغان شۇ ئوتتى،  
ئەجەب سالمايدىكەن يارغا.<sup>[9]</sup>

شاخلايدۇ يا شاخلايدۇ،  
قاپاق تېرەك شاخلايدۇ.  
قاپاق تېرەك تۈۋىدە  
بىزنىڭ يارلار ساقلايدۇ.<sup>[10]</sup>

ئاق تېرەك، كۆك تېرەك،  
بىزدىن سىزگە كىم كېرەك...

بىراق قەشقەر شەھىرىنىڭ بىر كوچىسى بولغان «سەمەن يولى»دىكى تېرەكلەرنى بىز ئەمدى كۆرەلمەيمىز. قىشتا قاغىلار قوندىغان جاي تاپالماي بىنالارنىڭ ئۈستىدە ئەگىپ يۈرىشىدۇ. دەريانىڭ ئۇ قېتىدىكى تېرەكلەرنىڭ ئورنىدا تۇرخۇنلار قەد كۆتۈردى. قاپاق تېرەك تۈۋىدە ساقلايدىغان يارلارمۇ يوق. تېلېۋىزور ئالدىغا بەند بولغان بالىلار «ئاق تېرەك - كۆك تېرەك»نى بىلمەيدۇ. بۇندىن بىرنەچچە يىل بۇرۇن ئىنستىتۇتىمىز ئالدىدىكى بىر مەسچىت ھويلىسىدا باراقسان ئاينىپ، ئالاھىزەل بىر ھو كەلگۈدەك يەرگە سايە تاشلاپ تۇرىدىغان بىر تۈپ يوغان قاپاق تېرەك بار ئىدى. بۈگۈنگە كەلگەندە ئۇ قۇرۇپ، قاقشال بولغان ھالدا تۇرۇپتۇ. ئۇنىڭ غولىغا قوغدىلىدىغان دەرەخ ئىكەنلىكىنى بىلدۈرىدىغان بىر پارچە تاختاي مىخلاقلىق. مۇشۇ سەۋەبتىن بولسا كېرەك، گەرچە قۇرۇپ كەتكەن بولسىمۇ، كېسىلىپ كېتىش قىسمىتى ھازىرچە ئۇنىڭغا كەلمىدى. قىش كۈنلىرى بىر توپ قاغىنىڭ ئانچە - مۇنچە ئۇنى يوقلاپ كېپىقلىدىغان چاغلىرىنى ھېسابقا ئالمىغاندا، كىشىلەر ئۇنىڭغا دىققەتمۇ قىلمايدۇ. مەن ھەر قېتىم



ئالدىدا ئۆي ئىگىلىرى دەردەخ كىرىكىلىرىنىڭ ئالدىدا تىزلىنىپ،  
 ئۇلارنىڭ يۇرتلىرىغا ئېسىلىشىپ تۇرۇپ: «جېنىم غوجىلىرىم،  
 بىزدىن يانمىسا ئىگىسىدىن يانار، مۇشۇ بى تال تېرىكىمنى  
 قوپ قوپۇتسىلا، چوڭ دادام ساغىن تېرەكتى بۇ، ئۇنىغا يۈل  
 بېرىلى غوجام، دېيىشىپ، ھۆك - ھۆك يىغلاشقان. يەنە بىزى  
 خىزىر سۈپىت بوۋايىلار: «جېنىم شىنجاڭ... بالىلىرىمىز ئۆيۈك  
 - ئوچاقلىق بولسا تالدا قامسۇن، ئازراق قالدۇرۇپ كېسىلىپ،  
 ماراغا ئىلىم قانغۇدەك بوسمۇ خادا ياغاچ قاسۇن، دەپ يالغۇرسا،  
 يەنە بىر مۇنچە ئاقباش مويايلار: «ۋاي توۋا، ئۆلەك بېتىمىزغا  
 خادا بولغۇدەك ياغاچ - بادرىمۇ قامغۇدەك، بالىلىرىمىزغا ئۆيى  
 نېمىدە سالامىز ئىمدى، دېيىشىپ، ياقا پىرتىپ يىغلاشقان.  
 شۇنداق بولسىمۇ ئۇلارنىڭ يالغۇزلىقىغا ھېچكىم قۇلاق  
 سالمىغان.» [13]

كۆل - تەبىئىي كۆل ۋە سۈنئىي كۆل دەپ  
 ئايرىلىدۇ. كىچىكى «كۆلچەك» دەپ ئاتىلىدۇ. بىزنىڭ  
 مۇلاھىزىمىزدە بولۇۋاتقنى ئاساسلىقى سۈنئىي كۆلدىن  
 ئىبارەت. شۇنداق بولغاندا، كۆل دېگىنىمىز پەسىل  
 خاراكتېرلىك ئېقىن سۇنى قاچىلاپ سۈزۈلدۈرۈپ ياكى  
 زاپاس ساقلاپ ئىچىشكە ۋە ياكى مال - چارۋىلارنى  
 سۇغۇرۇشقا ئىشلىتىلىدىغان چوڭ ئازگالسىمان جاينى  
 كۆرسىتىدۇ. ئۇيغۇرلار ياشىغان تەبىئىي شارائىتىغا  
 ماسلاشتۇرۇپ ئۆزىگە خاس كۆل مەدەنىيىتىنىمۇ  
 ياراتقان خەلق. ئۇ كۆپىنچە تۆت چاسا ياكى يۇمىلاق  
 شەكىلدە، ئوخشىمىغان چوڭلۇقتا، ئۈچ - تۆت مېتىر  
 چوڭقۇرلۇقتا بولىدۇ. مەخسۇس ئېرىق ئارقىلىق سۇ  
 باشلىنىدۇ. بىر تەرىپىدە چۈشۈرگۈسى بولىدۇ. ئۇ،  
 سۇنى يېڭىلاشقا ئىشلىتىلىدۇ. نوگاي بىلەن ياكى  
 بىۋاسىتە چېلەك - سوغا بىلەن سۇ ئېلىش قولاي  
 بولسۇن ئۈچۈن مەلۇم بىر تەرىپى پەشتاقسىمان  
 يانتۇلۇقتا بولىدۇ ۋە ياكى تاختاي بىلەن دەسسەش  
 سۈپىسى ياسىلىدۇ. ئەتراپىغا تېرەك ياكى سۆگەتلەر  
 تىكىلىدۇ. بەزىدە سوقما تام بىلەن قورشىلىدۇ. كۆللەر  
 قەرەللىك ھالدا چېپىلىپ، تازىلىنىپ تۇرىدۇ. كۆل  
 بويىدىكى تېرەك - سۆگەتلەر ھەددىدىن زىيادە يوغىناپ  
 كەتسىمۇ كېسىۋېتىلمەيدۇ. ئۇلار كۆلگە سايە تاشلاپ،  
 كۆل سۈيىنى سوغۇق ساقلاش بىلەن بىرگە، ئاپتاپتا

ئىسسىپ، چىرىشىنىڭ ئالدىنى ئالىدۇ. تېرەك ياكى  
 سۆگەتنىڭ كۆل ئەتراپىدىكى يەر قاتلىمىنى چىرماپ  
 تۇرغان چىدەر - يىلتىزى ۋە كۆل يۈزىگە مەلۇم  
 نىسبەتتە چۈشۈپ تۇرغان غازاڭلىرىمۇ ئۆز نۆۋىتىدە  
 كۆل سۈيىنىڭ سۈپىتىنى ساقلاش رولىنى ئوينايدۇ.  
 كۆل سۈيىنى كىشىلەر ئىستېمال قىلىدىغان بولغاچقا،  
 ئۇنىڭ تازىلىقىنى كاپالەتكە ئىگە قىلىدىغان بىر يۈرۈش  
 ئادەت - يوسۇن مەيدانغا كەلگەن. مەسالەن، كۆل  
 سۈيىدە بىۋاسىتە مال سۇغۇرۇش، پىششىق، كۆل  
 ئەتراپىدا كىر - قات يۈيۈش، كۆلگە قالايمىقان نەرسە  
 تاشلاش، تۈكۈرۈش، كۆلگە يېقىن جايغا ھاجەتخانا،  
 يالاق ياكى سۈپۈرۈندىلىك سېلىش يامان ئېلىنىدۇ.  
 كۆل سۈيىنىڭ رەڭگى سەل ئۆزگىرىپ، يات پۇراق  
 كىرگەن ھامان سۇ يەڭگۈشلىنىدۇ، يەنى ئۇنىڭغا يېڭى  
 سۇ باشلىنىپ، ئاينىقى چىقىرىلىدۇ. كۆز پەسلى كۆپلەپ  
 غازاڭ تۆكۈلسە، غازاڭلار سۈزۈپ ئېلىۋېتىلىدۇ. تۇنجى  
 قېتىم سۇ باشلاشتىن ئاۋۋال كۆللەر بىر قېتىم چېپىلىدۇ،  
 ھېچبولمىسا چۆرىسىدىكى لەش پەيدا قىلغۇچى  
 ئۆسۈملۈكلەر ئاداللىنىپ، تېگىدىكى ئەخلەت - چاۋارلار  
 تازىلىنىدۇ.

كۆل بۇرۇن ئېقىن سۇنى سۈزۈلدۈرۈپ ئىشلىتىش،  
 سۇنى زاپاس ساقلاپ ئېرىق - ئۆستەڭلەرگە سۇ  
 كەلمىگەندە، ھەتتا قىش پەسىللىرىدەمۇ كىشىلەرنىڭ ۋە  
 ھايۋانلارنىڭ سۇغا بولغان ئېھتىياجىنى قامداش  
 جەھەتتە مۇھىم رول ئوينايدۇ.

بىزنىڭ باغدا كۆلچەكتە  
 مۇز توڭلايتۇ ئىرىكتەك.  
 قاچانغىچە يۈرىمىز  
 كاككۇك بىلەن زەينىبەك.

مانا بۇ، خەلقىمىزنىڭ ۋىسال تېپىش ئۈمىدى ۋە  
 تەقەززالىقى قىشتىكى كۆلچەك مەنزىرىسىگە  
 بىرلەشتۈرۈلۈپ ناھايىتى چىرايلىق ئوبرازلاشتۇرۇلغان  
 بىر قوشاق. بىز ئۇنىڭدىن يەنە ئۇيغۇرلارنىڭ ئۆي  
 ئەتراپىنى باغۋارانلاشتۇرۇشقا ئەھمىيەت بېرىدىغان  
 ياخشى ئەنئەنىسى، باغلىرىغا كۆلچەكلەرنى كولاپ،  
 چەكلىك ھەم پەسىل خاراكتېرلىك سۇ مەنبەلىرىدىن  
 ئۇزۇن مۇددەت ئۈنۈملۈك پايدىلىنىش ئادىتىنى بىلىپ



يېتەلەيمىز. بۇرۇن ھەرقانداق بىر كۆجۈم مەھەللىدە ياكى يېزا ئاھالىسى زىچراق ئولتۇراقلاشقان جايلاردا ئەتراپتىكىلەر ئورتاق پايدىلىنىدىغان چوڭ كۆللەر بولغاندىن تاشقىرى، قورۇ - جايلىرى چوڭراق بولغان ئائىلىلەرنىڭ ئىشىكلىرى ئالدىدا، باغلىرى ياكى ھويلىلىرىدا ئايرىم كۆللىرى ياكى كۆلچەكلىرى بولغان. بۇ ھال تۆۋەندىكى مۇھەببەت قوشاقلىرىدا تېخىمۇ ئېنىق ئىپادىلەنگەن:

باغدىكى بولجا تېرەكنىڭ  
سايىسى كۆلگە جۈشەر.  
بىزنى كۆيدۈرگەن خېنىمنىڭ  
ھاجىتى كىمگە جۈشەر.<sup>[14]</sup>

كۆل بويىدا تۆيىڭىز،  
تۆي تۆۋىدە ئۈجمىڭىز.  
تۆمۈرلۈك يار دەپ قويۇپ،  
تاشلىۋەتكەن تۆزىڭىز.<sup>[15]</sup>

قۇدۇق ياكى تۇرۇبلاشقان يەر ئاستى سۈيى ئومۇملاشماستا چوڭ شەھەرلەر ۋە بازار - رەستىلەردىمۇ كۆل بولغان.

بازار كۆلىنىڭ بويىدا  
قاتار تۇرغان تېرەكلەر.  
شۇ مېھرىبان يارىغا  
بىر قانمىغان يۈرەكلەر.<sup>[16]</sup>

كاككۇك كاككۇك ئېتىدۇر،  
ئېگىز تېرەك باشىدا.  
يارىم شىرەت قىلادۇر،  
ئوردىنىڭ كۆل باشىدا.<sup>[17]</sup>

ئۇ چاغلاردا سۇ مەنبەئى بۇلغىنىشتىن خالىي، كىشىلەر تازىلىق ئەنئەنىلىرىگە ئاڭلىق ئەمەل قىلىدىغان بولغاچقا، كۆل سۈيىنى بىۋاسىتە ئىستېمال قىلغىلى بولاتتى. بولۇپمۇ مەيلى يېزا ياكى شەھەر بولسۇن، مەسچىت ۋە مەدرىسەلەرنىڭ ھويلىسىدا كۆل ياكى كۆلچەكلەر كەم بولمىغان. مەسچىت، مەسچىت ھويلىسىدا باراقسان ئۆسكەن چوڭ قاپاق تېرەك، يېنىدا سۈيى يىلبويى قۇرمايدىغان كۆل، كۆل بويىدا

ئاسمانغا تاقاشقان قاتار تېرەكلەر. مانا بۇلار شۇنداق تەبىئىي ھالدا بىر پۈتۈنلۈك ھاسىل قىلغانكى، بۇ، ئۆزلىرىنى تەبىئەتنىڭ بىر قىسمى دەپ تونۇغان مۇسۇلمان ئۇيغۇر جامائىتىنىڭ نەزىرىدە ھەتتا ۋەتەن ئۇقۇمىغا باراۋەر ئىدى. بۇ ھالەتنى ئۇلارنىڭ پاسلىسىز ۋەتەننىڭ كىچىكلىتىلگەن كۆرۈنۈشى دېيىشكىمۇ بولاتتى. ئۇلارنىڭ ئېڭىدا سۇ ھاياتلىقتىن، تېرەك ئۇلۇغۋارلىقتىن، مەسچىت ئىمان - ئېتىقادتىن دېرەك بېرەتتى. ئۇلارنى بىر مەركەزگە تارتىپ تۇرىدىغان سىرلىق كۈچنىڭ بېشى ھەم ئاخىرىمۇ شۇ ئىدى.

قاپاق تېرەك ئالدىدا  
ھويلاڭ بارىدى يارىم.  
سۇغا چىقسام ماريىمىن،  
كۆڭلۈك بارىدى يارىم.<sup>[18]</sup>

بۇ ئاددىي قوشاق بولغىنى بىلەن، ئۇنى شېئىرىي سەنئەت، ئىماگ، شۇنداقلا مەدەنىيەت ئارقا كۆرۈنۈشى نۇقتىسىدىن تەھلىل قىلساق يۇقىرىقى پىكىرلەرنى ئىسپاتلاشقا يېتىپ ئاشىدۇ.

كۆل ۋە كۆلنى ئۇلۇغلاش ئادىتى ئۇيغۇرلارنىڭ مىللىي مەدەنىيىتى ۋە ئېكولوگىيە ئېڭىدا خېلى سالماق ئورۇننى ئىگىلەيدۇ. ئۇيغۇر ئەجدادلىرىنىڭ تەقدىرى قەدىمدە ئۇلار پائالىيەت ئېلىپ بارغان زېمىنلاردىكى تەبىئىي كۆللەر بىلەن چەمبەرچاس باغلانغان. مەسالەن، بايقال كۆلى، بالقاش كۆلى، زايسان كۆلى، ئىسسىقكۆل، لوپنۇر كۆلى، باغراش كۆلى، سايرام كۆلى، بوغدا كۆلى... قاتارلىقلار ئەجدادلىرىمىزنىڭ ئاۋۇپ كۆپىيىشىدە، قۇدرەت تېپىشىدا مۇھىم رول ئوينىغان. ئۇيغۇرلارنىڭ شان - شۆھرەتلىك تارىخى، قان - ياشلىق سەرگۈزەشتىلىرى ئاشۇ كۆللەرنىڭ نامى ۋە تەقدىرى بىلەن باغلانغان. كۆل قەدىمكى ئۇيغۇرلارنىڭ سۈنى ئۇلۇغلاش ئەقىدىسى بىلەن قوشۇلۇپ مۇقەددەس تۇس ئالغان. ئوغۇزخان كۆلىنىڭ ئوتتۇرىسىدىكى دەرەخ كاۋىكىدىن چىققان پەرىزاتتىن بولغان ئۈچ ئوغلىنىڭ بىرىگە كۆل دەپ ئىسىم قويىدۇ. ئۇيغۇرلارنىڭ بىر تارمىقىغا تۇنجى خان قىلىپ تىكلەنگەن كىشىنىڭ ئىسمى كۆل ئەركىن دەپ ئاتىلىدۇ. ئۇيغۇر خەلق ئېغىز ئەدەبىياتىدا كۆلگە







زامانىۋىلىشىش نەتىجىسىدە ئەمەلدىن قالدۇرۇلغان، قېلىۋاتقان بولسىمۇ، بىراق ئۇنىڭ بىر خىل ئېتىقاد، مەدەنىيەت سۈپىتىدە مىللىي ئاڭدا قالدۇرغان ئىزناسى خېلى چوڭقۇر. ئۇنى ئېكولوگىيە مەدەنىيلىكى نۇقتىسىدىن تەھلىل قىلساق، ئۇنى مۇمكىنقەدەر ساقلاپ قېلىش ۋە قوغداشنىڭ زۆرۈرلۈكىنى ھېس قىلىمىز. چۈنكى ئۇ تېرەك (ئۆسۈملۈك) بىلەن قوشۇلۇپ خەلقىمىزنىڭ ياشاش مۇھىتىنى بىر خىل ئادەمىيەت ئېكولوگىيىسى دەرىجىسىدە مۇكەممەل قۇرۇپ چىققانلىقىدەك بىر ئەمەلىيەتنى كۆرسىتىپ بېرىدۇ. ئۇنىڭدا خەلقىمىزنىڭ ئۆز شارائىتىغا ماسلاشقان ئىلمىي ۋە ئىلغار ياشاش مۇھىتى بەرپا قىلىش جەھەتتىكى ئەقىل-پاراستى نامايان بولۇپ تۇرىدۇ. ھېچبولمىسا، ئۇنىڭ ھازىرمۇ ھەزرەتتىكى «شەرىپەت كۆل»، «چوڭ كۆل» لەرگە ئوخشاش ساياھەتچىلەرنى ئۆزىگە جەلپ قىلىپ تۇرۇشى، كۆل مەدەنىيىتىمىزنىڭ ئۆرپ-ئادەت ۋە مەدەنىيەت ساياھەتچىلىكىمىزدە تۇتقان ئورنىنى كۆرسىتىپ تۇرۇپتۇ. يەنى، ئۇنىڭ بىر خىل غەيرىي ماددىي مەدەنىيەت مىراسى سۈپىتىدە قوغداش قىممىتىنىڭ بارلىقىنى چۈشەندۈرۈپ تۇرۇپتۇ. دىيارىمىزدا سۇ ئىستېمال قىلىشتا زۆرۈر بولمىسىمۇ، ھازىرغىچە ساقلاپ قېلىنغان كۆل-كۆلچەكلەر ئېھتىمال ئەنە شۇنداق بىر ئاڭنىڭ تۈرتكىسىدە مەۋجۇد بولۇپ تۇرۇۋاتقان بولسا كېرەك.

ئۇيغۇرلاردىكى تېرەك ۋە كۆل مەدەنىيىتىنى تەبىئەت ۋە ئىجتىمائىيلىقنىڭ بىردەكلىكى نۇقتىسىدىن، دىنىي ئېتىقاد ۋە ئەخلاقىن، يەنى مەنەۋىيەتتىن ئايرىپ قارىغىلى بولمايدۇ. ئۇلار ئوتتۇرىسىدىكى تەڭپۇڭ-ماس ھالدىكى مەۋجۇدلىق ۋە بىردەكلىكنى تەمىن ئەتكۈچى نېگىزلىك ئامىل يەنىلا ئېتىقاد ۋە ئەخلاقىن ئىبارەت. چۈنكى ئۇلارنىڭ تايىنىشچان مۇناسىۋىتى ئادەملەرنىڭ ئۆز مەسئۇلىيىتىنى ئادا قىلىش-قىلماسلىقىغا باغلىق. بۇ مەسئۇلىيەتنى تونۇتىدىغان، ھەرىكەتكە كەلتۈرىدىغان مەنەۋى كۈچ توغرا ئېتىقاد ۋە پاكىز ئەخلاقىن كېلىدۇ. تېرەكلەرنىڭ كېسىلىشى، قۇرۇشى، كۆلىنىڭ قۇرتلاپ كېتىشى، يوقىلىشى ئۆزلىكىدىن بولغان ئەمەس، ئۇنىڭغا ئادەملەرنىڭ ئۆزى

ئىستىتۇتېمىزنىڭ غەرب تەرىپىدە ئىككى قېشى تېرەكلىك ۋە سۆگەتلىك دەرياغا يانداشقان بىر قانچە كۆل بولىدىغان. بۇ كۆللەرنىڭ سۈيى ئەتراپىدىكى بۇلاقلاردىن لىقلىنىپ ۋە پاكىزلىنىپ قىش-ياز زۇمرەتتەك تۇراتتى. مەن بۇ كۆللەرنى ئايلىنىپ خىيال سۈرەتتىم، ئۆگىنىش قىلاتتىم، شائىرانە تۇيغۇغا چۆمەتتىم. ھازىر بۇ كۆللەرنىڭ ئورنىنى قاۋاقخانا، تورخانلار ئىگىلىدى. دەريا بويىدىكى قاتار-قاتار تېرەك ۋە سۆگەتتىن ئەسەرمۇ قالمىغان. دېمەك، ئانچە-مۇنچە ئۆرنەك سۈپىتىدە قوغدىلىپ تۇرۇۋاتقانلىرىنى ھېسابقا ئالمىغاندا، ھەقىقىي كۆل ۋە ئۇنىڭغا ئالاقىدار مەدەنىيەت ھادىسىلىرى ناخشا-قوشاقلار، ھېكايە-چۆچەكلەر ۋە چوڭلارنىڭ خاتىرىسىدىلا ساقلىنىپ قالدى.

مېنىڭچە، يازغۇچى ئەختەم ئۆمەرنىڭ پوۋېستى «قۇرتلاپ كەتكەن كۆل» ئۆزىدە ئاجايىپ چوڭقۇر بىر سىمۋوللۇق مەنىنى يوشۇرغان. قارىماققا ئۇ جەنۇبىي شىنجاڭ يېزىلىرىدىكى سۇ مەسىلىسى ۋە شۇنى چۆرىدەپ قانات يايدىغان كۈنلىك بىلەن يېڭىلىق ئوتتۇرىسىدىكى، پەن بىلەن خۇراپات ئوتتۇرىسىدىكى زىددىيەت-كۈرەشلەر تەسۋىرلەنگەن ئەسەردەك قىلىشىمۇ، مەن ئۇ كۆلنى مىللىي ئاڭ ۋە مەدەنىيەتنىڭ سىمۋولى دەپ چۈشىنىمەن. ئۇنىڭدىكى قۇرتلاپ كەتكەن سۇ دەل مەنەۋىيەت بۇلغىنىشى ۋە ئېكولوگىيە بۇزۇلۇشىغا ئىشارە قىلىنغان. ئۇنىڭدىكى ئاتالمىش قۇرتلارنى ئېتىقادتىكى، ئاڭدىكى بۇلغىنىشلار كەلتۈرۈپ چىقارغان سەلبىي ھادىسىلەر دەپ چۈشىنىشكە بولىدۇ. شۇنداق بولغاندا، روھىيەتتىكى تراكېدىيىلىك ھالەتكە ۋەكىللىك قىلىدىغان نۇسرەت پاجىئەسىنىڭ ھەقىقىي سەۋەبكارى نادانلىق ۋە خۇراپات تۈسىدە ئىپادىلەنگەن مەنەۋى ئاينىش ۋە بۇلغىنىش، تېگى-تەكتىدىن ئېيتقاندا، مۇشۇنىڭغا يول ئاچقان، ھامىيلىق قىلغان جەمئىيەت كۈچلىرىدىن ئىبارەت.

ئۇيغۇرلارنىڭ كۆل مەدەنىيىتى خۇددى «ئاخىرقى كۆل» فىلىمىدە كۆرسىتىلگەندەك، گەرچە سۇ ئىستېمال قىلىشتىكى ئىپتىدائىي، قالاق ئۇسۇل قاتارىدا، شۇنداقلا سۇ مەنبەلىرىدىن پايدىلىنىش جەھەتتىكى



سەۋەبىچى. يەنى ئادەملەرنىڭ ئېتىقاد جەھەتتىكى ئاينىشى، ئەخلاق جەھەتتىكى چىركىنلىكى ئۇلارنىڭ ئاچ كۆزلۈكى، ئېكولوگىيىنىڭ بوزۇلۇشى، سۇ مەنبەلىرىنىڭ بولغىنىشىنى كەلتۈرۈپ چىقارغان.

تارىختا ئۇيغۇرلار مۇسۇلمان بولۇش سۈپىتى بىلەن ئۇزۇن يىللار مەسچىت ۋە مازارنى ئاساسلىق ئىبادەت ۋە مەشغۇلات سورۇنى قىلىپ كەلگەن. ئىسلامنىڭ ئاساسلىق روھى ئىلىم-ھېكمەتكە دەۋەت قىلىش، ئاللاھ ئاپرىدە قىلغان كائىنات سىرلىرىنى بىلىش ۋە شۇ ئارقىلىق ئاللاھنىڭ مەۋجۇدلۇقىنى تەستىقلاش بولغاچقا، مۇسۇلمان ئەجدادلىرىمىز مەسچىت، مازارلارنىڭ يېنىغا مەدرىسەلەرنى بىنا قىلىپ، ئۇ يەرلەرنى ئىسلام مەرىپىتىنىڭ، دىنىي مائارىپىنىڭ مەركىزىگە ئايلاندۇرغان. شۇنىڭ بىلەن مەسچىت بىلەن چوڭ مازارلار ئۆز نۆۋىتىدە ئەھلى دىن ۋە ئەھلى ئىلىملەرنىڭ ئىستىقامەت، تاۋاپ ۋە ئىلىم تەھسىل قىلىدىغان مەركىزىگە ئايلانغان. ھەتتا كەڭ خەلق ئاممىسىنىڭ سەيلە-ساياھەت، كۆڭۈل ئېچىش، سودا-سېتىق ئىشلىرىمۇ ئاشۇنداق جايلارغا مەركەزلەشكەن. شۇنىڭ بىلەن مازارلارنىڭ تەبىئىي ۋە ئىجتىمائىي مۇھىتى بۇ يەرلەرگە كېلىدىغان جامائەتنىڭ، مۇساپىر-زىيارەتچىلەرنىڭ ۋە باشقا تەلەپ ئىگىلىرىنىڭ ئېھتىياجىغا ماسلاشتۇرۇلغان ھالدا بەرپا قىلىنغان. نەتىجىدە، مەسچىت ھويلىسى ياكى يېنىغا كۆللەرنى كولاپ، ئەتراپىغا تېرەكلەرنى تىكىپ، (ئادەتتە مەسچىتنىڭ ئۈستى ئوچۇق قىسمىغا تولۇق سايە چۈشۈپ تۇرىدىغان قىلىش ئۈچۈن كۆپىنچە ھەم ئېگىز ھەم ئەتراپقا شاخلاپ ئۆسىدىغان قاپاق تېرەكتىن بىر ياكى بىرنەچچىسى تىكىلىدۇ) باغ ئەھيا قىلىپ، تۈنەكخانلارنى سېلىپ، داش قازانلارنى ئېسىپ، شۇ ئارقىلىق مۇقەددەسلىككە مۇناسىپ ھالدا مەسچىت ئەتراپىنىڭ مۇھىتىنى پاكىز، باغۇ-بوستانلىق، ھاۋالىق قىلىش ئادىتى شەكىللەنگەن. قەشقەر بەشكېرەمنىڭ بەشتوغراق دەپ ئاتىلىدىغان مەھەللىسىدە بۈۋىمەريەم خېنىم دەپ ئاتىلىدىغان بىر مازار بولۇپ، ئېيتىشلارغا قارىغاندا، ئۇ سۇلتان سۇتۇق بۇغراخاننىڭ قىزى ئىكەن. ئۇ ئەينى چاغدا قارا خانلار بىلەن خوتەن

بۇددىستلىرى ئوتتۇرىسىدىكى جەڭدە شېھىت بولغان. كېيىنچە كىشىلەر ئۇنى ئۇلۇغلاپ، ئۇ يەرنى كاتتا تاۋاپگاھقا ئايلاندۇرغان. بۇ مازارنىڭ ئەسلىي ھالىتى ماتېرىياللاردا مۇنداق قەيت قىلىنىدۇ: «بۇ مازار 1950-يىللاردىن بۇرۇن ناھايىتى ھەيۋەتلىك ئىدى. بەش دەۋرۋازىدىن كىرىپ ئاندىن مازارغا يەتكىلى بولاتتى. بىرىنچى دەۋرۋازا ئالدىدا شەرىپەت كۆل جايلاشقان. دەۋرۋازىدىن كىرگەندە ئىككى تەرىپىدە ئاق ساراي، مەدرىسە ۋە باشقا تۆت ئېغىز ھۇجرا بار ئىدى. بىرىنچى دەۋرۋازىدىن ئىككىنچى دەۋرۋازىغا بارغۇچە ئىككى تەرىپى كۈنگىرىلىك، 1.80 مېتىر ئېگىزلىكتە، 150 مېتىر ئۇزۇنلۇقتا كارىدور بار بولۇپ، بۇ كارىدور ئارقىلىق بۈۋىمەريەم مەقبەرىسى ۋە ئۇنىڭ ئەتراپىدىكى باغلارغا بارغىلى بولاتتى. ئازادلىقتىن بۇرۇن بۇ مازارنىڭ 300 مو ئەتراپىدا ۋەخپىسى بولغان.»<sup>[25]</sup> خوتەننىڭ تەكلىماكان قۇملۇقىغا يانداشقان يېزا-كەنتلىرىدە، بىر-بىرىدىن چۆل-سايلىقلار بىلەن ئايرىلىپ تۇرىدىغان كىچىك بوستانلىق مەھەللىلەردە بۇ خىل مەنزىرىلەرنى كۆپلەپ ئۇچرىتىشقا بولىدۇ. ئۇلار گويا بىر تىلسماتقا ئوخشايدۇ. ئۇنىڭدىن بىر خىل خىسلەت-خاسىيەت ئالامىتى بىلىنىپ تۇرىدۇ. ھەتتا كىشىلەر «قوۋزىقى چىش ئاغرىقىغا شىپا قىلىدۇ»، «سۈيى تۇغماسلىقىنى داۋالايدۇ» دېگەندەك ئەقىدىلىك قاراشلار ئارقىلىق بۇنداق ئۇلۇغ مازارلاردىكى كۆل ۋە تېرەكلەرنى سىرلىقلاشتۇرىدۇ. شۇنداق قىلىپ ئۇيغۇر ئوبرازىغا ۋەكىللىك قىلىدىغان تېرەك، مىللەت روھىغا سىمۋول بولغان كۆل، ھىدايەت نۇرى، نىجاتلىق ئۈمىدى بولمىش ئېتىقادنىڭ بەلگىسى بولغان مەسچىت-ئىبادەتخانىلار ئۆزئارا گىرەلىشىپ، ئۇيغۇرغا خاس ئادەمىيەت ئېكولوگىيىسىنىڭ كىچىكلىتىلگەن مەنزىرىسىنى ھاسىل قىلغان. بۇنى ئەسلىدىنلا چۆلدە پەيدا بولۇپ، چۆلدە يىلتىز تارتقان قورغاق بىر دىننىڭ ئۇيغۇر مۇھىتىغا ئۆزلىشىپ، ئەسلىدىكى ھارارىتى ۋە قورغاقلىقىنى شۇ ئارقىلىق ھۆلدەپ ۋە سالقىندىتىپ، تېخىمۇ سىرلىق ۋە يېڭىچە ھاياتى كۈچ بىلەن ئۆزىنى تولۇقلىغانلىقىنىڭ ئىپادىسى دېيىشكىمۇ بولىدۇ.



تەبىئەت، كۆل(سۇ) ئىنسان روھى، يەنى مەنىۋىيەت، ئېتىقاد، ئەخلاق بولسا ئۇلارنى بىر گەۋدىگە ئايلاندۇرغۇچى، روھ-جان ۋە گۈزەللىك ئاتا قىلغۇچى رىشتە. مۇشۇ مەنىدىن، تېرەكنىڭ كېسىلىش، يوقىلىش قىسمى بىلەن كۆلنىڭ بۇلغىنىش ۋە قۇرۇپ كېتىش قىسمىنى ئىنسانىيەتنىڭ ئەڭ چوڭ خىرىسى ھېسابلانغان ئېكولوگىيە ۋە ئادەمىيەت كرىزىسىنى ئېچىپ بېرىدىغان مۇھىم بەلگىلەر دېسەك خاتا بولمايدۇ.

تېرەك، كۆل، مەنىۋىيەت، بۇلار پاكلىقتا، مەۋجۇدلۇقتا بىر-بىرىنى شەرت قىلىدۇ، بىر-بىرىنى تولۇقلايدۇ. تېرەك كۆلنى پاكزىلايدۇ، كۆل مەنىۋىيەتنى، مەنىۋىيەت بولسا روھنى، روھ بولسا ئىنساننى. ئەپسۇس، تېرەكلەر كېسىلىپ ئاز قالدى، كۆللەر قۇرتلاپ كەتتى، قۇرىدى. مەنىۋىيەت قىزماقتا، قۇرغاقلاشماقتا، ئۇ ئۆزىنى نېمە بىلەن سالقىندىتار؟ نېمە بىلەن ھۆلدەر؟! مەن ھەر قېتىم مەدەنىيەت ۋە روھىيەت ئېكولوگىيىمىزدىكى بۇ تەڭپۇڭسىزلىقنى چوڭقۇرلاپ ئويلىغانسېرى ۋۇجۇدۇمنى دەھشەتلىك بىر تۇيغۇ چۇلغۇۋالىدۇ.

خورازلارنىڭ چىلىغان ئاۋازلىرى بېسىقتى. مەسچىت تەرەپتىن ئەزان ئاۋازى ئاڭلاندى. ئۆي-ئۆيدىن چىققان سەللىلىك، تۇماقلىق، دوپپىلىق، مەيسە-كالاچلىق كىشىلەر دوقمۇشتىكى يوغان ئىككى تۈپ قاپاق تېرەك تۈۋىدە ئۇچراشتى. «ئەسسالامۇئەلەيكۇم، ئوبدان تۇرۇپلىمۇ؟» دەپ قول ئېلىشىپ كۆرۈشتى. ئىككى-ئۈچتىن، ئۈچ-تۆتتىن بولۇپ مەسچىتكە قاراپ مېڭىشتى. قىز-چوكانلار ئۆي ئىچى ۋە ھويلا-ئاراملارنى يىغىشتۇرۇپ، ئىشىك ئالدىنى، باراڭ ئاستىنى، تاكى دەرۋازىدىن چوڭ يولغىچە بولغان ئارىلىقنى، كۆۋرۈك ۋە چوڭ يولنى قوشۇپ سېرىپ-سۈپۈرۈپ، ئۆي ئالدىدىن ئېقىپ ئۆتىدىغان ئۆستەڭدىن سۇ ئېلىپ چىقىشتى. ئاندىن ھويلىنىڭ يان ئىشىكىدىن باغقا كىردى. مېۋىلىك دەرەخلەر ئارىسىدىن شۇڭغۇپ ئۆتتى. كۆكتاتلىقتىن بىر باغلام ئوسما يۇلۇپ ئۆيلىرىگە كىرىپ كېتىشتى. بىردەمدىن كېيىن ئاسمان سۈزۈلدى، شەرق تەرەپ ئۇپۇق قىزىرىشقا باشلىدى.

سۇ، ئۆسۈملۈك ھاياتلىقنى تەمىن ئەتكۈچى ئاساسلىق مەنبە. ئۇنىڭ كۈچى ۋە رولىنىڭ ئاڭدىكى سىرلىقلاشقان، يۈكسەكلەشكەن، مۇقەددەسلەشكەن ئىپادىسى بولسا ئىپتىدائىي ئانمىزم ۋە توتېمىزملىق چۈشەنچىلەردىن ئىبارەت. بۇنداق ئىپتىدائىي چۈشەنچىلەر ۋە ئىشەنچلەرنىڭ سىنىپىي جەمئىيەتتىكى مەركەزلەشكەن، مەسلەكلەشكەن، نەزەرىيەلەشكەن، سىستېمىلاشقان، جەمئىيەتلەشكەن، تۈزۈملەشكەن، قېلىپلاشقان ئىپادىلىنىش شەكلى بولسا دىننى تەشكىل قىلىدۇ. دىن بىر خىل بىلىش شەكلى، يەنى ئاڭ فورمىسى سۈپىتىدە ئىنساننىڭ ماددىي، مەنىۋىي تۇرمۇشىنى، تاشقى دۇنيا بىلەن ئىچكى ئالەمنى، رېئاللىق بىلەن ئاڭنى بىر-بىرىگە باغلايدۇ، قېلىپقا سالىدۇ، ئىنسان بىلەن تەبىئەت ۋە جەمئىيەت ئوتتۇرىسىدىكى مۇناسىۋەتنى تەڭپۇڭلاشتۇرۇش ۋە ئىلگىرى سۈرۈش رولىنى ئوينايدۇ.

تەبىئەت بىلەن ئىنسان ئوتتۇرىسىدا بىر-بىرىنى تەقەززا قىلىدىغان بىرلىك مەۋجۇد. بۇ خىل بىرلىك ئىنسانلارنىڭ ياشاش مۇھىتىنى، يەنى ھاياتلىق ئېكولوگىيىسىنى ھاسىل قىلىدۇ. بۇ، ئېتىقاد، مەدەنىيەت، ئەخلاق ۋاستىسى بىلەن مۇستەھكەملىنىدۇ، داۋام ئېتىدۇ. مۇشۇ بىرلىكنى كاپالەتكە ئىگە قىلىش ئۈچۈن ئېتىقادنى ۋاستە قىلىپ تەبىئەت بىلەن ئىنسان ئوتتۇرىسىدا شۇنداق بىر ئەھدى(قانۇن) تۈزۈلگەنكى، ئۇ بولسىمۇ ئىناقلىق، ھەمدەملىك، ماسلىق ۋە تايىنىشتىن ئىبارەت. بۇ ئەھدىگە ئاۋۋال ئادەملەر خىلاپلىق قىلدى. قازاسى توپان بالاسى بولۇپ كەلدى. دەرەختىن ياسالغان كېمە سۇنىڭ لەيلىتىشى بىلەن ئىنسان ئەۋلادىنى قۇتقۇزدى. ئىنسان ئەۋلادى ساۋاقنى قوبۇل قىلىپ، يەنە ئېتىقاد ۋە ئەخلاقنىڭ كۈچى بىلەن مۇقەددەس ئەھدىگە ئەمەل قىلىش ئۈچۈن ئىزدەندى، تىرىشتى. ئەمما، ھېرىس (شەيتان) غالىب كەلدى، يەنە ئۇنتۇدى. دېمەك، تېرەك بىلەن كۆل ۋە ئۇلار دۈچ كەلگەن قىسمەتلەر يۇقىرىقى جەرياننىڭ كىچىكلىتىلگەن بېشارەتلىك كۆرۈنۈشىدۇر. مېنىڭ نەزىرىمدە تېرەك(ئۆسۈملۈك، جانلىق) ئىنسان بىلەن بىرلىك ھاسىل قىلغۇچى



جامائەت مەسچىت يېنىدىكى ئەتراپى ئېگىز تېرەكلەر بىلەن قاشالانغان كۆل بويىدا توختاپ، مەلۇم بىر ئىش ئۈستىدە كېڭىشىشتى. ئىمامنىڭ باشچىلىقىدا بىر سىنىڭكىگە نەزىرگە مېڭىشتى. يولنىڭ ئىككى چېتىدىكى بىر نەچچە رەت قىلىپ تىكىلگەن ئاق تېرەكلەر ئاسمانغا بوي تارتىپ، يۇقىرى قىسمى ئۆزئارا تۇتىشىپ، گويا ئۇزاقلارغا سۈزۈلگەن يېشىل كاردورنى ھاسىل قىلغانىدى. ئۆي ئالدىدىن ئېقىپ ئۆتىدىغان ئۆستەڭنىڭ سۈزۈك سۈيى كىچىك قوغاچلار بىلەن ئۆي ئالدىدىكى قېرىملارغا چۈشۈپ، ئاندىن ئېچىقلار ئارقىلىق تېرەك بىلەن قاشالانغان كۆلچەككە، يۇلغۇن شاخلىرى بىلەن چىتلانغان گۈللۈككە، كۈنگىرىلەنگەن تالباراڭلىق ھويلىغا ھەمدە ئارقىدىكى باغ ۋە كۆكتاتلىققا قەدەر ئېقىپ باراتتى. ئۆي ئەتراپىنى باغ ۋە كۆكتاتلىق ئېتىزلار بىلەن قوشۇپ دائىرىلەپ تىكىلگەن سەگۈ تېرەكلەر قورشاپ تۇراتتى. يول بويى ۋە ئېتىز قىرلىرىدا ئارىلاپ-ئارىلاپ سۆگەت ۋە ئۈجمە دەرەخلىرىمۇ كۆزگە تاشلىناتتى. تېرەكلەردە، ئۈجمەلەردە، باغدىكى مېۋىلىك دەرەخلەردە، چۆپلۈكلەردە، تالباراڭلار ئارىسىدا، ئايۋان-تورۇسلاردا قۇشقاچلار جاۋۇلداپ، قارلىغاچلار ۋىچىرلاپ، پاقىلار كۈرۈلداپ، چىكەتكىلەر چىرىلداپ ھارمايتتى. يىراقتىن كاككۇك ئۈنى ئاڭلاندى. ھويلا تېمىغا يانداپ سېلىنغان توخۇ ۋە ئۆردەك كاتەكلىرىدە غاز-ئۆردەكلەرنىڭ غاقلىدىغان ئاۋازى بېسىقمايتتى. ئۆگزىدىكى كۈۋۈك ۋە پەغەزلەردە كەپتەرلەر بۇقۇلدېشىپ نەغمە قىلىشاتتى. باغنىڭ بىر بۇلۇڭىغا ياسالغان ئېغىلدا قوي پادىسى مەرىشىپ، ئوتلاققا ئالدىراپ تىپىلىشاتتى. ئېغىلغا چاپلاپ ئايرىم-ئايرىم قىلىپ سېلىنغان قوتانلاردا يىراق سەپەرگە ئاتلىنىشنى، ھارۋىغا ۋە قوشقا قېتىلىشنى كۈتۈپ ئات، ئېشەك، كالا قاتارلىق ئۇلارغا تەييار تۇراتتى. كۈن چىقتى. قۇياش نۇرى تېرەكلەرنىڭ يوپۇرماقلىرىدا، مەسچىتنىڭ ھىلال ئايلىق مۇنارلىرىدا، كۆك كاھىشلىق قۇببىلىرىدا، باغدىكى شەبنەم تەپچىپ تۇرغان ئۆرۈك، ئەنجۈر، توغاج قاتارلىق مېۋىلەردە، يېشىل ئوت-چۆپلەردە، ئېرىق ۋە كۆلچەكتىكى سۇ يۈزىدە چاقناپ كۆزنى قاماشتۇراتتى. بىر ئوغۇل بالا قويلارنى ھەيدەپ

دەريا بويىدىكى شىۋاقلىققا باققىلى ئېلىپ ماڭدى. چېچىنى ئۇششاق ئۆرگەن، بېشىغا مارجان دوپپا، ئۈستىگە ئەتلەس كۆڭلەك كىيگەن بىر نەچچە قىز بالا ئۈستەڭ ياقىلاپ تېرەكلەرنىڭ ئارىلىقىدىكى قۇمساڭ چىغىر يول بىلەن تاقلاپ سەكرىگىنىچە مەكتەپكە ماڭدى. بېشىغا بادامدوپپا، پۈتتە ئۆتۈك كىيگەن، نىمچە كۆڭلەك ئۈستىدىن بەلۋاغ چەگكەن بىر ئوغۇل بالا ئېشەك ھارۋىسىنى ھەيدەپ، مەھەللىنىڭ چېتىدىكى قومۇشلۇق يول بىلەن جاڭگالغا ئوتۇنغا ماڭدى. بېشىغا شاپاق دوپپا كىيگەن، يەكتىكىنىڭ بىر يېشىنى قايرىپ پوتسىغا قىستۇرۇۋالغان يەنە بىر ئەر كىشى كالا قوشۇلغان يارىيار ھارۋىسىنى ھەيدەپ، تېرەكلىك تار يول بىلەن ئالدىنقى كۈنى ئورۇپ تەييارلاپ قويغان ئەنجىلەرنى خامانغا توشۇش ئۈچۈن ئېتىزغا كېتىپ باراتتى. مۇرىسىگە كەتمەن ئارتىپ، ئىشتىنىنىڭ پۇشقىقىنى تۇرۇۋالغان بىر يىگىت «نساگۈل»نى غىڭشىغىنىچە ئۆيىنىڭ ئارقىسىدىن، كېچىچە سۇ تۇتقان قوناقلىقتىن چىقىپ كەلدى. بىر سەرۋى قامەت، سۈمبۈل چاچ قىز چېلەك، نوگاي، ئەپكەش كۆتۈرۈپ مەھەللىدىكى تارىخى يۈز يىلدىن ئاشقان، قەدىمىي تېرەكلەر سايە تاشلاپ تۇرىدىغان چوڭ كۆلگە سۇغا ماڭدى. قوڭغۇراقلىق جابدۇقلار بىلەن جابدۇلغان ئات قوشۇلغان بىر ياسىداق مەپە بىر توپ قىز-چوكاننى ئېلىپ جاراڭشىغىنىچە يان تەرەپتىن چوڭ يولغا چىقتى. چوكانلار ئۈستىگە ھەرخىل گۈللۈك تاۋار-دۈردۈندىن جىلتىكە ۋە ئەتلەسلەردىن ئۇزۇن كۆڭلەك كىيىشكەن، باشلىرىغا رومال ۋە چۈمبەل ئارتىشقان، بەزىسى گىلەم، تەتىلا دوپپا، بەزىسى تۇماق كىيىشكەن، ھەتتا بەزىسى ئوسما قويۇشۇپ، ئەڭلىكىمۇ ئېتىشىۋالغان بولۇپ، ئۇلار كۈلكە-چاقچاقلىرى بىلەن قېتىق-قايماقلىرىنى، كەشتە-چىلتەكلىرىنى ئېلىپ بۈگۈن قوشنا يېزىدا بولىدىغان چار بازارغا مېڭىشقانىدى. چوڭ دەرۋازىلىق قورۇغا يېقىن جايدا ئۈجمە چوقاتمىقىغا قاشتۇرۇپ باغلاپ قويۇلغان بىر جەدە ئات تۇراتتى. ھويلىدىن قامچا كۆتۈرگەن، بېشىغا ئۇچلۇق تۇماق، پۈتتە ئۆتۈك كىيگەن، تۈگمىسىز كۆڭلىكىنىڭ ئۈستىدىن بەلۋاغ چېگىپ، تۈكلۈك مەيدىسىنى ئوچۇق قويغان،



بۇرۇتنىڭ ئىككى ئۇچىنى ئۈستىگە قايرىپ ئېشىۋالغان ناھايىتى قامەتلىك بىر ئەر كىشى چىقتى. ئالدىراپ ئاتنى ئىگەرلىدى. تاسما- غىلاپلىق پىچىقىنى ئۆتۈكىنىڭ قونچىغا قىستۇردى. ئېتىغا مىندى. مەسچىت ئالدىغا كەلگەندە كۆل بويىدىكى تېرەككە يۆلىنىپ ئولتۇرغان، ئۈستىگە مەللە تون كىيگەن، بېشىغا سەللە ئورنغان ئىمامنى كۆردى. ئېتىدىن چۈشتى. سالامدىن كېيىن ئىمامغا بىر نېمىلەرنى دېدى. ئىمام دۇئاغا قول كۆتۈردى. ئېتىغا يەنە مىندى. زاراتگاھلىقنى ئايلىنىپ ئۆتۈپ، باغ يېنىدىكى قوغۇنلۇققا بارىدىغان ئېتىز يولىدا توپا تۈزۈتۈشچە مەھەللىنىڭ ئاياق تەرىپىدىكى ساسلىققا قاراپ ماڭدى. ئەتراپى تېرەكلەر، سۆگەتلەر، ئۈجمىلەر، جىگدىلەر بىلەن قورشالغان چاسا شەكىللىك ئېتىزلاردا تاختا- تاختا قوناقلا، سەۋزە، قوغۇن- تاۋۇز، ياڭيۇ قاتارلىق زىرائەت ۋە ئۆسۈملۈكلەر بار ئىدى. ئۇ ئاۋۋال سۆگەتلىك يولدا بىردەم مېڭىپ، يەنە تېرەكلىك يولغا بورۇلدى، جىگدىلىكتىن ئۆتتى. ساسلىقتىن ئايلىنىپ، قومۇشلۇق چىغىر يول بىلەن بىر ھازا ماڭغاندىن كېيىن دەرياغا باردى. ئېتىدىن چۈشتى. ئوچۇملاپ سۇ ئىچتى.

بارىم دەريا كىچىكى،  
ئولتۇردۇم سۇ ئىچكىلى.  
مىن يارىنى سېغىنغاندا،

قانائىم يوقىرىن ئۇچقىلى. يەنە ئېتىغا مىندى. دەريانى كېچىپ كۆز يەتكۈسىز يۇلغۇنلۇق دالىغا چىقتى. ئالدىدا ناھايىتى ئېگىز بىر دۆڭ كۆرۈندى. ئېتى بىلەن دۆڭگە چىقىپ بۇرۇلۇپ مەھەللە تەرەپكە قارىدى. بۇ يەردىن مەھەللىنىڭ ھەممە يېرىنى كۆرگىلى بولاتتى. چوڭ كۆل بويىدىكى ئاسمانغا تاقاشقان تېرەكلەر تېخىمۇ ئېنىق كۆرۈندى. مەسچىتنىڭ ھىلال ئاي ئورنىتىلغان مۇنارى تېرەكلەردىن قالسىلا ئېگىز ئىدى. ئۇنىڭ ئىككى تەرىپىگە سوزۇلغان يېشىل سېپىل ئاشۇ مەركەزدىن يىراقلاشقانچە تەدرىجىي پەسلەپ باراتتى. ئۇ گويىا تەڭرىتاغ تىزمىسىغا ئوخشايتتى. ئوتتۇرىدىكى ئەڭ ئېگىز قىسمى بولسا خانتەڭرى چوققىسىنى ئەسلىتەتتى. ئوخشىمايدىغىنى، بۇ تاغ تىزمىسى يېشىل ئىدى. چوققىسىمۇ، باغرىمۇ يېشىل ئىدى. ئۇ تەڭداشسىز ئىپتىخارلىق تۇيغۇسى ئىچىدە بۇرۇتنى تولغاپ قويۇپ، يىراقتىكى چەكسىز كەتكەن توغراقلىقنى نىشانلاپ ئېتىغا قامچا ئۇردى...  
تېلېفوننىڭ ئۈشتۈمتۈت جىرىڭلىغان ئاۋازى مېنى چۆچۈتۈۋەتتى. بۇلار مېنىڭ تۇيغۇمدى، خىيال ئەينىكىمدە ئەكس ئەتكەن كۆرۈنۈش ئىدى. ئەھمەلىيەتتىمۇ ئۇنى بىر يەردە كۆرگەندەك قىلاتتىم. نېمىشقىكىن، چۈشۈمدە ياكى كىچىك ۋاقتىمدا كۆرگىنىم ئېسىمدە يوق.

نەقىل مەنبەلىرى

«پەرىزات قىز»، «ئۇيغۇر خەلق چۆچەكلىرى» 8- قىسىم، شىنجاڭ خەلق نەشرىياتى 1995- يىلى ئىيۇل نەشرى، 280- بەت.  
[20] «يېرىل تېشىم، يېرىل»، «ئۇيغۇر خەلق چۆچەكلىرى-1» شىنجاڭ خەلق نەشرىياتى 1995- يىلى سېنتەبىر نەشرى، 391- بەت.  
[21] «تەدبىرلىك پادىشاھ»، «ئۇيغۇر خەلق چۆچەكلىرى-1»، شىنجاڭ خەلق نەشرىياتى 1995- يىلى سېنتەبىر نەشرى، 54- بەت.  
[25] رايىلە داۋۇت: «ئۇيغۇر مازارلىرى»، 38- بەت؛ مۇھەممەت شىمىن قۇربان تۇغلۇق: «چاقماق دەريا ۋادىسىدىكى مازارلار ھەققىدە تەتقىقات»، «شىنجاڭ ئىجتىمائىي پەنلەر مۇنبىرى» 2009- يىلى 3- سان 101- بەتتە كەلتۈرۈلگەن نەقىل.

[11]. [2] «ئۇيغۇر خەلق قوشاقلرى»، 6- قىسىم، شىنجاڭ خەلق نەشرىياتى 1985- يىلى فېۋرال نەشرى، 147-، 150- بەتلەر.  
[3]. [4]. [7]. [12]. [22]. [23] «ئاقسۇ نەزمىلىرى»، 329-، 434-، 418-، 597-، 348- بەتلەر.  
[5]. [6]. [8]. [10]. [14]. [15]. [16]. [17]. [18]. [24] «دۇنيادا بىرلا خوتەن بار- 7» شىنجاڭ ئۇنىۋېرسىتېتى نەشرىياتى 2006- يىلى نەشرى، 174-، 267-، 173-، 287-، 264-، 300-، 254-، 178-، 258-، 230- بەتلەر.  
[9] «گۇما خەلق قوشاقلرى ۋە ماقال- تەمسىللىرى»، 53- بەت.  
[11] «ئۇيغۇر خەلق قوشاقلرى»، 7- قىسىم، شىنجاڭ خەلق نەشرىياتى 1985- يىلى ئىيۇن نەشرى، 113- بەت.  
[13] ئۆمەر جان ئىمىن: «تارىمنىڭ يۈرىكىدىكى ئوت»، شىنجاڭ خەلق نەشرىياتى 2006- يىلى ئۆكتەبىر نەشرى، 408-، 409- بەتلەر.  
[19] «ھېزىم بىلەن جادۇگەر»، «ئۇيغۇر خەلق چۆچەكلىرى» 13- قىسىم، شىنجاڭ خەلق نەشرىياتى 1991- يىلى يانۋار نەشرى، 437- بەت؛

ئاپتور: قەشقەر پېداگوگىكا ئىنستىتۇتى فىلولوگىيە فاكولتېتىدا لېكتور، فولكلور ماگىستىرى





### تەپەككۈر ئۇچقۇنلىرى

- ▲ ئادەم، بويسۇندۇرۇش ئۈچۈن بويسۇنۇش، ئوقۇتۇش ئۈچۈن ئوقۇش لازىم.
- ▲ پۇشايمانسىز ئىش قىلىشنىڭ تەدبىرى — قولنى ئىشقا سېلىشتىن ئىلگىرى مېڭىنى ئىشقا سېلىشتۇر.
- ▲ تەبىئەت ئۆزىگە بويسۇنغانلارغا بويسۇندۇ.
- ▲ قىزلارنىڭ قىممىتى ئىپتىدە، ئوغۇللارنىڭ قىممىتى مۇۋەپپەقىيەتتە.
- ▲ ئىنسانلار ھەممىگە قانداق بولالمىغان يەردە، ئۇلارنىڭ قولىدىن پۈتۈپ چىققان پۇل قانداقمۇ ھەممىگە قانداق بولالسىن!
- ▲ كىشىگە ئوتتەك قىزىققانلىقتىن پۇشايمان كۈلى، مۇزدەك سوغۇققانلىقتىن مۇۋەپپەقىيەت گۈلى قالدۇ.
- ▲ تۈز كۆڭۈل — ئۆز كۆڭۈل.
- ▲ توغرا نىشان — توغرا قارىغا ئېلىنغان قورال.
- ▲ ئادەمنىڭ كۆزى ھادىسىلەرگە چۈشكەندە،

«ئەقىل كۆزى» ماھىيەتكە چۈشۈشى لازىم.

- ▲ تەجرىبە قانۇنىيەت بىلەن تومۇرداش بولمىسا، تەلەي سىناشقا ئايلىنىپ قالدۇ.
  - ▲ جاھىللار كۆپ يەردە ھەقىقەت زورلۇققا موھتاج.
  - ▲ سودىنى كىشىلىك مۇناسىۋەت بويىچە قىلسا زىيان، كىشىلىك مۇناسىۋەتنى سودىغا ئوخشاش قىلسا چاكىنلىق.
  - ▲ بايقاشنىڭ ئۆزى تاسادىپى ھادىسە بولسىمۇ، لېكىن بايقىغۇچىلار تاسادىپى ئادەملەر ئەمەس.
  - ▲ بىر خامان ئاشلىقمۇ بىر تال قوشۇقتا يېيىلىپ تۈگەيدۇ.
  - ▲ بىر ئىشنىڭ بىرلا سەۋەبى بولمايدۇ، خۇددى بەش بارماق بىرلەشكەندىلا مۇشتقا ئايلانغاندەك.
- ئەيسىراجىم مۇختار

ئاپتور: قەشقەر شەھەر 16- ئوتتۇرا مەكتەپ تولۇق 3- يىللىق 1- سىنىپ

ئوقۇغۇچىسى

### تەنھا تىنىقلار

- ▲ ئەركەك زاتىڭنى تاپ، قەھەرلىك ئادەم بول؛





ئادەم زاتىڭنى تاپ، مېھرىلىك ئادەم بول.

▲ مېھرىسىز قېرىنداش تۇغقان ئەمەس، مېھرىلىك دوستلىرىڭ قېرىنداشتۇر، بەس.

▲ ئاتا، قەھرىلىك بول، مېھرىنى ئانا بەرسۇن. چۈنكى قۇياش كۆيدۈرىدۇ، زېمىن سۆيدۈرىدۇ.

▲ ئانام ئىشچان، مەن تىرىشچان، بالام مىشچان. بۇنىڭ سەۋەبى: مەن تېپىپ بەرگەن، ئانام ئېتىپ بەرگەن، بالام تاللاپ يەپ بەرگەن.

▲ مەردنىڭ كۆز يېشى ئەل - ئاۋام ئۈچۈن ئاقىدۇ، نامەردنىڭ كۆز يېشى ھارام (بايلىق) ئۈچۈن.

▲ قوشقا كۆنمىگەن كالا قۇشخانغا چاپار.

▲ كوچىدىن زېرىكسەڭ ئۆيۈڭگە قايتقىن، ياتلاردىن زېرىكسەڭ ئۆزۈڭگە.

▲ ئەي ئاتا، ئوغلۇڭنى ئويۇندىن، قىزىڭنى سورۇندىن تارتقىن.

▲ «پەرزەنتلىرىمىز سۆزىمىزنى ئاڭلىمايدۇ» ئەمەس، ئاڭلايدىغان چاغدا بىز سۆزلىمىگەن.

▲ سىرداشمىغان دوستنى ئۆيۈڭگە باشلىما.

▲ ناداننىڭ كۆز يېشى قەدىرسىز، نالىسى قەھرىسىز.

▲ شەرم - ھاييا كۆيۈۋاتقان ئوت، بەلكى گۈلخاندىر، غۇرۇر - ۋىجدان تەكتى گۈلخان، بەلكى ۋولقاندۇر.

▲ سۇ تاشتىن - تاشقا ئۇرۇلۇپ ئاققانلىقى ئۈچۈن سۈزۈك بولىدۇ.

▲ ئېقىن زورايفانسېرى لايلىشىدۇ.

▲ دۈشمەننىڭ سىرنى بىلمەي قول سالما.

▲ تەقدىر ئادەمنى يارىتىدۇ، تەدبىر ئالەمنى.

▲ ئېچىلىپ كۈلەلمىگەن كىشى، تېلىقىپ يىغلاشنى تېخىمۇ بىلمەيدۇ.

▲ ئۇيغۇرلار سەنئەتخۇمار مىللەت، ھەرگىزمۇ سەنئەتچى مىللەت ئەمەس.

▲ ۋىجدان - غۇرۇر - ئەر كىشىنىڭ قىزلىقى.

▲ كىشىلەر ئار - نومۇسىدىن كېچەلدى، نەپسىدىن كېچەلمىدى.

▲ ئار - نومۇس ئەخلاقى كىملىك، كىمكى ئۇنى يوقىتىپ قويدىكەن، ئۆزىنى مەڭگۈ تاپالمايدۇ.

▲ دۈشمىنىڭگە قولۇڭنى بەرسەڭمۇ، سىرىڭنى بەرمە.

▲ سىرى يوقنىڭ جېنى يوق، يېرى يوقنىڭ جېنى.

▲ ئۆزۈڭنى چۈشەنەلمىگەن ۋاقتىڭ، دەل ئۆزۈڭنى ئىزدەۋاتقان ۋاقتىڭ.

▲ ئۆزۈڭنى ئىزدەپ تاپ، شۇندىلا ئەركىنسىن.

▲ تاتلاۋەرسەڭ قىچشىدۇ، يارا بولۇپ ئېچىشىدۇ.

▲ باشقىلارنىڭ ئەيىبىڭنى يۈزۈڭچە سۆزلىشى، بىر بولسا، سېنى تىرىلدۈرۈش ئۈچۈن، بىر بولسا ئۆزىگە ئېگىلدۈرۈش ئۈچۈن.

▲ يەر تەرگە باقىدۇ، خوتۇن ئەرگە.

▲ ئۆزۈڭگە ئىگە بولالساڭ، ھەممىگە ئىگە بولىسەن.

▲ تېنىم زېمىن، روھىم ئۇرۇق، غۇرۇر قۇياش، ئىمان - ئېتىقاد پەرۋىش، قېنىم سۇ. بۇلاردىن بىرى كەم بولسا مەن ئۆلمەن.

▲ تىكەنسز گۈلنىڭ پۇرىقى يوق.

▲ ئىچ ئاغرىتىش، ئەمەلىيەتتە شۇ كىشىنى كۆزگە ئىلماسلىقتۇر.

▲ ئەي كىشى، باشقىلار ھەسەت قىلغۇدەك ياشا.

▲ سۇ ئۈزۈشنى بىلمىسەڭ ئۈزۈپ ئۆگەن، ياساشنى بىلمىسەڭ بۇزۇپ.

▲ ھايات بىر گۈزەل ناخشا، ھەر كىم ئۆز ناخشىسىنىڭ تېكىستىنى ئۆزى يازىدۇ، مۇزىكىسىنى بولسا باشقىلار ئىشلەيدۇ.

▲ قاشاڭ ئېشەككە تاياق ئۆتمەيدۇ.

▲ ساڭا ئىشەنمىگەنگە قول بەرمە، ئۆزۈڭ ئىشەنمىگەنگە يول.

▲ ھاياتلىقتا قۇتۇپلار كۆپەيمەكتە، ھامان بىر كۈنى ئىنسانلىق قۇتۇپىدا دوقۇرۇشۇپ قالمىز.

▲ دەرد تۆككچە، تەر تۆك.

▲ گۈزەللىك يوشۇرۇن، ئەيىب ئاشكارا.

▲ ئوغلۇڭغا تىل سالما، قىزىڭغا تاياق.

▲ تېنىڭنى يوشۇر، ياتلار كۆرمىسۇن، ھاياتىدىن قىزىرىپ قۇياش ئۆلمىسۇن.

▲ يېرىم يالىڭاچ تەن - قەدىرسىز ۋەتەن.

▲ يېرىم يالىڭاچ قىز - پاهىشىمۇ سىز؟

▲ كىيىم - تەبىئەت بىزگە ئىنئام قىلغان ھايا پەردىسى.

▲ ئوغلۇڭ بۇزۇلسا ئۆيىنى بۇزار، قىزىڭ بۇزۇلسا يۇرتنى.

▲ ئانىسىز ئائىلە - يىلتىزسىز دەرەخ.

▲ ئەرلەر - بايلىق، ئاياللار خەزىنە، بايلىق خەزىنە ئىچىدە ساقلانسا بىخەتەر بولىدۇ.

▲ ئايال كىيىشكە، ئەر ئىچىشكە بېرىلسە، ئۆي تېزلا ۋەيران بولىدۇ.



▲ ئەرلەر قۇلۇپ، ئۇنىڭ ئاچقۇچى پەقەت بىر تاللا، يەنى ئۆز ئايالىنىڭ قولىدا.

▲ بۇزۇق قۇلۇپ بىر بولسا كۆپ ئاچقۇچتا ئېچىلىدۇ، بىر بولسا ئۆز ئاچقۇچىدىمۇ ئېچىلمايدۇ.

▲ ناداننى مۇشكۈل ئوڭشايدۇ.

▲ روھ—سەن، تەن— ۋەتەن، ۋەتەنگە ئاسىيلىق قىلما.

▲ ئوتنى سۇ ئۆچۈرىدۇ، ياماننى يۇرت كۆچۈرىدۇ.

▲ سىلاپ بەرسەڭ يىلانمۇ قوينۇڭدا ئۇخلايدۇ.

▲ بىلىم ھەر قانداق بەدەنگە يارىشىدىغان كىيىم.

▲ خاندىن چۈشكەن يارلىقتىن، بەگدىن چۈشكەن بۇيرۇق يامان.

▲ يامان سۆز نەيزە، سەۋر— تاقەت قالغان.

▲ كۆزۈڭگە ئاسىيلىق قىلما، ئىزىڭدىن تانار، ئېرىڭگە ئاسىيلىق قىلما، قىزىڭدىن يانار.

▲ مەغلۇب بولغاندىن ساۋاق قالىدۇ، ئېشى تۆكۈلۈپ تاۋاق قالىدۇ.

▲ چۈشى يوق ئۇيقۇنىڭ لەززىتى يوق.

▲ كۆمۈلگەن ئىزنى شامال ئاچىدۇ.

▲ دۈشمەنگە تىكىلىپ قارىغىن، شۇندىلا ئۇنىڭ ھەقىقىي مەقسىتىنى بىلەلەيسەن.

▲ بوران چىچەكنى تۆككىنى بىلەن دەرەخنىڭ مېۋىلىشىنى توختىتالمايدۇ.

▲ بوران تامدىن قورقىدۇ، قورقۇنچاق قاندىن.

▲ زېمىن تەر بىلەنلا كۆكەرمەيدۇ، ئۇنىڭ پاكلىقىنى قوغداش ئۈچۈن قانمۇ تۆكۈش كېرەك.

▲ بېشىڭنى ئەگسەڭ قىلىچ كەسمىگەن بىلەن ئەلدىن رىشتىڭنى ئۈزۈۋىتىدۇ.

▲ قاراملىق— ئەركىشنىڭ خوتۇن كىشىدىن پەرقلەندىغان خاراكتېرى.

▲ تاشقا پۇتلاشساڭ چالمنى تېرىسەن.

▲ مەردلەر ۋەتەن— مىللەت ئۈچۈن قان كېچىدۇ، نامەردلەر نەپسى ئۈچۈن قان ئىچىدۇ.

▲ ياتقا كۈچۈكلەنسەڭ ئىت كۆرىنسەن، دوستۇڭنى چاقساڭ پىت.

▲ قورساققا ئامراق ھايۋانغا يۈگەن كەتمەس.

▲ ئەرلەرنىڭ مەيدىسى يۇمشاپ، ئاقىرىپ كېتىپتۇ، ئاياللارنىڭ مەيدىسى قارىداپ، چىرايى تاتىرىپ كېتىپتۇ.

▲ قىزلىق— نازاكتەت، ئەرلىك جاسارەت.

▲ بەك قاۋىغان ئىت تالاشقا يارىمايدۇ.

▲ تەقدىر— تەدبىرنىڭ كۆلەڭگىسى.

— ھەسەنجان يۈسۈپ

ئاپتور: يەكەن ناھىيە تاغارجى يېزا مەركىزى باشلانغۇچ مەكتەپتە مۇئەللىم

**تەپەككۈر تېز سىزمىلىرى**

▲ ساپالىق ئەللەر ئائىلىنى مەكتەپ، ئاتا— ئانىنى ئۇستاز بىلىدۇ.

▲ ئالدىراقسان كىشىلەر تورمۇزى يوق ماشىنىغا ئوخشايدۇ.

▲ كۆزۈڭ يەتكەنگە كۈچۈڭ يېتىدۇ.

▲ تەپەككۈردىن يىراق ئەدەبىيات تەقلىد ۋە ماختاشتىن ھالقىيالمايدۇ.

▲ مائارىپ ئېتىقاد بىلەن ئىقتىسادنى ئاساس قىلسا ئاندىن يۈكسىلەلەيدۇ.

▲ ئېغىز نەزەرىيىنى سۆزلەيدۇ، ھەرىكەت ئەمەلىيەتنى.

▲ كۆڭۈل يەتكەن يەرگە كۆز يەتمەس.

▲ بىكار ياتساق تەن ھارىدۇ، ئويلانمىساق روھ.

— ئابلەت روزى

ئاپتور: پەيزاۋات ناھىيە «بابۇر» كومپيۇتېر خانىسىنىڭ خادىمى

※ ※ ※

▲ سۆيۈلۈش— قايتا تۇغۇلۇش دېمەكتۇر.

— ئابدۇناسىر ئابدۇرېھىم سەئىدى

ئاپتور: ئۈچتۇرپان ناھىيە ئىماملىرىم يېزا خاندۇ كەنت سەھىيە مۇلازىمەت بۆلۈمىدە دوختۇر

**قەلبىم تىۋىشلىرى**

▲ تارىخنىڭ ئۇنتۇلۇشى— تراگېدىيە، ساقلىنىشى— تەسەللى، داۋاملىشىشى— ئىشەنچ، قۇۋۋەتتۇر.

▲ بىلەرمەنلىك بىر بولسا ئىشەنچتىن، بىر بولسا ئاتىكاچىلىقتىن.

▲ تاشقى ئامىل يېرىم ئاچقۇچ، ئىچكى ئامىل پۈتۈن ئاچقۇچ.

▲ تەبىئىتى بۇزۇلغان قوۋم تەبىئەتنىمۇ بۇزۇپ بارىدۇ.

▲ مانا، بىلىمنىڭ مۇھىملىقى مەۋجۇدلۇقىمىزغا تاقالغاققا، ئاندىن بىز ئۇنىڭ مۇھىملىقىنى تونۇۋاتىمىز.

▲ ھازىر بەزى قىزلىرىمىز يۈزى ئېچىلمىغان «چوكان» لارغا ئايلانغىلى تۇرۇپتۇ...



▲ لېنىننىڭ «ئۆگىنىش، ئۆگىنىش يەنە ئۆگىنىش» دېگەن گېيىگە «ئۈنۈم، ئۈنۈم يەنە ئۈنۈم» دېگەن گەپنى قوشۇپ قويساق بولارمىكىن؟  
▲ سۆيۈش بىلەن مەسئۇلىيەت - مۇھەببەت بىلەن نىكاھنىڭ ئىككى قاننىتى.

▲ ئاخشام بىر چۈش كۆرۈپتىمەن: ئاياللار بېلىققا ئايلىنىپتۇ، ئەرلەر قارماق سالغۇچىغا... قارماقلارنىڭ ئىقتىدارى ئۆسەرگەن، بېلىقلار ئاندىن ھىيلىگەر...

▲ گەپتە بار، ئەمەلدە يوق؛ ئەمەلدە بار، گەپتە يوق. مانا بۇ قالاقلق بىلەن ئىلغارلىق (تەرەققىيات) نىڭ خېمىر تۇرۇشى.

▲ گەپمۇ ئاڭلايدىغان قۇلاق بولسا ئاندىن ئەتتۇار.

▲ تۆمۈر خەلىپە «قەسەم» گە ئالدىغان بولسا، بۈگۈنكىلەر «مەنپەئەت» كە (نەپىسگە) ئالدىنىدىغان بولدى...

— غالىب مۇھەممەت قارلۇق

ئاپتور: ئۈرۈمچى شەھەر 46 - ئوتتۇرا مەكتەپتە مۇئەللىم

※ ※ ※

▲ ھايات - «ھايا» دېگەن ئالدىنقى ئىككى بوغۇمى بىلەن ھەقىقىي مەنىسىنى تاپىدۇ.

— دىئارام رەخمەت

ئاپتور: ئۈرۈمچى شەھەر 23 - ئوتتۇرا مەكتەپ تولۇق 1 - يىللىق 11 - سىنىپ

ئوقۇغۇچىسى

▲ ئالتۇن قەلەمۇ يازدى، كۈمۈش قەلەمۇ يازدى، قومۇش قەلەمۇ يازدى، ئەپسۇس، ئالتۇن، كۈمۈش قەلەملەر ئازدى، قومۇش قەلەم ئازمىدى.

— تاغلاش

ئاپتور: نۇرپان ۋىلايىتىدە ئوقۇتقۇچى

ھېسلىرىم

▲ مۇشەققەتلىك يوللاردىن گۆھەر ئۇچرايدۇ.

▲ بىر قېتىم خاتالاشقاندىن، ئىككى قېتىم سورىغان ياخشى.

▲ ئانىلارنىڭ قەدرى قىلىنمىغاچ، بالىلار يارامسىز چوڭ بولۇۋاتىدۇ.

▲ بېلىق قارماققا چۈشۈشتىن قورقسا، بېلىقمۇ، بېلىقچىمۇ ئاچ قالىدۇ.

— ئەلجان نەسرۇللا

— ئەلجان نەسرۇللا

— ئەلجان نەسرۇللا

— ئەلجان نەسرۇللا

— ئەلجان نەسرۇللا

ئاپتور: ئاتۇش شەھەر ئازاق يېزا لەڭگەر كەنتىدە دېھقان

※ ※ ※  
▲ ئاياللارنىڭ پەزىلىتى - ياغلىقىدىن، خاسلىقى - ئېسىل خۇلقىدىن، پاكلىقى - ھۆرمىتىدىن ئىپادىلىنىدۇ. — رەيھانگۈل ھەمدۇل (ئاشكۆكى)

ئاپتور: قۇمۇل شەھىرى قارا دۆۋە يېزىسى ئۈلۈغىيول كەنتىدە دېھقان  
▲ گەپ تولا ئائىلىدە ئايال، تولا ئىش قىلىدىغان ئائىلىدە ئەر كۆپ.

— ئابدۇۋەلى ئابدۇغەنى خاتىب

ئاپتور: كېرىيە ناھىيە لەڭگەر يوز يەر باشقۇرۇش رايونى باشتېرىم كەنتىدە دېھقان

▲ تەربىيىچى ساپاسىنىڭ يۇقىرى - تۆۋەنلىكىنى بېكىتىشتىكى ئاچقۇچ، تەربىيىلەنگۈچىنىڭ ئۆزىنىڭكىگە ئوخشىمايدىغان پىكىر، كۆزقاراشلىرىغا ھۆرمەت قىلىش - قىلالماسلىقىدا.

— دۆلەتتىياز مەترووزى

ئاپتور: لوپ ناھىيە دول يېزا 2 - ئوتتۇرا مەكتەپتە مۇئەللىم

«ئوخشىغان ئاشنىڭ تەمى تاتلىق،

قىل تەگمىسۇن.

پۇجۇڭ خېنىمنىڭ خۇبى تاتلىق،

تىل تەگمىسۇن.» — (قۇمۇل بېيىتلىرى)

دەپ، «شىنجاڭ مەدەنىيىتى» ژۇرنىلىدىن بىز تولىمۇ رازى، تىل تەگمىسۇن.

— ھۈسەيىن سالىھ

ئاپتور: قۇمۇل شەھىرى خەلق ھۆكۈمىتىنىڭ خادىمى

▲ بىر سائىلىنىڭ ئالدىغا بېرىپ سورىدىم:

— ھايات دېگەن نېمە؟

— ھايات دېگەن بىر بۇردا نان بىلەن ئېقىن

سۇ...

زەرگەرنىڭ ئالدىغا بېرىپ سورىدىم:

— ھاياتنى چۈشىنىمىدىلا؟

— ھايات دېگەن ئالتۇننىڭ ئۆزى، ئوغلۇم. ئالتۇن

كۈشەندىسى كىسلاتا تەرىپىدىن بارغانسېرى ئازلايدۇ.

ئۆلىمانىڭ قېشىغا بېرىپ سورىدىم:

— ھاياتنىڭ مەنىسى نېمە؟

— ھاياتنىڭ مەنىسى شۇدۇركى، ئۆمرىنى ياخشى

ئىشلارغا سەرپ قىلىش، ئىلىم - ھېكمەت ئۆگىنىش...

بىر ئاقىل ئېيتتى:

— بولدى قىل، بۇ ھەقتە تولا گەپ سورىما.



ساناقلىق ئادەمنى تونۇيدىغان، ئەمما سانسىز ئادەم ئۇنى تونۇيدىغان ھەم باھا بېرىدىغان كىشى.

▲ 20 - ئەسىرنىڭ باشلىرىدا ئادەملەر ئۇرۇش، ئاچارچىلىق ۋە تۈرلۈك يۇقۇملۇق كېسەللىك سەۋەبىدىن ھالاك بولغان بولسا، 21 - ئەسىردە بۇنىڭغا قوشۇلۇپ قاتناش ئېڭىنىڭ تۆۋەنلىكىدىن چېنىدىن ئايرىلماقتا.

▲ ئەگەر بىز تۇرمۇشنىڭ پۈتكۈل جەريانىنى ئۈزۈن سەپەرگە ئوخشاتساق، ئۇنداقتا بۇ سەپىرىمىزنىڭ ئاخىرقى نىشانى ئۈرۈمچى ياكى بېيجىڭدا بىكەتتىن چۈشۈپ قېلىش بولماستىن، پۈتكۈل دۇنيانى ئايلىنىپ چىقىش بولسۇن.

— بۇۋىمەريەم تىلىۋالدى

ئاپتور: غولجا ناھىيە ئونيار يېزا ئۇيغۇر بۆلۈكى كەنتىدە دېھقان

※ ※ ※

▲ ئۇرۇش دەۋرىدىكى ئاساسىي خەتەر دۈشمەندىن كەلسە، ھازىر ئۆزىمىزدىن كەلمەكتە.

▲ كېچىكىپ ھېس قىلىش — قېرىغاندا قىلغان ئىبادەت.

— ئوبۇلقاسىم ئابدۇللا

ئاپتور: شايار ناھىيە مازارغوجام بازىرى ئاقبەل كەنت مەكتىپىدە مۇئەللىم

▲ قەلەم بىر تال چۈكچىلىك نەرسە. ئەمما ئۇ پۈتكۈل دۇنيانى سىزىپ چىقالايدۇ.

— غاپپارجان جاپپار

ئاپتور: گۈجۈك ناھىيە 1 - ئوتتۇرا مەكتەپ قارمىقىدىكى «كېچىك قۇياش

باللار باغچىسى» نىڭ ئاشپىزى

▲ «شىنجاڭ مەدەنىيىتى» ژۇرنىلى ئوقۇرمەنلىرىنىڭ كۆپ بولۇشىدىكى سەۋەب، ئۇنىڭ قىزىقارلىق بولغانلىقىدا ئەمەس، بەلكى ئوقۇرمەنلەرنى ئويغا سالغانلىقىدا.

— ئابدۇسەمەت روزىباقى

ئاپتور: خوتەن ناھىيە تولۇق ئوتتۇرا مەكتەپتە مۇئەللىم

تەپەككۈر سوۋغاتلىرىم

▲ «خۇشامەتچى» — «خائىن» سۆزىنىڭ ھازىرقى زاماندا سىلىقلاشتۇرۇلۇپ ئېيتىلىشى.

▲ گېلىڭدىن ئۆتكىنى ئەمەس، تېنىڭگە سىڭگىنى رىزىقلىڭ.

▲ بەھۇدە ئاچچىقلىنىش، بىرگە ھەسەتتىن، بىرگە

كىمكى ھاياتقا قانداق باقسا، ھاياتمۇ ئۇنىڭغا شۇنداق باقىدۇ...

مەن ھەممىسىنىڭ جاۋابىغا رازى بولدۇم.

— ئابدۇۋاھىد ئابلىز

ئاپتور: يېڭىسار ناھىيە 1 - ئوتتۇرا مەكتەپ تولۇق 3 - يىللىق 2 - سىنىپ

ئوقۇغۇچىسى

▲ قىلىچ رىقابىتى باتۇرلارنى، قەلەم رىقابىتى دانالارنى مەيدانغا كەلتۈرىدۇ.

— توختىنىياز ئالىم

ئاپتور: بۈگۈر ناھىيە چۈمبۈك بازار ئوتتۇرا مەكتىپىدە مۇئەللىم

▲ ئاياللارنىڭ چىراي گۈزەللىكى شەيتاندىن، قەلب گۈزەللىك — ئادەمىيلىكى ئىنساندىن.

▲ باشقىلارنىڭ سىرنى بىلىشكە ئادەتلەنگەن ئادەم، بىر بولسا گۇمانخور، بىر بولسا تۆھمەتخور.

— قۇمۇل ئوبۇل

ئاپتور: ئاقسۇ تاشيول باش ئوچاستكىسىنىڭ خادىمى

يېزا - قىشلاقتا تۇغۇلغان ئويلار

▲ بەگىگىنى خامانغا يولاتما، كەيمە تازىنى قازان بېشىغا.

▲ تولا داڭلىغان تاۋار ساختا كىلەر، كۆپ كىشىگەن ئايغىر ئاقتا.

▲ تۇل - ئاجىز كۆز يېشىنى ئاشكارا - ئەل ئىچىدە، باھادىر - پالۋان پىنھان - ئۆي ئىچىدە تۆكەر.

▲ ئۇچار - قانات قورسىقى ئۈچۈن دېھقاننىڭ دېنىغا، ئادەم تىنچلىقى ئۈچۈن ۋەتەندە شاھنىڭ قانۇنىغا موھتاج...

▲ بوۋايغا تۇماق بىلەن مۇشۇك ھەمراھ، مومايغا بوۋاق بىلەن بۆشۈك.

▲ شەھەردە تانسىخانا قايناق، سەھرادا سامسىخانا.

— تۇردى ئالاۋۇش

ئاپتور: كۇچا ناھىيە خانىقتام يېزا چىمەن كەنتىدە دېھقان

تەپەككۈرۈمدىن جۇغلانمىلار

▲ ياخشى ئادەمگە قەرز بەرسەڭ ئۆز نۆۋىتىدە، ئوسال ئادەمگە قەرز بەرسەڭ قولىڭدا بېرىپ، پۈتۈڭدا ئالسەن.

▲ رادىئو - تېلېۋىزىيە رىياسەتچىسى ئۆزى



يېڭىلىگەنلىكتىن .  
 ▲ غەزەب قىلالىمساڭ نەپرەت قىل .  
 ▲ بارلىق ئاداۋەتنىڭ سەۋەبچىسى - غەيۋەتخور .  
 ▲ دەردلىرىڭنى دەردمەنگە ئەمەس ، دەرمان بولالايدىغانغا ئېيت .  
 ▲ خائىن - ھەر ئىككى تەرەپتىن قورقۇپ ياشىغۇچى .  
 ▲ دۈشمىنىڭنىڭ كۈلكىسى ، قېرىندىشىڭنىڭ ئازابى يىراق بولسىمۇ ئاڭلىنىدۇ .  
 ▲ ھەممىگە ياخشىچاق كىشىگە سىر ئېيتما .  
 ▲ ئۆتەنە - قايتۇرساڭ كۆپ قېتىم ، قايتۇرمىساڭ بىر قېتىم ماڭىدىغان يول .  
 ▲ قەپەستىكى قۇشقا دان بېرىشنىڭ مەقسىتى - سايىرىشىدىن ھۇزۇرلىنىش .  
 ▲ تېپىۋالغان نەرسەڭ ئىگىسى چىقىمسا ، ئاندىن سېنىڭ .  
 ▲ رەقەبىڭدىن بەك قورقساڭ ، ئىچىڭدە يىغلايسەن .  
 ▲ بىر قېتىم بەرمىگەندىن ئىككىنچى قېتىم سورىما .  
 ▲ ئاقۋىتىنى ئويلىغان دانا كېلۇر .  
 ▲ خىجالەت بولماي تۇرۇپ ، سىنىدىم دېمە .  
 ▲ خىجالەتچىلىك - ئۆزۈڭنىڭ يۈزىنى ، كىشىنىڭ مەردلىكىنى سىنايدىغان سىناق .  
 ▲ كۆپ ئالدىغان نادان ، بىر ئالدىغان نەگەك كېلۇر .  
 ▲ ھېسداشلىق - ياخشىلىقنىڭ مۇقەددىمىسى .  
 ▲ قىز بالىنىڭ نازۇكلىقى ئاجىزلىقىغا ئەمەس ، ھايالىقىغا قارىتىلغان .  
 ▲ ئەي ئايال ، نېپىز كىيىنىدىغان قېلىن بولماي ، قېلىن كىيىنىدىغان «نېپىز» بول .  
 ▲ ئەزەلدىنلا يامانلىق قىلىپ باقمىغان ، يامانلىقنى ئويلىسىمۇ تېنى جىغىلدار .  
 ▲ كىشىنىڭ كەچىلىكىگە ئېسىلىۋالساڭ دۈشمەن تاپىسەن .  
 ▲ كۆپ رەنجىگەننىڭ دوستى ، كۆپ بىلىمىگەننىڭ دۈشمىنى بولماس .  
 ▲ سۈكۈت بەك ئۇزۇن داۋاملاشسا ، قايىللىقنى بىلدۈرۈپ قويىدۇ .  
 ▲ مۇھەببەت ۋە نەپرەتتى بولمىغاننى دوست تۇتما .  
 ▲ ياخشى گەپ قىسقا ، يامان گەپ ئۇزۇن بولۇر .

▲ ياخشىلىقنىڭ چېكى يوق ، يامانلىقنىڭ كىچىكى .  
 ▲ قورۇق - غەمىنىڭ ، قانداق - جاپانىڭ ئالامىتى .  
 ▲ ئاز سۆز - دورا ، كۆپ سۆز - ئورا .  
 ▲ قورال - ياراق شەيتاننىڭ ئىنسانغا ئۆگەتكەن ئەقلىدىن بارلىققا كەلگەن .  
 ▲ باققالدىن سەھەردە ئال ، قاسساپتىن كەچتە .  
 ▲ ئىككى خىل كىشىنىڭ كۆز يېشىغا ئىشەنمە : 1. دۈشمەن ، 2. خائىن .  
 - ئەسقەر ھوشۇر

ئاپتور: بورتالا شەھىرى چىندىل يېزا رادىئو - تېلېۋىزىيە بونكىتىنىڭ مەسئۇلى



▲ بالا ئاتا - ئانىنىڭ ئۆلۈمىگە چىدىغان بىلەن ، ئاتا - ئانا بالىنىڭ ئۆلۈمىگە چىدىمايدۇ . ئۇلار بالا دەردىدە يا ساراڭ بوپقالىدۇ ، يا بالا كەينىدىن ئۆلۈپ كېتىدۇ .  
 - نەزىرە روزاخۇن

ئاپتور: موڭغۇلكۈرە ناھىيە شوتا يېزا مال دوختۇرلۇق بونكىتىدا ۋاقىتلىق ئىشچى

تەپەككۈردىن تامچىلار

▲ ھازىرقى بالىلارنى تەربىيەلەش نېمىشقا شۇنچە تەس؟ چۈنكى بىز كىچىكىدە قانداق سۆزلەشنىلا ئۆگىتىپ ، ئېغىزنى قانداق يۈمۈشنى ئۆگەتمىگەن .  
 ▲ كىشىلەرنىڭ غەم - ئازابى ، يا بولمىسا كۆز ئالدىدىنلا كۆرگىنىدۇر ، يا بولمىسا بەك يىراقنى كۆرگىنىدۇر .  
 ▲ پۇشايمان بىلەن ئەندىشىنىڭ ھەر ئىككىلىسى ئىنساننى قىينايدىغان پاسسىپ پىسخىكىلاردۇر . پەرقى ، ئالدىنقىسى ئۆتمۈشۈمىزگە ، كېيىنكىسى كەلگۈسىمىزگە ۋەكىللىك قىلىدۇ ، خالاس .  
 - مۇنەۋۋەر ئوبۇلھەسەن

ئاپتور: خوتەن پېداگوگىكا ئالىي تېخنىكومى تىل فاكولتېتى خەنزۇ تىلى ئاساسلىرى كاتېدراسىدا مۇئەللىمە



▲ بىزگە ئېھتىياجلىق نەرسىلەر كۆپ ھالدا باي تۇغقانلاردىن چىقماي ، نامرات تۇغقانلاردىن چىقىدۇ .  
 - ئۆمەر جان ئوسمان ئېلى (ھوڭ)

ئاپتور: پىچان ناھىيە پىچان يېزا ھوڭ كەنتىدە دېھقان



▲ ناداننىڭ سۆزىنى ئاڭلىغۇچە، دانانىڭ ئىشارىتىگە قارا.

— ھاجمۇ ھەممەت ئابلىز

ئاپتور: بورتالا شەھرى شۈبىگەن يېزىسىدا دېھقان

▲ ئاڭلاشنى بىلمىگەننىڭ سۆزلەشنى بىلىشىمۇ ناتايىن. ئۇلۇغ ناتىقلار ئەسلىدە ئىخلاس بىلەن ئاڭلىغۇچىلار ئارىسىدىن يېتىشىپ چىقىدۇ.

▲ غاپىل كۆزلەردە نۇر يوق، باتىل سۆزلەردەدۇر. ▲ تالاي ئادەم بىلمەي ياشايدۇ، كۆڭلى شۇنچە پۈتۈن، ناھايىتى ئاز ئادەم بىلىپ ياشايدۇ، كۆڭلى شۇنچە يېرىم. دېمەك، بىلمەسلىكنىڭ بەختى بىلەن بىلگەنلىكنىڭ قىسمى ئۆز ئارا تەتۈر.

— ئابدۇقادىر قارلۇق

ئاپتور: خوتەن ۋىلايىتى سۇ ئىدارىسىنىڭ خادىمى

▲ تېلېۋىزوردا بېرىلىۋاتقان «جاھاندىكى ئىشلار» پروگراممىسىنى كۆرۈپ ئالەمدە بولۇۋاتقان ئىشلاردىن خەۋەردار بولساق، «شىنجاڭ مەدەنىيىتى» ژۇرنىلىنىڭ «تەپەككۈر كۆزى» سەھىپىسىنى كۆرۈپ، ئەدەب-ئەخلاق، ئەقىل-ئىدراك ۋە تەجرىبە-ساۋاقلارغا ئىگە بولۇپ، تۇرمۇشىمىزنى بېيىتىپ تۇرىمىز.

— مەخەم ئابباس

ئاپتور: يوپۇغا ناھىيە سىيەك يېزا قومۇشۇبىرىق كەنتىدە دېھقان

▲ قۇياشقا تىكىلىپ قارىۋىدىم، ئۇنىڭ كۈچلۈك نۇرلىرى كۆزۈمنى چىقىپ، زادىلا قارىغىلى قويمىدى؛ تولۇن ئايغا قارىۋىدىم، ئۇ تېخىمۇ گۈزەل كۆرۈنىدى. شۇندىن بېرى بىر ئىشقا ھەيرانمەن: بىز ئۆزىمىزگە ئىللىق مېھرىنى ئاتا قىلغۇچى ئىللىق قۇياشقا تىكىلىپ قارىيالمىمىز، گۈزەللەر شاھىتى بولمىش تولۇن ئايدىن كۆزىمىزنى ئۈزەلمەيمىز. خۇددى ئانىغا قارىماي، ئايالنىڭ قولى بولغاندەك...

— ئاۋزەر بىدەل

ئاپتور: غۇلجا ناھىيە 1- ئوتتۇرا مەكتەپنىڭ ئوقۇغۇچىسى

▲ ئۆزۈڭدىن ئاجىزلار بىلەن رىقابەتلەشمە، ئاجىزلىقىڭنى سېزەلمەيسەن.

— ئابدۇرىشىت قادىر (تەلقىن)

ئاپتور: شىنجاڭ ئەدلىيە ساقچى- ئوفىتسىرلار مەكتىپىنىڭ ئوقۇغۇچىسى

▲ قايسىدۇر بىر ئەدىبىنىڭ: «ئۇيغۇر مىللىتىنىڭ

قانچىلىك شائىرى بولسا، شۇنچىلىك ئوقۇرمىنى بولىدۇ» دېگىنىنى ئەمدىلەتن ھېس قىلىۋاتمەن.

▲ كىتاب شۇنداق نەرسە ئىكەنكى، بىر بولسا قولدىن چۈشۈرمەيدىغان قېلىۋېتىدىكەن، بىر بولسا قولغا ئالماس قېلىۋېتىدىكەن.

— گۈزەلنۇر قۇربان

ئاپتور: ئاتۇش شەھەر ئازاق يېزا ئوتتۇرا مەكتىپى تولىق 3- يىللىق 3-

سنىپ ئوقۇغۇچىسى

▲ ئوقۇتقۇچىلىرىمىز «نېمىشقا دەرسكە دىققەت قىلمايسىلەر» دەپ بىزدىن رەنجىگىچە، «ئاڭلىغىدەك ئۆتەلىدىمۇ؟» دەپ ئۆزىگە سوئال قويغىنى تۈزۈك.

— مېھرىگۈل ئىسمائىل

ئاپتور: شىنجاڭ پېداگوگىكا ئۇنىۋېرسىتېتى فىلولوگىيە ئىنىستىتۇتى

خەنزۇتىلى 2004- يىللىق 9- سنىپ ئوقۇغۇچىسى

▲ پەقەت ئۆز- ئۆزۈڭگە ئىگە بولالمىغان چېغىڭدىلا، ئاجىزلىقىڭنى ھەقىقىي ھېس قىلسەن.

— ئابدۇقەييۇم ئابدۇغەنى

ئاپتور: قەشقەر پېداگوگىكا ئىنىستىتۇتى شۆبە ئوتتۇرا مەكتەپ ئىجتىمائىي

بەن تەكرار سىنىپنىڭ كۇرسانتى

▲ بىرسىگە پايدا بولىدىكەن، چوقۇم يەنە بىرسىگە زىيان بولىدۇ.

— پەخرىددىن نەسرەددىن

ئاپتور: خوتەن ناھىيە 2- ئوتتۇرا مەكتەپنىڭ ئوقۇغۇچىسى

▲ بىر قوۋمنى دۇنياغا تونۇتقۇچىلار، بىر بولسا، چەت ئەللىك ساياھەتچىلەر، بىر بولسا سىياسەتچىلەر.

— سەمى سەمەت

ئاپتور: كەلپىن ناھىيە ئاچال يېزا ئوتتۇرا مەكتىپىدە مۇئەللىم

▲ تۇرمۇش مەلۇم جەھەتتىن مېغىز يېيىشكە ئوخشايدۇ. سىز يەۋاتقان بىر چاڭگال مېغىزدا ھىيلىگەر سودىگەر ئارىلاشتۇرۇۋەتكەن بىرەر تال ئاچچىق مېغىز چىقىپ قالغاندەك، تۇرمۇشتىمۇ بەزىدە ئاشۇنداق «ئاچچىق مېغىز» يەپ قېلىشتىن ساقلاماق تەس. بىراق بۇنىڭلىق بىلەن ھەممىنى تۈكۈرۈۋېتىش كېرەكمۇ؟

— ئالىم ئۆمەر

ئاپتور: مارالبېشى ناھىيە ئاقاقمارال يېزا ئوتتۇرا مەكتىپىدە مۇئەللىم



مۇقامنىڭ گۈزەل كۈيلىرىنى ئاڭلىيالمىدىم، يەنە بىرى، خەلقنىڭ كۆڭۈل تۈرىدىن ئورۇن ئالغان «شىنجاڭ مەدەنىيىتى» ژۇرنىلىنى ئوقۇيالمىدىم. قالدىغىنىمنى ئازاب ئىچىدە ھېس قىلىپ قالدۇم. — ئىلھام نىياز

ئاپتور: مارالبېشى ناھىيە سەنئەت ئۆمىكىنىڭ خادىمى

▲ ئىنساب كۆتۈرۈلگەنسىرى «قىيامەت» نىڭ ۋەھمىسى يوقايدۇ.

— ئەكبەر سۇلتان غوجا

ئاپتور: ئىلى پىداگوگىكا ئىنستىتۇتى گۈزەل سەنئەت فاكولتېتىنىڭ ئوقۇغۇچىسى

▲ ئەي يىگىت، دۇنيانى ئايلىنىمەن دەيدىكەنسىن، ئالدى بىلەن ئۆز يۇرتۇڭدىكى ئالىم، قەھرىمان بوۋا. مومىلىرىڭنىڭ قەبرىسىنى يوقلاپ، قەبرىە بېشىدا تۇرۇپ تۆۋەنگە قاراپ باق. بەلكىم دۇنيا ساياھىتىڭنىڭ نەتىجىسى يەنىمۇ ئۈنۈملۈك بولار.

— ئىمىنىياز ھەسەن

ئاپتور: ئاۋات ناھىيە ئايباغ يېزا ئوتتۇرا مەكتىپىدە مۇئەللىم

▲ بىر ئاتنى ئەگەر يەنە بىر ئات قوغلاپ كەلمىسە، ئۇنداقتا ئۇ ئۇچقاندەك چاپمىغان بولاتتى. — زورىگۈل قۇتلۇق

ئاپتور: شىنجاڭ ئۈنۈپرىستېتى ماتېماتىكا ۋە ئۈچۈر قۇرۇلۇشى فاكولتېتىنىڭ ئوقۇغۇچىسى

### كىشىنىڭ تۇيغۇلار

▲ ھەقىقەت پەقەت بىرلا. بولمىسا ئۇ زىنھار ھەقىقەت بولالمايدۇ. ▲ ھەق سۆزلەشتىن قورقمايمەن، بەلكى ھەقىقىي سۆزلىيەلمەسلىكىمدىن قورقىمەن. ▲ ۋەدە، قەسەملەر كۆپەيگەنسىرى ئىشەنچ يوقىلىشقا باشلايدۇ. — تۇرنىساگۈل مەھتەمىن (پىنھانە)

ئاپتور: چىرا ناھىيە گۈلاخا يېزا بازىرىدا دېھقان

### ئاددىي تەپەككۈرلەر

▲ بۇرۇن بېشىمىزغا كەلگەن پاجىئە مىللىتىمىزنىڭ نادانلىقىدىن بولسا، ھازىر ھاراقىتىن كېلىۋاتىدۇ. ▲ ھايۋان بىلەن ئادەمنىڭ پەرقى كىيىم بىلەن، ئادەم بىلەن ئادەمنىڭ پەرقى بىلىم بىلەن.

▲ ئادەملەرنىڭ ئوساللىقىغا ئىشىنەمسەن؟ ئىشەنمىسەڭ قۇلاق سال: قارا، ئىككى ئاقىل شۇنداق چىرايلىق ھەمسۆھبەتتە بولسا ھېچكىم دىققەت قىلمايدۇ. ئەكسىچە، ئوسال ئىككى ئادەم قەبىھ. ئەپسانە گەپلەر بىلەن تىللىشىۋاتقان، مۇشتلىشىۋاتقان بولسا ئۆتكەن. كەچكەنلەر توپلىشىپ، جىمغۇر ئادەملەرمۇ «تاماشا» دىن چەتتە قالمايدۇ؛ تەرتىپلىك، ئاسايىشلىق تۇرمۇش زېرىكىشلىك تۇيۇلىدۇ. يۇ، ۋەھشىيلەرچە قىرغىنچىلىق، چامباشچىلىق فىلىملىرى تولا ئادەمنى ئۆزىگە جەلپ قىلىۋالىدۇ.

▲ بايلىق ئىسراپخورنى خارلايدۇ، تېجىگۈچىنى ئەزىزلەيدۇ.

— ئەھمەت مامۇت

ئاپتور: كۇچا ناھىيە چىمەن بازار كالتە بەيلۈ كەنتىدە دېھقان

▲ سۆيۈش، سۆيۈلۈش ئۆزۈڭدىن. ▲ كەچمەيمىز، كېچەلمەيمىز ۋە ياكى تاشلايمۇ كېتەلمەيمىز. بۇ نېمە؟ بۇ دەل ئۆزلۈكىمىز، ئۆزىمىز. — مۇھەممەتئېلى ھوشۇر (نەۋ چوغ)

ئاپتور: قەشقەر پىداگوگىكا ئىنستىتۇتىنىڭ ئوقۇغۇچىسى

※ ※ ※

▲ ئۇيغۇرلار ئىجتىمائىي پەن كۈچىسىدا قىستىلىپ يۈرگەن بىلەن، تەبىئىي پەن كۈچىسىدا دەسسىلىپ يۈرۈۋاتىدۇ.

— تۇراخۇن قادىر (قۇتتېكىن)

ئاپتور: قەشقەر شەھەر نەزەرباغ يېزىسىدا دېھقان

▲ قولۇڭدىكى ناننى چىڭ تۇتۇپ يېيەلمىسەڭ، تىلەپ يېيىشكە مەجبۇر بولىسەن. — تۇردىمۇھەممەت نىياز باقى

ئاپتور: قاراقاش ناھىيە زاۋا يېزا 2- ئوتتۇرا مەكتەپتە مۇئەللىم

▲ ئەخلاقنى تەكىتلىگەنسىرى ئادەملىرىمىز شۇنچە بۇزۇلۇپ كېتىۋاتىدۇ. مېنىڭچە، بۇنىڭ سەۋەبى، ئەخلاقنى تەكىتلىگۈچىنىڭ ئەخلاقسىزلىقىدا. — ھەزرەتئېلى روزى

ئاپتور: قەشقەر پىداگوگىكا ئىنستىتۇتىنىڭ ئوقۇغۇچىسى

▲ يېشىم چوڭايغانسىرى ئۆلۈپ كەتسەم قىيالىدىغىنىم، بىرى، بىز ئۇيغۇرلارنىڭ 12



▲ شىر ھايۋاناتلار دۇنياسىنىڭ پادىشاھىسى بولسىمۇ، ھىيلىگەر تۈلكە ئالدىدا يەنىلا ئاجىز. — ئابابەكرى سوبۇر

ئاپتور: كۇچا ناھىيە تارىم يېزا مال دوختۇرلۇق بونكىتىدا دوختۇر

※ ※ ※

▲ دەرىستە ياخشى ئوقۇغۇچى ئوقۇتقۇچىسىنىڭ ئىقتىدارىغا قارايدۇ، دەرىستە ناچار ئوقۇغۇچى سۆلىتىگە. — ئابدۇلئەزىز ئىسكەندەر

ئاپتور: باي ناھىيە سايرام بازار ئوتتۇرا مەكتىپىنىڭ ئوقۇغۇچىسى

▲ ئىنساننى ئۆمۈرلۈك پۇشايمانغا قالدۇرىدىغان ئىككى ئىش بار: بىرى، ئاتا-ئانىسى ھايات ۋاقتىدا ھۆرمەتلەپ، خىزمىتىنى قىلىپ ھالىدىن خەۋەر ئالماسلىق، يەنە بىرى، ئىلىم ئۆگىنىشنى ئارقىغا سۆرەش.

— ئەمەتجان ئابدۇرېھىم

ئاپتور: قەشقەر پېداگوگىكا ئىنىستىتۇتى فىزىمات فاكولتېتىنىڭ ئوقۇغۇچىسى  
▲ موھتاجلىقتىن قۇتۇلماي دېسىڭىز يوتقانغا قاراپ پۇت سۇنۇڭ.

— مۇخپۇل قۇربان

ئاپتور: ئۈرۈمچى چېگرا مۇداپىئە كادىرلىرىنى تەربىيەلەش مەكتىپى سىياسىي كاپىدىراسىنىڭ خادىمى

▲ ئارىمىزدا شۇنداق كىشىلەر مۇ باركى، ئائىلىدە زوراۋان، جەمئىيەتتە مۇتەھەم، رەھبەرلىك ئالدىدا خۇشامەتچى. بۇلار دەل ھازىرقى ئۇچۇر-ئېلېكترون دەۋرىدىكى خامپىلىئونلاردۇر.

— سائادەتجان سابىر

ئاپتور: قومۇل دارىلمۇئەللىمىن ئوقۇغۇچىسى

▲ ئاجىزلار ھامان كۈچلۈكلەر تەرىپىدىن يوقىتىلىدۇ، بۇ، تەبىئەتنىڭ قانۇنىيىتى. شۇڭا سەن ئاۋۋال كۈچلۈكلەردىن ئەستايىدىل ئۆگىنىشىڭ، ئۆزۈڭنى قۇدرەت تاپقۇزۇشۇڭ، ۋاقتى كەلگەندە ئۇلارغا جەڭ ئېلان قىلىشىڭ زۆرۈر. مانا بۇ رىقابەت دەۋرى!

— ئادىلجان

ئاپتور: ئوقۇغۇچى

▲ تۇنجى يىغا — دۇنياغا ئاپىرىدە بولۇش

يارلىقىنى ئېلىپ كەلگەن جاكارچى. — مېھرىئاي مۇھەممەت

ئاپتور: قەشقەر شەھەر 1-ئوتتۇرا مەكتەپ تولۇق 2-يىللىق 1-سىنىپ

ئوقۇغۇچىسى

▲ باشقىلارنىڭ ئىزىدىن ھاڭسىلاڭ، ھەممىشە ئارقىدا قالسىەن.

— ئىلغارجان مەتتۇرسۇن ئىسلام

ئاپتور: نىيا ناھىيە سىياسىي كېڭەشنىڭ خادىمى

ئىسمائىل يەتقۇبىنىڭ تەپەككۈرى

▲ كىشىلەر ھەر كۈنى تېلېۋىزورنى كۆڭۈل قويۇپ كۆرگەندەك، ئېسىل كىتاب-ژۇرناللارنى كۆرگەن بولسا ئىدى، تارىختىن بېرى تالاي بەدەل تۆلەپ يېتەلمىگەن مەقسەتلىرىگە بىلىم ئارقىلىق يەتكەن بولاتتى.

▲ ئۆزىدىن دەرىجىسى يۇقىرى ئادەمنىڭ ناھەق سۆزلىرىنى بىلىپ تۇرۇپ قوبۇل قىلغانلىق، ئۇنى ئىلاھ قىلىۋالغانلىق، ئۆزىدىن دەرىجىسى تۆۋەن ئادەمنىڭ ھەق سۆزلىرىنى بىلىپ تۇرۇپ قوبۇل قىلمىغانلىق، ئۆزىنى ئىبلىس سىياقىغا ئايلاندۇرۇۋالغانلىقتۇر.

— ئىسمائىل يەتقۇب

ئاپتور: قەشقەر شەھىرى نەزەرباغ يېزا موللا زىيادە كەنت ئاقھويلا

مەھەللىسىدە دېھقان

※ ※ ※

▲ كۆز يېشى — ئاجىزلارنىڭ كۈچلۈكلەر ئالدىدىكى ئاق بايرىقى.

— مەريەمگۈل ئابدۇرېھىم

ئاپتور: قەشقەر پېداگوگىكا ئىنىستىتۇتى فىلولوگىيە فاكولتېتىنىڭ

ئوقۇغۇچىسى

▲ ئائىلىدىكى زوراۋان ئەر، ئايالى ئالدىدا مەغلۇب بولغان ئەردۇر.

▲ دادا — پەرزەنتلىرىنىڭ بەخت-سائادىتى ئۈچۈن دار ئالدىغا بېرىشقا رازى ئۇلۇغ ئىنسان.

— مۇھەممەدۇن جېلىل

ئاپتور: لوپ ناھىيە «مۇزتاغ» سېمونت چەكلىك مەسئۇلىيەت شىركىتىدە

لابۇرانت

▲ بىلىپ قېلىڭكى، ئادەمنىڭ ئەجەللىك ئاجىزلىقى



▲ بۈگۈن ھەيران قالغان ئىش - ئەتىكى رېئاللىق. - ئابلەتجان شۈكۈر خۇش چاقچاق

ئاپتور كۇچا ناھىيە دۆڭقۇتان بازار لەڭگەر كەنتىدە دېھقان  
▲ مەن بىر ئالىمنىڭ «ئەڭ ئاخىرقى تىنىقىم توختىغىچە ئۆگىنىمەن، مېنىڭ تىنىقىم توختىغان كۈن مېنىڭ ئوقۇش پۈتتۈرگەن كۈنۈم بولىدۇ» دېگەنلىكىنى ئوقۇغاندىم. ئۇزاق يىلدىن بۇيان «شىنجاڭ مەدەنىيىتى» ژۇرنىلىنى ئىشتىياق بىلەن ئوقۇپ كېلىۋاتىمەن. مېنىڭمۇ تىنىقىم توختىغان كۈن - «شىنجاڭ مەدەنىيىتى» ژۇرنىلىدىن ئىبارەت بۇ چوڭلار مەكتىپىنى پۈتتۈرگەن كۈنۈم بولىدۇ. - نىجات يۈسۈپ ئوغۇزى

ئاپتور: شىنجاڭ پەن - تېخنىكا نەشرىياتىنىڭ پېنسىيونېرى  
تەپەككۈر مەنزىلىدە ئويلىغانلىرىم  
▲ ئەخلاق - دېموكراتىيە، قانۇن - دىكتاتور. ▲ ھۈرۈن يەيدىغانغا نان تاللىشىدۇ، ئىشچان ئىشلەيدىغانغا يەر. ▲ ئېغىزى بوشقا ئىچ سىرىڭنى ئېيتقىنىڭ - تۈشۈك چاققا يەل ئۇرغىنىڭ. ▲ باشقىلارنىڭ سۆزىنىڭ قارشىسىدىن چىققان ئادەم، بىر بولسا ئاقىللىقىدىن، بىر بولسا جاھىللىقىدىن. ▲ تاشقان قازاننى ياپقىلى بولماس، تارقىلىپ كەتكەن سۆز - ئۆسەكنى توسقىلى. ▲ بالانغا ئويۇنچۇقنى كۆپ ئېلىپ بەرگىنىڭ - ھەشەمەتچىلىككە ئۇل سېلىپ بەرگىنىڭ؛ كىتاب ئېلىپ بەرگىنىڭ - ئۇلۇغۋار كەلگۈسىگە يول ئېچىپ بەرگىنىڭ.

▲ تېرىككەك كىشىدىن سوئال سورىما، تۇتۇقسىز كىشىدىن مەسلىھەت. ▲ ساپ نىيەتلىك كىشىنىڭ يۈزى قىزىرار، ▲ بەتنىيەتنىڭ كۆزى. - ئابلېكىم غوپۇر

ئاپتور: ئۈرۈمچى كەسىپلەر ئۈنۈمىرىسىتى قانۇن فاكولتېتى 2007 - يىللىق سىنىپ ئوقۇغۇچىسى

تەپەككۈردىن تامچىلار

▲ «شىنجاڭ مەدەنىيىتى» ژۇرنىلىنىڭ «تەپەككۈر مېۋىلىرى» سەھىپىسى مۇۋەپپەقىيەتلىك چىققان

كۆزىدىن، ھايۋاننىڭ تېنىدىن بىلىنىدۇ. - مۇھەممەتتىياز رازىق

ئاپتور: ئىلى پېداگوگىكا ئىنىستىتۇتىنىڭ ئوقۇغۇچىسى  
▲ «شىنجاڭ مەدەنىيىتى» ژۇرنىلى گاجا بولسىمۇ پۇلى بارنى سۆزلىتىدىغان ژۇرنال بولماستىن، گاداي بولسىمۇ ھېكمەتنى سۆزلىتىدىغان ژۇرنال. - ئابدۇرېشىت ھېيت

ئاپتور: قەشقەر شەھەر 10 - ئوتتۇرا مەكتەپتە  
تەپەككۈردىن تامچىلار

▲ ئادەمىلىك قىممىتىڭنى ھەرۋاقىت ساقلاي دېسەڭ، نادانلارنىڭ گەپ - سۆزلىرىگە پەرۋا قىلما، دانالارنىڭ گەپ - سۆزلىرىنى سەل چاغلما. ▲ ياۋا ئوت يەرگە بالا، ۋات - ۋات خوتۇن ئەرگە.

▲ سەن ئۈچ كۆرگەننى مەڭگۈلۈك يوقىتىۋېتەلمەيسەن، ئامراق بولغاننى مەڭگۈ ساقلاپ قالالمايسەن. ▲ ئەرلەر زەپىانە، ئاياللار مەستانە، بالىلار ۋەيرانە.

▲ ئۆزۈڭنىڭ قانچىلىك ئەركەك ئىكەنلىكىنى بىلەي دېسەڭ ئائىلە - تاۋابىئاتلىرىڭغا قارا. ▲ بىر ناخشىنى يۇقىرى، ئوتتۇرا، تۆۋەن ئۈچ خىل ئاۋازدا ئاڭلاپ بېقىڭ. سىز بۇنىڭدىن ئۈچ خىل تۇيغۇنى ھېس قىلىسىز. دۇنيامۇ بىر ناخشا، گەپ، سىزنىڭ ئۇنى قايسى ئاۋازدا ئاڭلىشىڭىزدا.

▲ بىر يۇرتتىكى ئالىملار بىلەن ئاياللارغا قاراپ، شۇ يۇرتنىڭ كېيىنلىكىگە باھا بەرگىلى بولىدۇ. - تۇرامەت مۇھەممەتئىمىن

ئاپتور: گۇما ناھىيە كۆكتېرەك يېزا توغېشى كەنتىدە دېھقان

مۇڭداشقىلى مەن كەلدىم

▲ «مەڭگۈ» دېگەن سۆز ئۆلگەنلەرگىلا خاس، چۈنكى ئۇلار مەڭگۈ قايتىپ كەلمەيدۇ.

▲ نىيىتى ئەگرى خوتۇننى ساقلىغىنىڭ، يېنىڭدا بوھبا ساقلىغىنىڭ بىلەن ئوخشاش. كۈنلەرنىڭ بىرىدە ھامان پارتلاپ جېنىڭنى ئالىدۇ.

▲ ھاياسىز كىشى ئېشەك، ھايالىق كىشى چىچەك. ▲ گۇمان ئادەمنى ئاسانلا ھەسەتخورغا ئايلاندۇرۇپ قويدۇ.



روماننىڭ خاتىمىسىگە ئوخشايدۇ.

▲ «شىنجاڭ مەدەنىيىتى» ژۇرنىلىنىڭ «تەپەككۈر مېۋىلىرى» سەھىپىسىدىن تاللاپ، ئوقۇغۇچىلارنىڭ ئەدەبىيات دەرسلىكىگە كىرگۈزۈلسە دەيدىغان ئۈمىدىم بار.

▲ ئۈرۈمچى ھەرقانداق ئادەمنى قارشى ئالىدۇ، لېكىن ئۆزىنى قويمىدۇ.

▲ بىر ئىشقا زورمۇزور باش بولۇۋالساڭ، خۇددى نائەھلى، قارا قورساق ئىمامغا ئوخشاپ قالسىن.

▲ ئۆزۈڭ توغرا دەپ قارىغان ئىشنى باشقىلارغا مەسلىھەت سالساڭ، بەزىدە ئۆزۈڭگىمۇ گۇمانلىق بوپقالىدۇ.

— ۋەلىيۇللا ئابدۇخالىق

ئاپتور: گۈچۈك ناھىيە كارىز يېزا شەرقىي كارىز مۇھاجىرلار كەنتىدە دېھقان

※ ※ ※

▲ ھاراق ئىككى نەرسىنى ھەدىيە قىلىدۇ: بىرى، ئۆلۈم، يەنە بىرى، لەنەت.

— ئابلان ئابلەت

ئاپتور: گۈچۈك ناھىيە ۋۇماچاڭ يېزا «قوش تىل» تەجرىبە مەكتىپىدە

مۇئەللىم

▲ چىقىمچى بار يەردە جېدەل بېسىقمايدۇ.

— راززاق نىياز

ئاپتور: پىچان ناھىيە پىچان بازار ماچاڭ ئوتتۇرا مەكتىپىدە مۇئەللىم

▲ سېنى ئەڭ ئاخىرقى قېتىم ئايرىلىش ئالدىدا كەچۈرمىگەن ئادەم مەڭگۈ كەچۈرمەيدۇ.

— ئادىل يۈنۈس ئوتتېكىن

ئاپتور: خوتەن پېداگوگىكا ئالىي تېخنىكومى سەنئەت مائارىپى فاكولتېتى

گۈزەل سەنئەت مائارىپى 2007-يىللىق سىنىپ ئوقۇغۇچىسى

توغرۇل تىنىقلىرى

▲ پۇلدىن باشقا ھەرقانداق نەرسە كۆپ بولسا ئەتتۈرى بولمايدۇ.

▲ كەمبەغەلنىڭ گېپى توڭ، باينىڭ گېپى چوڭ بولىدۇ.

▲ ئالدى-كەينىگە تولا ماڭغان ئادەمنىڭ ئىزى بولمايدۇ.

▲ قېرىلىق-تىنىپ كېتىۋاتقان دەريا-كۆل.

▲ «ئەتە»نى كۆپ تىلغا ئالغان ئادەم، بىر بولسا ھۈرۈن، بىر بولسا پۇرسەتپەرەس ئادەمدۇر.

▲ ئاناڭنى ئاتاڭدىن باشقا ئادەمنىڭ تىللىشىغا

قاراپ تۇرما.

▲ گېپىڭنى گەپ ئەتمىگەنگە ئىشەنمە.

▲ قاراڭغۇدا يول ماڭساڭ قولۇڭدا چىراغ، بېلىڭدە پىچاق بولسۇن.

▲ ئۆزىگە ئىشەنچىسى يوق ئادەم ھالاي، ئۆزىگە ئىشەنچىسى بار ئادەم خوجايىن بولىدۇ.

▲ بىر بالغا ئاتا-ئانا بولمىغان ئادەمنى يەنىلا بالا دېگۈلۈك.

▲ ئىز باسارى يوق ئادەم-بالا-چاقىسى يوق ئادەمگە ئوخشايدۇ.

▲ ئارىلاشتۇرۇپ يېسەڭ ساقلىقنىڭ، ئارىلاشتۇرۇپ دېسەڭ ئىناۋەتنىڭ تېز يوقىلىدۇ.

▲ ئەل-يۇرتقا ئاپەت كەلسە، ئادەمنى بىرى، قان-قېرىنداش، چىن دوست، يەنە بىرى، قەرز ۋە دۈشمەنلىك بوپقالغان ئادەم بەك ئىزدەپ-سورايدۇ.

▲ بار نەرسىنىڭ قەدرىنى، يوق نەرسىنىڭ غېمىنى قىلالىغان ئادەم ئالدىراپ باشقىلارغا موھتاج بولمايدۇ.

▲ ئۆيۈم پاكىز بولسۇن دېسەڭ بوسۇغاڭنى پاكىز تۇت.

▲ يالغۇزلۇق ئۇسۇل-پىكىرنىڭ، نادانلىق ئۇرۇش-جېدەلنىڭ، ياۋاشلىق قۇل-نامراتلىقنىڭ ئانىسىدۇر.

▲ ئاقىل، سادىق دوستنىڭ ئاغزىدىن «ئۆگىنەيلى»، نادان، خائىن دوستنىڭ ئاغزىدىن «ئوينايلى» دېگەن سۆز كۆپ چىقىدۇ.

▲ پاكىز ئادەم ئېڭىزدە ئولتۇرۇشقا ئامراق.

— ئابدۇغەنى توختى توغرىل

ئاپتور ئۈرۈمچى «توغرۇل» كىتابخانىسىنىڭ خوجايىنى

تەپەككۈر تەرمەچلىرى

▲ بىلمىگەننى بىلىدىم دەپ سالساڭمۇ، ئەمما كۆرمىگەننى كۆردۈم دەپ سالما.

▲ مەسئۇلىيەتسىز ئادەم-ئۆزى قىلىۋاتقان ئىش-ئوقەتنىڭ خائىنى.

▲ ئەقلى چولتا، ئىش كۆرمىگەن ئادەمنىڭ يىغىسىمۇ، كۈلكىسىمۇ تېز بولىدۇ.

▲ مەكتەپ-باشقىلار سېنى تەربىيەلەيدىغان، كۈتۈپخانا-ئۆزۈڭنى ئۆزۈڭ تەربىيەلەيدىغان جاي.

▲ ئاخىرى يىغىشتۇرۇلمىغان ئىشنىڭ كەينى-بالا-قازا كېلىدۇ.

— مۇھەممەتجان ئابدۇغەنى

ئاپتور كېرىيە ناھىيە خەلق قوراللىق بۆلۈمىدە ئوقۇتقۇچى



### ھاياتنىڭ بەتلىرى قالمىسۇن ئۆزىمىز

▲ ئەيبېگىنى يوشۇرۇش، ئەقلىڭنى ئىشلىتىشنى بىلمىسەڭ، ئاخىرى يېڭىلىگەنلىكىڭنى بىلىپ قالسىن.

▲ خەلقى ئۈچۈن سۆزلەشنى، ۋەتىنى ئۈچۈن ئۆلۈشنى بىلگەن كىشىلەرلا ھەقىقىي قەھرىمانلاردۇر.

▲ «ماقۇل» دەۋەرسەڭ قۇلغا ئايلىنسىن، «ياق»نى ئۆگەنسەڭ خوجايىغا.

▲ سەن دۇنيانى چۈشەنگەندە ئالىمغا ئايلىنسىن، سېنى باشقىلار چۈشەنگەندە ئادەتتىكى ئادەمگە.

▲ ئۆزۈڭنى يارىتىشنى بىلمەيدىكەنسىن، باشقىلار تەرىپىدىن يارىلىپ قالسىن.

▲ ئىنسان، بىرى، ئېرىشىشكە، يەنە بىرى، ئېرىشتۈرۈشكە يارالغان.

— شەھىسقىمەھەر ئەبەيدۇللام

بولغانلىقى ئۈچۈن قاپقانغا دەسسەۋالدى.

▲ دوستىڭنىڭ كۆزىدىن كەمچىلىكىڭنى، دۈشمىنىڭنىڭ كۆزىدىن ئارتۇقچىلىقىڭنى كۆرسىتىش، ئۆزىڭنى ئەڭ تېز ۋە ئەڭ توغرا چۈشىنىشەلەيسىز.

— مۇھەممەتجان مۇھەممەتئىمىن

ئاپتور: شىنجاڭ ئۇنىۋېرسىتېتى قانۇنشۇناسلىق ئىنستىتۇتى قانۇنشۇناسلىق 2008-يىللىق 2-سېنىپ ئوقۇغۇچىسى



▲ بالاڭنى تېلېۋىزور بۇزۇۋاتسا غىڭ قىلمايسەنۇ، بالاڭ تېلېۋىزورنى بۇزۇپ قويسا چىچاڭشىپ كەتكىنىڭ قىزىق.

— ئابدۇلەتىق مامۇت

ئاپتور: پىچان ناھىيە تۇيۇق يېزا شاھ كەنت جامئەسىنىڭ ئىمامى

▲ باشقىلارنىڭ دۈشمىنىڭىزگە ئايلىنىپ قېلىشىدىكى سەۋەب، ئۇنىڭ سىزنى كۆرەلمىگەنلىكىدە، ياكى سىزنىڭ ئۇنى كۆرەلمىگەنلىكىڭىزدە.

— رەناگۈل ھاشىم سۈبەي

ئاپتور: قەشقەر پېداگوگىكا ئىنستىتۇتى سىياسىي-قانۇن فاكولتېتى 2006-يىللىق 9-سېنىپ ئوقۇغۇچىسى

### تەنھالىقتىكى تەپەككۈر

▲ سېنىڭ ئەڭ چوڭ دۈشمىنىڭمۇ، ئەڭ يېقىن دوستۇڭمۇ ئۆزۈڭ، چۈنكى سەن دۇنياغا تەنھا تۆرەلگەن.

▲ بالىلىقتىكى بايلىقىڭ- ئاتا- ئاناڭ، ياشلىقتىكى بايلىقىڭ- سۆيگەن يارىڭ، قېرىلىقتىكى بايلىقىڭ- پەرزەنتىڭ.

▲ ئىنسابسىز رازى بولماس، قورقۇنچاق غازى.

▲ ھاياۋان تاياق بىلەن تۈزىلەر، ئادەم ساۋاق بىلەن.

— ئارزۇگۈل ئوبۇلقاسىم

ئاپتور: قەشقەر شەھەر 1- ئوتتۇرا مەكتەپ تولۇق 3- يىللىق 5- سېنىپ ئوقۇغۇچىسى

### تەپەككۈر مېۋىلىرى

▲ شەخسىيەتچى ئادەم ئاچقۇچلۇق پەيتتە خائىن بوپكېتىدۇ.

▲ ئۈمىدسىزلىك قۇللۇققا سۆرەيدۇ، ۋاپاسىزلىق «تۈل»لۇققا.

▲ كۆز- خۇسۇسىي رازۇبىدچىك.

ئاپتور: موڭغۇلكۆرە ناھىيە بازىرىدا بۇقرا

### تەپەككۈر ئۆزۈڭدىلىرى

▲ نامرات ۋاقتقا ئەڭ باي.

▲ كىتاب ئوقۇمايدىغان كىشىنىڭ سۆزلىرىدىن مەنە ئىزدەش- ئەمدىدىن يول سورىغانغا ئوخشايدۇ.

▲ قىزلار مۇھەببەتكە ئېرىشسە كۆڭلى ئېچىلىدۇ، چۈشكۈنلەشسە كۆكسى.

▲ پۇل- ئىگىسى ئالمىشىپ تۇرىدىغان ھۆكۈمدار.

— مۇھەممەتئىمىن ياسىن

ئاپتور: خوتەن ناھىيە لاڭرۇ يېزا ئەگرىساي كەنتىدە دېھقان

### تەنھا چوغلار

▲ سەندىن ئۆچ ئالمايمەن، بىراق سەندەك دوستتىن قەتئىي ۋاز كېچمەن.

▲ پۇلنىڭ بىر تەرىپى پەرىشتىگە ئوخشىسا، يەنە بىر تەرىپى ئالۋاستىغا ئوخشايدۇ.

▲ يىقىلغانلىقىم ئۈچۈنلا يەرگە قاراشقا مەجبۇر بولدۇم.

— ئەركىن ئابدۇكېرىم تەنھا

ئاپتور: جۇڭگو خەلق قوراللىق ساقچى قىسىملىرى قەشقەر ۋىلايەت چېگرا مۇداپىئە تارماق ئەترىتى قاغىلىق ناھىيە چوڭ ئەترىتىدە ئوفىستېر

### تەپەككۈر ئۇنچىلىرى

▲ مۇھىت بۇلغىنىش- تەرەققىياتنىڭ مۇددەتتىن بۇرۇن تۇغۇۋەتكەن بالىسى.

▲ شىر ھەرقانچە كۈچلۈك بولسىمۇ، ئاڭسىز



— ئايگۈل مۇھەممەت

ئاپتور: كۇچا ناھىيە ياقا يېزا ئوتتۇرا مەكتەپ تولۇق 2-يىللىق 1-سنىپ ئوقۇغۇچىسى

▲ ھېكمەت — مەنىۋى تاماق .

▲ بۇرۇن شائىرلىرىمىز مۇھەببەت داستانلىرىنى كۆپ، قەھرىمانلىق داستانلىرىنى ئاز يېزىپتىكەن. شۇڭا بىزدە ئاشىق-مەشۇقلار كۆپ، قەھرىمان-باھادىرلار ئاز ئوخشايدۇ.

— ئېلىجان روزى ئويلان

ئاپتور: قورغاس ناھىيە سەنگۇڭ خۇيزۇ يېزىسىدا دېھقان

تەپەككۈر مېۋىلىرى

▲ قۇيرۇقنى شىپا ئاتقان ئىت ئىگىسىنىڭ كۆڭلىنى ئالالغان بىلەن ئوۋنى ئالالمايدۇ.

▲ ھايۋاننى سەھرىتكەن يەم (بوغۇز)، ئادەمنى قېرىتقان غەم.

▲ مەنسىپىڭدىن ئايرىلغاندىن كېيىنكى ئابروۋيۇڭ ھەقىقىي ئابروۋيۇڭدۇر.

▲ «مەن نېمە بولدۇم؟» دېيەلسەڭ، تۈزىلسەن. — ئابلىز روزى

ئاپتور: ئاقتو ناھىيە بارىن يېزىسىدا

تامچىلار...

▲ شېكەرنىڭ تەمى تىل بىلەن بىلىنەر،

تىل(زىبان)نىڭ تەمى دىل بىلەن.

▲ دەرد — ھەر كىمنىڭ شەخسىي ئارخىپى.

▲ ئادەمنىڭ چىرايىغا قاراپ تۇرۇپمۇ تىلسىز سۆزلەشكىلى بولىدۇ.

▲ خەلق ناخشا-بېيتى — ئەجدادلار ھېكمىتى.

▲ تۇغقانلار ئارىسىدىمۇ يات كىشىلەر بولىدۇ.

▲ ئىنسان ئۆز خاتالىقىنى ھامان كېچىكىپ بايقايدۇ.

— شەۋكەت بەگبولدى

ئاپتور: تاجىك، شىنجاڭ پېداگوگىكا ئۈنۋېرسىتېتى فىلولوگىيە ئىنستىتۇتى ئۇيغۇر تىل-ئەدەبىياتى 2005-يىللىق 5-سنىپ ئوقۇغۇچىسى

تۇرمۇش ھەقىقەتلىرى

▲ تۇرمۇشتا دوستلارلا بولۇپ دۈشمىنىڭ بولمىسا، ھاڭۋاقتى، دۆت-كالۋا بوپقالاتتىڭ.

▲ بۇ دۇنيادا ئەڭ سۈرلۈك ئورۇنلار: سوت مەيدانى، جازا مەيدانى، ئىمتىھان مەيدانى،

▲ ئوغرى بىر، گوماندار مىڭ.

▲ «يا ئۆلۈم، يا كۆرۈم» گە قەھرىمان كەتمەيدۇ، ئەقىللىق قوۋمغا ئەمىر-پەرمان.

— ئابلىمىت ئىبراھىم قىيان

ئاپتور: يېڭىشەھەر ناھىيە ئوقۇتقۇچىلار بىلىم ئاشۇرۇش مەكتىپىنىڭ يېنىسىدىكى ئاشپىزى

※ ※ ※

▲ خارابىلىققا يۈزلەنگەن قوۋمنىڭ ئەرلىرى بەئىگى-شارابخور، ئاياللىرى گىرىمكەش، غەيۋەتخور، بالىلىرى جىمىكى ئىللەتنى ئۆزىگە مۇجەسسەملىگەن ھارامزادە بولىدۇ.

— ياسىن داۋۇت

ئاپتور: شايار ناھىيە 1-ئوتتۇرا مەكتەپ تولۇق 1-يىللىق 8-سنىپ ئوقۇغۇچىسى

تىرەن جەۋھەرلىرى

▲ بىرگە ئىككىنى قوشسا ئۈچ، ئەقىلگە ساۋاقنى قوشسا كۈچ.

▲ سەپەرگە چىققانلىق — جاننى ئاللاغا ئامانەت قويغانلىق.

▲ ئادەمنىڭ توختالغان، ئېغىر-بېسىق ۋاقتىنى يېشىغا ئەمەس، تۇرمۇش ئوچاقلرىدا تاۋلانغان كەچۈرمىشلىرىگە قاراپ بىل.

▲ گۈل چىرايلىق، تىكىنى بار؛ پۇل سۆيۈملۈك، خەتىرى بار.

— ئابدۇرېھىمجان مۇھەممەت تىرەن

ئاپتور: ئاتۇش شەھەر سۇنتاغ يېزا شورۇق كەنتىدە دېھقان

※ ※ ※

▲ چىرايى ۋە گۈزەللىكىگە ئىشىنىدىغانلار چىراينىڭ قۇربانىغا ئايلىنىدۇ.

▲ تەپەككۈرسىز ئادەم — قاتۇرۇپ قويۇلغان ھەيكەل.

— ئابلەت مۇھەممەت

ئاپتور: گۇما ناھىيە ھۈنەر-كەسپ تولۇق ئوتتۇرا مەكتىپىدە

▲ بىلىمگە توپماسلىق ئاقلىنىڭ، پۇل-مالغا توپماسلىق ئاچ كۆزنىڭ ئىشى.

▲ چوڭلارغا قىلغان ئەدەپسىزلىكنىڭ، كەلگۈسىدە كىچىكلەردىن ئالدىغان ئاماننىڭ بوپقالىدۇ.



▲ «شىنجاڭ مەدەنىيىتى» ژۇرنىلىنى كۆپ ئوقۇپ  
پىكىر بالاغىنى، تەپەككۈر كارامىتى، تىل پاساھىتى،  
ھېكمەت ئالامىتىدىن چوڭقۇر ساۋاق ئالدىم.

▲ ھاراق زىياپىتىدە ئىلمىدىن سۆز قىلما،  
ھەمىشېرىكلەرنىڭ سىرىنى ئاچما.

▲ كۆز- ئادىل گۇۋاھچى، قولاق بىلەن ئېغىز  
ئاغمىچى.

▲ ئادەمنىڭ ئەڭ شېرىنى، تاتلىق ئەزاسى- تىل،  
ئەڭ سېسىق، ئاچچىق ئەزاسىمۇ يەنە شۇ تىل.

▲ دوستلار ئالدىدا خوتۇنۇڭنى ئەيىبلەمە، بالاڭنى  
ئەدەپلەمە.

▲ بۆشۈكتە «ئەلەي»، يوتقاندا چۆچەك،  
ئىشلىگەندە قوشاق، بوشقاندا تېپىشماق ئاڭلىغان بالا  
ئۆزى ئەقىللىق، سۆزى تاتلىق، ئەدەپ- قائىدىلىك  
چوڭ بولىدۇ.

▲ سەزگۈر بولمىساڭ بالاغا، چاپقۇر بولمىساڭ  
كەينىدە، ئۆتكۈر بولمىساڭ كۈلكىگە قالسىن.

▲ تېز سەمىرىگەن ھايۋاننىڭ، ياش سەمىرىگەن  
ئادەمنىڭ ئۆمرى قىسقا.

▲ مېۋىلىك دەرەخ زىمىنغا تەزىم ئېتەر، مېۋىسىز  
تېرەك زىمىنغا بوي كۆرسىتەر.

▲ سۈنى ئىسراپ قىلغانلىق- دېھقاننىڭ قېنى،  
ئۆزۈڭنىڭ نېنى ئىسراپ قىلغانلىق.

▲ «شىنجاڭ مەدەنىيىتى» ژۇرنىلى قولۇمدا، ئاتا  
ۋەسىيىتى، ئانا نەسىھىتى، تورمۇش ھەقىقىتى، ھەكم  
ھېكمىتى دىلىمدا.

▲ دوستۇڭنىڭ سىرىنى قۇلۇپلاشنى، دۈشمەننىڭ  
سىرىنى ئېچىشنى بىل.

▲ بالىلىق دەۋرىڭ- چېچەك پەسلىك، ياشلىق  
دەۋرىڭ- مېۋە پەسلىك، ياشانغان پەسلىك-  
مېۋىسىنى يەيدىغان مەزگىلىڭ.

▲ ئادەم ئۆز سۆز- ھەرىكىتى بىلەن دوستىنى  
دۈشمەن، دۈشمىنى دوست قىلىۋالىدۇ.

▲ ئەرنىڭ زوراۋانلىقى تەننى زېدە قىلىدۇ،  
ئايالنىڭ زوراۋانلىقى يۈرەكنى.

▲ ئىشچان ئىشلەپ ھۇزۇر ئالىدۇ، ھۇرۇن  
ئۇخلاپ.

▲ ياخشىلىق تاشتەك جايدىلا قالىدۇ، يامانلىق  
شامالداك ھەممىگە تېز تارايدۇ.

ئوپىراتسىيە ئۆيى، قەبرىستان.

▲ پۇرسەت چاققاننىڭ، غەپلەت ياتقاننىڭ.

▲ ساپا- ئالەمگە ئۆرلەيدىغان شوتتا.

▲ قورققاق ياش تۆكىدۇ، باتۇر مۇشت تۈگىدۇ.

▲ ئېتىلىپ قاۋىغان ئىتتىن، ئېسىلىپ سۇۋاشقان  
سەتەڭ يامان.

▲ قىران بۈركۈت كېچىدە ئۇچالمايدۇ، كېچە  
ئاسمىنى شەپەرەڭ قاپلايدۇ.

▲ ئادەمنىڭ بەلگىسى- ئادەمىلىك، مۇھىم  
نۇقتىسى- ئەقىل، يارقىن نۇقتىسى- پەزىلەت،  
قىممىتى- قابىلىيەت.

▲ ئاياللار مېھىر- شەپقىتى، خۇلق- نازاكتىدىن  
سۆيۈملۈك، ئەرلەر ئەقىل- قابىلىيىتى، سۈر-  
ھەيۋىتى بىلەن.

▲ كىتابنى نان، بىلىمنى دەرمان بىلسەڭ  
كۆڭۈلدىكى ئارمانغا يېتىسەن.

▲ بىراۋنىڭ تېنىنى بويسۇندۇرغىنىڭ زۇلۇمدىن،  
قەلبىنى بويسۇندۇرغىنىڭ ئىلمىدىن.

▲ باشقىلارنىڭ گىرىم، كىيىم، ئادىتىنى دورىغىنىڭ  
ھەشەمەت، ھەسەتتىن، بىلىم، ھۈنرى، تېخنىكىسىنى  
ئۆگەنگىنىڭ تەرەققىيات ئۈچۈندۇر.

▲ ئۇرۇشقا خوتۇن ئۆينىڭ ئاپىتى، ئۇرۇشقا  
بالا مەھەللىنىڭ.

▲ بەڭگى (نەشكەش) پۇرىشىپ، پىيەنچۈك  
مارىشىپ تېپىشىدۇ.

▲ دېھقاننىڭ ھوسۇلى پۈتكۈل جاندارغا ئورتاق،  
سودىگەرنىڭ پۇلى غەللىگىلا.

▲ ئوپىراتسىيە ئۈستىلى ئامال بىلەن ئەجەل  
ئېلىشىدىغان جەڭ مەيدانى.

▲ جۈپ كۆزدىن دەرد- مۇسبەت يۈرەككە  
ياتقاندا ياش چىقىدۇ، غەزەپ- نەپرەت تاشقاندا ئوت  
چىقىدۇ، غەلبە- نۇسرەت قازانغاندا نۇر چىقىدۇ.

▲ ئاتا- قەلەم، ئانا- سىياھ، بالا- قەغەز.

▲ قەھىر- غەزىپىنى دۈشمىنىگە، مېھىر-  
شەپقىتىنى دوستىغا ۋاقتىدا ئىشلىتەلىگەننى دوست تۇت.

▲ بويىتاق ئەر تۇل خوتۇنلارنى سانايدۇ،  
شەھۋەتخور ئەر چىرايلىقلارنى مارايدۇ.

▲ ئەڭ قاتتىق كۈن يوقسۇز چاغدا مېپىت  
ئۈزىتىش، قاتتىق ئاغرىپ كېسەلخاندا يېتىش.



▲ قاناتنىڭ قەدرىنى قەپەسكە كۆنۈككەن ئۆي قوشلىرى ئەمەس، بەلكى كۆكتە پەرۋاز قىلىپ يۈرگەن ياۋا قۇشلار ھەقىقىي بىلىدۇ.

▲ ئېگىلگەن باشنى قىلىچ كەسمىگىنى بىلەن جادۇ كېسىدۇ.

▲ ۋاقىت تەجرىبىدە چېچەكلەپ، تەپەككۇردا مېۋە بېرىدۇ.

— تۇرسۇن قاسىم

▲ ئائىلە تەربىيىسى، مەكتەپ تەربىيىسى، جەمئىيەت تەربىيىسىگە كۆنمىگەن بالا تۈرمە تەربىيىسىگە كۆندۈ.

▲ ئەجىر - تۆھپىسى چوڭ بولغاننىڭ تەزكىرىسى تولۇق يېزىلىدۇ.

▲ ئىتنىڭ قاۋاپ كەلگىنىدىن، ماراپ كەلگىنى خەتەرلىك.

— ياقۇپ ھەمدۇللا

ئاپتور: مۇرى قازاق ئاپتونوم ناھىيە 1 - ئوتتۇرا مەكتەپنىڭ پېنسىيونېرى

تەشۋىشلىك ئويىلار

▲ ئالدىڭدىكى خۇشامەتچى - ئارقاڭدىكى ھەسەتخور.

▲ سىر ئاڭلىغۇچى - مەسئۇلىيەتنى ئۈستىگە ئارتىۋالغۇچى.

▲ كۆرگەنلا نەرسىگە قىزىقىش - بىرەر ئىشنى باشلىيالمىغانلىقىنىڭ ئىپادىسى.

▲ پۇل - سەن ياكى ئۇ قۇل.

▲ كۆپكە تايانغان بىر بولسا ئاقىل، بىر بولسا ھۇرۇن.

▲ بىر كۈن - كۈندۈز: بىكار تەلەت بىلەن مەدىكارغا تەستە، ئوقۇغۇچى بىلەن ھۈنەرۋەنگە نورمال، تىجارەتچى بىلەن ئىزدەنگۈچىگە تېز؛ بىر كېچە: كېسەل بىلەن قاراۋۇلغا تەستە، دېھقان بىلەن ئوقۇتقۇچىغا نورمال، يېڭى توي قىلغانلار بىلەن ھۇرۇنغا تېز ئۆتۈپ كېتىدۇ.

▲ ئانا سۈتى ئەمىگەن بوۋاق - پارنىكتا ئۆسكەن مايسىغا ئوخشايدۇ.

▲ ھېچكىم ماڭمىغان يەردە يول بولمايدۇ، سېنىڭ ماڭماقچى بولغىنىڭ - يول ئاچماقچى بولغىنىڭدۇر.

▲ يالغان سۆز - ئاڭلىغاننى دېيىشتىن باشلىنىدۇ.

▲ ئەخلاقتىن چىققان قانۇنغا تۈتۈلىدۇ، قانۇندىن چىققان دارغا ئېسىلىدۇ.

▲ سىنىلىپ باققان قىز - چىشلەپ قويغان ئالمىغا ئوخشايدۇ.

▲ ۋاز كەچكەن كۈنۈڭ - ئۆزۈڭنى بىر قېتىم چۈشەنگەن كۈنۈڭدۇر.

▲ نەزەرىيە - ئەمەلىيەتنىڭ قېلىپى.

▲ ھاياجان - سىرنىڭ يوقۇقى.

▲ ياراشقان كىيىم - تەبىئىي گىرىم.

ئاپتور: ئاقتو ناھىيە بارىن يېزا قىزىلتۆستەك كەنت قارياغاج مەھەللىسىدا

دېھقان

※ ※ ※

▲ بۇزۇلۇۋاتقان قىز - تۈگىشىۋاتقان بىز. - ئابدۇمەھمۇت مەنسۇر

ئاپتور: شىنجاڭ تېببىي ئۇنىۋېرسىتېتى دورىگەرلىك كەسپىنىڭ ئوقۇغۇچىسى

▲ ئۇيغۇرۇم، قىز - ئاياللىرىمىزنىڭ ئۇچىسىغا ئارتقان ئەتىلىسى شۇنچىلىك يارىشىدۇكى، بۇنى كۆرگەن تۈزۈمۇ غۇلاچلاپ كەرگەن قاننىنى يىغىۋالىدۇ، بۇنىڭ ھىسالى، «شىنجاڭ مەدەنىيىتى» ژۇرنىلىنىڭ 2009 - يىلى 3 - سانىنىڭ مۇقاۋىسىغا بېسىلغان «گۈل» دۇر.

— ئابدۇغوپۇر ئابدۇرەھمان

ئاپتور: غۇلجا شەھەر 7 - ئوتتۇرا مەكتەپ تولۇق 3 - يىللىق 4 - سىنىپ ئوقۇغۇچىسى

▲ تولغاق ئازابى - ھەربىر ئادەمىزاتقا ياراتقۇچىنىڭ يارىتىش ھېكمىتىنى بىلدۈرۈپ قويۇش ئۈچۈندۇر.

▲ «ئۆزۈڭنى بىل، ئۆزۈڭنى قوي» ئەمەس، ئۆزۈڭنىمۇ، ئۆزۈڭنىمۇ بىل.

▲ مۇكەممەل ئادەم بولۇش تەس، ئەمما ياخشى ئادەم بولۇش مۇمكىن.

▲ سېنىڭ بىراۋغا باغلىنىپ قېلىشىڭ، بىر بولسا، ئۇنىڭ ئالدىدىكى چوڭ تىل قىسىنچىلىقىڭدىن، بىر بولسا، ئەقىدەڭنىڭ چوڭقۇرلۇقىدىن.

▲ بەختسىز بوپقىلىشىڭنىڭ بىر سەۋەبى - ئۆزۈڭنى بەك چوڭ تۇتقانلىقىڭدىن.

▲ نامى بۇلغىنىش - تىرىك ئۆلۈش دېمەكتۇر.



▲ جاپايىڭنىڭ ئەڭ قاتتىقى كىشىنىڭ يۇرتىدا،  
راھىتىڭنىڭ ئەڭ تاتلىقى ئۆز ئۆيۈڭدە بولىدۇ.

▲ باشقىلاردىن دائىم گۇمانلىنىدىغان ئادەم-  
بىرى، يامان ئىشلارنى كۆپ كۆرگەن، يەنە بىرى،  
يامان ئىشلارنى كۆپ قىلغان ئادەمدۇر.

▲ ئۈمىد- چۆلدىكى دەرەخنىڭ سۇ ئىچىشى.

▲ ئۈمىدسىزلىك- ۋاز كېچىش.

▲ ئەرنىڭ ھۇرۇنلۇقى ئايالى، ئايالنىڭ  
ھۇرۇنلۇقى پۈتۈن ئائىلىدىكى ئادەم ۋە نەرسىلەرنى  
قېرىتىدۇ.

▲ ئۆزۈڭ سۆيگەن نەرسە- گومانسىز(پاك)دۇر.

▲ ساختا سۆيگۈ قىمارغا ئوخشايدۇ، بىر تەرەپ  
پايدا ئېلىپ، بىر تەرەپ زىيان تارتىدىغان.

- مەھمۇتجان ئابدۇۋەلى داۋۇد ئۇيغۇرزادە

ئاپتور: ئاقتو ناھىيە بارىن يېزا قىزىلتۆستەك كەنتىدە دېھقان

روھ بەرگى

▲ ھاياتىڭنىڭ قىممىتى، سەن قانچىلىك مەنىگە  
ئېرىشەلەڭلىكىڭ بىلەن ئىپادىلىنىدۇ.

▲ سەھمىيەت- مەڭگۈلۈك قەدىرىيەت.

▲ ھايا- غۇرۇرنىڭ جۇلاسى.

▲ ئۆز ئاجىزلىقىڭنى ئۆزۈڭ بايقىيالمىساڭ،  
باشقىلارنىڭ ئۆشەنگە مېنىپ بولغانلىقىنى كۆرسەن.

- ئابلەت مۇھەممەت كۈيزار

ئاپتور: يەكەن ناھىيە ئالامەت يېزا سۆگەتلىك كەنت پاشالىق ھويلا

مەھەللىسىدە دېھقان

※ ※ ※

▲ ئەڭ ئاخىرىدا ئۆزۈڭدىن باشقىلارنىڭ  
ئىشەنچىسىز ئىكەنلىكىنى ھېس قىلسەن.

- بەھرىنساقتىن ئادىل دىلەفكار

ئاپتور: يەكەن ناھىيە «ياشلار» ماي زاۋۇتى يېنى كادىرلار مەھەللىسى 3-

كوچىدا

▲ سەن مېنى كۆزگە ئىلمايسەن، مەن ئۇنى،  
تەقدىر بىزنى شۇنداق سىنايدۇ.

▲ مەن ساڭا ئەقىدە قىلىپ كەلدىم، سەن  
پەرۋاسىز؛ ئۇ ماڭا ئەقىدە قىلىپ كەلدى، مەن بېپەرۋا،  
شۇڭا بىز ھاياتتىن خۇشھاللىق تاپالمايمىز.

▲ كالاڭدىن «ئۆلۈش» دېگەن ئاڭ يوقالدىمۇ؟!  
ئۇنداقتا، خالىغىنىڭنى قىل!!!

▲ تىرىكلەرنىڭ قەدرى بولمىغان يەردە، ئۆلۈمنىڭ  
قەدرى نېمە قىلسۇن؟!

- ئامانۇللا ھېزبۇللا

ئاپتور: قاغىلىق ناھىيە جايىترەك يېزا توختاش كەنتىدە دېھقان

▲ بىز ئاتا- ئانىمىزدىن ئۆتمۈشنى، ئاتا-  
ئانىمىز بىزدىن كېلەچەكنى كۆرىدۇ.

▲ ھاياسىز ئادەم - پاسىق، ۋاپاسىز ئادەم-  
زالىمدۇر.

- ماھىنۇر ئابدۇلىم

ئاپتور: شىنجاڭ زامانىۋى كەسپ تېخنىكا ئىنستىتوتى پەرۋىش كەسپى

2006-يىللىق 1- سىنىپ ئوقۇغۇچىسى

ئارزۇ تىنىقلىرى

▲ ئادەمنىڭ ياخشى- يامان ھەرىكەتلىرىنى  
تارقىتىدىغانلار- قورۇق باردى- كەلدىسى تولا  
ئادەملەردۇر.

▲ تېز پۈتمەگەن ئىشقا شەيتان ئارىلىشىدۇ.

▲ قوللىغۇچىلىرىڭ كۆپەيگەن يەردە،  
دورلىغۇچىلىرىڭ بىلەن ئورا كولىغۇچىلىرىڭمۇ تەڭ  
كۆپىيدۇ.

▲ ھەرقانداق كىشى بىر پۈتمىنى گۆرگە  
ساڭگىلىتىپ قويۇپ ماڭغۇچىدۇر.

▲ نىشانسىز ياشاش- ئۆزىنى يوقىتىپ ياشاشتۇر.

▲ بىر دوستۇم ماڭا مۇنداق دېگەندى: ئادەمنىڭ  
ئۆلۈشى ئۈچ خىل بولىدۇ: بىرى، تىنقى توختاپ  
قىلىش، ئىككىنچىسى، ساراڭ بوپقىلىش، ئۈچىنچىسى،  
تۈرمىگە كىرىپ قېلىش.

بۇ ساننىڭ مەسئۇل كوررېكتورى: قۇربان مامۇت، كومپيۇتېر  
مەشغۇلاتىدا: ماشىنىست ۋە بەتچى رىسالەت مۇھەممەت،  
نۇرىمۇھەممەت ئۆمەر ئۇچقۇن





# بىلىشنىڭ كۆزى بىلىش

— «شىنجاڭ مەدەنىيىتى» ژۇرنىلىنىڭ «تەپەككۈر كۆزى» سەھىپىسىدىكى كۆچۈرمىگە ئىشلىك ۋە ئوخشاشلىقلار

«شىنجاڭ مەدەنىيىتى» ژۇرنىلى 2006-يىلى 3-سان 50-بەت

▲ ئاش - تاماققا مەقسەت - مۇددىئا يوشۇرۇش، مەلۇم مەنىدىن، ئاش - تاماققا زەھەر سالغانغا ئوخشاپ كېتىدۇ.

— مۇھەممەتجان ئابدۇغەنى

«شىنجاڭ مەدەنىيىتى» ژۇرنىلى 2008-يىلى 5-سان 57-بەت

▲ ھازىر بەزى تاماقلارغا زەھەر ئارىلاشمىغىنى بىلەن غەرەز ئارىلاشقان.

— قەلبىنۇر سېيتىنىياز چاقماق

«شىنجاڭ مەدەنىيىتى» ژۇرنىلى 2008-يىلى 6-سان 55-بەت

▲ بىز ئەرلەر پاكلىقنى ئاياللاردىنلا تەلەپ قىلىدىكەنمىز... بىراق بۇ شەرتنى ئۆزىمىزگە قويمىدىكەنمىز.

— جالالىددىن بەھرام: «لېيىغان بۇلاق»، 4-قىسىم 509-بەت، 1997-يىلى 1-نەشرى 1998-يىلى 1-بېسىلىشى

▲ ئەرلەر ئايالنىڭ پاك بولۇشىنى ئۈمىد قىلىدۇ، لېكىن ئۆزىنىڭ پاك ياكى پاك ئەمەسلىكىنى ئويلاپمۇ قويمىدىدۇ.

— ئابابەكرى ئابدۇقادىر تەنھا

«شىنجاڭ مەدەنىيىتى» ژۇرنىلى 2005-يىلى 3-سان 20-بەت

▲ سۆيگەن يارىڭنىڭ قانداقلىقىنى بىلمەكچى بولساڭ، بىرى بازارغا، يەنە بىرى، كىتابخانغا باشلاپ كىر.

— ئابدۇغەنى توختى توغرۇل

«شىنجاڭ مەدەنىيىتى» ژۇرنىلى 2008-يىلى 2-سان 44-بەت.

▲ بىر قىزنى چۈشىنىش ئۈچۈن بىر قېتىم بىللە بازار ئايلىنىشلا كۇپايە.

— ئابىلەتجان شۈكۈر خۇش چاقچاق

«شىنجاڭ مەدەنىيىتى» ژۇرنىلى 2009-يىلى 4-سان 54-بەت.

سېلىشتۇرۇپ دەلىللىگۈچى: ئۈرۈمچى «توغرۇل» كىتابخانىسىدىن

ئابدۇغەنى توختى توغرۇل

▲ تىل يالغانى سۆزلىسە، كۆز راستنى سۆزلەيدۇ.

— ئابدۇۋەھھاب جەلىل

«شىنجاڭ مەدەنىيىتى» ژۇرنىلى 2006-يىلى 3-سان 58-بەت

▲ ئېغىز يالغان سۆزلىسە، كۆز ئاشكارىلاپ قويدۇ.

— تۇرغۇن ئەمرۇللا

«شىنجاڭ مەدەنىيىتى» ژۇرنىلى 2007-يىلى 1-سان 51-بەت

▲ خاسلىقنىڭ دەل قىممىتىنىڭ.

— ئەسقەر ھوشۇر

«شىنجاڭ مەدەنىيىتى» ژۇرنىلى 2008-يىلى 5-سان 61-بەت

▲ خاسلىق - قىممەت.

— يۈسۈپجان مۇھەممەت

«شىنجاڭ مەدەنىيىتى» ژۇرنىلى 2009-يىلى 2-سان 59-بەت

▲ ئەقلى كەمنىڭ بەختى كەم.

— ئىمىن تاجى

«شىنجاڭ مەدەنىيىتى» ژۇرنىلى 2006-يىلى 1-سان 19-بەت

▲ ئەقلى كەم - بەختى كەم.

— ئابلەت روزى

«شىنجاڭ مەدەنىيىتى» ژۇرنىلى 2009-يىلى 3-سان 59-بەت

▲ تۈرمۈش ھەم ئۆگىنىدۇ، ھەم تۈگىتىدۇ.

— ئىمام بارات

«شىنجاڭ مەدەنىيىتى» ژۇرنىلى 2006-يىلى 2-سان 48-بەت

▲ تۈرمۈش ساڭا ئۆگىتىدۇ، ھەم سېنى تۈگىتىدۇ.

— شەۋكەت بەگبولدى

«شىنجاڭ مەدەنىيىتى» ژۇرنىلى 2007-يىلى 3-سان 50-بەت

▲ ساڭا بېرىلگەن باھانىڭ قانداقلىقىغا

قارىماستىن، قانداق ئادەمنىڭ باھا بەرگەنلىكىگە بەكرەك دىققەت قىل.

— ئابدۇلپىتىپ روزىنىياز

«شىنجاڭ مەدەنىيىتى» ژۇرنىلى 2005-يىلى 4-سان 26-بەت

▲ باشقىلارنىڭ ساڭا بەرگەن باھاسىغا ئەمەس،

بەلكى قانداق كىشىنىڭ ساڭا بەرگەن باھاسىغا دىققەت قىلغىن.

— ئابىلەتجان ئابلەت



# ئاپىڭىز تۇتۇپ كەتكەنلىرىڭىزنىڭ ئىسمى...

## مۇھەممەت ھۈسەن

1

شۇنداق بولدى. شۇ كۈنى، تىنىقسىز ياتقان ئاشۇ نۇرانە چىرايغا قايتا-قايتا تاشلىنىسىز، ئۆپكەڭىز ئۆرۈلدى. بىر بۇلۇڭدا يېشى بىر يەرگە بېرىپ قالغان ئاتىڭىز ئۇنىسىز بوزلايدۇ. يۈرىكىڭىزگە تۈز سېپىلىدۇ. ئاچا-سىڭىللىرىڭىز ياقا يىرتىپ، ئەس-ھوشنى يوقىتىدۇ. ئەر يىتىپ تېمەم ياش تۆكۈمگەن ئاكا-ئىنىلىرىڭىز ئۆزىنى ھەيرانغا ئۇرۇپ نالە قىلىشىدۇ. ئۇرۇق-تۇغقان، يېقىن-يورۇقلار سىز ئۈچۈن پەرۋانە بولىشىدۇ. پەتەنچىلەرنىڭ تەسەللىرىمۇ قۇلقىڭىزغا كىرمەيدۇ...

دەل شۇ كۈنى، سىز ئادەتتە ئانچە ئىپەن قىلىپ كەتمەيدىغان «جامائەت» دەپ ئاتىلىدىغان بىر توپ كىشى كۆزىڭىزگە تولىمۇ ئىسسىق كۆرۈنۈپ كېتىدۇ.

2

شۇنداق بولدى. خېلى كۈنگىچە ئاپىڭىزنىڭ ئۆز يۈرەك پارىلىرىنى تاشلاپ، كەلمەسكە كېتىدىغىنىغا ئىشەنمەي يۈرىسىز. قارا بېسىۋاتقاندەك، ئويغانسىڭىزلا ئاپىڭىز تىرىكتەك ھېس قىلىسىز...

نەگلا بېقىڭ شۇ سېپىم كۆز ئالدىڭىزدا زاھىر بولىدۇ. بىراق، تۇتالمايسىز. پۇرىيالمايسىز... شۇنداقتمۇ تىنىمىسىز ئىزدەيسىز. ئاشخانا ئۆيىدىن، باغدىن، كوچىدىن، قوشنىلاردىن... ئاتىڭىزدىن، قېرىنداشلىرىڭىزدىن سورايسىز. ئۇلار سىزنى قۇچاقلاپ ئېسەدەيدۇ. سىلەر بىر بېسىپ-ئىككى بېسىپ ئاپىڭىزنىڭ تۇپراق بېشىغا كېچىلسىلەر...

3

شۇنداق بولدى. كۈنلەر، ئايلار شۇ تەرزىدە ئۆتتى... بىر يەرلەردىن قايتىپ كېلىسىز. ھەر قېتىمقىدەك دەرۋازا ئالدىدا سىزنى ساقلاپ تۇرىدىغان شۇ ئىللىق چىراينىڭ يوقلۇقىنى بايقايسىز. تېنىڭىز تىترەپ، يۈرىكىڭىزگە يىغا ئولىشىدۇ. سەيناغا كىرىسىز، ئاتىڭىز يالغۇز، ھەممە ئۆيگە بىر-بىرلەپ باش تىقىپ چىقىسىز...

بىر كۈنلەردە ئاتىڭىزنىڭ قېشىدا يۈچۈن بىر ئايالنىڭ پەيدا بولغانلىقىنى كۆرىسىز. دەماللىققا نېمەدەپ ئاتاشنى بىلمەي قىيىلىسىز. ئۇ ئايال پەقەت كۆزىڭىزگە سىغمايدۇ. ئاپىڭىز

تۇتقان نەرسىلەرنى تۇتسا، ئىشلەتكەن نەرسىلەرنى ئىشلەتسە غۇزۇرىدە ئاچچىقىڭىز كېلىدۇ. ئۇ ئايالغا دوق قىلىسىز. بەزىدە ئاتىڭىز بىلەن ئۇنى-بۇنى دېيىشىپمۇ قالسىز. ئۇرۇق-تۇغقان، قولۇم-قوشنىلار سىزگە نەسەھەت قىلىشىدۇ... بارا-بارا سىز ئۇ ئايالنىڭمۇ بۇ ئۆيىدە ئاچا-سىڭىللىرىڭىز، كېلىن-كۈيىنلارنىڭ ئالدىدا چوغقا دەسسەگەندەك كۈن ئۆتكۈزۈۋاتقانلىقىنى ھېس قىلىسىز...

4

شۇنداق بولدى. كوچا-كويلاردا بوي-بەستى ئاپىڭىزغا ئوخشاپ كېتىدىغان بىرەر ئايالنى ئۇچرىتىپ قالسىڭىز، يۈرىكىڭىز «جىغ» قىلىپ قالىدۇ. «ئاپا» دەپ ۋارقىرىۋېتىشكە تاسلا قالسىز. ئارقىسىدىن خېلى بىر يەرگىچە ئەگىشىسىز. بىرەر ئايالنىڭ ئاۋازى، يول ھېڭىشلىرى، يۈزىدىكى بىرەر تال ھېڭى، ھەتتا ياغلىق چىڭىشلىرى ئاپىڭىزنىڭكى بىلەن ئوخشىشىپ قالىدۇ. ئۇزاق سەپالسىز...

قولۇم-قوشنىلىرىڭىز، ئاپىڭىزنىڭ دوستلىرى سىزنى كۆرگەندە بىر يېرىڭىزنى ئاپىڭىزغا ئوخشىتىپ كۆز يېشى قىلىشىدۇ. پېشانىڭىزگە سۆيىشىدۇ.

5

شۇنداق بولدى. كۈنلەر ئۆتكەنسىمۇ ئاتىڭىز بىلەن دېيىشلەيدىغان گېپىڭىزنىڭ نەچچە مىنۇتتىن ئاشمايدىغانلىقىنى ھېس قىلىسىز. قېرىنداشلىرىڭىزمۇ تۇرمۇش ھەلەكچىلىكىدە ئىلگىرىكىگە ئوخشمايۋاتقاندەك، ئاراڭلاردا نېپىز بىر قەۋەت پەردە پەيدا بولغاندەك بېلىنىدۇ. كۆڭلىڭىزدىكى گەپلىرىڭىزنى، دەردلىرىڭىزنى بىرەر سىگە دېيەلمەي ئېسىلىسىز. ئاپىڭىز بار كۈنلەرنى، دېيىشكەن گەپلەرنى، قىلغان شوخلۇقلىرىڭىزنى ئەسلەيسىز، سېغىنىسىز، كىرىپكىلىرىڭىز نەملىشىدۇ...

شۇنداق بولدى. شۇ كۈندىن كېيىن دىلدىن چىقىرىپ بىر كۈلگەنلىكىڭىزنى ئەسلىيەلمەيسىز. شۇنچە كۆپ ئادەم، شۇنچە يالغۇزلۇق ھېس قىلىسىز.

شۇنداق بولدى. شۇ كۈندىن كېيىن ئاتىلارنىڭ «ئاپا كەتتى، ھەممە كەتتى» دېگەن سۆزىنى تولا زىكر قىلىدىغان بولغانلىقىڭىزنى سەزمەيلا قالسىز.

2008-يىلى ئىيۇن، شەھىرى ئۈرۈمچى

ئاپتور: شىنجاڭ يېزا ئىگىلىك ئۇنىۋېرسىتېتى ئاگرانومىيە ئىنستىتۇتىدا زىرائەت ئېكولوگىيىسى بويىچە 2006-يىللىق ماگىستىر ئاسپىرانت







### ئىككى خىل پوزىتسىيە

تېلېۋىزىيىدىن چەت ئەللەر ياكى تەيۋەندىكى پارلامېنت ئەزالىرىنىڭ يىغىنلاردا ئەدەپ-قائىدە دېگەننى بىر ياققا قايرىپ قويۇپ تىللىشىپ، ھەتتا مۇشتلىشىپ كېتىدىغانلىقىنى كۆرۈپ تۇرىمىز. بۇنى كۆرۈپ ئۇلاردىكى دېموكراتىيە دەسلەپتە كۆزۈمگە سىغىمىغانىدى. چۈنكى بىزنىڭ قۇرۇلتاي ۋەكىللىرىمىز يىغىندا ئەدەپلىك ۋە مۇلايىم ئىدى.

بىراق يېقىنقى يىللاردىن بېرى مېدىيىلەردىن بىزدىكى خەلق قۇرۇلتىيى ۋەكىللىرىنىڭ ھەددىدىن زىيادە مۇلايىملىقىدىن يىغىن-قۇرۇلتايدا تەپ تارتماستىن ئۇخلاۋاتقانلىقىنى كۆرىدىغان بولدۇم. ئاشۇنداق ھەيۋەتلىك يىغىن-قۇرۇلتايدا ئەل-ئاۋامنىڭ مۇھىم تاپشۇرۇقلىرىنى زىمىمىسىگە ئالغان خەلق

قۇرۇلتىيى ۋەكىللىرىنىڭ خىرامان ئۇخلاپ ئولتۇرۇشى، پارلامېنت ئەزالىرىنىڭ يىغىندا ئۇرۇشۇپ كەتكىنىدىنمۇ قورقۇنچلۇق ۋە پاجىئەلىك ئىشتە! شۇڭا، بولسا، قۇرۇلتاي ۋەكىللىرى تەكلىپ لايىھىلىرى ئۈستىدە تالىشىپ، ئۇرۇشۇپ كەتسەن دەيمەن. چۈنكى، بۇنىڭدىن ئەڭ بولمىغاندا يىغىن-قۇرۇلتايدا نېمىنىڭ مۇزاكىرە قىلىنىپ، ئۇنىڭدىن قانداق نەتىجە چىقىرىلغانلىقىنى، قۇرۇلتاي ۋەكىللىرىنىڭ ئۆزلىرىگە بېرىلگەن ئاۋاز بېرىش ھوقۇقىنى قەدىرلىگەنلىكىنى كۆرۈۋالغىلى بولىدۇ-دە! يىغىندا قۇرۇلتاي ۋەكىللىرىنىڭ ئۇخلاپ ئولتۇرۇشى، ئۇلارنىڭ ئۆزلىرى قاتنىشىۋاتقان يىغىن بىلەن قىلچە مۇناسىۋىتى يوق «رېزىنكە تامغا» لار ئىكەنلىكىنى چۈشەندۈرۈپ بېرىدۇ.

لى شۈمىن ئىبراسىدىكى بۇ قىسقا مۇلاھىزە «فېلىيە تونلار ئايلىق ژۇرنىلى» نىڭ 2009-يىلى ئاۋغۇست (ئالدىنقى يېرىم ئايلىق) سانىغا بېسىلغان. قاسىمجان ئابلىمىت تەرجىمىسى. تىلماچ: خېجىڭ (خوتۇنئۆمۈل) ناھىيە رادىئو-تېلېۋىزىيە ئىدارىسىنىڭ خادىمى. ماۋزۇ تەرجىمە مۇھەررىرى تەرىپىدىن قويۇلدى.





## بىر تامچە ھەسەل

بىر يولۇچى كېتىۋېتىپ شەيتانغا يولۇقۇپ قاپتۇ ۋە ئۇنىڭدىن نېمىشقا جاھاندىكى جىمى رەزىللىكىنى قىلىدىغانلىقىنى ئاغرىنىپ تۇرۇپ سوراپتۇ. ئۆزىنىڭ ئوۋالچىلىققا قېلىۋاتقانلىقىغا چىدىمىغان شەيتان ھېلىقى يولۇچىغا دەپتۇ:

— بىردەم تەخىر قىلىپ تۇرسىلا، جاھاندا زادى كىمىنىڭ رەزىللىك قىلىۋاتقانلىقىنى ھېلىلا بىلىپ قالىدىلا! شۇنىڭ بىلەن شەيتان ئادەم سىياقىغا كىرىپ ياندىكى دۇكاندىن ئازراق ھەسەل سېتىۋېلىپ، ئۇنى دۇكاننىڭ ئىشىكىگە سۇۋاپ قويۇپتۇ ۋە ئۆزى غىمىپدە دالدىغا مۆكۈۋاپتۇ. ھەسەل سۇۋالغان ئىشىكىگە ھەش-پەش دېگۈچە چىۋىنلار غۇزۇرىدە ئولۇشۇپتۇ. بۇنى كۆرگەن يوغان بىر ئۆمۈچۈك چىۋىنلارغا قاراپ ئېتىلىپ كەپتۇ. ئارقىدىن بىر قۇش ئۆمۈچۈككە تاشلىنىپتۇ. شۇ چاغدا يولدىن ئۆتۈپ كېتىۋاتقان ئوۋچىنىڭ بىلىكىدىكى بۈركۈت ھېلىقى قۇشنى ئولجا ئالماقچى بولۇپ، ئىشىكىگە قاراپ ئوقتەك ئۇچۇپتۇ. بۈركۈتنى قۇرغۇيمىكىن دەپ قالغان دۇكاندار تارازا تېشىنى بۈركۈتكە قارىتىپ ئېتىپتەكەن، بۈركۈت شۇ يەردىلا تىن تارتماي ئۆلۈپتۇ. بۇنى كۆرگەن ئوۋچى دۇكاندارنى دۇمبالغىلى تۇرۇپتۇ. ئاڭغىچە ساقچى كېلىپ دۇكاندارنى ئېلىپ مېڭىپتۇ.

شەيتان بۇ ھالنى كۆرۈپ تۇرغان يولۇچىغا دەپتۇ:  
— ئەمدى چۈشەنگەنلا؟ مەن ئىشىكىگە پەقەت بىر تامچە ھەسەللا سۈركەپ قويدۇم، خالاس!

زىڭ شاكىۋ قەلىمىدىكى بۇ پارچە «ئىلھام ۋە پاراسەت» ژۇرنىلىنىڭ 2009-يىلى 7-سانغا بېسىلغان.

## پىكىر چەشمىلىرى

▲ جاھاندارچىلىقتا بەزىلەر ئىقتىدارغا تايانسا، بەزىلەر پۇرسەتپەرەسلىككە تايىنىدۇ، يەنە بەزىلەر يۈز-ئابرويغا.

▲ يوللىرىڭنى توسايدىغىنى قېلىن تام ئەمەس، بەلكى يۈرەكلەر ئارىسىدىكى كۆرۈنمەس پەردىلەر.

▲ مەشھۇر زاتلار ئالدىدىكى بىر توپ «ھە-ھۇ» چىدىن قايسىسىنىڭ سەمىمىي قوللىغۇچى، قايسىسىنىڭ ئالا كۆڭۈل-تەخسىكەش ئىكەنلىكىنى

ئايىرىپالماي ھەسرەتتە قالدۇ.

▲ بۇرۇن سۈكۈت ئارقىلىق نارازىلىق ۋە ئېتىرازنى ئىپادىلەيتتى. بىراق كىشىلەر قايىللىقى، ئىتائىتى ۋە رايىشلىقىنى سۈكۈتلىرىدە ئايان قىلىشقا ئادەتلىنىپ كەتتى.

▲ تۈزۈم بولمىسا ھىماتسىز قالسىن، تۈزۈم بولۇپ، ئۇنىڭدىن ھېيىقىش بولمىسا تۈزۈمىسىزلىكتىنمۇ بەتتەر ئاقىۋەتكە قالسىن.

جاڭ فېڭ قەلىمىدىكى بۇ ھېكمەتلەر «فېلىپپىنلار ئايلىق ژۇرنىلى» نىڭ 2009-يىلى ئاۋغۇست (ئالدىنقى يېرىم ئايلىق) سانىغا بېسىلغان. يۇقىرىقى ئىككى پارچە ئەسەرنىڭ تەرجىمانى ئابدۇقەييۇم ئوبۇلقاسىم. تىلماچ: خوتەن ناھىيە خانىبېرىق يېزا باشلانغۇچ مەكتىپىدە مۇئەللىم

## كەم بولۇۋاتقىنى پۇل ئەمەس، بەلكى ئادەمىيلىك

يېشى خېلى بىر يەرگە بېرىپ قالغان بىر ئايال ئارتىس تېلېۋىزىيە ئېلاندا بىر مۇنچە دورىنىڭ شىپالىق رولى ھەققىدە سۆزلىدى. بۇ ئارتىسنىڭ دېيىشىچە، ئۇ ئىلگىرى چىش مېلىكى سىزىش دەمدۇ، چىش ئەتراپى ياللۇغى دەمدۇ، رېماتىزم دەمدۇ، ئۆپكە ئىششىقى دەمدۇ، بەدەن ئۇيۇشۇش دەمدۇ، جىگەر ياللۇغى دەمدۇ، يۈرەك ۋە بۆرەك زەئىپلىشىش دەمدۇ... ئىشقىلىپ نۇرغۇن كېسەل بىلەن جىق ھەرەج تارتىپ، ھەتتا مىدىرلىيالمىغۇدەك ھالغا چۈشۈپ قالغانىكەندۇق. ئۆز ئاغزى بىلەن ماختىغان ئاشۇ دورىلارنى يېگەندىن كېيىن ساقىيىپ كېتىپتۇدەك. «ئەسلىدە بىر كېسەل كۆرپىسىكەندە بۇ ئارتىس خوتۇن» دەپ چاقچاق قىلىشتى بەزى تورداشلار.

بۇ ئەلۋەتتە ھېلىقى ئارتىسنى سۇندۇرغانلىق. ئەمما ئۇنىڭ ئائىلىسىدىكىلەر: «ئارتىس بولغاچقا رول ئېلىۋاتىدۇ، رول ئالغۇچىنىڭ گەپلىرىگىمۇ ئىشەنگۈلۈكمۇ؟» دېيىشتى. بۇ گەپ خېلى ئورۇنلۇقتەك قىلىدۇ. شۇڭا كىنو ۋە تېلېۋىزىيە فىلىملىرىدىكى گەپلەرنى راست دەپ قالغانلار يا ساراڭ، ئەڭ بولمىغاندا گالۋاڭ. بىراق، ئېلان دېگەن تېلېۋىزىيە فىلىمى ئەمەستە! غەرب ئەللىرىدە داڭلىق شەخسلەر ئېلانغا تەكلىپ قىلىنسا، ئۇ بۇ تەكلىپنى ئېلان قىلىنماقچى بولغان مەھسۇلاتنى ئىشلىتىپ كۆرۈپ باقمىغۇچە ئېلانغا چىقىشقا



پېتىنالماسمىش. ناۋادا ئېلاندا دېيىلگەن گەپلەر كۆپتۈرۈۋېتىلگەن بولسا، ئۇ كىشى قانۇن بويىچە جاۋابكارلىققا تارتىلارمىش، ھەتتا تۈرمىگە قامىلارمىش. جۇڭگودا ئادەتتە مۇلايىملىق، رەھىمدىللىك، ئەدەپ-ئەخلاق، ئاددىي-ساددىلىق ۋە كەمتەرلىك تەشەببۇس قىلىنىدۇ. ئەمما، ئارتىسلارغا كەڭ قورساق. مىسالەن، ئۇلار ھەرقانچە كەتكۈزۈپ قويسىمۇ خانىۋەيران بوپكەتمەيدۇ، ھەتتا «مال-دۇنيانى سېلىپ بېرىش بەدىلىگە بالا-قازدىن ئامان قالدىم» دەپ كۆڭلىنى تەسكىن تاپقۇزالايدۇ.

بۇنداق كەڭ قورساقلىقنىڭ ئاقىۋىتى شۇكى، ئارتىسلار يامان ئۆگىنىپ قېلىپ، رولىنى ئېلىۋېرىدۇ؛ يالغان-ياۋىداقلىرى بىلەن ئەل-ئاۋامنى ئالداۋېرىدۇ؛ ئەخلاقى ۋە قانۇنىي جاۋابكارلىق دېگەنلەردىن پەرۋايى پەلەك يۈرۈۋېرىدۇ.

ئارتىسلار قولىنىڭ قىسقىلىقىدىن ئاشۇنداق ئېلانلارغا چىقۇۋاتامدىغاندۇ؟ شۇنداقمىكىن دېسە، ئۇلاردىنمۇ نامرات تۇرۇپ ئېلانغا چىقىشنى رەت قىلىۋاتقانلار بارغۇ؟!

(سچۈەن) ۋېنچۈەندىكى ئاپەتتىن قۇتقۇزۇشتىكى كىچىك قەھرىمان لىن خاۋ ھەممەيلەننىڭ ئېسىدە بولسا كېرەك. سەككىز-توققۇز ياشلىق شاكىچىك بېيجىڭ ئولىمپىك تەنھەرىكەت مۇسابىقىسىنىڭ ئېچىلىش مۇراسىمى ۋە مەركىزىي تېلېۋىزىيە ئىستانسىسىنىڭ 2009-يىللىق چاغانلىق سەنئەت كېچىلىكىگە ئىشتىراك قىلغانلىقى ئۈچۈن ئۇنىڭ «باھاسى» بىراقلا ئۆسۈپ كەتتى. بولۇپمۇ ئولىمپىك تەنھەرىكەت مۇسابىقىسى ئېچىلىش مۇراسىمى ئۆتكۈزۈلگەن كۈننىڭ ئەتىسى تۆت شىركەت لىن خاۋنىڭ دادىسى لىن دانى لىن خاۋنى ئېلانغا چىقىرىش مەقسىتىدە ئىزدەپ كەلدى. ئۇلارنىڭ ئىچىدە ئويۇنچۇق ياسايدىغانلارمۇ، بالىلار كىيىمى تىكىدىغانلارمۇ، يېمەكلىك پىششىقلاپ ئىشلەيدىغانلارمۇ بار ئىدى. ئۇ ۋاقىتتا لىن ئائىلىسىدىكىلەر ھۆكۈمەت تىكىپ بەرگەن چېدىردا تۇرۇۋاتاتتى. لىن خاۋنى ئېلانغا چىقارماقچى بولغانلار بېرىدىغان پۇل نەچچە يۈز مىڭ، ھەتتا مىليون يۈەندىن ئاشاتتى. بۇنچە جىق پۇل لىن خاۋلارغا نىسبەتەن خەجلىپ تۈگەتكۈسىز بايلىق ئىدى. بۇ سودىگەرلەرنىڭ بەزىلىرى لىن خاۋنى ئۆزلىرىنىڭ

مەھسۇلاتلىرى بىلەن ئۆمۈرۋايەت تەمىنلىمەكچىمۇ بولۇشتى. ئەمما لىن دا ئۇلارنىڭ تەلىپىنى رەت قىلىپ مۇنداق دېدى: «ئوغلۇمنىڭ «ئاپەتتىن قۇتقۇزۇش قەھرىمانى» دېگەن نامىنى سېتىپ يېگۈم يوق. ئائىلەمنى ئىككى بىلىكىمگە تايىنىپ بېقىپ كېتەلمىگە ئىشىنىمەن». شۇنداق قىلىپ لىن دا ھازىرغىچە نەچچە مىليون يۈەنلىك ئېلاننى رەت قىلدى. ئەجەب لىن ئائىلىسى پۇلغا شۇنچىۋالا ئۆچمۇ؟ ياكى ئۇلارنىڭ يېنى بەك توممۇ؟ ياق! مۇھىمى، لىن ئائىلىسىدىكىلەر ئاق-قارنى پەرق ئېتىشىنى ئوبدان بىلىدىغان ئىنساپلىق كىشىلەر. لىن دا ئوغلۇنىڭ «قەھرىمان» نامى بىلەن ئۈنۈمنىڭ زادى قانچىلىك ئىكەنلىكىنى ھېچكىم بىلمەيدىغان ئاللىقانداق مەھسۇلاتلارنى ماختاپ تۆپە-تېشىدىن پۇل تېپىشنى ئەمەس، بەلكى ئىككى بىلىكىگە تايىنىپ ياشاش يولىنى تاللىغانلىقى دەل مۇشۇ ۋەجىدىن. دۇرۇس، بۇ ھال لىن ئائىلىسىنى غورىگىل ياشاشقا مەجبۇر قىلغىنى بىلەن لىن خاۋ پاكلىقىنى قوغداپ قالالايدۇ؛ لىن خاۋغا كىشىلىك قەدىر-قىممەتنىڭ نېمىلىكىنى بىلدۈرىدۇ. بۇ، تاغاردىمۇ بىر پۇل خەجلىمە سېتىۋالغىلى بولمايدىغان قەدىر-قىممەت ئېشى، ئەلۋەتتە.

يەنە مىسالەن: مۇسكۇل يىگىلەش كېسىلىگە گىرىپتار بولغان جاڭ فامىلىلىك ئاكا-ئۇكىلار مىڭبىر جاپادا «ناۋادا ئۈچ كۈن ماڭالغان بولسام» ناملىق كىتابنى يېزىپ چىقتى. يېقىندا دوستلىرىنىڭ ھىممىتى بىلەن بېيجىڭ شەھىرىدە «پېڭچېڭ» ئىنتېرنېت دۇكىنى ئاچتى. ئىلگىرى ئۇلار بىر مەزگىل ناھايىتى كونا-ئەسكى تاملىق ئۆيدە ئىجارىگە ئولتۇراتتى، يەيدىغىنى دۇفۇ قېقى ئىدى. ئۇلار ئۈچۈن ھەتتا تۇخۇم دېگەنلەر ھېيت-ئايەھلىك غىزا ئىدى. شۇ چاغلاردا بىر دورا زاۋۇتى بۇ ئاكا-ئۇكىنى ئېلانغا چىقىرىپ، ئۇلارغا ئاللىقانداق بىر دورىنىڭ شىپائىي خىسلىتىنى سۆزلەتكۈزمەكچى بولدى. ئەمما بۇ ئاكا-ئۇكىلار دورا زاۋۇتىنىڭ تەكلىپىنى رەت قىلدى. چۈنكى، ئۇلار بىمار بولغاچقا كېسەل ئازابىنى ئوبدان بىلەتتى. شۇڭا ئاللىقانداق دورىلار ئۈچۈن گۇپپاڭچىلىق قىلىپ، باشقا بىمارلارنىڭ دەردىگە تۆپىلەپ دەرد-ئازاب قوشۇشنى راۋا كۆرمىگەنىدى. قىسقىسى، ئۇلار ئىقتىسادىي جەھەتتە نامرات بولغىنى بىلەن، ئادەمىي خىسەلتكە



چېركاۋنىڭ قوڭغۇراق ئاۋازى، ئاندا- ساندا ئۆتۈپ قالىدىغان كونا پاسوندىكى تاكسىلار... 19- ئەسىردىكى لوندوننى ئەسلىتەتتى.

بىر كۈنى كېتىۋېتىپ يولدا بىر تال تەڭگىنى ئۇچرىتىپ قالدۇم. ئېلىپ قارىسام ئىككى دېننىي (ئەنگلىيىنىڭ پارچە پۇلى) لىق تەڭگە ئىدى. ئۇنى دەرھال يانچۇققا سالدىم. ئىككى قەدەم ماڭار- ماڭمايلا يەنە تەڭگە ئۇچرايدىغانلىقىنى نەدىن بىلەي؟ شۇنداق قىلىپ كوچىغا چىقسام بىلىپ- بىلمەيلا كوچىنىڭ ئۈيەر- بۈيەرلىرىگە سىنچىلاپ قاراپ ماڭىدىغان بولدۇم. راست گەپنى دېسەم، شۇ كۈنى يولدىن تېرىۋالغان تەڭگەم توپتوغرا 23 دېننىي بوپتۇ. كەچتە بۇ ئىشنى ئوغلۇم بىلەن ئەجنەبىي گېلىنىمگە دەپ بېرىۋىدىم، ئۇلار كۈلۈپ كەتتى.

— ناۋادا كوچىدىن تەڭگە تېرىمەنلا دېسەڭلار ئۇنداق تەڭگىلەر ماڭدامدا بىر ئۇچراپ تۇرىدۇ،— دېدى ئوغلۇم،— ئەمما ئەنگلىيىلىكلەر ئۇ تەڭگىلەرنى ئالمايدۇ، ھەتتا بەش دېننىيلىق تەڭگە بولسىمۇ قاراپ قويمىدۇ.

بۇنىڭغا ھەيران قالغان خوتۇنۇم گەپنى بۆلدى:

— ۋىيەي، لوندونلۇقلار نېمانداق بەتخەج؟

— گېپىمنى ئاڭلاپ باقمامسىلەر،— دېدى ئوغلۇم،— ئۇ تەڭگىلەرنىڭ نەدىن كېپقالغانلىقىنى ئاڭلىساڭلار سىلەرمۇ كۆز قىرىڭلارنى سېلىپ قويماي ئۆتۈپ كېتىدىغان بولسىلەر. لوندوندىمۇ ئاچ- يالىڭاچلار بار. بۇ يوقسۇزلارنىڭ بالىلىرى كوچىغا چىقىپ ئالمادىس تىنەپ قالغۇدەك بولسا، ئاشۇ تەڭگىلەرگە بىرەر- يېرىم بولكا ئېلىپ يەپ جان ساقلايدۇ. شۇڭا ئۇ تەڭگىلەرنى ئاق كۆڭۈل كىشىلەر ئەتەي تاشلاپ قويغان.

ئەر- خوتۇن ئىككىمىز شۇنىڭدىن كېيىن كوچىدىكى تەڭگىلەرگە قارايمۇ قويمىدىغان، ھەتتا يانچۇقتىكى پارچە- پۇرات تەڭگىلەرنىمۇ كوچىغا تاشلاپ قويدىغان بولدۇق. ھەرقېتىم كوچىدىكى تەڭگىلەرنى كۆرگىنىمىزدە ئەر- خوتۇن ئىككىمىز بىر- بىرىمىزگە قاراپ كۈلۈمسىرەپ قوياتتۇق.

باي كىشىلەردىن ئىدى. مېڭىزى: «پۇلنى دەپ يولدىن ئازمىغان، موھتاجلىقتىن قەدىر- قىممىتىنى يوقاتمىغان، زورلۇققا باش ئەگمىگەنلەرلا ھەقىقىي ئەزىمەتلەردۇر» دېگەنلىكى. بىزدە نامرات بولسىمۇ غۇرۇرنى يوقاتماسلىق ئەنئەنىسى ناھايىتى ئۇزاق تارىخقا ئىگە ئىدى. ئەمما ھازىر قولى پۇل كۆرگەنلەردىن بەزىلەر بىر بولسا ھەتتا گەندىگە چۈشۈپ كەتكەن مەنپەئەتنىڭ ئۇۋىقىنىمۇ نەپسانىيەتچىلىك بىلەن پۈۋلىمەي ئاغزىغا سېلىۋاتىدۇ. بىر بولسا، بولۇشىغا بۇزۇپ- چېچىپ، تۆت كۈندە قاقسەنەم بوپكېتىۋاتىدۇ. قىسقىسى، بۇ ئىككى خىل ئەھۋال ئومۇميۈزلۈك مەۋجۇد. جۈملىدىن بۇ خىل «كېسەللىك» نىڭ سەۋەبى قانداقتۇر «چىش مەلىكى سىزىپ كېتىش»، «چىش ئەتراپى ياللۇغى»، «رېماتىزىم»، «ئۆپكە ئىششىقى»، «بەدەن ئۇيۇشۇش»، «جىگەر ياللۇغى»، «يۈرەك ۋە بۆرەك زەئىپلىشىش» تە ئەمەس، «پۇل قەھەتچىلىكى» دېمۇ ئەمەس، بەلكى «ئادەمىي خىسلەت قەھەتچىلىكى» دە، خالاس! شۇڭا، پۇلغا ئۆچمەنلىكمۇ قىلما، ئادەمىيلىكىڭنى سېتىش بەدىلىگە رەڭگۈزۈلمۇ قىلما. ناۋادا ئويۇنۇڭدىن چاتاق چىقىپ قالسا، بىراقلا تۈگىشىسەن؛ ئۇ چاغدا تەبىرىڭ «رەزىل» دېگەن بىر ئېغىز سۆزگىلا تۈگەللىنىپ قالىدۇ.

شۇ خۇەيچىيەن ئىمزاىدىكى بۇ قىلىپتەن «بۇ كېچە» گېزىتىنىڭ 2009- يىل 23- مارت سانىدىن «قېلىپتونلار ئايلىق ژۇرنىلى» نىڭ 2009- يىل ماي (كېيىنكى يېرىم ئايلىق) سانىغا تاللاپ بېسىلغان. ئەلجان تۇرپون تەرجىمىسى. تىلماچ: يېڭىشەھەر ناھىيە ئارال يېزا ئوتتۇرا مەكتىپىدە مۇئەللىم

**لوندون كوچىلىرىدىكى تەڭگىلەر**

لوندونغا بارغاندا ئەر- خوتۇن ئىككىمىز تىل بىلىمىگە چىكە خېلى كۈنگىچە ئۆيدىن تالاغا چىقىمىدۇق. كېيىن ئوغلۇم بىلەن كېلىنىم قوشنىلار بىلەن ئۇچرىشىپ قالغاندا دەيدىغان سالام- سەھەت ئىبارىلىرىنى ئانچە- مۇنچە ئۆگىتىپ قويغان بولدى.

ئوغلۇمنىڭ ئۆيى سان پاۋلو چېركاۋىغا يېقىنلا يەردە ئىدى. ئەر- خوتۇن ئىككىمىز ئۆيدە ئولتۇرۇۋېرىپ زېرىككەن چاغلاردا چىقىپ چېركاۋ ئەتراپىنى ئايلىنىدىغان بولدۇق. يولنىڭ ئىككى قاسنىقىغا سېلىنغان قەدىمكى ئۇسلۇبتىكى ئىمارەتلەر، قاۋاقخانلاردىن كېلىۋاتقان قۇلماقنىڭ مەزىزلىك ھىدى،

بەي شىنۋۇ قەلىمىدىكى بۇ يازما «قېلىپتونلار ئايلىق ژۇرنىلى» نىڭ 2009- يىل ئاۋغۇست (ئالدىنقى يېرىم ئايلىق) سانىغا بېسىلغان.



### ئاجايىپ مەنتىقە

ساقچىلار بىر بۇلاڭچىلىق شايكىسىنى قولغا چۈشۈرگەنىدى. مەن شايكىنىڭ ئاتاماندىن سوراپ باقتىم:

— ئادەتتە قانداق ئادەملەرگە قول سالىسەن؟

— بېشىنى تۆۋەن سېلىپ ماڭىدىغان، مېنى كۆرگەن ھامان قورقۇپ تۈگۈلۈۋالدىغانلارغا.

— سېنى ئادەملەر مىغ- مىغ رەستلەردە بۇلاڭچىلىق قىلىدۇ دەپ ئاڭلايمەن، ئەجەب، قورقمامسەن؟

— نېمە؟ ئۇلارنىڭ ھەممىسى تاماشا كۆرىدىغانلار تۇرسا، نېمىدىن قورققۇلۇق؟!

— ناۋادا ئۇلارنىڭ ئىچىدىن سېنى توسىدىغانلار چىقىپ قالسىچۇ؟

— ئۇلاردىن ماڭا تىكىلىپ تۇرۇپ گەپ قىلالايدىغانلارنىڭ بار. يوقلۇقىغا قارايمەن، شۇ!

بۇ قېتىمقى زىيارەتتىن مۇنداق بىر قائىدىنى چۈشىنىۋالدىم: دۇنيا دېگەن ئاجايىپ زىددىيەتلىك بولىدىكەن. ياخشىلار بېشىنى سېلىپ ئۆتۈپ كەتسە، يامان ئادەملەر بېشىنى قاققايتىپ ماڭىدىكەن؛ ئاق كۆڭۈللەرنىڭ بېشى چۈشۈپ كەتسە، رەزىللەر باش كۆتۈرىدىكەن؛ جاسارەت سۇنسا، قورقۇنچاقلىق باش كۆتۈرىدىكەن؛ ھەققانىيەت باش ئەگسە، پەرۋاسزلىق باش كۆتۈرىدىكەن.

خۇاڭ شياۋپىڭ قەلىمىدىكى بۇ مىكرو فېلىيەتون «دەۋر ياشلىرى» ژورنىلىنىڭ 2009- يىلى 5- سانىدىن «گېزىت ژورناللاردىن تەرىملەر گېزىتى» نىڭ 2009- يىلى 11- سانغا كۆچۈرۈپ بېسىلغان. يۇقىرىقى ئىككى پارچە ئەسەرنىڭ تەرجىمانى رەھمانجان روسۇل سۇلتانىي. تىلماچ: شىنجاڭ يېزا ئىگىلىك رادىئو- تېلېۋىزىيە مەكتىپى پەيزاۋات ئۆيىنىڭ پېنسىيونېرى

### ئەدىبلەردىكى «كەسپى كېسەللىك»

ئەدىبلەردە «كەسپى كېسەل» بارمۇ؟ ئەلۋەتتە بار. ئۇنىڭ ئۈستىگە بۇ خىل «كەسپى كېسەل» لىك ئىنتايىن قورقۇنچلۇق بولۇپ، ئېچىنىشلىق پاجىئەلىرى تالاي ئەدىبنى بىئەجەل ئېلىپ كېتىدۇ.

بۇ قارىشىم لى گوۋېن ئەپەندىنىڭ «جۇڭگو ئەدىبلىرىنىڭ بىئەجەل ئۆلۈمى» ناملىق كىتابىدىن كەلگەن. مەن بۇ كىتابنى ئوقۇپ بولغاندىن كېيىن، يەنە بىر بۇرادىرىمگە تەۋسىيە قىلغانىدىم. بۇرادىرىم

ئۇ كىتابنى ئوقۇپ چىققاندىن كېيىن مۇنداق دېدى: «ئەدىبلەر يۈرىكى بىلەن ئەسەر يازىدىغانلار، شۇڭا ئۇلار سىياسىدىن نېرى تۇرغاندىلا ئاندىن بىئەجەل ئۆلۈمدىن خالىي بولالايدۇ». ئۇنىڭچە بولغاندا سىياسىنى تىلغا ئالماسلىق، سىياسىغا ئارىلاشماسلىق ۋە ئەمەل- مەنەسپكە كۆز- قىرىنى سالماسلىق ئەدىبلەرنىڭ زۆرۈر پەزىلىتى ئىكەن. ئەدىبلەر ناۋادا بۇ پەزىلەتنى ساقلىمىسا سىياسىي كۈرەش ۋە گۇرۇھ- مەزھەپلەر ئارىسىدىكى جەڭگى- جېدەللەرنىڭ قۇربانىغا ئايلىنىپ قالىدىكەن. بۇ گەپكە دەسلەپتە قايىل بولۇپمۇ قالغانىدىم، كېيىن تازا ئويلاپ كۆرسەم ئەھۋال ئۇنداقمۇ ئەمەسكەن.

لى ئەپەندىنىڭ كىتابىغا نە كىرىش سۆز، نە خاتىمە بېرىلمەپتۇ. ئۇ شۇڭا ئۇنىڭ «ئەدىبلەردىكى بىئەجەل ئۆلۈم» نىڭ پاسىلىنى قانداق بېكىتكەنلىكىنى ئاڭقىرالمىدىم.

كىتابتا كەلتۈرۈلگەن مىساللاردىن قارىغاندا ئۇ تىلغا ئالغان بىئەجەل ئۆلۈم قېرىپ ئۆلۈش، ئاغرىپ ئۆلۈشنى ئەمەس، بەلكى سىياسىي كۈرەشلەرنىڭ قەتلىئاملىرىنى كۆرسىتىدىكەن.

سىياسىدىن يىراق تۇرۇپ كۈنلىرىنى دەرۋازىسىنى چىڭ تاقاپ كۆككە تەلمۈرۈش، گۈل- گىياھلارنىڭ پورەكلىشى، چۈمۈلىلەرنىڭ سەپ تارتىپ كۆچۈشلىرىدىن ھۇزۇرلىنىپ ئۆتكۈزۈلىدىغان، چېچىنى گەدەنگىچە قويۇۋېلىپ ئىشقىي- مۇھەببەت، گۈزەل مەنزىرىلەر، تاڭ شەپقىتى، ئايدىڭ كېچىلەرنى كۈيلەيدىغان ئەدىبلەرنىڭ ئاسانلىقچە بىئەجەل ئۆلۈپ كەتمەيدىغانلىقى راست. ئۇلارنىڭ ئىچىدە كۆرۈنمەس بالا- قازالار ۋەجىدىن ئۆلۈپ كېتىدىغانلارمۇ كۆپ ئەمەس. شۇنداقتمۇ بۇ يەردە ئەدىبلەر بىلەن بىئەجەل ئۆلۈم ئوتتۇرىسىدىكى باغلىنىشنى ئېزىپ ئىچۈرۈشنىڭ ھاجىتى بولمىسا كېرەك. پەقەت ئۇلار ئارىسىغا تەڭلىك بەلگىسىنى قويساقلا كۇپايە.

دەرۋەقە، ئەدىب قولغا قەلەم ئالغانىكەن، تاشقى دۇنياغا يۈزلىنىپ، ئىجتىمائىي مەسئۇلىيەت تۇيغۇسىغا ئىگە ئەسەرلەرنى يازماي قالمايدۇ. بۇ ھال ئۇنى سىياسىي بىلەن چەمبەرچەس باغلاپ قويدۇ- دە، نەتىجىدە ئۇ بىلىپ- بىلمەيلا ئەمەل- مەنەسپ چەمبىرىكىگە كىرىپ قالىدۇ. مېنىڭچە، ئەدىبلەر بىلەن



مەيدانى بولغىنى ئۈچۈن، مەنسەپ تۇتقان ئادەم سىياسىي بىلەن ھەپلىشىدۇ دېگەن گەپ. دېمەك، مەنسەپ تۇتۇش كويىدا بولۇۋاتقان ۋە مەنسەپ كۇرسىدا ئولتۇرۇۋاتقان ئەدىبلەر سىياسىدىن ئايرىلالمايدۇ، ئەلۋەتتە.

ئەمەل - مەنسەپ دېگەننى ئۆمۈر بويى خىيالغا كەلتۈرۈپ باقمىغان ئەدىبلەرنىمۇ يوق دېگىلى بولماس. مىسال كەلتۈرۈشكە توغرا كەلسە بىر نېمە دېيەلمەيمەن. مەنسەپدارلار تەرەپتە تۇرمايدىغان ئەدىبلەر ھەققىدە بىر نېمە دېيىش ئاسان، يەنە كېلىپ، بۇنىڭغا ئۇنداق ئەدىبلەرنىڭ كەچمىشلىرىلا كۇپايە!

ئەمما مەنسەپ تۇتۇش ئىستىكى كىشىنىڭ كۆڭلىدە بىخلىنىدىغان ئابىستراكت نەرسە بولغىنى ئۈچۈن، ئۇنى باشقىلار كۆرەلمەيدۇ. شۇڭا كۆڭلىدە مەنسەپ ئىستىكى يوق دەپ قارالغان بىراۋ ئېھتىمال مەنسەپ تۇتۇشقا ئىنتىلىۋاتقان بولۇپ چىقىشى مۇمكىن، مەنسەپخۇمار دەپ قارالغان بىراۋ مەنسەپ تۇتۇشنى ئەسلا خىيالغا كەلتۈرۈپ باقمىغان بولۇپ چىقىشى مۇمكىن. ئۇنداق ئىستەكنىڭ بار - يوقلۇقىنى شۇ كىشىنىڭ ئۆزى دېمەسە، باشقىلارنىڭ قىياس قىلىپ تاپمىقى تەس. دېگەن تەقدىردىمۇ باشقىلار ئىشەنمەسە بىكار. بىراۋنى «سەندە مەنسەپ ئىستىكى بارمۇ - يوق؟» دېگەننى ج خ تارماقلىرىنىڭ مەخسۇس ئۈسكۈنىلىرىدە تەكشۈرۈپ كۆرۈشنىڭ ئورنى يوقتە!

بۈگۈنكى كۈندە ئەللىك - ئاتمىش ياشلارنىڭ قارىسىنى ئېلىپ قالغاندىن كېيىنمۇ ئەمەل - مەنسەپ سورۇنىغا كىرەلمىگەن بىرەر ئەدىبىنىڭ مەنسەپ تەمەسىدە يۈرۈشى ئەمەلىيەتكە ئۇيغۇن كەلمەيدىغان ئىش.

مەنسەپدارلار ئاشۇ ياشقا كىرگەندە ئورۇن بىكارلايدىغان گەپ. شۇڭا مەنسەپ سورۇنىدىن ئورۇن تەگمىگەنلەر مۇشۇ ياشقا كەلگەندە بېشىنى تاشقا ئۇرسىمۇ بىكار. جەددى - جەمەتىدىن بىرەرسى تۇيۇقسىزلا مەنسەپ سورۇنىدىكى كاتتا ھوقۇقنىڭ ساھىبى بولغان بىرەر پېشقەدەم ئەدىب ئاشۇ مەنسەپدار تۇغىنى يېنىغا تارتقان بىلەنمۇ ئاخىرقى ھېسابتا يەنىلا كېچىككەن بولىدۇ. دېمەك، چاچلىرى ئاقىرىپ، چىشلىرى سارغايغان ئەدىبىنىڭ پۈتۈن زېھنىنى يېزىقچىلىققا بەرگىنى تۈزۈك.

سىياسىي ئوتتۇرىسىدىكى باغلىنىش دەل ئۇلاردىكى «كەسپىي كېسەل» لىك بولسا كېرەك. قىسقىسى، ئەدىبلەر پەقەت مۇشۇ كەسپنى قىلمەنلا دەيدىكەن، بۇ خىل كېسەلدىن خالىي بولالمايدۇ. ئۇنىڭ ئۈستىگە، مۇشۇ خىل «كەسپىي كېسەل» لىك بىلەن بىئەجەل ئۆلۈپ كېتىدىغانلارنىڭ پاجىئەسى تالاي يۈرەكنى مۇجۇۋەتكەن بولسىمۇ، لېكىن، ئۇنىڭدىن قېچىپ قۇتۇلالايدىغانلار يوق دېيەرلىك.

بۇ خىل «كەسپىي كېسەل» لىكىنى شۇ ئەدىبىنىڭ خاس پەزىلىتى ھېسابلاپ، «پالانى ئەدىبكە مەنسەپ ئىشقى چۈشۈپتۇ يەي، پۇستانى ئەدىب سىياسىغا بېرىلىپ كېتىپتۇ يەي» دېگۈچىلەرنىڭ قىياسلىرى پۈتۈنلەي خاتا بولمىغان تەقدىردىمۇ، ئۇ يەنىلا بىر تەرەپلىمە گەپلەر، خالاس. دۇرۇس، مەنسەپپەرەس ئەدىبلەر يوق ئەمەس. پېقىرلى بەينى تەتقىق قىلىپ باقمىغان، ئەمما ئۇ ھەقتىكى تېلېۋىزىيە فىلىمىنى كۆرگەن. فىلىمدىكى ھېكايىدىن لى بەيدىكى ئوتتەك مەنسەپ ئىستىكىنىڭ تاكى باقى ئەلەمگە كەتكۈچە ئۆچمىگەنلىكىنى ھېس قىلغىلى بولىدۇ. فىلىمدە ھېكايە قىلىنغىنى راستلا لى بەينىڭ ئۆزىمۇ ياكى ئەمەسمۇ، بۇنىسى نامەلۇم. لى بەيگە ئوخشاش ھايات ۋاقتىدا شېئىرىيەت مۇنبىرىدە ئابىدە بولغان ئادەم شۇنىڭغا شۇكۇر قىلماي بىر قولىدا قەلەمنى، بىر قولىدا ئەلەمنى تۇتمەن دېسە، ئۇ ئاخىرقى ھېسابتا «يېرىم چىلەك سۇ» بويىچە مەنسەپمۇ؟! ھازىرقى زامان جۇڭگو ئەدەبىياتىنىڭ پىرى - لۇشۇنمۇ ئۆز ۋاقتىدا مائارىپ مىنىستىرلىكىگە كىرىپ بىر مەھەل مەنسەپ تۇتۇپ باققان. ئۇنىڭ مەنسەپدارلارنى كۆرسىلا قۇيغا چىچى تىك تۇرۇپ كەتمىگەن، مەنسەپدارلاردىن ئۆزىنى بەك قاچۇرۇپ كەتمىگەن بولسىمۇ، ئەمما ئۆمۈر بويى مەنسەپدارلار تەرەپتە تۇرۇپ باقمىغاندى.

ئەدىبلەرنىڭ بىر قىسمى ئەدەبىياتنى يۇقىرىغا يامىشىشنىڭ شوتىسى، مەنسەپدارلار سورۇنىغا كىرىشنىڭ ۋاستىسى قىلىش ئىستىكىدە ئەسەر يازىدۇ. 20 - ئەسىرنىڭ 30 - يىللىرىدا جاڭ كېيىۋ ئەپەندى «ئەدەبىيات مۇنبىرىدىكى يۇقىرىغا يامىشىش ماھارىتى» ناملىق كىتابنى يېزىپ، مۇشۇ خىلدىكى ئەدىبلەرنىڭ ئىچكى دۇنياسىنى ئېچىپ بەرگەندى. قىسقىسى، مەنسەپدارلار سورۇنى سىياسىي كۈرەش



تەسىرلىك ئەدەبىي ئەسەر ئېلان قىلىنغان بولسىمۇ، لېكىن مەزمۇن تىپىكلەشتۈرۈپ ئەكس ئەتتۈرۈلگەن سەنئەت ئەسىرىدىن بىرەرسىمۇ چىقىپ باقمىدى. «قىزىل بايراق شەجەرىسى»دىكى جۇلاۋجۇڭدەك پىشقان دېھقان ئوبرازى ئىككىنچىلەپ كۆرۈلۈپ باقمىدى. ھازىرقى زامان ئەدىبلىرى يېزا ئىگىلىك، يېزىلار ۋە دېھقانلارنى يېزىشتىن ئۇيۇلامدۇ - قانداق؟ جاۋ XXنىڭ قەلىمىدىكى ھەم ساددا ھەم مەككار ئوبرازلار «مۇھىمنىڭ مۇھىمى» ھېسابلىنىدىغان دېھقانلارغا ۋەكىللىك قىلالارمۇ؟

ئومۇمەن ئەدىبلەر جەمئىيەتكە، تۇرمۇشقا چۆكمەكچى بولىدىكەن، شۈبھىسىزكى سىياسىدىن ئايرىلالمايدۇ. ھەتتا ئۇلار سىياسىغا مۇراجىئەت قىلىپلا قالماي ئۇ ھەقتە چوڭقۇر ئىزدىنىشى، سىياسىغا دادىل ئارىلىشىشى ۋە ئۇنى ئىنچىكە بايان قىلىشى زۆرۈر. بىراق ئىيتىشچە، ئۇ، سىياسىدىن بىزار بولغاچقا ئۇنىڭدىن يىراق تۇرۇش، جەمئىيەتكە يۈزلىنىپ، تۇرمۇشقا چۆكۈرۈش. بۇنىڭ ئۆزىلا بىر - بىرىگە زىددىيەتلىك گەپلەر تۇرسا، ئۇنىڭغا قانداقمۇ ئىشەنگىلى بولسۇن؟! سىياسى بىلەن جەمئىيەت، سىياسى بىلەن كىشىلىك ھايات خۇددى پۇلنىڭ ئىككى يۈزىگە ئوخشايدۇ. پۇلنىڭ بىر يۈزىنى قويۇپ، يەنە بىر يۈزىنى خەجلەيمەن دېگىلى بولمايدۇ - دە! دېمەك، سىياسىدىن يىراق تۇرغاندا، سىياسىنى چەتكە قاققاندا، قەلەمگە ئالمىغاندا جەمئىيەتنى، تۇرمۇشنى ئەينەن ئەكس ئەتتۈرگىلى، ئىجتىمائىي ئۈنۈم ۋە ھاياتى كۈچ - قىممەتكە ئىگە نادىر ئەسەرلەرنى ياراتقىلى بولمايدۇ.

ئەدىبلەرنىڭ قەلەمدىن بالاغا قېلىپ ھەپسىگە چۈشۈشى تارىخى ۋە سىقىلەردە «قەلەم تۇتقۇنلۇقى» دەپ ئاتالغان. چۈنكى ئەدىبلەرنىڭ قەلەم تۇتقۇنلۇقى ۋە جىددىن بىئەجەل ئۆلۈپ كەتكەنلىكىنى تارىخنىڭ زۈلمەتلىك بېتى دېيىشكە بولىدۇ. زامانىۋى مەدەنىيەت ۋۇجۇدقا كەلگەن بۈگۈنكى كۈندە تارىخنىڭ ئۇنداق زۈلمەتلىك بېتى ئەمدى ئىككىنچىلەپ تەكرارلانماستىكى كېرەك. زامانىۋى سىياسى قانداقتۇر مۇستەبىت سىياسى ۋە زۈلمەتلىك سىياسىنى ئەھەس، بەلكى مەدەنىي ۋە دېموكراتىك سىياسىنى كۆرسىتىدۇ. زىندانغا تاشلاش ۋە قەتلىئام يولى بىلەن قوغدىلىدىغىنى مۇستەبىت سىياسى ياكى گۇرۇھلار

يېزىقچىلىقنىڭ ئۆزىگە تۇشلۇق تۈپكى پىرىنسىپى بولىدۇ. جۈملىدىن ئەدىبلەردىن جەمئىيەت ۋە كىشىلىك ھاياتقا نەزەر سېلىش، ئۇ ھەقتە چوڭقۇر ئىزدىنىش ۋە ئۇنى قەلەمگە ئېلىش تەلەپ قىلىنىدۇ. جەمئىيەت ۋە كىشىلىك ھاياتقا نەزەر سالماي، ئۇ ھەقتە ئىزدەنمەي ۋە ئۇنى تەسۋىرلىمەي تۇرۇپ بىرەر نەرسە يازغىلى بولسۇنمۇ؟ ئەمما بۇ، ئەدىبلەر چوقۇم سىياسىلىشىش، سىياسىغا چوقۇم ئارىلىشىش كېرەك دېگەنلىك ئەمەس، مۇھىمى، جەمئىيەت ۋە كىشىلىك ھايات سىياسىدىن ئايرىلالمايدۇ. يەنە كېلىپ، سىياسى جەمئىيەتكە ھۆكۈمرانلىق قىلىدۇ ۋە ئۇنى باشقۇرىدۇ، كىشىلىك ھاياتنى ئىدارە قىلىدۇ ۋە ئۆزگەرتىدۇ. دېمەك، ئەدىبلەرنىڭ بۇ ھالەتنى بىر ياققا قايىپ قويايلىشى مۇمكىن ئەمەس. ئەسلىدىنلا ئىرماش - چىرماش بويىچە تەكەن نەرسىنى زورغا ئايرىپ چىقىش چىنلىقتىن چەتنەپ كېتىدىغان گەپ.

يېقىندا ئىككى پارچە مۇنازىرە ماقالىسىنى ئوقۇپ قالدىم. بىرىدە، دېھقانلارنىڭ رېئال تۇرمۇشى ئەكس ئەتتۈرۈلگەن ئەسەرلەر بەك ئاز دېيىلىپتۇ؛ يەنە بىرىدە ئۇنداق ئەسەرلەرنى ئاز دېگىلى بولمايدۇ، جاۋ XX نۇرغۇن دېھقاننىڭ ئوبرازىنى ياراتتىغۇ، دېيىلىپتۇ. مەسىلە، ئۇنداق ئەسەرلەرنىڭ ئاز ياكى كۆپلۈكىدە ئەمەس. مۇھىمى، ھازىرغا قەدەر 20 - ئەسىرنىڭ 90 - يىللىرىدىكى دېھقانلار ھاياتىنى چىن ۋە تەسىرلىك ئەكس ئەتتۈرگەن ئەسەردىن بىرەر پارچىمۇ چىقىپ باقمىدى. جۈملىدىن، ھازىرقى زامان دېھقانلىرىنىڭ ھەقىقىي ئوبرازى تېخىچە ئەدەبىيات - سەنئەت ئەسەرلىرىدە ئۆز ئىپادىسىنى تېپىپ باقمىدى. «يېزا ئىگىلىكى، يېزىلار ۋە دېھقانلار مەسىلىسى مۇھىمنىڭ مۇھىمى» دېيىلگىنى بىلەن، ھازىرغا قەدەر ئۈزۈل - كېسىل ھەل قىلىنغىنى يوق. بىر قىسىم ناھىيە، يېزا كادىرلىرىنىڭ زورلۇق - زومبۇلۇقى، دېھقانلارنىڭ شىللىسىدىكى ئېغىر باج - سېلىقلار، ئۇلار ئۇچراۋاتقان خورلۇقلار ئاخىرى قەبىھ دېلۇلار ۋە جەمئىيەتنىڭ داۋالغۇشىغا سەۋەب بولۇۋاتىدۇ. جۇڭگو دېھقانلىرى ئەسەر ئالمىشىش پەيتىدىكى ئۇ ئازاب - ئوقۇبەتلەرنى ئەبەدىي ئۇنتۇيالمايدۇ، ئۇ ھەم تارىخ بەتلەرگە پۈتۈلىدۇ.

مۇشۇ ئەھۋاللار ھەققىدە بىر نەچچە پارچە



سياسىيىسىدىن باشقا نەرسە ئەمەس. مەدەنىي سىياسىي دېگىنىمىز دېموكراتىك سىياسىي تۇرسا، نېمىدەپ ئۇنىڭغا ئارىلاشقىلى، ئۇنى تەنقىد قىلغىلى بولمىغۇدەك؟! بۇنىڭغا زامانىۋى ئاڭ نۇقتىسىدا تۇرۇپ جاۋاب ئىزدەش ۋە زامانغا يۈز كېلەلگۈدەك ئەسەرلەرنى يارىتىش تەكىتلىنىۋاتامدۇ؟! «زامانغا يۈز كېلەلگۈدەك ئەسەرلەر» دېگەندە، قانداقتۇر بىر مەھەل قىزغىنلىق پەيدا قىلىدىغان ئۆتكۈنچى - ماغزاپ نەرسىلەر ئەمەس، بەلكى تارىخنىڭ سىنىقىدىن ئۆتەلەيدىغان ئەسەرلەر كۆزدە تۇتۇلۇشى لازىم.

ئەدىبلەر «كەسپىي كېسەل»لىكتىن قۇتۇلالمايدىغان تەقدىردىمۇ، ئۇنىڭ ئۈچۈن ئەجلىدىن بۇرۇن جان سېلىپ بەرمەسلىكى كېرەك.

لى ئەپەندىم مەسال قىلىپ كۆرسەتكەن سىماچىيەندىن تارتىپ ۋاڭ گۇۋېيىچە نۇرغۇن ئەدىبىنىڭ بىئەجەل ئۆلۈمى فېئوداللىق دىكتاتورىنىڭ مەھسۇلى. لۇشۈن مۇنداق دېگەندى: «سىياسىيونلار ئەدىبلەرنى جەمئىيەت قالايمىقانچىلىقىنىڭ قۇتراتقۇچىلىرى ھېسابلايدىغان بولغاچقا، ئۇلارنى قىرئەتسە جاھان تىنچلىنىرىمىكىن دەپ ئويلايدۇ». لۇشۈن بۇ باياندا يۇقىرىقىدەك ئەھۋاللارنى كۆزدە تۇتقان بولسا كېرەك. لۇشۈننىڭ بۇ بايانى ئوتتۇرىغا قويغان ۋاقتى پادىشاھلىق تۈزۈم تېخى تۈگىتىلمىگەن زامانلارغا توغرا كېلىدۇ. دېمەك، فېئوداللىق تۈزۈمنىڭ ئاسارەتلىرى مەۋجۇدلا بولىدىكەن، قايسى زامان، قايسى ماكان بولۇشىدىن قەتئىينەزەر ئەدىبلەر بىئەجەل ئۆلۈمىدىن قېچىپ قۇتۇلالمايدۇ، خالاس. ئېلىمىزدە فېئوداللىق تۈزۈم يوقىتىلىپ، ئۇنىڭ ئاسارەتلىرى سۈپۈرۈپ تاشلانغاندىن كېيىن قانۇن - تۈزۈم بىلەن ئىدارە قىلىنىدىغان دېموكراتىك جەمئىيەت بەرپا قىلىندى. بۇنىڭ بىلەن ئەدىبلەر ئارىسىدىكى «كەسپىي كېسەل»لىك سەۋەبىدىن كېلىپ چىقىدىغان بىئەجەل ئۆلۈم پەقەت قالمىدى دەپ كېسىپ ئېيتالماساقمۇ، ئەمما ئۇ ئىلگىرىكىگە قارىغاندا يوقنىڭ ئورنىدا. مۇبادا ئاشۇنداق ئىشتىن بىرەرى كۆرۈلۈپ قالسا، بۇ ھال جەمئىيەتتە كۈچلۈك غۇلغۇلا پەيدا قىلىدۇ. بۇنىڭ بىلەن جەمئىيەتكە ئېنىق چۈشەنچە بېرىشكە توغرا كېلىدۇ.

ئەمەلىيەتتە بىئەجەل ئۆلۈپ كەتكەن سىياسىيونلار

بىئەجەل ئۆلۈپ كەتكەن ئەدىبلەردىن كۆپ بولۇپلا قالماي، يەنە ئۇلارنىڭ ئۆلۈمى تېخىمۇ پاجىئەلىك بولغانىدى. بۇ بالايىئاپەتنىڭ يىلتىزى يەنىلا فېئوداللىق تۈزۈمدە ئىدى. قىسقىسى، فېئودال پادىشاھلارنىڭ ھەقىقىي تارىخىنى «جۇڭگو سىياسىيونلىرىنىڭ بىئەجەل ئۆلۈمى» دېگەن غايەت زور پۈتۈككە مۇجەسسەملەش مۇمكىن. ئىنسانىيەت جەمئىيىتى تەرەققىي قىلىپ بۈگۈنگە ئۇلاشتى. كۈنلىرىمىز زامانىۋى مەدەنىيەتلىك دەۋرگە قەدەم قويدى. بۇنىڭ بىلەن ئەدىبلەر بىئەجەل ئۆلۈمىنى قارغايدىغان، سىياسىيونلارمۇ مەدەنىيلىمەيدىغان بولدى. «ئەجلىڭدىن بۇرۇن ئۆلەرسەن!» دېگەن گەپنىڭ ناھايىتى قاتتىق ھاقارەت ئىكەنلىكىنى بىلىمىز. شۇڭا بىئەجەل ئۆلۈمىدىن ئادەملەرلا ئەمەس، ھەتتا ھاياتلارمۇ ناھايىتى قورقىدۇ. ئەدىبلەرمۇ، سىياسىيونلارمۇ ئوخشاشلا دېموكراتىك قانۇن - تۈزۈمگە ئىنتايىن تەشنا. سىياسىي كۈرەشلەر ھەرقانچە كۆپ ۋە ئۆتكۈر بولسىمۇ، ئۇ دېموكراتىك قانۇن - تۈزۈمنى ئۆزىگە ئالدىنقى شەرت قىلسلا، بىئەجەل ئۆلۈم ئارقىلىق بەدەل تۆلەشتىن تامامەن ساقلانغىلى بولىدۇ. بۇ بىر تۈرلۈك غايىۋى ئىستەكلا ئەمەس، بۇنى زامانىۋى مەدەنىيەتلىك جەمئىيەتنىڭ رېئاللىقىدىن كۆرۈۋېلىشقا بولىدۇ.

ئومۇمەن، كىشىلىك ھوقۇق - دەخلىسىز. ئادەم ھەممىنىڭ ئاساسى؛ ھايات ھەممىدىن قىممەتلىك. شۇڭا، سىياسىيونلارنىڭ ھاياتى سىياسىي سەۋەب تۈپەيلىدىن بىئەجەل قۇربان قىلىنمىسۇن! ئەدىبلەرمۇ «كەسپىي كېسەل»لىك سەۋەبىدىن بىئەجەل ئۆلۈپ كېتەرەنمۇ دېگەن ۋەھىمدىن خالاس بولسۇن!

جاڭ يۈشېڭ قەلىمىدىكى بۇ فېلىيەتون «فېلىيەتونلار ئايلىق ژۇرنىلى» نىڭ 2006 - يىل 7 - سانغا يېزىلغان. تۆمەرجان ھەسەن بوزقىر تەرجىمىسى. تىلماچ: ئاقسۇ ۋىلايىتى كۆكەرتىش كومىتېتىنىڭ خادىمى

**ھالقىلىق پەيتتە ھوقۇق بىلەن نوپۇزغا ئەمەس، پەقەت ئۆزىڭىزگە ئىشىنىڭ**

دېڭىزدا كېتىۋاتقان بىر كېمىدە ئىككى ماتروس، بىر مەنسەپدار ۋە تۆت دېھقان بار ئىكەن. كېمىدىكى بىرنىن تۈگەيلا دەپ قايتۇ. دەل شۇ چاغدا ئاسماننى تۇيۇقسىز قاپلىغان قىزىللىق دەھشەتلىك توپان بورنىدىن بېشارەت بېرىپتۇ.



قىلىپتۇ. شەرتى: تەكلىپ قىلىنغۇچى چوقۇم ئەر بولۇشى كېرەككەن. بۇ يەردىكى «ئەر كىشى» دېگەن گەپنىڭ نوقۇل فىزىئولوگىيەلىك پەرقى ئەمەس، بەلكى مەنىۋى پەرقى كۆرسىتىدىغانلىقى ئىمتىھان بەرگۈچىلەرگە بەش قولىداك ئايان ئىكەن.

مەدەنىيەت ۋە ئۇنىۋېرسال ساپا جەھەتتىكى قاتمۇ قات تاللاشتىن كېيىن ئۈچ ئادەم ئاخىرقى قېتىملىق ئالاھىدە ئىمتىھانغا قاتنىشىش سالاھىيىتىگە ئېرىشىپتۇ. بۇ، ئەڭ ئاخىرقى ئۆتكەل ئىكەن. بۇ ئۈچ ئادەم نۆۋەت بويىچە كىرىپ ئىمتىھان بېرىپتۇ. ئۇنىڭ ئۈستىگە بۇ ئۆتكەلدىكى ئىمتىھاننى شەھەر باشلىقى ئۆزى ئاپتۇ.

تۇنجى بولۇپ بىر ئەر كىشى كىرىپتۇ. ئۇ، سېرىق چاچلىرى پارقراپ تۇرىدىغان، پېشانىسى كەڭرى، بەستىلىك كىشى ئىكەن. شەھەر باشلىقى ئۇنى ئالاھىدە بېزەلگەن بىر ئۆينىڭ بوسۇغىسىغا باشلاپ كەپتۇ. پۇل پۈتۈنلەي ئۇششاق ئەينەك سۇنۇقلىرى بىلەن تولۇپ كەتكەن بولۇپ، قارىسا، ئادەمنىڭ تېنى شۇركىندىكەن. شەھەر باشلىقى سۈرلۈك تەلەپپۇزدا دەپتۇ:

— ئۈستەلدە بىر ۋاراق جەدۋەل بار، يالاڭ ئاياغ كىرىپ ئاشۇ جەدۋەلنى تولدۇرغاندىن كېيىن ماڭا تاپشۇرۇڭ.

ھېلىقى ئەر ئىككىلەنمەستىن ئايىغىنى سېلىۋېتىپ، ئۆتكۈر ئەينەك سۇنۇقلىرىغا دەسسەگىنىچە جەدۋەلنى ئېلىپ چىقىپ تولدۇرۇپ شەھەر باشلىقىغا بېرىپتۇ. دە، جاندىن ئۆتىدىغان ئاغرىققا چىداپ، خاتىرجەم قىياپەتتە شەھەر باشلىقىغا قاراپ تۇرۇپتۇ. شەھەر باشلىقى ئۇنىڭغا بىر چوڭ زالىنى كۆرسىتىپ دەپتۇ:

— ئاۋۇ زالدا ساقلاپ تۇرۇڭ!

ھېلىقى كىشى بۇنىڭدىن ھاياجانلىنىپتۇ. شەھەر باشلىقى ئىككىنچى بولۇپ كىرگەن كىشىنى ئالاھىدە ياسىلىپ، ئىشىكى ھىم ئېتىلگەن يەنە بىر ئۆينىڭ بوسۇغىسىغا باشلاپ كەپتۇ ۋە سوغۇق تەلەپپۇزدا:

— ئۆيدىكى ئۈستەلنىڭ ئۈستىدە بىر ۋاراق جەدۋەل بار، ئاشۇ جەدۋەلنى ئېلىپ چىقىپ تولدۇرۇپ، ماڭا بېرىڭ! — دەپتۇ.

ھېلىقى كىشى ئىشىكىنى ئىتتىرگەنكىنەن، ئېچىلماپتۇ. — بېشىڭىز بىلەن ئىتتىرىپ ئېچىڭ! — دەپتۇ.

بۇنىڭ بىلەن ئىككى ماتروس تاللىشىپ قاپتۇ. بىرى دەپتۇ:

— ئۇدۇلمىزدىكى قاقاس ئارالغا بارايلى، قالغىنى بوران توختىغاندىن كېيىن بىر گەپ بولار!...

— بار بېنىزىن يەتمەسمۇ ھەرھالدا قىرغاققا يېقىنلىشالايمىز، ئۇ يەردە كېمە-پاراخوتلار كۆپكەن، ياردەم سورىساق بولىدۇ ئەمەسمۇ؟ قاقاس ئارالغا چىقساق تىرىك قېلىشىمىز ناتايىن، — دەپتۇ يەنە بىرى...

بوران يېقىنلاپ كەپتۇ، ئەمما ئىككى ماتروس توختىماي تالىشىۋاتقۇدەك. بۇ چاغدا مەنسەپدار بۇ ئىشنى دېموكراتىك ئاساستا بېكىتىش تەكلىپىنى بېرىپتۇ. شۇنداق قىلىپ ئىككى ماتروس كېمىنىڭ ئىككى بېشىدا تۇرىدىغان، قالغانلار قايسى ماتروسنىڭ تەكلىپىگە قوشۇلسا شۇنىڭ ئارقىسىغا بېرىپ تىزىلىدىغان، ئاخىرىدا قايسى ماتروسنىڭ كەينىگە تىزىلغانلار كۆپ بولسا شۇنىڭ دېگىنى ھېساب بولىدىغان بوپتۇ. مەنسەپدار گېپىنى تۈگىتىپلا بىر ماتروسنىڭ ئارقىسىغا بېرىپ تىزىلىپتۇ.

«مەنسەپدار ئورۇنسىز گەپ قىلمايدۇ» دەپ ئويلىغان تۆت دېھقان ئۇدۇل بېرىپ مەنسەپدارنىڭ ئارقىسىغا تىزىلىپتۇ. دەل شۇ چاغدا ئىككى ماتروس «ئاپلا، ئىش چاتاق» دەپ توۋلاپ كېتىپتۇ، ئەمما ئۇلار كېچىككەنكەن.

كېمىنىڭ بىر تەرىپىدە ئالتە ئادەم تۇرغاچقا كېمە تەڭپۇڭلۇقنى يوقىتىپ، بىر تەرەپكە قىيسىيىپتۇ. دە، سۇغا چۆكۈپ، كېمىدىكىلەر دەھشەتلىك دولقۇنغا غەرق بوپتۇ.

ھاسىلكالام: ھالقىلىق بىرىتتە زىيادە ھودۇقۇپ كەتتى، سالماق بولۇڭ. بولۇپمۇ بەزى مۇھىم ئىشلار ئۈستىدە قارار چىقىرىدىغان ئاچقۇچلۇق چاغدا ھوقۇقىمۇ، نوپۇزغىمۇ ئىرىس، پىرقەت ئۆزىڭىزگە ئىشىنىڭ. چۈنكى ھوقۇق ۋە نوپۇزغا ئىشىنىش كۆيىنچە ھالدا چوڭ ئىشلارغا دەخلى يەتكۈزىدۇ.

### ھەقىقىي ئەركەك قارشى چىقىشنى بىلىدۇ، بىراق ئورۇنسىز قۇربان بېرىدىغان ئىشىنىمۇ قىلمايدۇ

چەت ئەلدىكى بىر شەھەردە شەھەر باشلىقى ياردەمچىلىكىگە جەمئىيەتتىن ئاشكارا ئادەم تەكلىپ



ھېلىقى كىشى ئارقىسىغا ئۆرۈلۈپ ھېكىپتۇ. ئەمما شەھەر باشلىقى ئۇنى چاقىرىپتۇ.

شەھەر باشلىقى بۇ ئۈچەيلەننى بىر يەرگە يىغىپ، ئۇلارغا پەقەت ئەڭ ئاخىرقى كىشىنىڭلا ئىمتىھاندىن ئۆتكەنلىكىنى جاكارلاپتۇ.

باش - كۆزى ۋە پۇتلىرى قاناپ كەتكەن ھېلىقى ئىككى كىشى بۇ ئۈچىنچى كىشىگە سىنچىلاپ قارايتۇ ۋە ئۇنىڭ بەدىنىدە ھېچقانداق زەخمىنىڭ يوقلۇقىنى كۆرۈپ ھەيران قاپتۇ، شەھەر باشلىقىنىڭ بۇ قارارىغا قايىل بولماي تەڭلا سورايتۇ:

— بۇ قانداق گەپ؟

— ھېچقايسىڭلار ھەقىقىي ئەركەك ئەمەسكەنسىلەر، دەپتۇ شەھەر باشلىقى.

— نېمە؟! — ھېلىقى ئىككىسى يەنە چۇرقىرىشىپتۇ.

شەھەر باشلىقى سەھمىيلىك بىلەن چوڭقۇر مەنلىك قىلىپ شۇنداق دەپتۇ:

— ھەقىقىي ئەركەك قارشى چىقىشنى بىلىدۇ، ھەققانىيەت ۋە ئادالەت ئۈچۈن ئۆزىنى بېغىشلاشقا جۈرئەت قىلالايدۇ، ئەمما ھەرگىزمۇ قارىغۇلارچە ئىتائەتمەنلىك قىلىپ، ئورۇنسىز قۇربان بەرمەيدۇ!

ھاسىلكلام: ھەقىقىي ئەركەك توخۇ يۈرەك بولماسلىقى، گېزى كەلگەندە كۆكرەك كېرىپ چىقىشنى بىلىشى، ھەممىگىلا قارىغۇلارچە ئىتائەت قىلمۇرەمى ئۆزىنىڭ بىر نىسبىيالى مەيدانىدا چىڭ تۇرۇشى لازىم. دۇرۇس، دۇنيادا ئەركىشىلەر ناھايىتى كۆپ، ئەمما، يۇقىرىقى ئۆلچەمگە چۈشىدىغان ھەقىقىي ئەركەكلەر ئىنتايىن ئاز.

يۇقىرىقى ئىككى يازما بەي چۈەنچىنىڭ «شىنخۇا» نەشرىياتى 2008.

يىل ئۆتكەن بىردە نەشر قىلغان «كىشىلىك ھايات تەسىراتلىرى» ناملىق كىتابىدىن ئېلىندى. يۈسۈپجان داۋۇد شاھىدى تەرجىمىسى. تىلماچ: كۇچا ناھىيە ئۈچۈستەڭ يېزا مائارىپ ئىشخانىسىنىڭ خادىمى، ھازىر شىنجاڭ ئىشلەپچىقىرىش - قۇرۇلۇش ئارمىيىسى يېزا ئىگىلىك 8 - دىۋىزىيە 141 - پولىكتا ۋەزىپە بىلەن چىنىقشتا

شەھەر باشلىقى بۇيرۇق قىلىپ.

ھېلىقى كىشى ئارتۇق گەپ قىلماي ئىشىككە ھەدەپ ئۈسۈشكە باشلاپتۇ. ئۈسە - ئۈسە... ئارىدىن يېرىم سائەتچە ۋاقىت ئۆتۈپتۇ، ئۇنىڭ بېشى يېرىلىپ، يۈز - كۆزى قانغا بويىلىپتۇ، ئىشىك ئاخىرى ئېچىلىپتۇ ۋە جەدىۋەلنى ئېلىپ چىقىپ ئەستايىدىل تولدۇرۇپ شەھەر باشلىقىغا بېرىپتۇ. شەھەر باشلىقى ئۇنىڭغىمۇ:

— ئاۋۇ زالدا ساقلان تۇرۇڭ، — دەپتۇ. بۇ گەپنى ئاڭلىغان ھېلىقى كىشى ئىچىدە خۇشال بويىلىپتۇ.

شۇنداق قىلىپ ھېلىقى ساغلام ۋە كۈچلۈك ئەرلەرنىڭ ھەممىسى ئىرادىسى ۋە جاسارتى بىلەن ئۆزلىرىنىڭ ئىقتىدارىنى ئىسپاتلاپتۇ. ئەمما، شەھەر باشلىقىنىڭ چىرايىدا ھېچقانداق رازىمەنلىك ئالامىتى يوقمىش.

شەھەر باشلىقى ئەڭ ئاخىرىدا يەنە بىر ئەر كىشىنى بىر ئۆيىنىڭ بوسۇغىسىغا باشلاپ كېلىپ ئۆيدىكى ھەم ئورۇق، ھەم ئاجىز بىر بوۋاينى كۆرسىتىپ تۇرۇپ دەپتۇ:

— ئۇنىڭ قولىدا بىر ۋاراق جەدۋەل بار، ئاشۇ جەدۋەلنى ئېلىپ تولدۇرغاندىن كېيىن ماڭا بېرىڭ! ئەمما ئۇنى ئۇرۇپ يىقىتمىسىڭىز جەدىۋەلنى سىزگە بەرمەيدۇ!

— ئۇنى نېمىشقا ئۇرغۇدەكمەن، سەۋەبىنى دەپ بېرىڭ! — دەپتۇ ھېلىقى كىشى شەھەر باشلىقىغا مەختەك قاندىلىپ تۇرۇپ.

— بۇ دېگەن بۇيرۇق!

— قىپقىزىل ساراڭكەنسىز! نېمىدەپ ئۇ ئاجىز بوۋاينى ئۇرغۇدەكمەن؟

شەھەر باشلىقى ئۇنى ئالدىنقى ئىككى كىشىگە ئوخشاش پولغا ئەينەك سۇنۇقلىرى چىچىلغان ئۆي بىلەن ئىشىكى ھەم ئېتىلگەن ئۆيگە كىرىشكە بۇيرۇپتۇ، ئەمما ھېلىقى كىشى بۇنىمۇ رەت قىپتۇ. شەھەر باشلىقى ئۇنىڭغا غەزەپ بىلەن ھومىيىپتۇ.

بۇنى كۆرۈپ قۇيغا چاچلىرى تىك تۇرۇپ كەتكەن

بۇ سەھىپىدىكى تەرجىمە ئەسەرلەرنىڭ مۇھەررىرى: سىيىت تىلىۋالدى (تەكلىپلىك)، سېلىشتۇرۇپ بېكىتكۈچى: ئىمىن ئەھمىدى (تەكلىپلىك)



# كۆڭۈلدىن كۆڭۈلگە يول بولسۇن

(سۆھبەت خاتىرىسى)

ئابدۇرەھمان ئەزىز ئوغلى، گۈلپېرى تۇرسۇن



يىراقتىن ئاتايىن ئەرزىمەس پاراڭلىرىمنى تىڭشاش ئۈچۈن كەلگەن قۇتلۇق قەدىمىڭىزگە غېرىب كۆلبەمنىڭ ئىشىكى ھەرۋاقت ئوچۇق. مەندە سىز ياكى ئوقۇرمەنلەرگە ياققۇدەك پاراڭ چىقارمۇ؟ (كۈلكە)

گۈلپېرى تۇرسۇن: تۈمەنلىگەن ئوقۇرمەن سۆيۈپ ئوقۇشقا ئەرزىگۈدەك ئېسىل ئەسەرلەرنى ياراتقان سىز ئاكاشتىن ئەلۋەتتە بىزدەك ئەدەبىيات ستۇدېنتلىرى ئاڭلىغۇدەك سۆھبەت تېمىلىرى چىقىدۇ دەپ ئىشىنىمەن. بولۇپمۇ سىزدەك سەھرانىڭ ئەڭ ئىچكىرىسىدە خاس دېھقانچىلىق قىلىدىغان يازغۇچى ھەققىدە ئاز-تولا بىر نەرسە بىلسەك دەيمىز.

ئابدۇرەھمان ئەزىز ئوغلى: سۆھبەتلىشىشكۈدەك، قىممەتلىك پاراڭلىرىنى بىر ئولتۇرۇپ ئاڭلىۋالغۇدەك پېشقەدەم ئەدىبلەر نۇرغۇن تۇرسا، بۇ دېھقان بالا ساقال تاراپ نەدىن ياماشتى دېمىسىڭىز بوپتۇ، زاغرا ناندەك ئاددىي پاراڭلىرىمنى سېلىپ بېرەي.

گۈلپېرى تۇرسۇن: كۆپلىگەن يازغۇچىغا ئوخشاش سىزنىڭمۇ ئەدەبىياتقا ھېرىسمەن بولغان ۋە يېزىقچىلىققا ئىشتىياق باغلىغان ئەڭ دەسلەپكى چاغلىرىڭىز قانداق بولغىنىنى؟

ئابدۇرەھمان ئەزىز ئوغلى: ئەدەبىياتقا، يېزىقچىلىققا ئىشتىياق باغلاش بالىلىق ساددا قىزىقىشلىرىمدىن باشلانغان. بالىلىقتا ئادەم تولمۇ

گۈلپېرى تۇرسۇن: ئەسسالامۇ ئەلەيكۇم ئابدۇرەھمان ئاكا، ئۆزىڭىز قىرغىزلاردىن چىققان دېھقان يازغۇچى، ئەمما ئۇيغۇر تىل-يېزىقىدا ئەدەبىي ئىجادىيەت بىلەن شۇغۇللىنىپ، ئۇيغۇرلار مەنىۋىيىتىگە چوڭقۇر چۆكۈپ، ئۇيغۇر يېزا تۇرمۇشىنى چىن، ئىخچام، تەبىئىي، تېتىملىق ئەكس ئەتتۈرۈپ، ئوقۇرمەنلىرىڭىز قەلبىنى ھاياجانلىق ھېسلاغا سېلىپ كېلىۋاتىسىز. 2002-يىلدىن باشلاپ «شىنجاڭ مەدەنىيىتى» ژۇرنىلىدا ئېلان قىلىنىۋاتقان ئەسەرلىرىڭىز، بولۇپمۇ يېقىنقى ئىككى-ئۈچ يىل مابەينىدە مەزكۇر ژۇرنالدا بىر-بىرىگە ئۇلىنىپ ئېلان قىلىنغان «سەھرادىكى ھېكايە» لىرىكىڭىز ۋە بۇ يىلقى 4-ساندا يورۇق كۆرگەن «سەھرالق ئاتا» ناملىق پوۋېستىڭىزنى ئوقۇغان خېلى كۆپ ئوقۇرمەن ئىجادىيىتىڭىزگە دىققەت قىلىشقا باشلىدى ۋە سىز توغرىلۇق ئاز-تولا مەلۇمات بىلىشكە قىزىقتى. شۇ مۇناسىۋەت بىلەن بۈگۈن قىممەتلىك ۋاقتىڭىزنى ئېلىپ سىزنى ئۇشبۇ سۆھبەتكە تەكلىپ قىلىپ ئولتۇرۇپتىمەن.

ئابدۇرەھمان ئەزىز ئوغلى: رەھمەت. شۇنچە





ئوبرازلىق ئاۋازدا ئوقۇيتتىم. ئۆزۈمنىڭ ئاۋازى ئۆزۈمگە ياراپ كېتەتتى - دە، مۇشۇنداق ئېسىل ئەسەرنى مەنمۇ يازسام، ئۆزۈم ئوقۇپ بەرسەم - ھە، دەپ بالىلارچە شېرىن خيالغا چۈمەتتىم.

يېزىقچىلىققا بولغان ھېرىسمەنلىك شۇنداق قىلىپ ئاستا - ئاستا باشلانغان...

گۈلمېھرى تۇرسۇن: سىز قىرغىز تىلىدا ئەجدادىيەتكە قاچان كىرىشكەن؟

ئابدۇرەھمان ئەزىز ئوغلى: ئېسىمدە قېلىشىچە، 1997 - يىللىرى.

گۈلمېھرى تۇرسۇن: سىز قىرغىزچە مەكتەپلەردە ئوقۇغانىدىڭىز؟

ئابدۇرەھمان ئەزىز ئوغلى: ياق. بۇ يۇرتتا قىرغىزچە مەكتەپ 1952 - يىلى توختىغانىكەن. ماڭا ئانا تىلىدا دەرس ئاڭلاش پۇرسىتى بولمىغان.

گۈلمېھرى تۇرسۇن: ئۇيغۇر ۋە قىرغىز ئەدەبىي تىللىرىنىڭ ئىپادىلەش ئۇسۇللىرىدا پەرقلەر باردۇ؟

سىز قىرغىزچە ئوقۇمىغان تۇرۇقلۇق قىرغىز ئەدەبىي تىلىدا قىيالىدىڭىزمۇ؟

ئابدۇرەھمان ئەزىز ئوغلى: ئەلۋەتتە مەلۇم پەرقلەر مەۋجۇد. قىيىنچىلىققا كەلسەم، قىرغىز يازغۇچىلارنىڭ ئەسەرلىرىنى كۆپلەپ ئوقۇپ، ئۇنىڭدىكى تىل ۋە ئىپادىلەش سەنئىتىنى ئۆزۈمنىڭ يېزىقچىلىق ئەمەلىيىتىمگە سىڭدۈرۈشكە، ئۆزلەشتۈرۈشكە تىرىشتىم.

يۈسۈپ ھاماي ئاتا ئېيتقان «ماناس» ئېپوسى، ئابدۇرەھمان ئىسمائىل، مامبەت تۇردىلارنىڭ ئەدەبىي ئەسەرلىرى شۇ چاغدا قىرغىز تىلىدا يېزىقچىلىق قىلىشىمىدىكى زور تايانچ بولدى.

گۈلمېھرى تۇرسۇن: ئەسەرلىرىڭىزنى ئاۋۋال ئۇيغۇر تىلىدا ئېلان قىلدۇرغانمۇ ياكى قىرغىز تىلىدا؟

ئابدۇرەھمان ئەزىز ئوغلى: دەسلەپتە «قىزىلسۇ گېزىتى» دە قىرغىز تىلىدا ھېكايەم ئېلان قىلىنغان. بۇ، 1998 - يىلى بولسا كېرەك.

گۈلمېھرى تۇرسۇن: قايسى ژانىردىكى ئەسەرلەرنى كۆپرەك يازدىڭىز؟

ئابدۇرەھمان ئەزىز ئوغلى: دەسلەپتە ھېكايە يازدىم، ماقالىلارنىمۇ يازدىم، شېئىرمۇ يازدىم. كىچىك بالا تە - تە ماڭغانىسىرى ئايىغى چىققاندا،

بىغۇبار، ئويلايدىغانلىرى كۆپ ۋە گۈزەل بولىدىكەن. ئاكام كىتابخۇمار بالا ئىدى. مەكتەپتىن ئۆيگە دائىم چۆچەك، رىۋايەت، خەلق قوشاقلىرىنى، رەسىملىك كىتابلارنى، ھېكايە - رومانلارنى كۆتۈرۈپ كېلەتتى.

ئۇ ۋاقىتلاردا ئۆيدە قىز بالا بولمىغاچقا ئۇكامنى بېقىش، ئوچاقنىڭ كۈلىنى ئېلىش قاتارلىق ئۆي ئىشلىرىنى قىلاتتىم. ئۇكام ئۇخلاپ قالغاندا كىتابلارنى ئوقۇۋالاتتىم. بالىلىقتا ئوقۇغان نەرسىلەر ئادەمنى تولىمۇ گۈزەل ھېسلا، ئارزۇ - ئارمانلار بىلەن قاناتلاندۇرىدىكەن. مۇھەممەت باغراشنىڭ «سەپداش»، ئابدۇرەھمان قاھارنىڭ «كەچۈر مېنى نازاكت»، نۇر روزىنىڭ «قىساس» قاتارلىق ئەسەرلىرىنى ئەڭ شېرىن بالىلىق ھېسسىياتىم بىلەن زادى قانچە قېتىم قايتىلاپ ئوقۇغىنىم ئېسىمدە يوق.

ئاشۇ ئەسەرلەرنى ئوقۇغاندىكى ھېسسىياتىم تا ھازىرغىچە سېغىنىشلىق ئەسلىمە بولۇپ، يۈرىكىمنىڭ چوڭقۇر قاتلىمىدىن ئورۇن ئالغان. ئېسىل ئەسەرلەرنى ئوقۇغان چاغلىرىمدا بىر خىل قايىللىق ھېسسىياتىم يۈرىكىمنى تېپىچەكلىتەتتى. ئاشۇ چاغلاردا مەنمۇ مۇشۇنداق ئېسىل ئەسەرلەرنى يازالايدىغان يازغۇچى بولالارمەنمۇ دەپ ئارزۇ قىلاتتىم. ن. ۋ. گوگولنىڭ «تاراس بولبا» ناملىق كىتابىنى ھېرىسمەنلىك ئىچىدە مەشىق دەپتىرىمگە قېرىنداش بىلەن بىر - بىرلەپ كۆچۈرۈپ چىقىشقا ئۇرۇنغان ۋاقىتلىرىم ھازىرمۇ ئېسىمدە. ئەپسۇس، ۋاقىت يار بەرمەي يېرىم يولدا توختاپ قالغانىدىم.

1989 - يىلى ئەختەم ئۆمەرنىڭ «قۇرتلاپ كەتكەن كۆل» پوۋېستى ئېلان قىلىنغاندا، شەنبە - يەكشەنبە كۈنلىرى جاڭگالدا مال باققاچ مالچى بالىلارغا ئوقۇپ بېرەتتىم. ئوقۇيمۇ دىكتور رادىئودا ئەدەبىي ئاڭلىتىش بېرىۋاتقاندا ئاۋازدا، تېخى ئەختەم ئۆمەرنىڭ قەشقەر خەلق رادىئو ئىستانسىسىدا ئەدەبىي ئەسەرلەرنى ئوقۇغاندىكى ئاۋازىنى دوراپ تۇرۇپ ئوقۇپ بېرەتتىم. مەن ئەختەم ئۆمەرنىڭ ئاۋازىنى دوراشقا ئۇستا ئىدىم. (ھازىرمۇ ھېلىھەم خېلى ئوخشىتىپ دوراپ قويىمەن.) مۇشۇ پوۋېستنى ئاڭلاش ئۈچۈن مال باقمايدىغان بالىلارمۇ بىزگە ئەگىشىپ جاڭگالغا چىقىۋالاتتى. ئەتراپىمنى چۆرىدەپ ئولتۇرۇشقان بالىلارنى كۆرۈپ تېخىمۇ



مېنىڭمۇ ئەدەبىياتتا قىرغىز تۇرمۇشىدىن ئايىغىم چىقىپ يېتىلىپ، پوۋېست - سېنارىيە ئىجادىيىتى بىلەن شۇغۇللاندىم. ھازىر كۆپرەك سېنارىيە يېزىش بىلەن مەشغۇل بولۇۋاتىمەن.

گۈلمېھرى تۇرسۇن: ئاشۇ سېنارىيىلىرىڭىزدىن بىرەرسىنى بىزنىڭ تىلغىمۇ تەرجىمە قىلمايمىز؟

ئابدۇرەھمان ئەزىز ئوغلى: ئۇيغۇرچىلاشتۇرۇپ دەڭ. سىز - بىز بىر ئاتنىڭ بالىلىرى، بىر يىلتىزنىڭ شاخلىرى، ھېچقاچانمۇ تەرجىمان ھاجەت ئەمەس. ئەگەر ئوقۇرمەنلىرىم ياقتۇرسىلا، قويۇق قىرغىز تۇرمۇشى ئەكس ئەتتۈرۈلگەن سېنارىيىلىرىمدىن بىرەرنى ئۇيغۇرچىلاشتۇرۇپ، پات ئارىدا مەتبۇئاتلارغا بېرىش ئويۇم بار.

گۈلمېھرى تۇرسۇن: شىنجاڭ پىداگوگىكا ئونۋېرسىتېتىدا ئوقۇۋاتقان چىغىمدا ئەدەبىياتنى جېنىمدىن ئەزىز بىلىدىغان بىر قىرغىز ساۋاقدىشىم ئەسەرلىرىڭىز توغرىلىق سۆزلەپ بېرەتتى. ئاڭلىشىمچە، بىر يىلى قىرغىز ئەدەبىياتى بويىچە تارقىتىلغان بىر مۇكاپاتنى ئالغىلى بارمىغانكەنسىز. ئۇ قايسى مۇكاپات ئىدى؟ نېمە سەۋەبتىن بارمىغاندىڭىز؟

ئابدۇرەھمان ئەزىز ئوغلى: ھەئە، ئېسىمدە. تۆت يىلچە بولدىغۇ دەيمەن. شىنجاڭدىكى قازاق، قىرغىز ئەدەبىياتى بويىچە بىرلىشىپ تارقىتىدىغان ئاپتونوم رايون دەرىجىلىك «دۆلدۈل» مۇكاپاتى ئىدى. بارمىغانلىق سەۋەبىم ئاددىي ۋە ئۆزگىچە. ئەسلىدە بۇ ماڭا كەلگەن بىر قېتىملىق زور شان - شەرەپ ۋە ئىپتىخار ئىدى. مەنمۇ بۇ شان - شەرەپكە تامامەن ئەرزىيىتىم. ئوتتەك قىزغىنلىقىم بىلەن ئۈرۈمچىگە بېرىپ مۇكاپاتنى ئېلىش ئويۇم بار ئىدى. ئەپسۇس، ماڭا ئۇقتۇرۇش قىلىنغاندا بۇغدايلىرىم تازا پىشىپ، ئورنىدىغان چاغقا توغرا كېپىقلىدى. مەن قاتنىشىدىغان يىغىن دەل 19 - ئىيۇندا ئېچىلىدىغان بولۇپ بېكىتىلگەنكەن. ھەقىقەتەن ئامالسىز قالدىم. ھەممىگە مەلۇم، جەنۇبىي شىنجاڭنىڭ دېھقانچىلىق رايونلىرىدا 19 - ئىيۇندا سەكراتتىكى بىتاپمۇ غەيرەت قىلىپ ئورمىلىققا ئۆمىلەيدىغان جىددىي قاتلاشچىلىق مەزگىل. بىر يىللىق تىرىكچىلىكنىڭ بەرىكىتى دەل

مۇشۇ نەچچە كۈنلۈك ئورمىغا باغلانغان بولىدۇ. قېقىلىۋاتقان بۇغدايلارنى ئورۇش، توشۇش، سىلكىپ قۇرۇتۇپ، يۇمشىتىش، سەلكنىگە سېلىپ چەشلەش، ئېڭىز ئورنىنى بىكارلاپ ئوسا قىلىش، قايتا قوناق تېرىش قاتارلىق ئىشلارنىڭ ھەممىسى مۇشۇ نەچچە ئون كۈن ئىچىدە تاماملىنىدىغان بولغاچقا، بۇ جىددىيچىلىكنى كۆزى بىلەن كۆرمىگەن كىشى تەسەۋۋۇر قىلالمايدۇ. كۈندۈز قىسقا كېلىپ، ئاخشىمى ئايدىڭلاردىمۇ ئىشلەيدىغان گەپ.

زىمىمىگە ئاتامنىڭ ۋە ئۆزۈمنىڭ - ئىككى ئائىلىنىڭ دېھقانچىلىقى يۈكلەنگەن. ئاتام ۋە ئاكام ھۆكۈمەت خىزمىتىدە، ئۆيدە ئانام يالغۇز، ئۆكلىرىم كىچىك، بۇنداق جىددىي قاتلاشچىلىقنىڭ ھۆددىسىدىن چىققۇچىلىقى يوق. بۇ ھالدا مەن مۇكاپات ئالمىمەن دەپ ئۈرۈمچىگە كەتسەم، ئانام ئېتىزلىقتا يالغۇز ئىشلەشكە مەجبۇر بولاتتى. ئورما دېگەن يالغۇز ئادەم قىلغىلى بولىدىغان دېھقانچىلىق ئەمەس. بىر ئادەم ئورۇلغان بۇغداي ئەنجىسىنى باغلاپ ئەكىلىپ بەرسە، بىر ئادەم ھارۋا ئۈستىگە ئېتىپ بەرسە، يەنە بىر ئادەم ھارۋا ئۈستىدە تۇرۇپ رەتلەپ باسسا ئاندىن بولىدىغان ئىش. ئادەم كۆپ بولغانسىرى ئىش ئاۋۇيدۇ، ئاز بولغانسىرى بىر كاندۇكتىن چىقالماي قىشلاپ قالىدىغان گەپ. يەرلىرىمىز ھەر يەردە، بىر تۇتاش رەتلەنمىگەچكە، شىمالىي شىنجاڭدىكىگە ئوخشاش كومبايندا غارقىراپ ئورما ئورنىدىغان شارائىت بىزدە يوق. ھەممە ئىشقا ئادەم كۈچى كېرەك. بۇ پەسىلدە ئالتە ياشلىق بالىغىمۇ ئۆزىگە يارىشا ئىش چىقىدۇ. ئىشقىلىپ قاتلاشچىلىق ھەممىمىزنى ئالدىرتىپ قويىدۇ.

ئويلاپ بېقىڭ، مەن ھاۋا تەڭشىگۈچلۈك يوغان، سالقىن زاللاردا ئولتۇرۇپ يىغىن تىڭشايمەن. ئۆزۈممۇ كۆرۈپ باقمىغان، بىر كۆرۈشكە ئارزۇ قىلغان داڭلىق شەخسلەر بىلەن بىۋاسىتە ئۇچرىشىمەن، پاراڭلىشىمەن. ئاشۇلار بىلەن بىر قاتاردا سەھنىدە قاتار تۇرۇپ كۆزەينەكلىك، سالاپەتلىك باھالىغۇچى - مۇتەخەسسسلەرنىڭ قولىدىن مۇكاپات بۇيۇمى ئالمىمەن. تۆۋەندە چاۋاكلار ياڭرايدۇ. ئاندىن دەبدەبىلىك سۆزلەر



بىلەن بىر - ئىككى ئېغىز تەسراتىمنى سۆزلەيمەن. چوقۇمكى، بۇلارنىڭ ھەممىسى مەن ئۈچۈن ئەڭ ئۈنۈملۈك ھاياجانلىق مەنۇتلار بولىدۇ. ئۆمرۈمدە پەقەت بىر كېلىدىغان قايتىلانغۇسىز دەقىقىلەر بوپقىلىشى مۇمكىن. دەل شۇ مەنۇتلاردا يىراق سەھرادا يالغۇز قالغان ئانام ئېگىزلىقتا دوڭغىيىپ تۇرۇپ باشقا تېرىدۇ، ئايالىم ھارۋىغا باسىدۇ. ئەمدىلا سۇ ئوتلىتىپ بەزلەپ قويغان بالام ئانىسى ھارۋا تامان ماڭسا ئەگىشىپ يىغلايدۇ. ئايالىم بىچارە بىر قولىدا بالىنى كۆتۈرۈپ، بىر قولىدا باشقا تېرىدۇ. ئانام بۇغداي ئەنجىلىرىنى يىغىپ كېلىپ ھارۋىغا ئاتىدۇ. ھارۋىدىكى ئەنجدە ئېگىزلىگەنسېرى ئانامنىڭ بويى يەتمەيدۇ. ئامال قىلىپ يەنە ئاتىدۇ. يەنە چېچىلسا يەنە ئاتىدۇ. پىزغىرىم - تومۇز ئاپتاپقا چىدىماي چىۋىن قورۇپ تۇرغان ئېشەك جانىۋار شۈك تۇرمايدۇ. ھارۋا لەپەڭشىپ، ئۈستىدىكى ئايالىم ئۆرە تۇرالمىدۇ. ئانام ئالقانلىرىنى قالقان قىلىپ پېشانىسىگە تۇتقانچە ئەتراپقا قارايدۇ. بىرەر ئارىسال ئادەمنىڭ كېچىلىشىنى، بىر چاي قاينام بولسىمۇ ياردەملىشىشىنى ئۈمىد قىلىپ قارايدۇ. ئەپسۇس! بۇ مەھەللە ھەممە ئادەم ئالدىراش، ئاتىدىن ئوغۇل، ئاكىدىن ئۇكا خاپا بولىدىغان چاغ ئەمەس. ئانامغا ھېچكىم كۆرۈنمەيدۇ. ئاندىن ئۈمىدسىزلىك بىلەن ئېغىر ئۇھ تارتىپ يەنە ئاۋۇماس ئىشقا مەشغۇل بولىدۇ. بىلەمسىز، ئاشۇ «ئۇھ» تىن ئالەمچە مەنە چىقىدۇ. ماغدۇرى كېتىپ، ئېغىرلاشقان پۇتلارنى گىلىدىڭشىتىپ سۆرەپ يۈرۈپ ئىشلەش ئۇلارغا ئېغىر كېلىدۇ. بىزدە يېشى 80-90 دىن ئاشقان بوۋاي - مومايلارمۇ ئېتىز - ئېرىق قىرلىرىدا قۇرتتەك مەدىرلايدۇ. تىرىكچىلىك، تۇرمۇش، ھاجەتمەنلىك ئۇلارنى ساناقلىق كۈنى قالغان چاغدىكى ئازغىنە ئارام ئېلىش ئىمتىيازىدىن، ھۇزۇر - ھالاۋەتتىن مەھرۇم قويغان.

يەنە ئويلاپ بېقىڭ، ئانام بىلەن ئايالىم بىر ئادەمنىڭ يوقلۇقى تازا بىلىنىپ ھارغان، تالغان، ئۇسساپ لەۋلىرى قۇرۇپ گەز باغلاپ، يۈز - بويۇنلىرى كۆيۈپ، گەجگىلىرى تەرلەپ، ياغلىقلىرى چۈۈۋۈلۈپ، چاچلىرىغا سامان - ئەخلەتلەر چاپلىشىپ

ئىشلەۋاتقاندا بىرىنچى سىنىپتا ئوقۇۋاتقان قىزىم مەكتەپتىن چۈشلۈك دەم ئېلىشقا كېلىپ ئېتىزلىقتا پەيدا بولىدۇ. ئايالىم ئېيتقۇسىز دەرىجىدە خۇشھال بوپكىتىدۇ. چۈنكى ئۇ دۇنيانىڭ گۈزەللىكى ئۈچۈن بىر پەرىشتە تۇغقان. مۇشۇ پەرىشتە - قىزى ھازىر تازا ئەسقاتىدۇ. ئاۋۇ يىغلاپ، ئۇنى پۈتۈپ كەتكەن ئۇكىسىنى پەقەت بەش مەنۇتلا بەزلەيدۇ. بۇ پۇرسەتتە ئايالىم بىلەن ئانام ۋاقتىنى چىڭ تۇتۇپ، يۈگۈرگەندەك قىلىپ ئىشلىۋالىدۇ. پەقەت بەش مەنۇت! بەش مەنۇتتا پەقەت ھارۋىغا ئون قۇچاقلا ئەنجدە ئالغىلى بولىدۇ. شۇنداقتمۇ ئايالىم ئالەمچە خۇشھال. چۈنكى ئەمدىلا ئالتە ياشقا كىرگەن قىزى چۆگۈندەك بويى بىلەن كارغا كەلگەن. پەقەت بەش مەنۇت بولسىمۇ ئانىسىنىڭ پۇتىغا پۇت، قولىغا قول بولغان. بۇنىڭدىن ئايالىمنىڭ ئاغزى يېڭى ئاشقا تەگكەندەك خۇشھال. ھەئە! مۇشۇنداق ئادەمگە زار بولۇپ تۇرغان گەزدە قولى بەش مەنۇت بولسىمۇ سوۋۇتقان بالا ئەلۋەتتە ئانا ئۈچۈن يېڭى ئاش! بولغاندىمۇ جەننەتتىن چىققان يېڭى ئاش!

بۇنداق چاغدا ئانا تېخىمۇ خۇشھال، چۈنكى ئۇنىڭ نەۋرىسى كارغا كەلدى. ئېتىزلىققا كېلەردە يوغان چەينەككە مۇزدەك سۇنى ئېلىپ، نەچچە ئېرىق، نەچچە قىرنى ئاتلىغىچە يىقىلىپ - قوپۇپ چەينەكتىكى سۇنىڭ يېرىمى قالىسىمۇ، يۈز - كۆزى تەرلەپ يۈندىدەك بوپكەتسىمۇ، پوكاندەك ئېسىلىپ، ھاسىراپ كەتسىمۇ ئىسسىقتا قىيىنلىپ ئىشلەۋاتقان ئانىسى ۋە مومىسىغا بولغان بىر سەبىي مۇھەببەتنىڭ تۈرتكىسىدە كۈچ ئۇلاپ يۈگۈرۈپ يېتىپ كەلدى. ئانام قىزىمنىڭ قولىدىكى چەينەكنى ئالدى. ئاز قالغان سۇنى پىيالىگە قۇيۇپ، گەز باغلاپ كېسىلىپ، ئېغىزىنى چوڭراق ئېچىشىمۇ ئىمكان بەرمەيۋاتقان لەۋلىرىگە ئاپاردى. مۇزدەك سوغۇق سۇ پۈتۈن بەدىنىنى يايىراتتى. ئەتىگەندىن بېرى تارتقان جەبىر - جاپا، مۇشەققەتلىرى پەقەت بەش مەنۇت بولسىمۇ ئۈنۈملۈك، ھاردۇقى چىقتى. چېرىدە كۈلكە پارلىدى. بۇ خىل كۈلكىنىڭ تەپتىدىن ئاۋۇ چوققىسىدا يەر - جاھاننى قىزدۇرۇۋاتقان كۈنمۇ خىجىل! ئاناممۇ، ئايالىمۇ ئالەمچە خۇشھاللىقى بىلەن، چوڭقۇر مېھىر -



قەسەمكى، ئانىنى رازى قىلىشتىن، قولغا قول، پۇتغا پۇت بولۇشتىن، ئەڭ جىددىي پەيتتە جاپاكەش ئاتا-ئاناڭغا، ۋاپادار، مېھىر-مۇھەببەتلىك ئايالڭغا ھەمراھ بولۇشتىن، تايانچ-تىرىك بولۇشتىن، ئۇلارنىڭ دۇئاسىنى ئېلىپ، مەمنۇنلۇققا ئېرىشىشتىن ئارتۇق مۇكاپات بولماس! مۇكاپات ئالغۇچە تېشىمغا قارىساڭ گالىستۇك تاقىلىپ، شىم-كاستۇمىڭ قىرلانغان، ئىچىڭدە بولسا مېڭىر خۇدۇك. ئاشۇ مۇكاپاتلانغان ئەسىرىڭدە يازغاندەك ئاڭغا ئىگە ئادەم بولالدىڭمۇ؟ ئاتا-ئاناڭ ھازىر نېمە ئىش قىلىۋاتىدۇ؟ قانداق ھەرەجلەرنى تارتىۋاتىدۇ؟ دېگەنلەرنى ئويلىساڭ ئىختىيارسىز بېشىڭ چۈشۈپ كېتىدۇ، يىغىن ئەھلىگە ئېچىلىپ قارىيالماسەن، ئازادە پاراڭلىشالماسەن، ھەرىكىتىڭ قولاشمايدۇ. چۈنكى ئىچىڭدە كىشىگە تىنالماس، ئاشكارا قىلالماس دەردىڭ بار! قورۇنمىسەن، خيالچان بوپقالمىسەن. ئەتراپىڭدىكىلەر غەمىسىز، خۇشال-خۇرام پاراڭلىشىدۇ. قىزغىن پىكىرلىشىدۇ. چۈنكى ئۇلار كاماندروپكا دېگەن بىر نەرسىنى ئېلىۋالسا بولىدۇ. باشقا قىيىنچىلىقى يوقتەك. سېنىڭ كاماندروپكاڭمۇ يوق، شۇڭا سەنلا قىزغىن بولالماسەن، خۇشال بولالماسەن. ئاندىن چاقماق تېزلىكىدە كالاڭغا مۇنداق بىر ئوي كېلىدۇ: «ئانا، جېنىم ئانا، ۋۇجۇدۇڭغا پۈتۈلگەندىن تارتىپ تاكى ھازىرغىچە بالام دەپ ئېغىرچىلىقىمنى كۆتۈرۈپ، جاپايىمنى تارتساڭ، ئەمدى كىچىكىڭنى راھىتىمنى كۆرۈپ باقىدىغان چاغدا قولۇڭنى سوۋۇتالمىسام، ئانا، ئاۋۇ قىردا بىردەم ئولتۇرۇۋالە، مەن قىلىۋېتەي دېيەلمىسەم، ئۇسسۇدۇڭمۇ، سۇ ئىچەمسەن دەپ سورىيالمىسام، چارچىغان ۋاقتىڭدا ھارۋىنىڭ كىچىكىڭنى سايىسىدا ئىككى مېنۇت قورساق ئەستەزلىگەچ خۇشال پاراڭلارنى سېلىپ، كۆڭلۈڭنى ئاۋۇندۇرالمىسام مەن قانداق ئوغۇل بولاي؟! يەتتە قېتىم ھەرەمگە يۈدۈپ ئاپىرالمىساممۇ، يەتتە كۈنلۈك قاتلاڭچىلىقتا، جىددىيچىلىكتە سەن بىلەن بىرگە بولاي، ئېغىرىڭنى قولۇڭدىن، پۇتلاشقاننى يولۇڭدىن ئالاي! ئاتا-ئانىسىنىڭ ھالىغا يەتمەيدىغان يالتىراق يازغۇچى، قۇرۇق سۆلەت زىيالىي بولغاندىن كۆرە ياخشى ئوغۇل بولاي! ئەڭ ئۇلۇغ، ئەڭ مۇقەددەس مۇكاپاتنى

مۇھەببىتى بىلەن ئالتە ياشلىق ئوماق قىزىمنىڭ پېشانىسىگە، مەينەت بوپكەتكەن يۈزىگە سۆيۈپ قويغۇسى كېلىدۇ. ئەمما ۋاقىت قىس، قىزىنى، نەۋرىسىنى ئەركىلىتىپ سۆيۈپ ئولتۇرىدىغان چاغ ئەمەس. شۇڭا بەش مېنۇت بولسىمۇ پۇرسەتنى تۇتۇپ ئىشلىۋالدى. دە، بۇ سۆيۈش كەچكە نېسى قالدۇ. . . بەش مېنۇت تېزلا توشۇپ، قىزىم ئۆزىگە ئەگىشىپ يىغلاۋاتقان سىڭلىسىنى گوللاپ رەسىملىك كىتابتىن بىرنى تۇتقۇزىدۇ. دە، بوغچىسىنى ھاپىشلاپ ئېتىزدىن ئاستا-ئاستا يىراقلىشىدۇ. . .

ئىشلار ئەنە شۇنداق. ئاخشىمى ئانام بىلەن ئايالىم تېخى ئىشى تۈگىمىگەن چالا ئېتىزنى تاشلاپ، ھارغىن قەدەملەر بىلەن ئۆيگە بارغاندا ئەتراپ قېلىن تۈن پەردىسىگە ئورۇلىدۇ. قىزىم ئىشلەۋاتقان تاپشۇرۇقنىڭ ئۈستىگەلا پېشانىسىنى قويۇپ، دۈم يېتىپ ئۇخلاپ قالغان. قەلىمىنىڭ مەڭزىگە يېتىپ تۇرغىنىمۇ سەزمەي قالغان. ئايالىم ھارغان-ئاچقىنىغا قارىماي تۆشەك راستلاپ قىزىمنى ئوڭشاپ ياتقۇزىدۇ. ئاندىن قولچىراغنى ياندۇرۇپ، قولاق-مېڭىنى يەپ كەتكۈدەك ۋارقىرىشىپ تۇرغان مال-ۋارانغا كەچلىك يەم-خەشەك تۆكىدۇ. كەچلىك تاماقنى يېمەيلا، كىيىملىرىنى سالمايلا قىزىمنىڭ يېنىغا يانپاشلايدۇ. پەقەت مۇشۇ ۋاقىتتا ھېلىقى نېسى قالغان سۆيۈشكە ۋاقىت چىقىدۇ. بۇ راھەتلىك سۆيۈشتىن، بىر كۈنلۈك ئېغىر ئەمگەكتىن بوشاشقان ئايالىم ئاستا-ئاستا كۆزى ئۇيقۇغا كېتىدۇ. ئاناممۇ شۇنداق. چىنىگە نان چىلاپ قويغان چاينىڭ يېرىمى ئىچىلىپ، يېرىمى قالغان. يانپاشلىغان جايدىلا تۆشەككە كىرمەي ئېغىر ئۇيقۇغا پاتقان. . .

مۇشۇنداق چاغدا مەن قايسى ۋىجدانم، قايسى غۇرۇرۇم بىلەن مۇكاپات ئالغىلى كېتەلەيمەن؟ قايسى كۆرەڭلىكىم بىلەن يىغىن زالىدا ھەيۋەت-سالاپەت بىلەن ئولتۇرالايمەن؟ قايسى نوچىلىقىم بىلەن مەغرۇر تۇرۇپ مۇكاپات بۇيۇمى تۇتقان ھالەتتە چىراغلار چاراسلاۋاتقان فوتو ئاپپاراتلار ئالدىدا تىك تۇرالايمەن؟ قايسى يۈزۈم بىلەن يەنە دەبدەبىلىك قۇرلارنى تىزالايمەن؟! قوي، بۇنداق يالتىراق يازغۇچى بولۇشنى خالىمايمەن! خۇدا ھەققىدە



سېنىڭ ئاپتاپ پارلىغان چېرىڭدىن ئالاي...!» (سۈكۈت) گۈلمېھرى تۇرسۇن: يېزىقچىلىق ھاياتىڭىزدا بىر كەلگەن شان - شەرەپكە ئائىل بولۇشتىن باش تارتقىنىڭىزدا كۆڭلىڭىز يېرىم بولغاندۇ؟ ئابدۇرەھمان ئەزىز ئوغلى: شۇنداق بولىدىكەن. لېكىن كەيپىياتىم ياخشى بولدى. ئانام يالغۇز تاشلىنىپ قالمىدى. ئايالىم يۆلەكسىز قالمىدى. شۇ كۈنلەردە بىز ئىنتايىن قىزغىن ئىشلىدۇق. گۈلمېھرى تۇرسۇن: ھوسۇل مول بولغاندۇ؟ (كۈلكە) ئابدۇرەھمان ئەزىز ئوغلى: ھەئە. خۇدا ھوسۇلنىڭ بەرىكىتىنى نىيەت - ئىقبالىمىزغا قاراپ بېرىدۇ! گۈلمېھرى تۇرسۇن: ھېلىقى قىرغىز ساۋاقداشم سىزنى يېقىندىن بېرى ئۇيغۇر ئەدەبىياتى بىلەن بوپكىتىپ، قىرغىز ئەدەبىياتىغا كۆڭۈلشەندى دەپ ئاغرىنىپ بەرگەندى. مۇشۇ پۇرسەتتە كۆڭلىڭىزنى چۈشىنىۋالساق. ئابدۇرەھمان ئەزىز ئوغلى: قىرغىز ئەدەبىياتىغا كۆڭۈلشەندى دېگەننى سەل ئارتۇق بوپقايتۇ. مەندە قىرغىز ئەدەبىياتىنىڭ ئوتىدا كۆيۈپ، سۈيىدە ئاقىدىغان، تۈن ئۇيقۇمنى تۆتكە بۆلىدىغان ئوتتەك قىزغىنلىق بار دەپ ھەر ۋاقىت ئۆزۈمگە ئىشىنىمەن. يېقىنقى ئۈچ - تۆت يىل مابەينىدە قىرغىز ئوقۇرمەنلىرىمنى ئۈمىدىسىز قالدۇرغىنىم راست. بۇ ھەقتە ئۈزۈلدۈرمەي كېلىۋاتقان تېلېفون ۋە خەت - چەكلەر مېنى ھەقىقەتەن خىجىل قىلىپ قويدى. بىراق، قىرغىز تىلىدا يېزىشنى ئەسلا توختاتمىدىم. خۇدا بۇيرۇسا، قىرغىز ئوقۇرمەنلىرىمگەمۇ جەزمەن يېڭى ئىجادىيەتلىرىمنى تەقدىم ئېتىشكە تىرىشىمەن. گۈلمېھرى تۇرسۇن: بايا سىز «يالتىراق يازغۇچى» دېگەن ئاتالغۇنى ئىشلەتتىڭىز. بۇ شۇنداقلا توغرا كېپىقالغان ئاتالغۇمۇ، بۇرۇندىن بارمىدى؟ ئابدۇرەھمان ئەزىز ئوغلى: يېقىن ئەتراپتا بوي - بەستى سۇۋادان تېرەكتەك ئۈچ - تۆت ئوغلى بار بىر يېقىنىم بولىدىغان. مەھەللە - كوئىلاردا تىجارەت بىلەن ھەپىلىشىپ يۈرۈيدۇ. مەيلى تىجارەت قىلسۇن،

مەيلى بىكار كوچا چىڭدىسۇن، قېرى ئانىسىنىڭ ئىشى - كۈشلىرىنىڭ ھەممىسىنى سىرتتىن ئىشلەمچى ئەكىرىپ قىلدۇرىدۇ. موماي تامغا يۆلىنىپ ئولتۇرغىنىچە ئىشلەمچىلەرنىڭ ئىشلىشىنى كۆزىتىدۇ. ئىش - كۈشلىرى ۋاق - قەرەلىدە تۈگىسىمۇ، پەرزەنتلىرىنىڭ مېھرىدىن كۆڭلى سۇ ئىچكەنلىك بىلىنمەيدۇ. مېنىڭ قارىشىمچە، ئۇششاق - چۈششەك ئىشلار بولسىمۇ بالا - چاقىلىرى ئۆزى قىلىپ بەرگەنگە نېمە يەتسۇن! خەق دېگەن ئاتا - ئاناڭنىڭ كۆڭلىنى ئىزدەپ ئەمەس، يانچۇقۇمىدىكى پۇلنى كۆزلەپلا ئىشلەيدۇ. بالىلىقنى يەتكۈزۈش، قول سوۋۇتۇش ئۈچۈن ئەمەس، بىر كۈنلۈك مۆھلەتنى تۈگىتىپ، كۈننى كەچ قىلىش ئۈچۈن ئىشلەيدۇ. پۇلغا مەدىكار ياللاپ ئاتا - ئاناڭنى يەتتە قات كۆرىپكە چىقىرىپ قويۇش بىلەن، ئۆزۈڭ گۇڭۇر - مۇڭۇر موڭداشقاچ ئىشلەپ بەرگەننىڭ خاسىيىتى، پەرقىنى ئاتا - ئاناڭنىڭ شۇ مەنۇتلاردىكى خۇرسەنلىكى، مەمنۇنلۇق چېھرى، رازىمەنلىك كۆز نۇرلىرىدىن سېزىۋالالايسىن. مەن ئاشۇنداق بالىلارغا «يالتىراق بايۋەچچە» دەپ ئات قويۇپتىكەنمەن. ھازىر بۇ ئاتالغۇ چىقىپ قالدى. گۈلمېھرى تۇرسۇن: «شىنجاڭ مەدەنىيىتى» ژۇرنىلىدا سىزنىڭ «ئىگىسىنى تاپالمىغان بەتنام» ناملىق ئەسىرىڭىز ئېلان قىلىنغاندا مەيلى ئالىي مەكتەپلەردە بولسۇن، مەيلى جەمئىيەتتە بولسۇن خېلى زور تەسىر پەيدا قىلغانىدى. ماقالىڭىزدا ئوغۇللارنىڭ ۋىجدانى مەسئۇلىيىتىنى چىڭ يەردىن تارازلاپ دەڭسىگەندىڭىز. بۇ ئەسىرىڭىز قىزلارنىڭ ئوغۇللارنى، ئاكىلارنى چۈشىنىش ۋە ئىشىنىشىنى ئىلگىرى سۈرۈپ، ياشلارنىڭ ئۆز مەسئۇلىيىتى ھەققىدە ئويلىنىش قىزغىنلىقىنى قوزغىغانىدى. ئەينى چاغدا مەنمۇ بۇ قىزغىنلىققا ئىشتىراك ئېتىپ «گۆھەر زادى كىمگە تەئەللۇق؟» دېگەن ماقالىنى يېزىپ مەزكۇر ژۇرنالنىڭ 2007 - يىل 1 - ساندا ئېلان قىلدۇرغانىدىم.

ئابدۇرەھمان ئەزىز ئوغلى: توغرا، شۇ مەزگىلدە «گۆھەر زادى كىمگە تەئەللۇق؟» دېگەن ماقالىڭىزنى قايتا - قايتا ئوقۇدۇم. نۇرغۇن ياشقا ئوخشاش مەنمۇ ھاياجانلاندىم. ئەمما بىزدىكى ئەڭ

سېنىڭ ئاپتاپ پارلىغان چېرىڭدىن ئالاي...!» (سۈكۈت) گۈلمېھرى تۇرسۇن: يېزىقچىلىق ھاياتىڭىزدا بىر كەلگەن شان - شەرەپكە ئائىل بولۇشتىن باش تارتقىنىڭىزدا كۆڭلىڭىز يېرىم بولغاندۇ؟ ئابدۇرەھمان ئەزىز ئوغلى: شۇنداق بولىدىكەن. لېكىن كەيپىياتىم ياخشى بولدى. ئانام يالغۇز تاشلىنىپ قالمىدى. ئايالىم يۆلەكسىز قالمىدى. شۇ كۈنلەردە بىز ئىنتايىن قىزغىن ئىشلىدۇق. گۈلمېھرى تۇرسۇن: ھوسۇل مول بولغاندۇ؟ (كۈلكە) ئابدۇرەھمان ئەزىز ئوغلى: ھەئە. خۇدا ھوسۇلنىڭ بەرىكىتىنى نىيەت - ئىقبالىمىزغا قاراپ بېرىدۇ! گۈلمېھرى تۇرسۇن: ھېلىقى قىرغىز ساۋاقداشم سىزنى يېقىندىن بېرى ئۇيغۇر ئەدەبىياتى بىلەن بوپكىتىپ، قىرغىز ئەدەبىياتىغا كۆڭۈلشەندى دەپ ئاغرىنىپ بەرگەندى. مۇشۇ پۇرسەتتە كۆڭلىڭىزنى چۈشىنىۋالساق. ئابدۇرەھمان ئەزىز ئوغلى: قىرغىز ئەدەبىياتىغا كۆڭۈلشەندى دېگەننى سەل ئارتۇق بوپقايتۇ. مەندە قىرغىز ئەدەبىياتىنىڭ ئوتىدا كۆيۈپ، سۈيىدە ئاقىدىغان، تۈن ئۇيقۇمنى تۆتكە بۆلىدىغان ئوتتەك قىزغىنلىق بار دەپ ھەر ۋاقىت ئۆزۈمگە ئىشىنىمەن. يېقىنقى ئۈچ - تۆت يىل مابەينىدە قىرغىز ئوقۇرمەنلىرىمنى ئۈمىدىسىز قالدۇرغىنىم راست. بۇ ھەقتە ئۈزۈلدۈرمەي كېلىۋاتقان تېلېفون ۋە خەت - چەكلەر مېنى ھەقىقەتەن خىجىل قىلىپ قويدى. بىراق، قىرغىز تىلىدا يېزىشنى ئەسلا توختاتمىدىم. خۇدا بۇيرۇسا، قىرغىز ئوقۇرمەنلىرىمگەمۇ جەزمەن يېڭى ئىجادىيەتلىرىمنى تەقدىم ئېتىشكە تىرىشىمەن. گۈلمېھرى تۇرسۇن: بايا سىز «يالتىراق يازغۇچى» دېگەن ئاتالغۇنى ئىشلەتتىڭىز. بۇ شۇنداقلا توغرا كېپىقالغان ئاتالغۇمۇ، بۇرۇندىن بارمىدى؟ ئابدۇرەھمان ئەزىز ئوغلى: يېقىن ئەتراپتا بوي - بەستى سۇۋادان تېرەكتەك ئۈچ - تۆت ئوغلى بار بىر يېقىنىم بولىدىغان. مەھەللە - كوئىلاردا تىجارەت بىلەن ھەپىلىشىپ يۈرۈيدۇ. مەيلى تىجارەت قىلسۇن،



ھالىتىنى تاماشا قىلىپ تۇردىڭىزمۇ ياكى ئاستا ئۆزىڭىزنى چەتكە ئالدىڭىزمۇ؟ سىڭلىڭىز دېمەتلىك ناتونۇش قىزلارنىڭ ئاللىقانداق نازۇك جايلىرى ئېچىلىپ قالغىنىنى كۆرسىڭىز ئەسكەرتىش بېرىپ كېتىپ قالدىڭىزمۇ ياكى يوشۇرۇن كۆزىتىپ ھۇزۇرلاندىڭىزمۇ؟ سىزدىن چوڭراق ياكى ياشىنىپ قالغان بىر كىشى ئالدىڭىزدا مەلۇم قىيىن ئىشتىن بىرنى قىلالماي قىيىنلىۋاتقاندا لىككىدە قويۇپ ياردەم قىلدىڭىزمۇ ياكى مۇناسىۋەتسىز ئىشلارغا چىنىڭىزنى ئۇپراتماي ئالچىسىپ ئولتۇرۇۋەردىڭىزمۇ؟...

مەسئۇلىيەت بولسا تېخىمۇ ۋەزىنى ئېغىر ئۇقۇم. ئۇ، بىر ئادەمنىڭ ئادەمىيلىكىنى نامايان قىلىدىغان بىر خىل روھىي تۇيغۇ. ئۇ، ۋىجدان بىلەن بىرلىشىپ يۈكسەك ئۇلۇغلۇق - بۈيۈكلۈكنى ھاسىل قىلىدۇ. بىزدە خەقنىڭ ۋىجدانى، ساپاسىنى دەڭسەپ باھالايدىغان ئەقىل يەتكىچە، ئەمما مەسئۇلىيەت ئۆزىمىزدىن ئىزدەيدىغان ئەقىل كەم. بىر سۆز بارغۇ، «پېشانەڭنى سىلاپ باق» دەيدىغان! كۆپىنچە ھالدا بىز «پېشانىمىزنى سىلاپ» باقمايمىز. ئەرلەر قىز - ئاياللىرىمىزنىڭ تاپتىن چىقىپ كەتكىنىنى سۆزلىسە غەزەپتىن «ۋىجدانى قايناپ»، گۈرەن تومۇرلىرى كۆپۈپ، چىشلىرى غۇچۇرلاپ، كۆزلىرىدىن ئوت چاقىنىدۇ. ئۆزىنى ۋىجدانى، غۇرۇرى كۈچلۈك، مەيدىسىنىڭ ئەر كەك تۈكى بار ئوغۇلبالا دەپ سانايدۇ. ھەممە مەسئۇلىيەتنى، گۇناھنىڭ يوغىنىنى، توقى - لەنەت، يامان ئاتنىڭ ئەڭ يامىنىنى قىز - سىڭىللىرىغا دۆڭگەپ، يەتكىچە ئاغرىنىدۇ، قىيىدايدۇ، ئەمما ئۆزىنى تاختىۋېشىغا ئېلىپ قويۇپ، قىلغۇلۇقنى قىلىۋېرىدۇ. نەتىجىدە ھەممە ئىش نىيەتكە يارىشا بولۇپ، «ۋىجدانى قايناپ»، ئاغرىنىپلا ئۆتۈش ئۈدۈم بوپقالىدۇ... شۇڭا مەن «ئىگىسىنى تاپالمىغان بەتنام»دا، سىز «گۆھەر زادى كىمگە تەئەللۇق؟» تا يازغاندەك، ئوغۇللار ئۆزىگە ھەم باشقىلارغا ئىگە بولۇش، قىز - سىڭىللىرى قىزلىق ئىپتىتىنىڭ مۇقەددەس - ئۇلۇغلۇقىغا شەكسىز ئىشىنىش، يىگىتلەر قىزلارنى سىڭىلىسىدەك كۆرۈپ ئاسراش، قىزلار يىگىتلەردىن ئاكىسىدىن تەپ

ئاجىز ھالقا مۇشۇ ھاياجان بولۇۋاتامدۇ؟ ئاشۇ ماقالىڭىزنى ھاياجانلىنىپ ئوقۇغان كىشى قانچىلىك، تەپەككۈر بىلەن ئوقۇغان كىشى قانچىلىك، بۇ نائىنىق. تالانتلىق، ھەق سۆزلۈك ئوبزورچىمىز يالقۇن روزى ئاكا ئېيتقاندا: ھاياجان تىپىدىكى خەلق ئەمەس، تەپەككۈر تىپىدىكى خەلق بولغان بولساق، مۇشۇنداق يازما - ئەسەرلەرنى توپا بېسىپ، غېرىبىسىنىپ سارغايمايدۇ.

«گۆھەر زادى كىمگە تەئەللۇق؟» ناملىق ماقالىڭىزنى غەيرىي زامانۋىلىشىش دولقۇنىدا تۇنجۇقۇۋاتقان، ئۆزى ھەققىدە ئويلىنىشنى ئەستىن چىقىرىپ، نېمىلەرگىدۇر ئالدىراش چىپىپ يۈرگەن مىڭلىغان، ئونمىڭلىغان بىغۇبار، پەرىشتە سۈپەت ھەمىشەمىزنىڭ توختام سۈدەك مەنئىي دۇنياسىغا تاشلانغان «گرانات» دېيىشكە بولىدۇ. بۇ ماقالە قىز - سىڭىللىرىمىزغا كۆڭلىمىزدە ئويلىغانلىرىمىزنى، نازۇك تېمىلاردىكى ئۈگۈت - نەسەپتلىرىمىزنى قانداق يەتكۈزۈشنى بىلەلمەي، قاتمال ئەنئەنە ئىچىدە ئوڭايىسىزلىنىۋاتقان چاغدا دەل ۋاقتىدا يېزىلغان؛ بىزلەر بالىلىرىمىزغا دېيەلمىگەننى، دېيىشكە ئىمكانىيەت ۋە پۇرسەت بولمىغاننى چوڭقۇر مەزمۇنلۇق، ئۆتكۈر مەنىلىك، ئوبرازلىق ۋە تەسىرلىك قىلىپ قىزلىرىمىزنىڭ، سىڭىللىرىمىزنىڭ نازۇك روھىي دۇنياسىغا، مەنئىيىتىگە دەل ۋاقتىدا يەتكۈزۈپ بەكمۇ ياخشى تەسىر پەيدا قىلدى.

ھازىر ۋىجدان، مەسئۇلىيەت دېگەن ئاتالغۇلار بۇرمىلىنىپ، ئەرزانىلىشىپ بېرىۋاتىدۇ. ئۇنداقلا، ۋىجدان دېسە، «ئەر كەكلىكى تۇتۇپ»، «ۋىجدانى قايناپ»، كىمدۇر بىرسىنىڭ ئاغزى - بۇرنىنى ماكچايتىپ، قان ئاققۇزالمىغاننى، ئاچچىقىغا پايلماي پىچاق كۆتۈرەلمىگەننى ئاتايدىغان بولۇشۇۋاپتۇ. ۋىجداننى ئەڭ ئەقەللىي، ئەڭ ئاددىي ھادىسىلەردىن بايقاپ باقساق، ۋىجداننىڭ نېمە ئىكەنلىكىنى چۈشىنىشكە ئىمكان توغۇلىدۇ. مۇنداق بىر سوئالغا جاۋاب بېرىپ باقايلى: بىرەرسى بىرەر موھتاجلىق ياكى ئاللىقانداق بىر سەۋەبلەر بىلەن سەتلىنىپ، ھاقارەتلەندى. سىز شۇنى كۆرگەندە ئەگەر بۇ ئەھۋالنى توسۇشقا ئىمكانىيەت يار بەرمىگەن ئەھۋالدا ھاقارەتكە ئۇچرىغۇچىنىڭ ئوڭايىسىز



ھەقىقەتەنمۇ «ئۇزۇندىن بېرى بىزنىڭ ئوقۇرمەنلىرىمىز نۇقسانسىز، كەم - كۈتسىز يارالغان پېرسوناژلارغا كۆنۈپ كەتتى. بىزدىكى خېلى كۆپ ئەسەردە پېرسوناژلارنىڭ پېشانىسىگە ئىجابىي، سەلبىي دېگەن تامغىلا بېسىلىپ، ياخشىلار نۇقسانسىز ياخشى، يامانلار پەقەت يامانلا بويىكەلدى. ئىنسان تەبىئىتى ئاز ئىپادىلەندى.» مەنە ئاددىيلىشىپ، پېرسوناژلار خاراكتېرى ئىككى قۇتۇپقا بۆلۈۋېتىلدى. بۇنىڭ تەسىرىدە ئوقۇرمەنلەرنىڭ بەدىئىي دىئىمۇ ئاستا - ئاستا ئىككى قۇتۇپقا بۆلۈنۈشكە باشلىدى. ئەدەبىياتتىكى مۇھەببەت - نەپرەت خۇددى خىش قېلىپىدەك بىر خىل قېلىپقا بېكىپ قېلىشقا يۈزلەندى. (ئەلۋەتتە مېنىڭ يازغانلىرىمۇ بۇ خىل ھالەتتىن خالىي ئەمەس.) يازغۇچى نۇرمۇھەممەت توختى ئاكا ئەدەبىياتتىكى كونا ئەندىزىنى بۇزۇپ تاشلاپ يېڭىچە بىر خىل بىلەن مېڭىپ، يول ئىچىدىن يېڭى بىر چىغىرنى تاپتى.

گۈلپېھرى تۇرسۇن: «شىنجاڭ مەدەنىيىتى» ژۇرنىلىنىڭ بۇ يىللىق 4 - ساندا «سەھرالىق ئاتا» ناملىق پوۋېستىڭىز ئېلان قىلىنغاندىن كېيىن جەمئىيەتتە تەسىرى كۈچلۈك بولدى. خاتالاشمىسام، بۇ پوۋېستىڭىز ئىلگىرى «شىنجاڭ مەدەنىيىتى» ژۇرنىلىنىڭ 2007 - يىل 5 - ساندا ئېلان قىلىنغان «ئوغلۇمنىڭ ئۆيى» ناملىق ھېكايىڭىز ئاساسىدا راۋاجلىنىپتۇ، شۇنداقمۇ؟

ئابدۇرەھمان ئەزىز ئوغلى: شۇنداق.

گۈلپېھرى تۇرسۇن: قانداقسىگە پوۋېست قىلىپ ئۆزگەرتىپ يېزىشنى ئويلىنىپ قالدىڭىز؟

ئابدۇرەھمان ئەزىز ئوغلى: «ئوغلۇمنىڭ ئۆيى» ناملىق ھېكايەم تەھرىراتقا ئەۋەتىلگەندە مەزكۇر ژۇرنالنىڭ ئالىي مۇھەررىرى قۇربان مامۇت ئاكا ئەسىرىمدىن ئانچە رازى بولمىدى. «خام بوپقايتۇ، تولغىقى پىشماپتۇ، تىلىدا كېسەل جۈملە كۆپ، قايتا ئىشلەڭ» دەپ قايتۇرۇۋەتتى. قايتا ئىشلەپ ئەۋەتسەم ھېكايەم ئېلان قىلىندى، ئەمما قۇربانكام يەنىلا بۇ ھېكايەدىن دېگەندەك رازى ئەمەسلىكىنى ئېيتىپ: «ئۇكام، ھېكايىڭىزنىڭ خۇددى ئاخىرى باردەك، بىر جايلىرى چالا قېلىۋاتقاندەك تۇيغۇ

تارتقاندەك تەپ تارتىش، يىگىتلەر مەيدىسىدىكى بىر تۇتام تۈك - مويغا ئەمەس، ۋىجدانىدىكى مەسئۇلىيىتىگە ئىشىنىش، قىزلار بىر مۇقەدەس ئېتىقادنىڭ كۈچ - ھەيۋىسىدىن ئەيمىنىپ بۈيۈك بايلىق - قىزلىق ئىپىتى - «گۆھەر» نى ساقلاشنى ۋىجدانەن پىكرى ئاڭغا ئايلاندۇرالىسا، ھەممە ئىش ئۆز رىئىتىدا يۈرگەن بۇلار ئىدى!...»

گۈلپېھرى تۇرسۇن: ئۇستاز يازغۇچى نۇرمۇھەممەت توختى ئاكانىڭ «شوپۇر ئېيتقان ھېكايە» ناملىق ھېكايىسى «شىنجاڭ مەدەنىيىتى» ژۇرنىلىنىڭ بۇ يىللىق 1 - ساندا ئېلان قىلىنغاندىن كېيىن بەزى ئوقۇرمەنلەر ھېكايە ھەققىدە خىلمۇ خىل قاراشتا بولدى. بەزى ئوقۇرمەنلەر ھېكايەدىكى پېرسوناژلارغا گۇمان بىلەن قارىدى. ھېكايىنىڭ ئەسلىي مەقسىتىنى، مەزمۇنىنى ھەرخىل چۈشەندى. مۇشۇنداق چاغدا سىز مەزكۇر ھېكايە ھەققىدە بۇ ژۇرنالنىڭ بۇ يىللىق 2 - ساندا «ھېلىقى باشلىق ماشىنىسىدا بولسىلا» ناملىق ئوبزورنىڭىزنى ئېلان قىلىپ، ئۆز كۆز قارىشىڭىزنى ئوتتۇرىغا سالدىڭىز. مۇشۇ پۇرسەتتە بۇ ھەقتە يەنە دەيدىغانلىرىڭىز بولۇشى مۇمكىن.

ئابدۇرەھمان ئەزىز ئوغلى: «شوپۇر ئېيتقان ھېكايە» - مەن تامشىپ تۇرۇپ ئوقۇغان ۋە چۈشەنگەن، تاتلىق يېزىلغان ھېكايە، ئېسىل ھېكايە. ھېكايە ئېلان قىلىنغاندىن كېيىن دائىملا ئوقۇغان نەرسىلىرىمىز ھەققىدە پىكىرلىشىدىغان ھەمىشە تەلپىم ئارىسىدا ھېكايىگە قارىتا ئوخشىمىغان پىكىر ۋە ئىختىلاپلار كۆرۈلدى. قىزىق نۇقتىغا ئايلاندى. شۇ چاغدا ھېكايە ھەققىدە توغرىراق بىر نەرسە دېيىشنىڭ زۆرۈرىيىتىنى ھېس قىلدىم. ئاتاقلىق يازغۇچى، ھېكايە پېشۋاسى نۇرمۇھەممەت توختى ئاكانىڭ ئەسەرلىرى ھەققىدە مۇلاھىزە يۈرگۈزۈشكە قەلەم ئاجىز كەلسەمۇ، جەمئىيەتتىكى ئوخشىمىغان كۆز قاراشلار مېنى قۇربىتىمنىڭ يېتىشىچە مۇھاكىمە قىلىشقا غەيرەتلەندۈردى.

ئاتاقلىق يازغۇچى ياسىنجان سادىق چوغلان مەزكۇر ژۇرنالنىڭ بۇ يىللىق 3 - ساندا ئېلان قىلغان «شوپۇر ئېيتقان ھېكايە» - ئەزگۈ تىلەككە ئوقۇلغان مەدھىيە» ناملىق ئوبزوردا ئېيتقاندەك،



سىڭىشلىك بايان قىلىنىپ، پەرزەنتلەرنىڭ ئاتا-ئانىلارنىڭ يۈرەك سادالىرىنى تىڭشاشتا، قەلبىنى چۈشىنىشتە كۆرۈنۈكلۈك رول ئوينىغۇدەك ياخشى يېزىلىپتۇ. بوۋاينىڭ پەرزەنتىدىن قىلچىلىك ئاغرىنماستىن ئالەمچە سۆيگۈ - مۇھەببەت بىلەن، كەچۈرۈم كۆڭۈللۈك بىلەن يەنە بالا دەردى، بالا پىراقى، بالا ئىشقىدا، يەنە شۇ بالىسىنىڭ نام - ئىناۋىتى ئۈچۈن ياراتقۇچىغا ئامانەتنى چاندۇرماي تاپشۇرۇشى، شەك - شۈبھىسىزكى قانچىلىغان ئاتىنىڭ يۈرىكىدىكى، قەلبىدىكى ئارمانى. بۇ ئارمان - مۇڭنى زادى قانچىلىك كىشى جىددىي تۇرمۇش رىتىمىنىڭ ئەنسىز سادالىرى ئىچىدە ئاڭلاپ ھېس قىلدى؟ بۇ نامەلۇم. ئەمدى سىز بۇ ئارمان - مۇڭنى «سەھرالىق ئاتا» نىڭ مۇڭ - ھەسرەتى بىلەن يۇغۇرۇپ چىقىپ بىزىلەرگە ھېس قىلدۇردىڭىز.

مەن بۇ پوۋېستنى ئوقۇپ، ئەڭ ئاخىرىدا پەقەتلا ئۆزۈمنى تۇتۇۋالالمايم. زۇرنالىنىڭ بەتلەرى كۆز ياشلىرىمدا ھۆل بوپكەتتى. ئىلگىرى ئاددىي كۆرۈنىدىغان ئاتا - ئانىم خىزىر سۈپەت، پەرىشتە سۈپەت، بۆلەكچە يېقىملىق كۆرۈنۈپ كەتتى. ھەتتا خىزمىتىنىڭ ئالدىراشچىلىقىدىن ئاتىسى بىلەن ئۇزۇن يىل مۇڭدەشالمىغان يەنە بىر داداشنىڭ بۇ پوۋېستنى ئوقۇغاندىن كېيىن ئۇزاق يوللارنى بېسىپ بېرىپ قېرى ئاتىسى بىلەن بىر ئورۇنغا كىرىپ كېچە - كېچىلەپ مۇڭدەشىپ چىققانلىقىنى، ئورۇق - تارشىدەك تېنى، تېرىسىدىن كۆرۈنۈپ تۇرغان ئۈستىخانلىرىنى يوشاق سىلاپ، پۇتلىرىنى تۇتۇپ، ساقاللىرىنى تاراپ قويغانلىقىنى، تىرناقلىرىنى ياساپ، پۇتلىرىنى يۇيۇپ قويغانلىقىنى ئاڭلىدىم. بۇنىڭ ھەممىسى پوۋېستىڭىزنىڭ رېئاللىقى ئەينەن ئەكس ئەتتۈرگەن سېھرىي كۈچى ئىدى.

ئابدۇرەھمان ئەزىز ئوغلى: رېئاللىق ئاجايىپ كەڭ مەنا، سېھرىي كۈچكە باي. مەن زامانداشلىرىمنىڭ رېئاللىقنىڭ يۈرىكىنى تىڭشاپ بېقىشىنى، كۆز ئالدىدىكى رېئاللىقنىڭ نازۇك پەردىسىنى قايرىپ قاراپ بېقىشىنى، چۈشىنىپ بېقىشىنى ئۈمىد قىلىمەن.

گۈلپەھرى تۇرسۇن: ئەقىل كۆزى بىلەن قارىسام،

بېرىدۇ. ئوقۇرمەنمۇ پۇخادىن چىقمايدۇ. پەرزەنتلەرنىڭ ئاتا - ئانا ئالدىدىكى بۇرچى ۋە پەرز ھەم قەرزنى سەنئەت يۈكسەكلىكى، تراگېدىك پەللە بىلەن مۇكەممەللەشتۈرۈپ داۋاملاشتۇرۇشقا ئىزدىنىپ بېقىڭ، ئوقۇرمەنلەر ئاتۇمىد قالمىسۇن» دەپ مەسلىھەت بەردى. ئۇ ئاكىمىزنىڭ بىر قانچە قېتىم تەشەببۇس قىلىشى ۋە ئىلھام بېرىشى نەتىجىسىدە ئىزدىنىپ يۈرۈپ بۇ پوۋېستىم پۈتتى.

گۈلپەھرى تۇرسۇن: ئەل سۆيگەن شائىر مۇھەممەتجان راشىددىن ئاكا «سەن يوق» دېگەن شېئىرنى دەسلەپ ئېلان قىلىپ، ئارقىدىنلا بۇ شېئىرغا ئاھاڭ ئىشلىنىپ، ناخشىسى تۇنجى ئاڭلىتىلغاندا، غۇلجا شەھىرىدە ئانىسى بىلەن مەلۇم سەۋەبلەر تۈپەيلى ئارازلىشىپ، قېيىدىشىپ يۈرگەن بىر ئايال ئاشخانىدا خېمىر يۇغۇرۇۋېتىپ رادىئودىن مەزكۇر ناخشىنى ئاڭلاپ قالدۇ. ناخشا تېخى ئاخىرلاشماستا ھېلىقى ئايال چىدىيالىماي ھۆڭرەپ يىغلىغىنىچە خېمىر يۇقى قولىنىمۇ يۇيماستىن ئانىسىنىڭ يېنىغا چاپىدۇ. ئانىسىنى چىڭ قۇچاقلاپ، مەڭزىنى سىلاپ، ھىدىنى ھىدلاپ، يىغلاپ تۇرۇپ ئۆزىنىڭ كەم ئەقىللىقىنى كەچۈرۈۋېتىشىنى ئۆتۈندۈ...!

ئەدەبىياتنىڭ بۇخىل سېھرىي كۈچى سىزنىڭ «سەھرالىق ئاتا» ناملىق پوۋېستىڭىزدىمۇ ئۆز جۇلاسىنى تېپىپتۇ. ئاددىي سەھرا تىلىدا يېزىلغان بۇ تاتلىق يازمىڭىزدىكى ئوغۇلنىڭ ئاتىسىنى تاشلاپ قويۇپ، يىقىلىپ چۈشكەن ئايالى بىلەن بوپكېتىشى، ئاتىسى سېغىنىش ھېسسىياتى بىلەن ئوغلىنى قۇچاقلاشقا ئۇرۇنغاندا ئوغۇلنىڭ نومۇس قىلىپ يەرگە قارىۋېلىشى قاتارلىق جايلارنى ئوقۇغاندا نۇرغۇن - نۇرغۇن ئاكاشنىڭ يۈزى ئوت ئېلىپ، بېشى چۈشۈپ كېتىشى شەكسىز. بوۋاي بىلەن موماي شەھەردە بىر كېچە تالادا تۈنەپ قالغاندا، مەن بۇ قۇرلارنى ئوقۇۋېتىپ يىغلاپ تاشلىدىم. خۇددى مېھرىبان ئانىم - دادام تالادا ئىگە - چاقىسىز تاشلىنىپ قالغاندەك بولۇپ، ئۇلارنىڭ قەدىرگە بۆلەكچە يەتكەندەك بولدۇم. بوۋاينىڭ ئارمانلىرى، ھەسرەتى، پىغانى، غەم - قايغۇسى، ئەندىشىسى بەك تەسىرلىك، چۈشىنىشلىك،



ئابدۇرەھمان ئەزىز ئوغلى: كومپيۇتېر ئەسەرلەرنى يىغىپ ساقلاش، ئۈستىدىن تۈزىتىشكە ھەقىقەتەن قولايلىقكەن. لېكىن ئادەتتىكى چاغلاردا مەن قەلەم بىلەن يازمەن. قەلەمدە راۋان يازالايدىكەنمەن ھەم پىكىرلىرىم چېچىلىپ كەتمەيدىكەن.

گۈلپەھرى تۇرسۇن: ئۇيغۇر يازغۇچىلارنىڭ ئەسەرلىرىنى قىرغىزچىلاشتۇرۇش، قىرغىز يازغۇچىلارنىڭ ئەسەرلىرىنى ئۇيغۇرچىلاشتۇرۇشنى ئويلىشىپ كۆردىڭىزمۇ؟

ئابدۇرەھمان ئەزىز ئوغلى: بۇنى ئويلاشقان. مەندىكى ئارتۇقچىلىق بۇ خىل ئىزدىنىشكە تامامەن مۇمكىنچىلىك بېرىدۇ. ئۇيغۇر تىلىدا ئېلان قىلىنغان بەزى قىممەتلىك ماقالىلەرنى قىرغىزچىلاشتۇرۇپ مەتبۇئاتلارغا بەرگەندىم، ۋاقىت كۈتۈپ تۇرغان بولۇشى مۇمكىن. يېقىندا يازغۇچى ياسىنجان سادىق چوغلاننىڭ «يۇلتۇز، كۆزۈڭنى قىسم» ناملىق ھېكايىسىنى قىرغىزچىلاشتۇرۇپ، «قىزىلسۇ ئەدەبىياتى» ژۇرنىلىدا ئېلان قىلدۇرغاندىم، تەسىرى ياخشى بولدى. شارائىت ۋە مۇمكىنچىلىك يار بەرسىلا بۇنىڭدىن كېيىن قېرىنداش ئىككى خەلق يازغۇچىلىرىنىڭ ئەسەرلىرىنى ئۆز ئارا تونۇشتۇرۇش ئويۇم بار.

گۈلپەھرى تۇرسۇن: ئابدۇرەھمان ئاكا، بۈگۈن سىز بىلەن قىسقا سۆھبەتتە بولۇپ ئىنتايىن خوش بولدۇم...

ئابدۇرەھمان ئەزىز ئوغلى: رەھمەت. ئاتاين يىراقلاردىن مەن بىلەن پاراڭلىشىش ئۈچۈن ئۆيۈمگە كېلىپ غېرىب خانەمنى بىردەھلىك بولسىمۇ ئاۋاتلاشتۇرۇپ قويغىنىڭىزغا مىڭلارچە تەشەككۈر! ئىسمىڭىزغا يارىشا مېھرىڭىز ئىسسىق قىز ئىكەنسىز. خۇدايىم پېشانىڭىزنى ئوچۇق، تەلىيىڭىزنى ئوڭ قىلسۇن.

گۈلپەھرى تۇرسۇن: رەھمەت، ئابدۇرەھمان ئاكا. سىزنىڭمۇ تېنىڭىز سالامەت بولۇپ، ئىشچان يەڭگىمىز بىلەن ئۆمۈرۋايەت خوشال - خۇرام ياشىشىڭىزنى، تېخىمۇ ئېسىل ۋە تاتلىق يازمىلىرىڭىزنى خەلقىمىزگە تەقدىم ئېتىپ، قېرىنداش ئۇيغۇر - قىرغىز خەلقىنىڭ ئورتاق ئوغلى بولۇشىڭىزنى ئۈمىد قىلىمەن. قېرىنداشلارچە مېھىر - مۇھەببەت مېليونلىغان قەلبىنى تۇتاشتۇرۇپ، كۆڭۈلدىن كۆڭۈلگە يول بولسۇن!

كۈنلىرىڭىز دېھقانچىلىق بىلەن دائىم ئالدىراش ئۆتىدىكەن. قانداق چاغلاردا يېزىقچىلىق بىلەن كۆپرەك مەشغۇل بولىسىز؟

ئابدۇرەھمان ئەزىز ئوغلى: دېھقان كىشىگە كۈندۈزلىرى ئارامىمىزدا ئولتۇرۇپ بىر نەرسە يازىدىغانغا ۋاقىت چىقمايدىكەن. زىرائەت ئوتايدىغان، ئورنىدىغان، يىغىدىغان، تېرىيدىغان، سۇ تۇتۇدىغان... ئىشلارنىڭ ئايىغى ئۈزۈلمەيدىكەن. تىرىكچىلىك، تۇرمۇش، تۈرلۈك ھاشار ۋە ئۆلۈش كەلگەن قاتلاڭچىلىقنىڭ ئىلھامىڭىز بىلەن كارى بولمايدىكەن. مەن ئادەتتە كۈندۈزلىرى ئېتىز - ئېرىقتا ئىشلىگەچ ئويۇمدا پىشىرىۋېلىپ، كېچىلىرى تۈننى تاڭغا ئۇلاپ يېزىۋالىمەن.

گۈلپەھرى تۇرسۇن: قارىسام، كىتابخانا شارائىتىڭىز خېلى ياخشى ئىكەن، لېكىن نېمە ئۈچۈن ئادەتتە يۈكۈنۈپ ئولتۇرۇپ يازىسىز؟ ئابدۇرەھمان ئەزىز ئوغلى: كۆنۈپ قاپتىمەن.

ئېغىر جىسمانىي ئەمگەك ھەرقانداق نوچى ئوغۇلبالىنىمۇ چارچىتىپ قويدىكەن. تىرىكچىلىك، تۇرمۇش ئۈچۈن تىنىمىز مىدىراپ، بۈگۈننى ئەتىگە ئۇلايدىغان ئادەمنىڭ جىسمانىي قۇۋۋىتى ئېغىر چارچاشتىن خوراپ كېتىدىكەن. تۇرمۇش - تىرىكچىلىك ئۈچۈن ھەرقانداق ئېغىر جىسمانىي ئەمگەكلەرنى قىلىشقا توغرا كېلىدىكەن. بۇ ھال سىزنىڭ ئۇرغۇپ تۇرغان ياشلىق جاسارتىڭىزنى سۈندۈرۈپلا قالماي، ئەقلى تەپەككۈرىڭىزنىمۇ گاللاشتۇرۇۋېتىدىكەن. كۈنلەر ئېيتىدىغۇ: «ساغلام تەندە ساپ ئەقىل» دەپ. موھتاجلىقتىن ئىبارەت بۇ دۈشمەن ئاستا - ئاستا سېنى دوڭغايىتىشقا، مۈكچەيتىشكە ئورۇنىدىكەن. شۇنىڭ بىلەن كۈندۈزلىرى تىرىكچىلىك، موھتاجلىق دەستىدىن ھېرىپ - ئېچىپ جان تۇمشۇققا كېپىقلىغان كىشىگە يەنە شرە ئالدىدا پۇتلارنى ئالماشتۇرۇپ ئولتۇرۇپ يېزىش ئېغىر كېلىدىكەن. بۇنىڭغا بەل چىدىمايدىكەن. شۇڭا يۈكۈنۈپ ئولتۇرۇپ يازسام بېلىمنىڭ ھاردۇقى ئاستا - ئاستا چىقىپ قالىدىكەن، قەلەممۇ توختاپ قالمايدىكەن.

گۈلپەھرى تۇرسۇن: ئادەتتە كومپيۇتېردا يازامسىز، قەلەمدىمۇ؟





# يازغۇچى، ژۇرنالىست مەتقاسم ئابدۇرەھمان ئەپەندى

《新疆文化》（维吾尔文）

综合性文学双月刊

《新疆文化》（维吾尔文）2009年5月-5期（总第299期）

（新疆维吾尔自治区文学双月刊）

主管单位：新疆维吾尔自治区文化厅

主办单位：新疆维吾尔自治区艺术研究所

编辑出版：《新疆文化》杂志编辑部

国际标准刊号：ISSN1008-6498

国内统一刊号：CN65-1073/I

海外发行：中国图书进出口（集团）总公司出口部

代理者地址：中国北京朝阳区工体东路16号

P.O.BOX 88, 16 Gongti East Road, Beijing 100020, China

海外发行代号：6498BM

发行范围：国内外发行

地址：乌鲁木齐市南湖东路165号石油大厦16楼

邮编：830001 电话：(0991) 2856942

印刷：《新疆日报》印务中心

发行：乌鲁木齐市邮局

订阅：全国各地邮局

باشقۇرغۇچى: ش ئۇ ئا ر مەدەنىيەت نازارىتى

چىقارغۇچى: ش ئۇ ئا ر سەنئەت تەتقىقات ئورنى

تۈزۈپ نەشر قىلغۇچى: «شېنجاڭ مەدەنىيىتى» ژۇرنىلى تەھرىر بۆلۈمى

خەلقئارالىق نومۇرى: ISSN1008-6498

مەملىكەتلىك نومۇرى: CN65-1073/I

چەت ئەللەرگە تارقىتىش ئورنى: جۇڭگو كىتاب

ئىمپورت - ئېكسپورت (گۇرۇھى)

باش شىركىتى ئېكسپورت بۆلۈمى

چەت ئەللەرگە قارىتا ۋاكالىت نومۇرى: 6498BM

مەملىكەت ئىچى ۋە چەت ئەللەرگە تارقىتىلىدۇ

ئادرېس: ئۈرۈمچى شەھىرى يېكەنكۆل شەرقىي يولى 165-نومۇرلۇق قۇيا نېفىت تارىخى 16-قەۋەت

پوچتا نومۇرى: 830001 تېلېفون نومۇرى: (0991) 2856942

باشقۇچى: «شېنجاڭ گېزىتى» باسما مەركىزى

ئۈرۈمچى شەھەرلىك پوچتا ئىدارىسىدىن تارقىتىلىدۇ

مەملىكەتنىڭ ھەرقايسى جايلىرىدىكى پوچتىخانىلار مۇستەھرى قوبۇل قىلىدۇ

پوچتا ۋاكالىت نومۇرى: 22 - 58 باھاسى: 6 يۈەن



فوتوگرافى ، شائىر ، ژۇرنالىست تۇنىياز مەتتىياز ئەپەندىنىڭ  
فوتوگرافىيە ئەسەرلىرىدىن

